
ପ୍ରକାଶକୀୟ 


ଓଡ଼ିଆ ସାହିତ୍ୟର ସୂଖ୍ୟାତ କଥାଶିଲ୍ବୀ ଅଖିଳ ମୋହନ 
ପଙ୍ଚନାୟ କଙ୍କ ଅନୁପମ କାହାଣୀ ‘ବାଘରାଣୀ ଖଇରୀ' ଇଷ୍ଟର୍ଣ୍ଣ ମିଡ଼ିଆ 
ପକ୍ଷରୁ ପ୍ରଥମେ ପ୍ରକାଶ ପାଇଥିଲ। ଦୀର୍ଘ ବାଇଶି ବର୍ଷ ତଳେ, 
ଡିସେମ୍ବର ୧୮, ୧୯୮୯ରେ । ସେଦିନଟି ଥିଲା ଅଖିଳ ମୋହନଙ୍କ 
୬୩ତମ ଜନ୍ମଦିନ । ଅନେକ ବର୍ଷ ତଳୁ ସେହି ସଂସ୍କରଣ ନିଃଶେଷ 
ହୋଇ ସାରିଛି, ମାତ୍ର ଅନୁରାଗୀ ପାଠକ, ପାଠିକାକକର ଆଗ୍ରହ ତା' 
ପ୍ରତି ଉଣା ହୋଇ ନାହିଁ । 

ଆଜି ପୂଣି ଥରେ 'ବାଘରାଣୀ ଖଇରୀ' ନୂଆରୂପରେ, ନୂଆପିଢ଼ିର 
ପାଠକଂ-ପାଠିକାକଂ ହାତରେ । ପୁଣିଥରେ ନ୍‌ଆକରି ପାଠକ-ପାଠିକାକ୍କ 
ହାତକୁ ଏହାକୁ ଟେକି ଦେଲା ବେଳେ ଆମେ ବିପଣନର ସୁବିଧା ଦୃଷ୍ଟିରୁ 
ଏହାର ଆକାର ପରିବର୍ଉନ କରିବା ସହିତ ପ୍ରଚ୍ଛଦ ଚିତ୍ର ମଧ୍ୟ ନୂଆ କରି 
ପରସୁତ କରିଛୁ । କିବୁ ଲେଖା ସହିତ ଥିବା ରେଖାଚିତ୍ରଗୁଡ଼ିକ ଅପରିବତ୍ତିତ 
ରହିଛି । କାରଣ, ସେଦିନ ଯେଉଁ ମୂଳ ଫଟୋଚିତରଗୁଡ଼ିକର ଆଧାରରେ 
ସେହିସବୁ ରେଖାଚିତ୍ର ପ୍ରସ୍ତୁତ ହୋଇଥିଲା, ସେଗୁଡ଼ିକ ଏବେ ଆଉ 
ଉପଲବ୍ଟ ନୁହେଁ । ‘ବାଘରାଣୀ ଖଇରୀ' ସହିତ ସଂପୃକ୍ତ ଅନେକେ ତ 
ପୂର୍ବରୁ ଆମଠାରୁ ବିଦାୟ ନେଇଥିଲେ; ଏହି ପୃସ୍ତକକ୍‌ ପୂର୍ଣ୍ଣାଇଂଂ କରି ପ୍ରକାଶ 
କରି ବାରେ ଯାହାଙ୍କର ସବୁଠୁ ବେଶି ଆଗ୍ରହ ଥିଲା, ସୃର୍ଗତ 
ଅଖିଳମୋହନଙ୍କ ପତ୍ନୀ ଜ୍ଞାନଦା ଦେବୀ ମଧ୍ଯ ଏ ଭିତରେ ଆମଠାରୁ 
ବିଦାୟ ନେଇ ଯାଇଛନ୍ତି । ଆଜି ‘ଆମ ଓଡ଼ିଶା' ପକ୍ଷରୁ ‘ବାଘରାଣୀ 
ଖଇରୀ' ନୂଆରୂପରେ ପ୍ରକାଶ ପାଇବା ବେଳେ, ତାକଂର ସେଦିନର ଉତ୍ସାହ 
ଓ ସହଯୋଗକୁ ଆମେ ଶ୍ରଦ୍ଧାର ସହ ସ୍ମରଣ କରୁଛୁ ! 

ଆଶା, ‘ଆମ ଓଡ଼ିଶା'ର ଅନ୍ୟାନ୍ୟ ବହିଗୁଡ଼ିକ ପରି ଏ ବହିଟି 
ମଧ୍ୟ ପାଠକଂ-ପାଠିକାଙକ୍କର ଅନେକ ଆଦର ପାଇବ । 

ଦୁଇପଦ 


ଖଇରୀକୂ ଯେତେବେଳେ ମାତ୍ର ତିନିମାସ, ସେତେବେଳେ ମୋର ଭାଇ ସରୋଜ 
ରାୟଚୌଧୁରୀ ତାକୁ ନେଇ ଆମ ଘର ବବାଲିଘର'କୁ ଆସିଥାନ୍ତି । ସେତେବେଳେ ଖଇରୀକୁ 
ଦେଖୁବାପାଇଁ ଆମ ଘର ସାମ୍ପାରେ କି ଭିଡ଼ ।! ଆଗନ୍ତୁକ ସମସ୍ତଙ୍କ ଭିତରେ କୌତୃହଳ ଓ 
ଉତ୍ତେଜନା । ଆଜି ଯାଏ ତ ଆମ ଏଠା ଲୋକ କହନ୍ତି, ଅଖୁଳବାବୁ ଗୋଟିଏ ବାଘ ପୋଷିଥୁଲେ ! 


ଅଖୁଳବାବୁ ଓ ଭାଇଙ୍କର ମାନସିକ ସ୍ତର ଖୁବ୍‌ ଉନ୍ନତ ଥୁଲା । ଦୁହେଁ ପରସ୍ତରର ଖୁବ୍‌ 
ଘନିଷ୍ଟ ବନ୍ଧୁ ମଧ୍ୟ ଥୁଲେ । ଦୁହେଁ ଏକାଠି ବସିଲେ ଅନେକ କଥା ପଡ଼େ | ଅନେକ ମୂଲ୍ୟବାନ 
ବିଷୟ ଆଲୋଚନା ହୁଏ । 


ଖଇରୀ ଶିମିଳିପାଳରେ ଯାଇ ରହିବା ପରେ ଭାଇ ଯେତେବେଳେ ଆମ ଘରକୁ ଆସନ୍ତି 
ବା ଅଖ୍ଳବାବୁ ଯେତେବେଳେ ଶିମିଳିପାଳ ଯାଆନ୍ତି ସେତେବେଳେ ଖଇରୀ ବିଷୟରେ ଅନେକ 
ଟିକିନିଖି କଥା ଚର୍ଚ୍ଚା ହୁଏ । ଶିମିଳିପାଳ ଅଭୟାରଣ୍ୟ ଓ ତା'ର ପ୍ରାକୃତିକ ସୌନ୍ଦର୍ଯ୍ୟ ବିଷୟରେ 
ତ ଅଖୁଳବାବୁ ଲେଖୁଛନ୍ତି । ଭାଇ ମଧ୍ୟ ଖଇରୀ ବିଷୟରେ ଟକିନିଖ୍ଣ କଥା ତାଙ୍କ ଡାଏରୀରେ 
ଲେଖୁଛଚ୍ତି । ଏମିତି ଦିନେ କଥାବାଉାଁ। ହେଉହେଉ, ଖଇରୀ ବିଷୟରେ ଗୋଟିଏ ବହି ଲେଖୁବାକୁ 
ଅଖୂଳବାବୁ ଇଢା କରୁଛନ୍ତି ବୋଲି ଭାଇଙ୍କ କହିଲେ । ଭାଇ ଭାରି ଖୁସି ହେଲେ । ଭାଇଙ୍କ 
ସମ୍ମତିକ୍ରମେ ତାଙ୍କର ତାଏରୀ ଓ କଥାବାର୍ତାରୁ ତଥ୍ୟ ସଂଗ୍ରହ କରି ଅଖୁଳବାବୁ ଲେଖା ଆରମ୍ବ 
କଲେ ଏବଂ ୧୯୭୮ ମସିହା ଅକ୍ତ୍ତୋବର ମାସଠାରୁ ତାହା 'ବାଘରାଣୀ ଖଇରୀ' ନାମରେ 
ଧାରାବାହିକ ଭାବରେ 'ସମାବେଶ' ସାହିଡ୍ୟ ପତ୍ରିକାରେ ସ୍ଥାନ ପାଇଲା । 'ସମାବେଶ'ର ସଂପାଦକ 
ଜଗଦୀଶ ପାଣି ଯେପରି ଆଗ୍ରହରେ ସେ ଲେଖାମାନ ଛାପିଲେ, ପାଠକମାନେ ମଧ୍ୟ ସେହିପରି 
ଆଗ୍ରହରେ ସେଗୁଡିକ ପଢ଼ିଲେ । 


୧୯୮୧ ମସିହା ଏପ୍ରିଲ ମାସରେ ଗୋଟିଏ କନ୍‌ଫରେନ୍‌ସରେ ଯୋଗ ଦେବାପାଇଁ ଭାଇ 
ଦିଲ୍ଲୀ ଯାଇଥାଆନ୍ତି । ହଠାତ୍‌ ଖଇରୀ ଅସୁସ୍ଥ ହୋଇ ପଡ଼ିଲା । ଖବର ପାଇ ଭାଇ ଦିଲ୍ଲୀରୁ ଆସି 

ପହଞ୍ଚିଲେ । ଖଇରୀକୁ ସୁସ୍ଥ କରିବାପାଇଁ ବହୁ ଉଦ୍ଯମ କରାଗଲା ! ମାତ୍ର ସବୁ ବୃଥା । ସବୁ 
ସ୍ପେହ-ସଂପର୍କ ତୂଟାଇ ଖଇରୀ ସେପୁରକୁ ଚାଲିଗଲା । ଖଇରୀକୁ ଟୁରିଝୁରି ଭାଇ ପ୍ରାୟ ପନ୍ଦରଦିନ 
ଖାଇବା ପିଇବା ଛାଡ଼ିଦେଲେ । ତାଙ୍କର ସ୍ଵାସ୍୍ୟହାନି ଘଟିଲା । ତାଙ୍କର କେତେ ସ୍ଵପ୍ନ ଥରଲା- 
ଖଇରୀର ପିଲାକୁ ମଧ୍ଯ ସେ ପାଳିବେ, ବିଶ୍ଵଦରବାରରେ ପଶୁ ଓ ମନୁଷ୍ଯର ସେହ ସଂପର୍କ 
ପ୍ରତିପାଦନ କରିବେ । ତାଙ୍କର ଗବେଷଣା ବିଶ୍ଵ ବନ୍ୟପ୍ରାଣୀ ଇତିହାସରେ ଏକ ଦୃଷ୍ଟାନ୍ତ ହୋଇ 
ରହିବ । ମାତ୍ର ତାଙ୍କର ସବୁ ସ୍ଵପପ ଅଧାରେ ଓ ଅକାଳରେ ତୁଟଟିଗଲା ! ଖଇରୀର ମୃତ୍ୟୁର ମାତ୍ର 
ବର୍ଷିକ ପରେ, ୧୯୮୨ ମସିହା ମେ ମାସ ଚାରି ତାରିଖରେ ସେ ମଧ୍ୟ ଅତି ଆକସ୍ମିକ ଭାବରେ 
ଆମ ସମସ୍ତଙ୍କ ଛାଡ଼ି ଚାଲିଗଲେ । 


ଭାଇଙ୍କର ମୃତ୍ୟୁ ଅଖୁଳବାବୁଙ୍କପାଇଁ ଥୁଲା ସବୁଠୁ ଦାରୁଣ ଦୁଃସମ୍ବାଦ । ସେ ଦୁଃସମ୍ବାଦର 
ଆଘାତ ସହିବାକୁ ସେ ମଧ୍ୟ ବେଶି ଦିନ ରହିଲେ ନାହିଁ । 


ଭାଇଙ୍କର ମୃତ୍ୟୁର ମାତ୍ର ଛଅମାସ ପରର ଘଟଣା ! 
ଦିନେ ସକାଳେ... 


ସବୁଦିନ ପରି ଚା' କପେ ନେଇ ମୁଁ ଅଖୁଳବାବୁକଂ ଟେବୁଲରେ ରଖୁଲି । ସେତେବେଳକୁ 
ସେ ମୁଣ୍ଡରେ ହାତ ଦେଇ ଗଭୀର ଚିନ୍ତାମଗ୍ନ ଥୁଲେ । ମତେ ଦେଖୁ କହିଲେ, ''ଏ ସଂସାର ଆଉ 
ଭଲ ଲାଗୁନାହିଁ । ସେଇ ଏକା ରୁଟିନ୍‌ବନ୍ଧା ଜୀବନ; ସକାଳୁ ଉଠି ଚା'ଖାଅ, କଚେରି ଯାଅ 
ଏମିତି ଅଯଥା ବଞ୍ଚି ଲାଭ କ'ଣ ?'' ତାଙ୍କର ସେ କଥା ମୋତେ ଖୁବ୍‌ ଖରାପ ଲାଗିଲା । ମୁଁ 
କହିଲି, “ଆପଣ ଆଉ କିଛି କରନ୍ତୁ କି ନକରନ୍ତୁ 'ରାମାୟଣ' ଅଉ 'ଖଇରୀ' ଏ ଦୁଇଟିକୁ 
ଲେଖ ଶେଷ କରନ୍ତୁ ତ !'' ସେ ଟିକିଏ ନୀରବ ରହିଲେ । ତା'ପରେ ଆଗ୍ରହରେ କହିଲେ, 
“ହଉ ! 


ମାତ୍ର ସମୟ ତାହା କରାଇ ଦେଲା ନାହିଁ । ଅତି ଆକସ୍ମିକ ଭାବରେ ୧୯୮୨ ମସିହା 
ନଭେମ୍ବର ମାସ ୨୯ ତାରିଖ ଦିନ ଆମ ସମସ୍ତଙ୍କଠାରୁ ସେ ଶେଷ ବିଦାୟ ନେଇ ଚାଲିଗଲେ । 
'ରାମାୟଣ' ଓ 'ଖଇରୀ' ଉଭୟ ଅସଂପୂର୍ଣ୍ଣ ରହିଲା । 


ଏପରିକି ତାଙ୍କ ମୃତ୍ୟୁର ଅଲ୍ବ ଦିନ ପରେ, ଖଇରୀ ଉପରେ ତକୂୁମେଣ୍ଡାରୀ କରିଥୂବା 
ଶ୍ରୀ ଭାସ୍କର ସାହୁଙ୍କର ମଧ୍ୟ ଅକାଳ ମୃତ୍ୟୁ ହେଲା । ଖଇରୀ କାହାଣୀର ଏକମାତ୍ର କରୁଣ ଅବଶେଷ 
ଭାବରେ, ଏବେ କେବଳ ରହିଛଚ୍ତି ଖଇରୀର ପାଳିକା ମାଆ ନୀହାର ନଳିନୀ । 


ଖଇରୀ ସଂପର୍କରେ ଭାଇଙ୍କ ଗବେଷଣା ଆଧାରିତ ତଥ୍ୟ ଓ ବିଶଦ ଲେଖା ଯଶୀପୁର 
ଡାକବଙ୍ଗଳାରେ ଭାଇଙ୍କ ଡାଏରୀରେ ଅଛି । ତାହାର ସଦୁପଯୋଗ ହେଲେ ବିଶ୍ଵ ବନ୍ୟପ୍ରାଣୀ 
ଗବେଷଣା କ୍ଷେଡ୍ରରେ ବହୁ ମୂଲ୍ୟବାନ ଡଥ୍ୟ ମିଳିପାରଚ୍ତା । ମାତ୍ର ସେ ଦିଗରେ ଉଦ୍ୟମ ବା ସେ 
ସବୁର ଉପଯୁକ୍ତ ବିନିଯୋଗପାଇଁ ପ୍ରଚେଷ୍ଟା ଆଜି ପର୍ଯ୍ୟନ୍ତ ହୋଇନାହିଁ । 

ଓଡ଼ିଶାର ଖ୍ୟାତନାମା ସାହିତ୍ୟିକ ତଥା ଇଂରାଜୀ ମାସିକ ପତ୍ରିକା ‘The Heritage'ର 
ସଂପାଦକ ଶ୍ରୀ ମନୋଜ ଦାସ ଖଇରୀ କାହାଣୀକୁ ବୃହତ୍ତର ପାଠକ ଗୋଷ୍ଠୀ ନିକଟରେ ପହଞ୍ଚାଇବା 
ପାଇଁ ଗତ ପ୍ରାୟ ଦୁଇ ବର୍ଷ ତଳେ ଏକ ଉଦ୍ୟମ କରିଥୁଲେ | 'ସମାବେଶ' ପତ୍ରିକାରେ ପ୍ରକାଶିତ 
'ବାଘରାଣୀ ଖଇରୀ'ର ସମସ୍ତ ଲେଖା ଏବଂ ଭାଇଙ୍କ ତାଏରୀର ତଥ୍ୟ ଅବଲମ୍ବନରେ 
ଶ୍ରୀ ଅସିତ ମହାନ୍ତିଙ୍କଦ୍ଧାରା ପ୍ରସ୍ତୁତ 'ବାଘରାଣୀ ଖଇରୀ'ର ଶେଷ ଅଧ୍ୟାୟର ଲେଖାଗୁଡ଼ିକ ମଗାଇ 
ନେଇ ତାହାର ଏକ ସଂକ୍ଷେପ-ସାର ଇଂରାଜୀ ଅନୁବାଦ, ‘he Heritage’ର ୧୯୮ ୭ ମସିହା 
ଜୁନ୍‌ ସଂଖ୍ୟାରେ ସେ ପ୍ରକାଶ କରିଥୁଲେ । ଭାଇଙ୍କ ଡାଏରୀର ତଥ୍ୟ ଅବଲମ୍ବନରେ ଶ୍ରୀ ମହାର୍ରିଙ୍କ 
ଦ୍ଵାରା ପ୍ରସ୍ତୁତ 'ବାଘରାଣୀ ଖଇରୀ'ର ସେହି ଶେଷ ଅଧ୍ୟାୟର ଲେଖା “'ଖଇରୀର 
ଶେଷଦିନଗୁଡ଼ିକ'” ଶୀର୍ଷିକରେ ଅଖୁଳବାବୂକ୍କ ଲେଖା ସହିତ ମିଶି ଏକ ପୂର୍ଣ୍ଣାଙ୍ଗ ପୁସ୍ତକ ଆକାରରେ 
ପ୍ରକାଶିଡ ହେଉଛି । 


ଶ୍ରୀ ପ୍ରଶାନ୍ତ ପଙ୍ଚନାୟକ ଓ ଶ୍ରୀ ନିଧୂ ରଣା ଖଇରୀର ବିଭିନ୍ନ ଅବସ୍ଥାର କେତେକ ଫଟୋଚିତ୍ର 
ଏହି ପୁସ୍ତକପାଇଁ ଯୋଗାଇ ଦେଇଛନ୍ତି । ପୁସ୍ତକଟିର ରୁଚିପୂର୍ଣ୍ଣ ଉପସ୍ପାପନାପାଇଁ ଶ୍ରୀ ଅସୀମ 
ବସୁ ଅଖୁଳବାବୁକ୍କର ଅନ୍ୟ ସବୁ ପୂସ୍ତକ ପରି ଏ ପୁସ୍ତକଟିର ପ୍ରଚ୍ଛଦ ମଧ୍ୟ ଅକାତରରେ 
ଆଙ୍କିଛନ୍ତି ଏବଂ ଶ୍ରୀ ଛନ୍ଦାଚରଣ ଆଚାର୍ଯ୍ୟ ଏ ପୂସ୍ତକଟିର ଅଳଂକରଣ କରିଛନ୍ତି । 


ଏ ସମସ୍ତଙ୍କ, ପୂସ୍ତକଟିର ଏହି ଶୁଭପ୍ରକାଶ ଅବସରରେ, ମୁଁ ମୋର ଅନ୍ତରର କୃତଜ୍ଞତା 
ଜଣାଉଛି । 


ପରିଶେଷରେ, ଯେଉଁ ଦୁଇଜଣକଂ ଉପରେ ମୁଁ ମୋର ସମସ୍ତ ଅଧ୍ୁକାର ପୂତ୍ରବତ୍‌ 
ନ୍ୟସ୍ତକରେ; ସେହି ଦୂଇଜଣ ଶ୍ରୀ ଅସିତ ମହାନ୍ତି ଓ ଶ୍ରୀ ପ୍ରଦୀପ୍ତ ଶ୍ରୀଚନ୍ଦନଙ୍କ ମୋର ଆନ୍ତରିକ 
ଶୁଭକାମନା ଓ ଆଶୀର୍ବାଦ ଜଣାଉଛି । ଏ ଉଭୟଙ୍କ ଉଦ୍ୟମରେ ଓ “ସମ୍ବାଦ' ପ୍ରକାଶନ 
ଜରିଆରେ, ଆଜି 'ବାଘରାଣୀ ଖଇରୀ' ପାଠକଙ୍କ ପାଖରେ ଏକ ସୁଦୃଶ୍ୟ ଏବଂ ରୁଚିପୂର୍ଣ୍ଣ ପୁସ୍ତକ 
ଆକାରରେ ପହଞ୍ଚି ପାରିଛି । ଏଥୁପାଇଁ ଇଷ୍ଟର୍ଣ୍ଣ ମିଡ଼ିଆ ଲିମିଟେଡ଼ର ପରିଚାଳନା ନିର୍ଦ୍ଦେଶକ 
ଶ୍ରୀ ସୌମ୍ୟରଂଜନ ପଙ୍ଚନାୟକଙ୍କ ଆଗ୍ରହ ମଧ୍ୟ ମୁଁ ଅତି ଶ୍ରଦ୍ଧାର ସହିତ ସ୍ମରଣ କରୁଛି । 


ଏହି 'ବାଘରାଣୀ ଖଇରୀ' ପୁସ୍ତକଟି, ଖଇରୀକୁ ମନେ ରଖୁଥିବା ଓ ସାହିତ୍ୟକୁ ଭଲପାଉଥୁବା 
ଅଗଣିତ ଅନୁରାଗୀ ପାଠକଂ-ପାଠିକାଙ୍କ ନିକଟରେ ସାଦର ଗୃହୀତ ହେଉ; ଆଜିର ଏ ଶୁଭ 
ଅବସରରେ ଏତିକି କାମନା । 


ଜ୍ଞାନଦା ପଟ୍ଟନାୟକ 


ଡିସେମ୍ବର ୧୮, ୧୯୮୯ 

ଶିମିଳିପାଳ ଓଡ଼ିଶାର ମୟୂରଭଞ୍ଜ ଜିଲ୍ଲାର ଏକ ଗୋଲାକାର ପାହାଡ଼ିଆ ଅଞ୍ଚଳ, କ୍ଷେତ୍ରଫଳ 
ପାଖାପାଖୁ ୩୦୦୦ ବର୍ଗ କିଲୋମିଟର । ଏଇ କଙ୍ଗଲରେ ଶାଳଗଛ ଭି, କେଉଁଠି ଘଞ୍ଚ ତ 
କେଉଁଠି ପତଳା, ପୁଣି କେଉଁଠି ଖୁବ୍‌ ମୋଟାମୋଟା ଆଉ ଚେଙ୍ଗୀତେଇ୍ୀ ତ କେଉଁଠି ସରୁସରୁ 
ମୁରୁକୃଟିଆ । ଶାଳଗଛ ସାଙ୍ଗକୁ ମିଶିମିଶି ରହିଛି ଗୋଟାଏ ଗୋଟାଏ ଶିମିଳି ଗଛ । ଫୁଲ ଫୁଟିବା 
ସମୟରେ ଶିମିଳି ଗଛର ଲାଲ୍‌ ଟକ୍ଟକ୍‌ ଫୁଲ ଛତାପରି ମେଲେଇ ହେଇଯାଏ ଶିମିଳିପାଳରେ 
ଚକଡ଼ା ଚକଡ଼ା ହୋଇ । ତା'ର ଅସଲ ନାଁ ଥଲା ଶିମୁଳି ପାହାଡ଼, କାଳକ୍ରମେ ଲୋକମୁଖରେ 


ଘୋଷି ହେଇହେଇ ଗୋଟିକିଆ ନାଁ ହୋଇଯାଇଛି ଶିମିଳିପାଳ । 


ବାଘରାଣୀ ଖଲରୀ # ୭ 

ଏଠିକାର ଉର୍ବର ମାଟି ଆଉ ନି ନାଳର ଆଠକାଳି ବାରମାସି ପାଣିରେ ଗଛ, ଜୀବଜନୁ 
ଉଧେଇବା ଭାରି ସହଜ । ଏଠି ଯେମିତି ବହୁ ପ୍ରକାରର ଗଛ, ବୁଦା, ଲତା ଦେଖାଯାଏ; ଠିକ୍‌ 
ସେହିପରି ଅନେକ ପ୍ରକାରର ପଶୁପକ୍ଷୀ, ସାପ, ଗୋଧି ଇତ୍ୟାଦି ମଧ୍ୟ ଦେଖାଯା'ର୍ରି । ସେମାନଙ୍କର 
ପ୍ରକାର ଗଣି ବସିଲେ ଅସଂଖ୍ୟ ହେବ । ବୁଲିବୁଲି ଦେଖୁଲେ ମନେହେବ, ଯେପରି ପ୍ରକୃତି 
ତା'ର ଶୋଭାସମ୍ପଦ ଅକୃପଣ ଭାବରେ ଶିମିଳିପାଳରେ ଅଜାଡ଼ି ଦେଇଛି । 

ଆମ ମଣିଷମାନଙ୍କ ପରି ପ୍ରକୃତିର ବିଭିନ୍ନ ଉପାଦାନଗୁତିକ ମଧ୍ୟରେ ମଧ୍ୟ ଚାଲିଛି ଏକ 
ନିରବଳିନ୍ଧ ନୀରବ ପ୍ରତିଯୋଗିତା । ପୁରୁଣା ବୁଢ଼ାଗଛକୁ ଗୋଟାଏ ଗୋଟାଏ ପ୍ରଚଣ୍ଡ ଝଡ଼ ଆସି 
ଧକ୍କା ଦେଇ ତଳେ ଶୂଆଇ ଦିଏ, ତା' ନହେଲେ ନୂଆନୂଆ ଗଛ ସବୁ ବଢ଼ିବେ କେମିତି ? 
ଶିମିଳିପାଳ ତ ବୁଢ଼ା ହେଇଯିବ ? ପ୍ରକୃତି କେବେ କେଉଁଠି ବୃଢ଼ା ହେଲାଣି ? ଗଛ ଦେହରେ 
ଲତା ଗୁଡ଼େଇ ହେଇ ଗଛର ତଣ୍କି ଚିପି ମାରିଦେଇ ନିଜେ ବଞ୍ଚି ଯାଉଛି । ବଡ଼ ଚଢ଼େଇ ଆସି 
ଛୋଟ ଚଢ଼େଇ ଡିମ୍ବ ଚୋରି କରି ନେଇଯାଉଛନ୍ତି । ଏଠି ମହାବଳ ବାଘମାନଙ୍କର ଆଉ 
ହାତୀମାନକ୍ର ପେଣ୍ଠ ଜାଗା | ହାତୀ ଛୁଆକୁ ହାତୀଦଳ ଖୁବ୍‌ ସତର୍କ ଭାବରେ ଚାରିପଟୁ ଜଗିଜାଗି 
ନଉଛନ୍ତି, କିବୁ ମହାବଳ ବାଘ ଛକି କରି ବସିଛି । କଅଁଳିଆ ହାତୀଛୁଆ ତା'ର ଅତି ପ୍ରିୟ ଖାଦ୍ୟ | 
ଦିନେ ନୁହେଁ, ଲଗାଏତ୍‌ ୪/୫ ଦିନ ସେ ହାତୀଦଳଙ୍କ ପିଛା ଧରିଛି । ଟିକିଏ ଫାଙ୍କା ପାଇଲା ତ 
ବିଜୁଳି ପରି ପଶିଯିବ ପଲଭିତରେ, ଆଉ ହାତୀଛୁଆର ପଛ ଆଣ୍ୁର ଗୋଟିଏ ରକ୍ତବାହୀ ଧମନୀକୁ 
ଚିରିଦେଇ ଛୁ..... । ହାତୀମାନେ ମଲାଛୁଆ ଛାଡ଼ିଦେଇ ଚାଲିଗଲେ ବାଘ ଆସି ପହଞ୍ଚିବ ତା'ର 
ଭୋଜି ଖାଇବାକୁ । ଏ ପ୍ରତିଯୋଗିତା ନିତି ପ୍ରତି ଚାଲିଛି । 

' ଶିମିଳିପାଳର କଟିମେଖଳା ପରି ବହିଯାଇଛି ପାହାଡ଼ୀ ନଲ୍ଠ ଖଇରୀ, ପଥରରୁ ପଥରକୁ 
ନାଚି ନାଚି । ଏଇ ନଶକୂଳରେ ଖଇରୀ ମିଳିଥୂବାରୁ ତା' ନାଁ ବି ଖଇରୀ ! ପ୍ରଥମେ ଯେଉଁଦିନ 
ଏହି ମହାବଳ ଶିଶୁ ଆସିଥିଲା, ତା'ର ଓଜନ ଥୁଲା ୬ କିଲୋ ୨୦୦ଗ୍ରାମ୍‌ । ଆଉ ତା'ର ନାକ 
ଟିପରୁ ଲାଙ୍ଗଡ଼କୁ ମିଶାଇ ତା'ର ଲମ୍ବ ଥୁଲା ମାତ୍ର ୮୮ ସେଣ୍ିମିଟର । ଯେମିତି ଗୁଲୁଗୁଲିଆ 
କୂନି ବାଘୁଣୀଟିଏ । 

ସେ କିନ୍ତୁ ଏବେ ଆଉ ସେମିତି ନାହିଁ । ତା'ର ତିନିବର୍ଷ ପୂରିଗଲାଣି, ସେ ବର୍ଉଁମାନ 
ଲମ୍ବରେ ୨୭ ୨ ସେଣ୍ଟିମିଟର, ଓଜନରେ ୨୦୦ କିଲୋଗ୍ରାମ୍‌ ଓ ଉଚ୍ଚରେ ୯ ୧ ସେଣ୍ଟିମିଟର । 
ସାଧାରଣ ବାଘୁଣୀଠାରୁ ଢେର୍‌ ବତ଼ । ସେଇଦିନଠାରୁ ଆଜି ପର୍ଯ୍ୟନ୍ତ ତା' ସଂପର୍କରେ ସବୁକଥା 
ଓ ଗତିବିଧୁ ସବୁ ଟିକିନିଖ୍ପ ଟିପି ରଖାଯାଉଛି । ଏହି କିଛି ବର୍ଷ ଭିତରେ ଖଇରୀ ଆମକୁ ବାଘମାନଙ୍କ 
ବିଷୟରେ ଥୁବା ବହୁ ଗୁରୁତ୍ଵ ପୂର୍ଣ୍ଣ ତଥ୍ୟ ଯୋଗାଇ ଆସିଛି; ଯାହା ପୂର୍ବରୁ ବାଘମାନଙ୍କ ବିଷୟରେ 
ଥୁବା ବହୁ ଅନ୍ଧବିଶ୍ଵାସ ଓ ବହୁ ଭ୍ରମାତ୍ସକ ତଥ୍ୟକୁ ଅପ୍ରମାଣିତ କରେ । 

ଖଇରୀର ଆକାର ସଂପର୍କରେ ଯେଉଁସବୁ ତଥ୍ୟକୁ ରେଖାଚିତ୍ର ଆକାରରେ ରଖାଯାଇଛି, 
ସେହିସବୁ ରେଖାଚିତ୍ରକୁ ଧୀରେଧୀରେ ପଛକୁ ପଛକୁ ନେଲେ ଅନୁମାନ କରାଯାଇ ପାରେ ଯେ 
ଖଇରୀ ଜନ୍ମ ତାରିଖ ୫ ଅଗଷ୍ଟ ୧୯୭୪ । ସେ ବୋଧହୁଏ ତା' ମା'ର ଏକମାତ୍ର ସନ୍ତାନ 

ଥୁଲା । ତା' ନହେଲେ ସେ ଏତେବଡ଼ ଓ ଓଜନିଆ ହୋଇ ନଥାନ୍ତା । କିନ୍ତୁ ଆମ ପାଖକୁ ପ୍ରାୟ 
ଦୁଇମାସ ପରେ ଆସିଲା ପରେ ସେ ଏକାବେଳକେ ଝଡ଼ି ଯାଇଥାଏ । ପରେ ବୁଝିଲୁ ଯେ, ତା' 
ପେଟରେ କେଞ୍ଚୁଆ ଭତ୍ି ହୋଇଥିଲେ । ସେ ତା' ମା' ପାଖରେ ଥାଇ ମଣିଷର ଯତ୍ର ନପାଇଥ୍ରିଲେ 
ବୋଧହୁଏ ବଞ୍ଚି ନଥାନ୍ତି । ଏଇ କେଞ୍ଚୁଆଯୋଗୁଁ ବହୁ ଶିଶୁ ବାଘଛୁଆ ଜନ୍ମ ହେବାର ୩/୪ ମାସ 
ଭିଡରେ ମରିଯାଆନ୍ତି । ବଡ଼ ବାଘ ପେଟରେ ରାଉଣ୍ଡ ୱାର୍ମ ବା ଟେପ୍‌ ଓମ ହେଲେ ସେମାନେ 
ଖାଉଥିବା ଜନ୍ତୁଜୁନ୍ତାଜ୍କର ହାଡ଼ ଓ ଟାଆଁସିଆ ରୂମ ଦେହରେ ଲାଗି ସେ ପୋକସବୁ ମଳରେ 
ବାହାରି ଯାଆନ୍ତି । କିରୁ ଖାଲି ଦୁଧ ବା ନରମ ମାଂସ ଖାଇ ବଢୁଥିବା ଛୋଟଛୋଟ ବାଘଛୁଆମାନଙ୍କ 
ପେଟରୁ ସେ ପୋକ ବାହାରି ପାରନ୍ତି ନାହିଁ । 

ଖଇରୀ ଆମରି ସାଙ୍ଗେସାଙ୍ଗେ ରହୁଥାଏ ଆଉ ଅମେ ଯୁଆତ଼େ ଗଲେ ବି ଆମ ସାଙ୍ଗେ 
ସାଙ୍ଗେ ଜିପ୍‌ରେ ଯାଏ । ବାଟରେ ଯାଉଯାଉ ଗୋଟାଏ ବଗ ମାରି ଯଦି ଜିପ୍ର ପଛପଟେ ନଦା 
ହୋଇଥୁବା ଜିନିଷପତ୍ର ସନ୍ଧିରେ ତା'କୁ ଲୁଚାଇ ରଖୁ, ତା' ହେଲେ ୩ ମାସର ଖଇରୀ ବାସ୍ାବାରି 
ତାକୁ ତା' ଭିତରୁ ଓଟାରି ଆଣେ, ଆଉ ଲୁଚାଇଥିବା ଜିନିଷ ବାହାର କରି ଆଣି ପାରିଲା ବୋଲି 
ତା'ର ମଣିଷ ମା' ପାଖରେ ଆସି କୂଦାମାରି ବାହାଦୂର ଦେଖାଏ । ଚା' କରିବାପାଇଁ ଅମୂଲସ୍ତେ 
ଗୋଳାଉ ଥୁବାବେଳେ କେଉଁଠୁ ଆସି କପ୍‌ ଛଡ଼ାଇ ନିଏ ! ଗାଲ ଦୁଧ ଆଉଟି ଉପର ଥାକରେ 
ରଖ୍ଲେ ନାକକୁ ଟେକି ପବନ ଶୁଦ୍ଂଶୁଙ୍ଘି କୁଁ କୁଁ ହୋଇ ତା'କୁ ଦୁଧ ଦେବାପାଇଁ ତା'ର ମଣିଷ 
ମା'କୁ କେତେ ଖୋସାମତ କରେ । ଆମର ବ୍ରେକ୍‌ଫାଷ୍ଟ ଟେବୁଲ୍‌ ଉପରକୁ ଉଠିଆସି ଏତେସବୁ 
ଖାଇବା ଜିନିଷ ଥାଉଥାଉ ଅଞ୍ଡା ପୋଚର୍‌ କେଶରଟିକୁ ଚାଟିଦେଇ ଚାଲିଯାଏ । 

କେବେକେବେ ଆମେ ଥାଉ ଶିମିଳିପାଳର ନଅଣା ବା ଚହଲା ତାକବଙ୍ଗଂଳାରେ । କେବେ 
କେମିତି ମାଙ୍କଡ଼ଟାଏ ହାବୁଡ଼ରେ ପଡ଼ିଲେ ତା'କୁ ମାରିକରି ରଖୁ, କାରଣ ଅଜି ପର୍ଯ୍ୟନ୍ତ ଖଇରୀ 
ଯେତେ ମାଂସ ଖାଇଲାଣି, ତା'ର ସବୁଠାରୁ ପ୍ରିୟ ହେଲା ମାଙ୍କଡ଼ ମାଂସ । ଖଇରୀ ରହିଥିବା 
ଘରଠାରୁ ତିନି ଚାରିଟି ଘର ଛାଡ଼ି ମାଙ୍କଡ଼ ମାଂସ ଲୁଚେଇ ରଖୁ । କିନ୍ତୁ ତା'ଠାରୁ କ'ଣ ଲୁଚେଇ 
ରଖୁବା ସମ୍ବବ ? ଦେଖୁଦେଖୁ ସେ ବାସ୍ଵା ବାରିବାରି କବାଟ ଖୋଲି ଖଣ୍ଡେ ଫଡ଼ିଆ ପାଟିରେ ଧରି 
ଖୁସିରେ ଆସି ବାହାରେ ତେଉଁଛି । ପୁଣି କେତେବେଳେ ଫଡ଼ିଆକ୍‌ ନେଇ ଆଖପାଖ ବୂଦୁବୁଦୃକିଆ 
ଜଙ୍ଗଲରେ କେଉଁଠି ଲୁଚାଇ ଦେଇ ଆମ ପେଷା କୂକୂର ବୁକି ସହିତ ନିଧୁମ ଖେଳ କୌତୁକରେ 
ମାତିଯାଏ । ପୁଣି କେତେବେଳେ ମନ ହେଲେ ତା'ର ଗୁପ୍ତ ସ୍ଥାନକୁ ଯାଇ ଆଖୁପିଛୁଳାକ ଭିତରେ 
ପହଞ୍ଚିଯାଏ ଆଉ ବୁଦା ଭିତରୁ ଲୁଚେଇ ରଖ୍ୁଥୁବା ଫଡ଼ିଆଟାକୁ ଟାଣିଆଣେ । ମାଂସ ବାସ୍ଥାରେ 
ବ୍ରାକି ପାଟିରୁ ମଧ୍ୟ ଲାଳଗତେ । ଖଇରୀ ତା'କୁ ଖଣ୍ଡେ ଦିଏ, ବେଳେବେଳେ ପୂଳାଏ ଦି'ପୂଳା 
ଖାଇ ବାକିଟା ବାକି ମୁହଁ ପାଖରେ ପକାଇ ଦିଏ । ତା'ପରେ ଏ ଗଛ ଚଢ଼, ସେ ବୁଦା ତେ, ଆ'କୁ 
ଛକ୍‌, ତା'କୁ ଗୋଡ଼ା- ତା'ର ପିଲାଳିଆ ଖେଳରେ ସେ ପୁଣି ବିଭୋର ହୋଇ ମାତିଯାଏ । 

ଜଣେ ପୁରୁଖା ଫରେଷ୍ଟ ଅଫିସର୍‌ ମିଷ୍ଟର ଚତୁର୍ବେ ଦୀ ତାଙ୍କର ବାଘ ବିଷୟକ ଏକ ବହିରେ 
ଲେଖୁଛନ୍ତି ଯେ, ବାଘର କାନର ତାକ୍ଷୁତା ଯଦି ୭ ହୁଏ ତା' ହେଲେ ତା'ର ଆଖ ଓ ନାକର 

ତୀନ୍ତା ଯଥାକ୍ରମେ ୫ ଓ ୩ ହେବ । ସେ ମଧ୍ୟ ଆହୁରି ଲେଖୁଛନ୍ତି ଯେ, ବାଘର ଘ୍ରାଣଶକ୍ତି ଯଦି 
କୁକୂର ପରି ତୀକ୍ଷ୍ମ ହୋଇଥା'ନ୍ତା, ତା' ହେଲେ ଏ ଦୁନିଆରେ ଚାରିଆଡ଼େ ଖାଲି ମାଳମାଳ ବାଘ 
ଦେଖାଯାଇଥାନ୍ତେ । ମହାରାଷ୍ଟ୍ର ମେଲ୍‌ଘାଟ୍‌ ବ୍ୟାଘ୍ର ଯୋଜନାର ଏକ ପତ୍ରିକାରେ ଲେଖାଯାଇଛି 
ଯେ ବାଘର ଆଖୁ ଓ କାନର ଶକ୍ତିକୁ ଯଦି ୧୦୦ ବୋଲି ଧରାଯାଏ, ନାକର ଶକ୍ତି ମାତ୍ର ୩୦ ! 
ଆଜି ପର୍ଯ୍ୟନ୍ତ ବାଘ ଉପରେ ସମସ୍ତ ଲେଖା ପ୍ରାୟ ସେଇୟା ହିଁ କୂହେ । କିନ୍ତୁ ପିଲାଟି ଦିନୁ 
ଖଇରୀ ପ୍ରମାଣ କରି ଆସିଛି ଯେ, ଘ୍ରାଣଶକ୍ତି ତା'ର ଦେଖୁବା ଓ ଶୁଣିବା ଶକ୍ତିଠାରୁ ବେଶି ତୀନ୍ଷ । 

ଆମେ ଥରେ ବିଶ୍ବବିଖ୍ୟାତ ପକ୍ଷୀ ବିଶାରଦ ସାଲିମ୍‌ ଅଲ୍ଲିଙ୍କ୍‌ ଆଣିବାପାଇଁ ଟାଟାନଗର 
ଯାଇଥାଉ | ଆମ ସଙ୍ଗରେ ଖଇରୀ ମଧ୍ୟ ଯାଇଥାଏ । ଟାଟାରେ କୌତୁକ ଦେଖୁବାପାଇଁ ତା' 
ମାଂ ମିଛରେ ତାକେ, “'ବ୍ାକି, ବୁକି, ଆ ଖଇରୀ ସାଗରେ ଖେଳିବୁ ଆ” । ଖଇରୀ ସାଙ୍ଗେ 
ସାଙ୍ଗେ ଖଟ ତଳୁ ବାହାରି ଅସି ବ୍ଲାକିକୁ ଘର ବାହାର ଚାରିଆଡ଼େ ଖୋଜି ପକାଏ । ତା'ର ପ୍ରିୟ 
ବଂଧୁକୁ ନପାଇ ସେ ପୁଣି ଯାଇ ଖଟତଳେ ମନମାରି ଶୁଏ । 

ତା'ପର ଦିନ ଆମେ ଟାଟାରୁ ଫେରିଲାବେଳକୁ ବାକି ଫରେଷ୍ଟ ଜଙ୍ଗଲର ଗୋଟିଏ ଆମ୍ବଗଛ 
ମୂଳେ ବନ୍ଧା ହୋଇଥାଏ । ଗତ ରାତିରେ ବ୍ଲାକିର ଗୋଟିଏ ପୂଅ ହୋଇଥାଏ । ଆଉ ସେ ତା'ପାଖକୁ 
କାହାକୁ ହେଲେ ପୂରାଇ ଦେଉନଥାଏ | ଦୂରରୁ ଆମର ଗାଡ଼ିଶବଦ ଶୁଣି ଖୁବ୍‌ ପାଟିକଲା | ଜିପ୍ରୁ 
ଓହ୍ଲେଇ ଆମେ ବାକି ପାଖକୁ ଗଲୁ । ବୁକି ଆମକ ଦେଖୁ କଁ କଁ ହୋଇ ଅନେକ କାକୃତି ମିନତି 
କରି ଆମ ଗୋଡ଼କୁ ଜାବୃଡ଼ି ଧରିଲା । ତାକୁ ସାଇଂରେ ନନେଲେ ଫେରିଲା ବେଳକୁ ପ୍ରତି ଥର 
ଏମିତି ନାଲିସ୍‌ କରିବା ତା'ର ଅଭ୍ୟାସ । ମୁଁ କହିଲି, ‘ଆମ ସାଇଚଂଂରେ ଯାଇଥିଲେ ବାଟରେ 
ପରା ମଜା ବାହାରିଥା'ନ୍ତା । ଦେଖା ତୋ' ପୁଅକୁ, ଦେଖା କେମିତି ହୋଇଛି ?' ବାକି ପୁଅ 
ଦେଖେଇବ କ'ଣ ଖାଲି ଚେନରୁ ମୁକୂଳିବାପାଇଁ ଟାଣିଓଟାରି ହେଲା | ମୁଁ ଯେମିତି ତା' ବେକର 
ଚେନ୍‌ ଖୋଲି ଦେଇଛି, ଦେ ଦୌଡ଼ ଖଇରୀ ପାଖକୁ । ଦିନକର କଅଁଳିଆ ଛୁଆକୁ ଆମ ପାଖରେ 
ଛାଡ଼ିଦେଇ ବ୍ଲାକି ଆଉ ଖଇରୀ ଡିଆଁତେଇଁ ଦଉଡ଼ା ଦଉଡ଼ି ଛକାଛକି ହେଉଥାନ୍ତି, ଆଉ ଡାଙ୍କ 
ପାଟିଗୋଳରେ ବଙ୍ଗଳା ପଡୁଥାଏ ଉଠୁଥାଏ । 

କେତେବେଳକେ ମୁଁ ଯାଇ ବ୍ାକିକୁ ଡାକି ଆଣି ତା' ଛୁଆକୁ ଡା' କୋଳରେ ଦେଲି । ହେଲେ 
ମୋ ପଛେପଛେ ଆସୁଥାଏ ଖଇରୀ । କାଳେ ପାଖକୁ ଆସିବ ବୋଲି ବାକି ଡା' ଛୁଆକୁ କୋଳରେ 
ଧରି ବାଘୁଣୀକୁ ଗାଉଁ କରି ଗୋଟା ଧମକ ଦେଲା । ଖଇରୀ ଦି'ହାତ ଦୂରରେ ନେପଟେଇ ପଡ଼ି 
ସେମିତି ବସି ରହିଲା । ସେତେବେଳକୁ ଖଇରୀର ଓଜନ ୩୦ କିଲୋଗ୍ରାମ୍‌, ବ୍କିର 
ଅଢ଼େଇଗୁଣ । କିନ୍ତୁ ବାଘୁଣୀର ଆଖରେ ଖୁବ୍‌ କୌତୃହଳ, କ'ଣ ଏମିତି କୋଟିନିଧୁ ବୁକି ପାଇଛି 
ଯେ, ପାଖ ପୂରାଉ ନାହିଁ । କିଛି ସମୟ ପରେ ଖଇରୀ ସେଠୁ ଉଠି ଆସି ଅନ୍ୟ ଆଡ଼କୁ ଚାଲିଗଲା | 

ତା' ପରଦିନ ବ୍ାକିକୁ ଯଶିପୁରରେ ଛାଡ଼ି ଖଇରୀକୁ ସାଙ୍ଗରେ ଧରି ଆମେ ଚାଲିଗଲୁ ଚହଲା 
ଜଙ୍ଗଲକୁ । ସେଠି ଆମର ରହିବା ବସା ହେଲା ମାଟି ଆଉ ଘାସର ଛୋଟ କୃଡ଼ିଆ । ସେଥୁରେ 
ଛ' ହାତରେ ଛ' ହାତ ଛୋଟ ଶୋଇବା ଘର । ଶୋଇବା ଘରେ ଗୋଟିଏ ବତା ଭାଡ଼ି, ତା' ଉପରେ 

ବହଳିଆ ପାଳ ବିଛାହୋଇ ଦରି ପଡ଼ିଥାଏ । ଚହଲାରେ କନକନିଆ ଶୀତ । ଟିକିଏ ଜାଙ୍କଲୁ 
ଜାଙ୍ଗୁଲୁ ଅନ୍ଧାର ହୋଇ ଆସିଲେ ଖଇରୀ ପାଖ ଜଙ୍ଗଲରୁ ଲେଉଟି ଆସି ତା'ର ରାତ୍ରି ଭୋଜନ 
ସାରିଦେଇ ଭାଡ଼ି ଉପରକୁ ଉଠି ସବୁଠାରୁ ନରମ ଆଉ ଉଷୁମ ଜାଗା ବାଛି ଶୋଇପଡ଼େ ! 
ଏପଟକୁ ସେପଟ ଗଡ଼ିଗଡ଼ି ରାତିସାରା ଶୁଏ । ତା'ପାଇଁ ଦୁଇଟା ବଡ଼ବଡ଼ ମଣିଷର ଶୋଇବା 
ଜାଗା ଦରକାର । କେଡେବେଳେ ମୋ ଉପରେ ଗୋଡ଼, ନହେଲେ, ଡା' ମା' ଉପରେ ହାତ ! 
କିନ୍ତୁ ସେଇ ଶୀତରେ ଖଇରୀ ପାଖରେ ଶୋଇଲେ ଦିହରେ ହଟ୍‌ ଓାଟର୍‌ ବ୍ୟାଗ୍‌ ଦେଲା ପରି 
ଆରାମ ଲାଗେ । ଖଇରୀ ଦେହର ଉତ୍ତାପ ଆମ ଦେହର ଉତ୍ତାପଠାରୁ ୪ ତିଗ୍ରୀ ବେଶି ତ ! 

ଘୋର ଜଙ୍ଗଲରେ ଚୁପ୍ଚାପ୍‌ କନ୍କନିଆଁ ଶୀତରାତି । କେବେ କେମିତି ନିଦ ଭାଙ୍ଗଗଲେ 
ପାଖ ଜଙ୍ଗଲରୁ ଭାସିଆସେ ହରିଣ, ସମ୍ବର, କୃଟ୍‌ରାର ତାକ; ନହେଲେ ହାତୀର ପୈକାଳି ଗର୍ଜନ । 
ପ୍ରାୟ ସବୁବେଳେ ସେଇ ନିସ୍ତବ୍ ରାଡିରେ ପାଖ ଗଛମାନଙ୍କରୁ ପେଚାମାନେ ତାକୁଥାନ୍ତି ହୁଟହୁଟ୍‌ । 

ପୂର୍ବ ଆକାଶରେ ସିନ୍ଦୁରା ଫାଟିବା ଆଗରୁ ଆମ କୃଡ଼ିଆ ପାଖରେ କେଉଁ ଗୋଟାଏ ତାଳରେ 
ରହି ଅଣ୍ଡିରା ଦୟାଲ୍‌ ଚଢ଼େଇ ତା'ର ଗୀତରେ ବଣ ଫଟେଇ ପକାଉଥାଏ । ଆଉ ଏହି ଦୟାଲ୍‌ 
ଚଢ଼େଇ ଡାକିବା ପୂର୍ବରୁ ଆମର ଅଲାର୍ମ ଘଡ଼ିରେ ଘଣ୍ଟି ବାଜି ସାରିଥାଏ | ଚା' ଖାଇ ହାତରେ 
ବାଇନୋକୂଲାର୍‌ ଧରି ସାଲିମ୍‌ ଅଲ୍ଲୀ ବାହାରି ଯାଇଥା'ର୍ରି ବହୁ ବିଭିନ୍ନ ବିଚିତ୍ର ଚଢ଼େଇମାନଙ୍କୁ 
ଅନୁଧ୍ୟାନ କରିବାକୁ । ଖଇରୀ ମଧ୍ୟ ଖୁବ୍‌ ଭୋର୍‌ରୁ ଉଠେ; କିନ୍ତୁ ବିଛଣାରେ ଚେଇଁ ରହି 
ଅଳସୋଇଙ୍କ ପରି ବହୁତ ସମୟ ଗଡ଼ପଡ଼ ହେଉଥାଏ । 

ମଝିରେ ମୁଁ ଯଶିପୂର ଯାଇ ବାକି ଆଉ ତା' ପୁଅକୁ ସାଇଂରେ ନେଇ ଆସିଥୁଲି । ସେଦିନ 
ରାଡିରେ ବାକି ପହଞ୍ଚିଲା ପରେ ଖଇରୀ ଓହ୍ଲେଇ ଆସି ଥରେ ବାକି ଆଉ ତା' ପୂଅକୁ ଦେଖୁଦେଇ 
ପୂଣି ଚାଲିଗଲା ଶୋଇବାକୁ ତା'ର ଉଷୁମ ଭାଡ଼ି ଉପରେ । ବାକି ତା' ଛୁଆକ୍‌ ନେଇ ଚୁଲି ଝିକ୍କୀ 
ଉପରେ ଶୋଇଲା । ତା' ପରଦିନ ଭୋର୍କୁ ଆଲାର୍ମ ଘଣ୍ଟି ବାଜିବା ପୂର୍ବରୁ ଖଇରୀ ତା' ବିଛଣାରୁ 
ଚୁପ୍ଚାପ୍‌ ବାହାରି ଚାଲିଯାଇଥାଏ । ବ୍ଲାକିର ଗରଗର ଶବ୍ଦ ଶୁଣି ମୁଁ ଲଣ୍ଡନଟାକୁ ତେଜିଦେଇ 
ରୋଷେଇ ଘରକୁ ଅନେଇଲି । ଚୁଲିର ଧାସ ଅନେକବେଳୁ ମଲାଣି । ବ୍ଲାକି ଗୋଟାଏ ଟିଙ୍କୀ 
ପାଖେ ତା' ପୁଅକୁ କୋଳରେ ଧରି ଉଷୂୁମାଉଥାଏ । ତା'ରି ପାଖ ଖଟରେ ନେପ୍ଟି ପଡ଼ି ବସି 
ରହିଥାଏ ଖଇରୀ । ତା'ର ଆଗଗୋଡ଼ ପାପୁଲି ଦି'ଟା ବାକି ବିଛଣାକୁ ଲାଗେ କି ନ ଲାଗେ । 
ଉଁ ଟୁଁ ନାହିଁ, କି ଟିକିଏ ମଧ୍ୟ ହଲ୍ଚଲ୍‌ ନାହିଁ । ସେଇ ଅପଲକ ଦୃଷ୍ଟିରେ ଯେ ଅନେଇ ରହିଛି, 
ଅନେଇ ରହିଛି । ଦୀର୍ଘ ସମୟ ନିଶ୍ଚଳ ରହି ଅପଲକ ଦୃଷ୍ଟିରେ ଏକାଗ୍ର ଭାବରେ କୌଣସି 
ବସ୍ତୁକୁ ଚାହିଁ ରହିବା ଖଇରୀର ଜାତିଗତ ଧୈର୍ଯ୍ୟର ଏକ ନୈଷ୍ଚିକ ପ୍ରମାଣ । ବାକି ଧୀରେଧୀରେ 
ଲହରେଇ ଲହରେଇ ଗୁଁ ଗୁଁ ହେଉଥାଏ; କହୁଥାଏ ଯେତେ ସାଙ୍ଗ ହେଲେ ବି ତା' ପିଲା ଦେହରେ 
ଯିମିତି ଖଇରୀ ହାତ ନଦିଏ । କିବୁ ଖଇରୀ ଆଝ୍ରେ କୌତୃହଳ, କ'ଣ ସେଇଟା ବାକି କୋଳରେ ? 
ଯେମିତି ତା' ଆଖରେ ଅନୁନୟ କରୁଥାଏ, “ଦେ ମୋତେ ଟିକେ ଧରିବାକୁ ଦେ।' 

ଲଣ୍ଡନ ନେଇ ମୁଁ ଭିତରକୁ ଗଲି । ଆଉ ବ୍ାକିକୁ ଗେହ୍ନେଇକରି କହିଲି, “ଦେ, ଖଇରୀକି 
ଟିକେ ଧରିବାକୁ ଦେ ।”' ଦି' ଜଣଙ୍କ ଆଝ୍ଣ ମୋ' ଉପରେ । ବ୍ଲାକି ସାମାନ୍ୟ ଇତସ୍ତତଃ, ଦବ କି 
ନାହିଁ, ଆଉ ବାଘୁଣୀର ଆଖୁ ଖୁବ୍‌ ଆଶାପୂର୍ଣ୍ଣ । ମୋର ବି ମନଟା ଟିକିଏ ଶଙ୍କିଗଲା, ଛୁଆଟାକୁ 
ଖଇରୀ ହାତରେ ଦେଲେ କାଳେ କ'ଣ କରିବସିବ । ଯାହାହେଉ ମନକୁ ଟାଣକରି ବୁାକି କୋଳରୁ 
ତା' ପୁଅକୁ ନେଇ ଯେମିତି ଖଇରୀ ପାଖରେ ତୋଳି ଧରିଛି ସାଙ୍ଗେସାଙ୍ଗେ ସେ ଛୁଆଟାକୁ ମୋ 
ହାତରୁ ଛଡ଼େଇ ନେଲା | କୂକୂର ଛୁଆର ବୟସ ୪ଦିନ ମାତ୍ର, ଆଝ୍ଧ ଖୋଲି ନଥାଏ । ଖଇରୀ 
ଛୁଆଟାକୁ ଥରେ ଦିଥର ଏପଟ ସେପଟ ବୁଲେଇ ବାଲେଇ ଦେଖୁଲା, ଟିକିଏ ଶୁଙଂଲା; ତା' ପରେ 
ଛୁଆର ଦେହକୁ ଆସ୍ତେ ଆସ୍ତେ ଚାଟିଲା । ନିଜର ପାଖଲୋକମାନଙ୍କୁ ନିଜର ଗନ୍ଧଦ୍ଵାରା ଅଲଗା 
ଅଲଗା ବାରି ରଖ୍ଣବାପାଇଁ ତାଙ୍ଷ ପ୍ରାଣଶକ୍ତି ଥୁବା ସବୁ ଜନ୍ତୁମାନେ ପ୍ରାୟ ଏହି ପରି ଚାଟିଥାନ୍ତି । 
କିନ୍ତୁ ଖଇରୀ ତା'ର ପାପୁଲିର ପ୍ରାୟ ସବୁ ନଖ ବନ୍ଦ ରଖ୍ଥାଏ, ନହେଲେ ଟିକିଏ ନଖ ବାଜିଗଲେ 
ଚାରି ଦିନର ଛୁଆଟା ଚିରି ଦୁଇଫାଳ ହୋଇଯାଇଥାଆନ୍ତା । ବାକି ଚୁପ୍ଚାପ୍‌ ଅନେଇଥାଏ, ମୁଁ 
ମଧ୍ୟ । ଖଇରୀ ଉପରେ ଆମର ଆସ୍ତା ଓ ବିଶ୍ଵାସ ଧୀରେଧୀରେ ଜମାଟ ବାନ୍ଧୁଥାଏ । 

ଛୁଆଟାର କୁଁ କୀ କିଛି ନାହିଁ । ଖଇରୀର ଖୁବ୍‌ ଛୋଟଛୋଟ କଣ୍ଠାଥୁବା ଜିଭର ଚାଟିବା ତାକୁ 
ବୋଧହୁଏ ଆରାମ ଲାଗୁଥାଏ । ଖଇରୀ ତା'ର ଆଗ ଦାନ୍ତରେ କୂକୂର ଛୁଆର ତାହାଣ କାନକୁ 
ଆସ୍ତେ ଦାବିଲା, ପୁଣି ଟିକିଏ ଚାପ ବଢ଼େଇଲା । ଛୁଆଟି କ୍ୟା କ୍ୟ କରି ପାଟିକରି ଉଠିଲା । 
ଖଇରୀ ସାଙ୍ଗେସାଙ୍ଗେ କାନ କାମୁତ଼ିବା ଛାଡ଼ିଦେଇ ତା' ଦେହକ୍‌ ପରସ୍ତେ ଭଲକରି ଚାଟିଲା ¦ 
ଏମିତି କେତେବେଳେ ଯାଏ ଖଇରୀ ଖେଳିଲା । ବାକି ବୁଝି ପାରିଲା ବୋଧହୁଏ ସେମିତି ଅନେଇ 
ରହିଥାଏ । ତା' ଆଖରେ ଆଉ ବିରକ୍ତି ବା ସନ୍ଦେହ ନଥାଏ । 

କିଛି ସମୟ ପରେ ଖଇରୀଠାରୁ ଛୁଆକୁ ନେଇ ଆସି ତା” ମା' ପାଖରେ ଦେଲି ଓ ଛୁଆଟି 
ଦୁଧ ଖାଇବାକୁ ଲାଗିଲା । ଖଇରୀ ସେଠୁ ଉଠି ବାହାରକ୍‌ ଚାଲିଗଲା ! 

ପିଣ୍ଡାରେ ଖରା ପଡ଼ିଲା, ମୁଁ କୁକୁର ଛୁଆକୁ ଗଦି ସହ ଆଣି ବାହାରେ ରଖୁଲି । ବାକି ତା' 
ପୂଅକୁ ଧରି ଖରା ପୋଉଁଥାଏ । ଟିକିଏ ପରେ ଖଇରୀ ସେଠି ଆସି ପହଞ୍ଚି ମା' କୋଳରୁ ଛୁଆଟିକୁ 
ନେଇଗଲା । ବାକି ବାଧା ଦେଲା ନାହିଁ । ମନେମନେ ବୋଧେ ଖୁସି ହେଉଥାଏ ଯେ, ତା'ପୂଅ 
ଏଥର ଭଲ ସାଙ୍ଗ ପାଇଛି । ଖଇରୀ ବି ୟା' ପରେ ବାକି ପୁଅ ସାଙ୍ଗରେ ହିଁ ବେଶି ସମୟ 
ଖେଳେ । 

କିଛି ଦିନ ପରେ କୂକ୍ର ଛୁଆର ଆଖୁ ଫିଟିଲା ଆଉ ସିଏ ନରମ ସୂର୍ଯ୍ୟ କିରଣରେ ପ୍ରଥମେ 
ଯାହାକୁ ଦେଖୁଲା ସେ ହେଉଛି ତା'ର ବାଘୁଣୀ ମାଉସୀ ଖଇରୀ । ଆଖ ଖୋଲିଲା ପରେ ଖଇରୀ 
ତା' ପାଟିରେ କୂକ୍ର ଛୁଆକୁ ନେଇ ପଡ଼ିଆକୁ ଚାଲିଗଲା । ପଡ଼ିଆରେ ଗୋଟାଏ ଗଛତଳେ 
ବାକି ଶୋଇ ରହିଥାଏ । ତା'ର ଆଉ ଚିନ୍ତା କ'ଣ ? ତା' ଛୁଆ କଥା ତ ମାଉସୀ ବୃଝୁଛି ! କିଛି 
ସମୟ ପରେ ଖଇରୀ ଛୁଆକୁ ଆଣି ବାକି ପାଖରେ ଦେଲା କ୍ଷୀର ଖୁଆଇବାପାଇଁ । 


୧୨ ଛ ବାଘରାଣୀ ଖଇରୀ 

କୂକୂର ଛୁଆ ପ୍ରଥମେ ଆଖି ଖୋଲି ଖଇରୀକୁ ଦେଖୁ ତା'ରି ଉପରେ ସମସ୍ତ ବିଶ୍ଵାସ 
ରଖିଥିଲା । ସେଇ ଦିନଠୁ ସେ ଖଇରୀର ଗୋଡ଼େଗୋଡ଼େ ଥାଏ । ବାଘୁଣୀ ତାକୁ ପାଳୁଥ୍ଧବାରୁ 
ତା” ନାଁ ଆମେ ରଖ୍ୁଲୁ ବାଘ । ଟିକିଏ ବଡ଼ ହେଇ କେତେବେଳେ କେମିତି ଅବାଧ୍ୟ ହେଲେ କି 
ଦୃଷ୍ଟାମି କଲେ ମୋ'ଠୁଁ ମାଡ଼ଖାଏ । ଖଇରୀ ଯଦି ପାଖରେ ଥାଏ ତା'ହେଲେ ମାଡ଼ଖାଇ ଖଇରୀ 
ପାଖକୁ ଦଉଡ଼ି ପଳାଏ । ଖଇରୀ ପାଖରେ ନଥିଲେ ମାଡ଼ ଖାଇ କୈ କୈ କରି ପାଟି କରି ରାହା 
ଧରେ । ତା' ପାଟି ଶୁଣି ଖଇରୀ ଯେଉଁଠି ଥିବ ଚୁପ୍ଚାପ୍‌ ଆସି ମୋ ପଛରୁ ଦିଏ ଠେଲାଏ ଆଉ 
ମତେ କଟ୍୍‌ମଟ୍‌ କରି ଅନାଏ । ତା' ପରେ କୂକୂରଛୁଆକ୍‌ ପାଟିରେ ଟେକିନେଇ ଟିକିଏ ଦୂରକୁ 
ଚାଲିଯାଇ ସେଠି ଛୁଆର ମାଡ଼ ହୋଇଥୁବା ଜାଗାକୁ ଆସ୍ତେଆସ୍ତେ ଚାଟିଦିଏ, ଯେମିତି ମା' ପୁଅର 
ଦେହକୁ ଆଉଁସି ଦେଉଛି । ଖଇରୀର ଏଇ ଶାବକ ବସ୍ଥଳତା ଦେଖୁ ମୁଁ ଯେ' ଟିକିଏ ଲଜ଼ା 
ପାଇଲି ନାହିଁ, ତାହା ନୁହେଁ । 

ବାଘ (କୃକୂରଛୁଆ) ଏବେ ବଡ଼ ହୋଇ ଓଜନରେ ଅଠର କିଲୋଗ୍ରାମ୍‌, ତା'ର ଜନ୍ମକଲା 
ମା'ର ପାଖାପାଖୁ ଦେଢ଼ ଗୁଣ ଆଉ ଖଇରୀ ଓଜନରେ ବାଘର ଏଗାର ଗୁଣ। ଦିହିଁ କ୍କ ନାକର 
ଏକା ତେଜ । ଦିହେଁ ଏକାଠି ହେଲେ ଶିମିଳିପାଳ ଜଙ୍ଗଲର ଅନ୍ଧିସନ୍ଧିରେ ବି ତାଙ୍କଠାରୁ କେହି 
ଲୁଚି ରହିପାରିବେ ନାହିଁ । 

ଏଡ଼ିକି ବକଟେ ଖଇରୀ ଯେଉଁଦିନ ଆସି ଆମ ପାଖରେ ପହଞ୍ଚିଥିଲା, ସେଦିନ ମୋର 
ମନେ ହେଲା, ଯେପରି ଜଣେ ସାଙ୍ଘାତିକ କଏଦୀକୁ ହାତରେ ଗୋଡ଼ରେ ବେଡ଼ି ପକେଇ ଆମ 
ଆଗକୁ ଅଣାଯାଇଛି । ବେକରେ ଗୋଟିଏ ଲୁହା ଶିକୁଳି ଆଉ ଶିକୂଳି ସାଙ୍ଗକୁ ଯୋଡ଼ା ହୋଇଛି 
ଆହୁରି ଏକ ଲମ୍ବା କୂଅ ଦଉଡ଼ି । ଯେଉଁ ଜିପ୍ରେ ଅଣା ହୋଇଥାଏ ତା'ର ପଛପଟ ଆଉ 
କରସବୁ ମଧ୍ୟ ପରଦା ଦିଆହୋଇ ଢ଼ଙ୍କା ହୋଇଥାଏ, ଯେମିତି ଟିକିଏ କେଉଁଠି ଫାଙ୍କ ପାଇଲେ 
ସେ ଦଉଡ଼ି ପଳେଇବ । 

ଗାତ଼ି ଆସି ବଙ୍ଗଳା ପୋର୍ଟିକୋରେ ଠିଆ ହେଲା । ମୁଁ ଯାଇ ଜିପ୍ର ପଛପଟ ପର୍ଦଦାଟିକୁ 
ଟେକି ଦିଏ ତ, ଖୁବ୍‌ ଜୋର୍ରେ ଫ୍ୟାଁ କିନା ଗୋଟିଏ ଶବ୍ଦ କଲା, ଯେମିତି ଗୋଟିଏ ବଡ଼ 
ଅଜଗର ସାପର ଗର୍ଜନ । ତା'ର ମୁନିଆଁ ମୁନିଆଁ ନଖ ଆଉ ଦାନ୍ତ ଦେଖେଇ ମତେ ମଧ୍ୟ ତା'ର 
ସାଧ୍ୟ ମତେ ତରେଇବାକୁ ଚେଷ୍ଟା କରିଥଲା । ମୁଁ ପର୍ଦଦାଟାକୁ ପକେଇ ଦେଇ ସବୁ ଲୋକଙ୍କୁ 
ଦୂରେଇ ଯିବାକୁ କହିଲି । 

ଜଙ୍ଗଲରେ ମା' ବାଘୁଣୀ ଶିକାର କରିବାକୁ ଗଲେ ତା'ର ଖୁବ୍‌ ଛୋଟଛୋଟ ଛୁଆମାନଙ୍କୁ 
ସେ ସାଙ୍ଗରେ ନିଏ ନାହିଁ । ଛୁଆମାନଙ୍କୁ ଗୁଃାରେ ଛାଡ଼ିଦେଇ ଯାଏ । ବାଘୁଣୀ ଘରେ 
ନଥୂବାବେଳେ ଯଦି କେହି ଶତ ଗୁ ଭିତରକୁ ପଶେ ତା'ହେଲେ ବାଘଛୁଆ ଏହିପରି ଫ୍ୟା କରି 
ତରେଇଦିଏ । ବତ଼ ସାପ ଗର୍ଜନ କରୁଛି ବୋଲି ଭୟକରି ଗୁ ଭିତରକୁ କେହି ପଶନ୍ତି ନାହିଁ । 
ବାଘୁଣୀ ଯେତେବେଳେ ଫେରେ ସେତେବେଳେ ସେ ଧୀରେଧୀରେ “'ଉଁହ୍‌ ଉଁହ୍‌ ଉଁହ୍‌'' ଶବ 
କରି ତା'ର ଆସିବା ଜଣେଇ ଦିଏ । ଛୁଆମାନେ ଚୁପ୍ରହି କାନତେରି ଶୁଣନ୍ତି । ମା' ପାଖକୁ 
ଆସିଲେ ସେମାନେ ବି ଖନେଇ ଖନେଇ “'ଉଁହ୍‌ ଉଁହ୍‌ ଉଁହ୍‌'' କରନ୍ତି ଓ ଖୁସିରେ ମାଂ କୋଳକୁ 
ଆଉଜି ପଡ଼ର୍ଛି । 

ମୁଁ ବି ଆଉ ଥରେ ଜିପ୍ର ପର୍ଦ୍ଦା ଟେକିବା ପୂର୍ବରୁ ବାଘୁଣୀ ମା' ପରି ଶବ୍ଦ କଲି । ତା'ର 
ପରିଚିତ ଭାଷା ଶୁଣି ଛୁଆଟା ଚୃପ୍‌ ହୋଇ କାନତେରି ଶୁଣିଲା ପରା ! ମୁଁ ଆଉ ଥରେ ଉଁହ୍‌ ଉଁହ୍‌ 
କଲା ବେଳକୁ ସେ ଥୋଡ଼ି ବଢ଼େଇ ଦେଇ କହିଲା “'ଉଁହ୍‌ ଉଁହ୍‌ ଉଁହ୍‌'' ତାକୁ କୋଳକୁ ଟେକିନେଇ 
ତା' ବେକରୁ ଚେନ୍‌ ଆଉ ଦଉଡ଼ି ସବୁ କାଢ଼ି, ତାକୁ ଟିକେ ଗେଲ କରି ପୁଣି ଥରେ ଜିପ୍ର 
ପଛସିଟରେ ଛାଡ଼ିଦେଲି । ତା'ର ମଣିଷ ମା' ଜିପ୍ର ଆଗ ସିଟ୍‌ ତଳକୁ କରିଦେଇ ଛୁଆକୁ ଆଉଁସି 
ଆଉଁସି ଗେଲକରିବା ଅବସରରେ ଓଡ଼ିଆ ଭାଷାରେ କ'ଣ ସବୁ କହୁଥାଏ | ଛୁଆଟା ବି ଆଉଁସା 
ଖାଇଖାଇ ମନ ଖୁସିରେ ଗଡ଼ି ପଡ଼ି ଆହୁରି ଆଉଁ ସା ଖାଇବାକୁ ଡା' ପେଟ ଦେଖେଇ ଦେଇଥାଏ | 

ସେଡେବେଳେ ମୋ' ଆଖୁରେ ଦିଶିଯାଉଥାଏ ତେରାସ୍‌ ବନ୍ଧ ପାଖର ବାର୍ହାପିଠା ଜଙ୍ଗଲର 
ଗୋଟିଏ ଘଟଣା । ୧୯ ୬୮ ମସିହାର କଥା । ସମସ୍ତେ ପରସ୍ତେ ଲେଖାଏଁ ଚେଷ୍ଟାକରି ହାଲିଆ 
ହୋଇ ସାରିଥାର୍ତି ! ଜଙ୍ଗଲରେ ଗୋଟିଏ ମା୍ହାତୀ ତା'ର ତାହାଣ ପଛ ଗୋଡ଼ ଟେକି ବାକି 
ତିନି ଗୋଡ଼ରେ ଡେଇଁ ଡେଇଁ ସମସ୍ତଙ୍କ ତତୁଥାଏ । ଏମାନେ ଗୋଟାଏ ଲମ୍ବା ବାଉଁଶ ଦେହରେ 
ଗୋଟାଏ କଦଳୀ ଫେଣା ଝୁଲେଇ ରଖ ତା' ମୁହଁ ଆଡ଼କୁ ଦେଖୋଉଥା'ର୍ରି; କିନ୍ତୁ ହାତୀ ସେ 
କଦଳୀକୁ ଛିଞଚାଡ଼ି ଦେଉଥାଏ । ବିରକ୍ତିରେ ଡାଳଟାଏ ଭାଙ୍ଗି ନହେଲେ ମାଟି ମେଞ୍ଚାଏ ଧରି ମଣିଷଙ୍କ 
ଆଡ଼କୁ ଫୋପାତୁଥାଏ । 

ତା'ର ଡାହାଣ ପଛ ଆଣ୍ଡୁଟା ଫୁଲିଥାଏ ଗୋଟେ ଧାନବସ୍ତା ପରି ଆଉ ସେଇ ଆଣ୍ଡୁ ପଛପଟୁ 
ଗୋଟାଏ ବିତି ମୁହଁରୁ ପୂଜ ବୋହି ଚାଲିଥାଏ । ହାତୀ ଆଖୁରୁ ଲୁହର ସୁଅ ଛୁଟିଥାଏ ଅହରହ | 
ଯେମିତି ଗଣେଶ ମୃରିଟିଏ କାନ୍ଦୁଛି । ହୁଏତ ଫସଲ ଲୋଭରେ କିଛିଦିନ ତଳେ ସେ କାହାର 
ଫସଲ କିଆରିରେ ପଶିଯାଇଥିଲା । ଆଉ ସେହି କିଆରିର ଜଗୁଆଳି ଡା'ର ବିନା ଲାଇସେନ୍‌ସ 

ବନ୍ଧୁକରେ ମାରିଛି ଗୋଟିଏ ଗୁଳି । ସେ ଗୁଳି ହାତୀକୁ ମାରି ପାରେନା ବା ଖାଲି ଗୋଟିଏ 
ଫାଙ୍କା ଆୱାଜରେ ହାତୀକୁ ଘଉଡେଇ ଦେଇ ପାରେନା । ତାହା କେବଳ ହାତୀକୁ ଏକ ଅସଜିଆ 
ଜାଗାରେ ଖଣ୍ଡିଆ କରେ, ଯାହା ଫଳରେ ଗୋଟିଏ ପୂଜ ଦଲଦଲ ଗୋଡ଼ ନେଇ ହାତୀକୁ ମାସମାସ 
ଧରି ଜଙ୍ଗୀଲରେ କାନ୍ଦିକାନ୍ଦି ବୁଲିବାକୁ ପଡ଼େ । ସେପରି ଗୁଳିମାଡ଼ ଖାଇଥିବା ହାତୀ ମଣିଷକୁ 
କ'ଣ ଏତେ ସହଜରେ ବିଶ୍ଵାସ କରିପାରିବ ? 

ଏଇ ମଣିଷ ମା' ସେଦିନ ସମସ୍ତଙ୍କ ଆଡ଼େଇ ଦେଇ ଚିତାଏ ଲମ୍ବ ବାଡ଼ିରେ ତିନି ଚାରିଟି 
କଦଳୀ ଧରି ହାତୀ ସାଙ୍ଗରେ ବିଶୁଦ୍ଧ ଓଡ଼ିଆରେ କଥାବାର୍ତା ଆରମ୍ବ କରିଥଲା । ସେଇ ଅର୍ଥିହୀନ 
ଗାଲୁରୁ ଗାଲୁରୁ ଆଦର କରିବାର କଥା । ସେଇ କଥାର ପୂନରାବୃତି, ଆହାଃ ! କିଏ ସେ ତତେ 
ଏମିତି ଗୁଳି ମାରିଲାରେ । ଭାରି କଷ୍ଟ ହେଉଛି ନାଁ । ସୁନାଟା ପରା, ଏଇ କଦଳୀ ଦି'ଟା 
ଖାଇଦେ ।'”' 

ମଣିଷ ମା' ହାତୀର ଅନେକ ପାଖରେ । ଥରେ ଥୋଡ଼ ପାହାତ଼ ବୁଲେଇ ନେଲେ ସେ 
ଅକ୍ଳେଶରେ ଧରି ନେଇପାରିବ ତା'ର ମଣିଷ ମା'କୁ । କିନ୍ତୁ ହାତୀ ହଲ୍‌ ନାହିଁ କି ଚଲ୍‌ ନାହିଁ । 
ତା'ର କୂଲାପରି କାନ ଦି'ଟାକୁ ଠିଆ କରିଦେଇ ଚୂପ୍ଚାପ୍‌ ଶୁଣୁଛି । ମଣିଷ ମା' ବାରମ୍ବାର ଗେହ୍ଲେଇ 
ଗେହ୍ଲେଇ ଡା'କୁ ଖାଇବାକୁ ଖୋସାମତ କରି ଚାଲିଛି । 

କିଛି ସମୟ ପରେ ହାଡୀ କ'ଣ ଭାବିଲା କେଜାଣି ତା'ର ଆଗ ଶୁଣ୍ଠ ସାମାନ୍ୟ ଟେକିଲା ! 
ଥୋଡ଼ପାହାଡ଼ରେ କଦଳୀ ଚାରିଟା ଡେମ୍ପଆଡ଼ୁ ଧରିଲା । ପୁଣି ଟିକିଏ ଚୂପ୍‌ ଚାପ୍‌ ରହିଗଲା, 
ତା'ପରେ ଶୁଣ୍ଡ ଉଠିଗଲା ଡଳପାଟିର ଆଁ ପାଖକୁ ! ତା'ପରେ ଚାଲିଲା ଦୂଇପାଟିର ପେଷଣ, 
କିଛି ସମୟ ପରେ ଆଙ୍ଗୁଠିରେ ମୋଡ଼ିଲା ପରି ଅଣ ସୁଆଦିଆ ଡେମ୍ପ ଆଡ଼କୁ କାଢ଼ିଆଣି ପିଠି 
ପଛପଟକୁ ଛାଟିଦେଲା ଆଉ 'ଫି କରି ଗୋଟାଏ ଦୀର୍ଘ ନିଃଶ୍ବାସ ଛାଡ଼ିଲା । ପାଟି ଚାଲିଥାଏ । 
ଏତେ ବଡ଼ ହାତୀର ପାଟିରେ ମଣିଷମାନଙ୍କର ଟି ପାଟି ପ୍ରେଟ୍‌ରେ ରଖାଯାଇଥିବା ଚାରିଟି କଦଳୀ 
ମାତ୍ର । ହେଲେ ସେଥ୍ରେ ମଣିଷର ଅନେକ ସ୍ପେହ ଆଉ ଆଦର ମିଶିଥୁଲା । ସ୍ପେହର ଭାଷା ବା 
ଭଲପାଇବାର ଭାଖା ପ୍ରକାଶ କରିବାପାଇଁ କୌଣସି ନିର୍ଦ୍ଦିଷ୍ଟ ଭାଷାର ପ୍ରୟୋଜନ ହୁଏନାହିଁ । 
ତା' ହୋଇଥିଲେ ପଶୁପକ୍ଷୀମାନେ ପରସ୍ତରକୁ ଭଲପାଇବା ଓ ସ୍ରେହ ବୁଝାଇ ପାରୁଥାର୍ତେ କିପରି ? 

ସେ ହାତୀର ଇତିହାସ ଲେଖ୍ଲେ ଆଉ ଏକ ଦୀର୍ଘ ପ୍ରବନ୍ଧ ହେବ । ଥରେ ତା'ର ବିଶ୍ଵାସ 
ଆସିଯିବା ପରେ ସେ ମଣିଷମାନଙ୍କ ଉପରେ ବିରକ୍ତ ହେବା ଦୂରେ ଥାଉ, ସେମାନଙ୍କପାଇଁ 
ସତେ ଯେପରି ଅପେକ୍ଷା କରି ରହିଲା । ପଶୁ ଡାକ୍ତର ଆସିଲେ, ଡା' ଉପରେ ହାମୁଡେଇ ପଡ଼ି 
ପିଚ୍‌କାରୀରେ ପୂଜ କାଢ଼ିଲେ, ତା' ଭିତରେ ଗଣ୍ିରା ଗଣ୍ଡିରା କନା ଗଜ୍‌ ପରି ବାଡ଼ିରେ ଖୁନ୍ଦିଶୁ୍ଦ 
ଭଉି କଲେ । ସେ ସେମିତି ଧୀମେଇ ପଡ଼ି ସବୁ କଷ୍ଟ ସହୁଥାଏ । ତା'ର ବିଶ୍ଵାସ ଏମାନେ 
ସମସ୍ତେ ପ୍ରାଣପଣେ ଲାଗିଛନ୍ତି ତାକୁ ଭଲ କରିବାପାଇଁ । 

କିନ୍ତୁ ଏକୋଇଶି ଦିନର ଅକ୍କାନ୍ତ ପରିଶ୍ରମ ପରେ ନିରପରାଧ, ହୁଏତ ଅନ୍ଢ଼ା ବନ୍ୟ ହସ୍ତୀଟିକୁ 
ରକ୍ଷା କରାଯାଇ ପାରିଲା ନାହିଁ । କୌଣସି ବାଧାବିଘ୍ର ସୃଷ୍ଟି ନକରି, କୌଣସି ଓଜର ଆପତି 

ନକରି ମରିବାର ଅଲ୍ପ କିଛିଦିନ ପୂର୍ବରୁ କହିଦେଇ ଗଳା, ''ମୋ ସାଢଂରେ ଅଉ କାହିଁକି ଲାଗିଛ, 
ମୁଁ ବଂଚିବି ନାହିଁ ।'' ଆଜି ଅନେକ ଦିନ ପରେ ତା'ର ସେଇ ଭାଷାବିହୀନ କଥା ମନେପଡ଼ିଲେ 
ମୋର ଆଖ ମଧ୍ୟ ଲୁହରେ ଝାପ୍ସା ହୋଇଆସେ ¦ ବେଳେବେଳେ ମନେହୁଏ, ସେଇ ପିଲାଦିନେ 
ପଢ଼ିଥିବା ସିନ୍ଦବାଦ୍‌ ବଣିକର ଗଲ୍ଳସବୁ ବୋଧେ ସତ୍ୟ । 

ସିନ୍ଦବାଦ୍‌ ମଣିଷ ଥୁଲା ତ ? ବଣରେ ଅନେକ ଦନ୍ତାହାତୀ ଦେଖ ହାତୀ ଦାନ୍ତର ଲୋଭରେ 
ସେ ଶିକାର କରି ଚାଲିଲା ଗୋଟାକ ପରେ ଗୋଟିଏ ହାତୀ । ତା' ଆଗରୁ ସେଠି ନାଁ ଥୁଲା 
ମଣିଷ, ନା ଥିଲା ବନ୍ଧୁକ | ହାତୀମାନେ ବି ମଣିଷ ପରି ବୃଢ଼ା ହେଇ ମରୁଥୁଲେ । ତେଣୁ ମଣିଷର 
କୂସିତ ଅଭିଳାଷ ସଂପର୍କରେ ଅନଭିଜ୍ଞ ସରଳ ଅଚତୁର ହାତୀମାନଙ୍କ ଗୋଟାକ ପରେ ଗୋଟାଏ 
ମାରି ଶୁଆଇ ଦେବା ସିନ୍ଦ୍ବାଦ ପକ୍ଷରେ ଅପେକ୍ଷାକୃତ ସହଜ ଥରିଲା | କିନ୍ତୁ ଥରେ ସିନ୍ଦବାଦ୍‌ ଏକ 
ଅସତର୍କ ମୁହୂର୍ତରେ ଧରାପଡ଼ିଯାଇଥଲା ଗୋଟାଏ ଦନ୍ତାହାତୀର କବଳରେ । ସିନ୍ଦ୍ବାଦ୍‌ ଭାବିଥୁଲା 
ଏଥର ବୋଧହୁଏ ସବୁଶେଷ । କିନ୍ଧୁ ଆଶ୍ଚର୍ଯ୍ୟ । ହାତୀଟି ତାକୁ କିଛି କଲା ନାହିଁ ,କେବଳ ତା' 
ପିଠି ଉପରେ ବସାଇ ଦେଇ ଅତିକ୍ରମ କରି ଚାଲିଲା ଦୀର୍ଘ ପଥ | ଯେଉଁଠାରେ ହାତୀଟି 
ସିନ୍ଦବାଦ୍‌କୁ ଆସ୍ତେ ତା'ର ପିଠିରୁ ଓହ଼ାଇ ଦେଇ ପୁଣି ପଛକରି ପେରି ଆସିଲା, ସେଠି ସିନ୍ଦବାଦ୍‌ 
ଆଶ୍ଚର୍ଯ୍ୟ ହୋଇ ଦେଖୁଲା ଯେ ପର୍ବତ ପ୍ରମାଣର ହାତୀଦାନ୍ତ ଗଦା ହୋଇ ପଡ଼ିଛି । ସିନ୍ଦବାଦ୍‌ 
ପଛକୁ ଚାହିଁ ଲା । ସେଇ ଦନ୍ତାହାତୀଟି ଯେପରି ନିର୍ବିକାର ଭାବରେ ପାହୁଞ୍ଡ ପକେଇ ଫେରିଯାଉଛି । 
ସେ ଜାଗାଟା ଥୁଲା ହାତୀମାନଙ୍କର ମଶାଣି ପଦା । ସେଇ ଦନ୍ତାହାତୀଟି ଯେପରି କହିଲା, “ଛାର୍‌ 
ହାତୀଦାନ୍ତ ପାଇଁ ଏତେ ହାତୀ ମାରିବା କ'ଣ ଦରକାର ? ଦାନ୍ତ ଯଦି ଦରକାର, କେତେ ନଉଛ 
ନିଅ ।'' ସେଇ ସିନ୍ଦ୍ବାଦ୍ର ଦିନଠୁଁ ଆଜି ପର୍ଯ୍ୟନ୍ତ ତଥାକଥୁତ ସଭ୍ୟ ମନୁଷ୍ଯମାନଙ୍କର କିଛି 
ପରିବର୍ଭନ ହୋଇନାହିଁ । 

ହଁ, ସେଇ ମଣିଷ ମା' ଖଇରୀର ପେଟ ଆଉଁଷି ଦେଉଦେଉ, ଖଇରୀର ବି ଡର ଅନେକ 
ଭାଂଗି ଯାଇଥଲା । ସେ ଚଟାପଟ୍‌ ବାହାରିଲା, ଜିପ୍‌ ଭିତରଟାକୁ ତଦାରଖ କରିବାପାଇଁ । ବାଘ 
ଛୁଆର କୌତୃହଳ ମଣିଷ ପିଲାଠାରୁ କିଛି କମ୍‌ ନୁହେଁ । ଜିପ୍ର ତଳ ବ୍ରେକ୍‌, ଗିୟର୍‌, ସବୁ 
ଗୋଟି ଗୋଟି କରି ଶୁଙିଂ ସବୁ ଯାଞ୍ଚ କଲା, ପୁଣି ଜିପ୍‌ ପଛପଟକୁ ଫେରିଆସି ପଛପଟ ବାଡାରେ 
ଆଉଜି ପଡ଼ି ଆଗଗୋଡ଼ ଦି'ଟାକୁ ପାତିମାଙ୍କଡ଼ ପରି ଛାତି ପାଖରେ ଡେରି ଧରିଲା | ଧୀର 
ନିଃଶ୍ଵାସରେ ତା'ର ନରମ ପେଟଟା ଆସ୍ତେ ଆସ୍ତେ ଉଠୁଥାଏ ପଡ଼ୁଥାଏ। 

ଅସହାୟ ବ୍ୟାଘ୍ର ଶିଶୁ ଆଶ୍ରୟ ପାଇଛି । ଦୁଇଦିନ ହେଲା କିଛି ବୋଧହୁଏ ଖାଇବାକୁ 
ପାଇନାହିଁ । କିନ୍ତୁ ପେଟରେ ଖାଦ୍ଯ ନଥାଉ ପଛେ ଆଦର ତ ପାଇଛି । ଆଉ ବି ଜୀବନ ପ୍ରତି 
ଭୟ ନାହିଁ। ଡା' ଆଖରେ ଆଉ ଆତଙ୍କ ବା ଭୟର ଲେଶମାତ୍ର ନଥାଏ । କେବଳ ଥାଏ 
ଜୀବଜଗତର ଅନାବିଳ ସ୍ବେହ ଓ ବିଶ୍ଵାସ । ଖଇରୀର ଆଖୁ ନିଦରେ ମାଡ଼ିମାଡ଼ି ପଡୁଥାଏ । 
କିଛି ସମୟ ପରେ ଖଇରୀ ନିଘୋଡ଼ ନିଦରେ ଶୋଇପଡ଼ିଲା । ଜିପ୍‌ର ପଛ ପର୍ଦ୍ଦା ଆସ୍ତେ 
ପକେଇଦେଇ ଆମେସବୁ ସେଠୁ ଚୁପ୍ଚାପ୍‌ ଚାଲି ଆସିଲୁ । ରାହା ଧରି କାନ୍ଦୁୟୁବା ପିଲା 

ଶୋଇପଡ଼ିଲେ ଯାହା ଆମେ କରିଥାଉ । ମଝିରେ ଜିପ୍‌ ପାଖକୁ ଯାଇଥିଲି । ଜିପ୍‌ ଭିତରେ 
ନିଧୁମ ଙୁଗୁଡ଼ିମାରି ଶୋଇ ଯାଇଥାଏ ଖଇରୀ । ସେ କ'ଣ ସ୍ଵପ୍ନ ଦେଖୁଥାଏ ତା'ର ବାଘୁଣୀ 
ମା'କୁ ? 

ଆମେ ବଙ୍ଗଳା ବାରଣ୍ଡାରେ ବସିଥାଉ । ନିଦ ଭାଙ୍ଗିଲେ ଖାଇବାକୁ ମାଗିବ । ଆମେ ତା'ର 
ଖାଦ୍ୟପାଇଁ ଦୁଧ ଯୋଗାଡ଼ କରିବାକୁ ଆରମ୍ବ କରିଦେଲୁ । 

ଯଶିପୁର ଫରେଷ୍ଟ ବଙ୍ଗଳା ମଧ୍ଯ ଦେଇ ଛଅ ନମ୍ବର ଜାତୀୟ ରାଜପଥ ଯୋଗ କରିଚି 
କଲିକତାକୁ ବମ୍ବେ ସାଥିରେ । ରାସ୍ତା ଆରପଟେ ଗୋଟାଏ ବିସ୍ତୀର୍ଣ୍ଣ ଖୋଲା ଜାଗା । ତାକେ ବାଟ 
ଯାଏ ଢାଲୁ ହୋଇଯାଇ ତା'ପରେ ହଠାତ୍‌ ଗଡ଼ିପଡ଼ିଛି ଖଇରୀ-ଭଞ୍ଡନକୁ । ଖଇରୀ ନଶ୍ଚ ବହିଆସିଚି 
ନୈର୍‌ତ କୋଣରୁ ଓ ଭଣ୍ଡନ ନଣ୍ତ ବହିଆସିଚି ପୂର୍ବ ଦିଗରୁ । ଦିହେଁ ଆସି ମିଶନ୍ତି ଯଶିପୁର ଗାଁ 
ତଳେ । ପାହାଡ଼ରେ ନାଚିକୁଦି ଦୁହେଁ ଖୁବ୍‌ ଜାନ୍ତ ହୋଇ ପଡ଼ିଥା'ର୍ତି ଯେମିତି, ସେଥୁପାଇଁ ଯଶିପୁର 
ପହଞ୍ଚିଲାବେଳକୁ ତାଙ୍କ ଗତି ସନ୍ତାନସମ୍ବବା ନାରୀ ପରି ମନ୍ତର । ମିଶିଥୁବା ଗଞ୍ଡଠାରେ ସେମାନେ 
ଯେମିତି ଧିମେଇ ଯାଇ ଟିକିଏ ଥକ୍କା ମାରିବାକୁ ବସିଯାଇଛନ୍ତି, ତା'ପରେ ଦିହେଁ ମିଶି ପୁଣି ବହି 
ଯାଇଛନ୍ତି ରାଜପଥ ପୋଲତଳ ଦେଇ ପଶ୍ଚିମକୁ । ଖୁବ୍‌ ସାଇଂ ବୋଲି ଦୂଇ ନଶ୍ତଙ୍କ ଏକ ଯୁକ୍ତ 
ନାଆଁରେ ଡାକନ୍ତି ଖଇରୀ-ଭଞ୍ଡନ | 

ଏଇ ଖଇରୀ ନଶ୍ତର ଉପ୍ପତ୍ତିର ମୂଳଝର ହେଲା ଶିମିଳିପାଳର ମଝାମଝି ଜାଗା । ସେଦିନରୁ 
ସେଇ ଝରର ପାଣି ଭଞ୍ଡନ ସହିତ ମିଶି କେତେ ବହିଯିବଣି ରାଜପଥ ପୋଲ ଦେଇ । ହେଲେ, 
ଖଡ଼ିଆ, ଚୁଣା ଗୂଲିର ଝଡ଼ାଗୁଞ ଆଜି ସେମିତି ପଡ଼ି ରହିଥିବ ସେଇ ଝରକ୍ଳରେ ! ହୃତ୍ଶାବକ 
ବାଘୁଣୀ ସେଇ ବାଟେବାଟେ କେତେଥର ଯାଇଥିବ , ତା'ର ଶିଶୁ କନ୍ୟାକୁ ଖୋଜି ଖୋଜି । 

ଟର ଉପରକୁ ଟିକିଏ ଦୂରରେ ପାହାଡ଼ -ନାସି ଉତ୍ତର-ଦକ୍ଷିଣ ହେଇ ଦୁଇପଟକୂ 
ମେଲିଯାଇଚି । ନାସି ତେଇଁ ପଡ଼ିଲେ ସାଞ୍ଜୋ ନଦୀ । ସିଏ ଯାଇଛି ପୂର୍ବ ଦିଗକୁ ବଗ୍ଗୌପସାଗର 
ଆଡ଼େ, କିନ୍ତୁ ଖଇରୀର ମୂହଁ ପଶ୍ଚିମକୁ । ଯଶିପୂର ସେଠୁ ନାକସଳଖା ପନ୍ଦରକୋଶ ବାଟ । 

ମୂଳଝରଠାରୁ ଅଲ୍‌ ଉପରକୁ ଉଠିଗଲେ ପଡ଼ିବ ଖଣ୍ତେ ଛୋଟିଆ ସମତଳ ଜାଗା । ତା' 
ସେମୁଞ୍ଡକୁ ପଥର ଖୋଲ ଭିତରେ ଗୋଟାଏ ବାଘଗୁ୍ା । ସେଠୁ ଦି'କୋଶ ବାଟରେ ଏକୃଟିଆ 
ଆଦିବାସୀ ଗାଁଟିଏ । ତା' ନୀ ଜେନାବିଲ । ସେଠୁ ଚାରିକୋଶ ଛାଡ଼ି ଆଉ ଖଣ୍ଡିଏ ନିଛାଟିଆ 
ପଲ୍ଲୀ ଗାଁ କବାଟଘାଇ । ଘୋଡ଼ାଟାପୁ ପରି ଆକାରର ଏଇ ଦୁଇଟି ଗାଆଁକୁ ଚାରିପଟେ ଘେରି 
ରହିଛି ଆଠ ଦଶ କୋଶ ବ୍ୟାପୀ ଘୋର ଜଙ୍ଗଲ, ପାହାଡ଼, ପର୍ବତ, ନଭନାଳ । 

ସେଦିନ ଥୁଲା ଅକ୍ତ୍ରୋବର ଡିନି ତାରିଖ । ସେଦିନ ବି ସବୁଦିନ ପରି ଜେନାବିଲର 
ଆଦିବାସୀ, କେତେଜଣ ଖତ଼ିଆଲୋକ ଆଖପାଖ ଜଙ୍ଗଲକୁ ଯାଇଥିଲେ ଆଳ କନ୍ଦା, ଟୁଣା, 
ମହୁ ଖୋଜିଖୋଜି, ଆଉ ସେମାନକର ଜୀବିକା ଅନ୍ଵେଷଣରେ ସେମାନେ ଯାଇ ପହଞ୍ଚି ଯାଇଥ୍ଧିଲେ 
ଖଇରୀ ନଣ୍ତର ମୂଳଝର ପାଖରେ । ସୂରୁଜ ଦେବତା ପଶ୍ଚିମଜୁ ଢଳିପଡ଼ିଲେଣି । ଆଞ୍ଜୁଳା ଆଞ୍ଜୁଳା 
କରି ଝରରୁ ପେଟେପେଟେ ପାଣି ପିଇ ଖଡ଼ିଆମାନେ ଥକ୍କା ମାରିବାପାଇଁ ବସିପଡ଼ିଲେ । 

କାଇଁ ଏତେବେଳଯାଏ କିଛି ତ ମିଳିଲା ନାହିଁ । ଘରକୁ ଖାଲି ହାତରେ ଫେରିଲେ ପିଲାଏ 
ଖାଇବେ କ'ଣ ? କିଛି ନହେଲେ ଉପର ଅଡୁ ଦି'ଟା ଆଳୁ ହେଲେ ଖୋଜି ନେଇ ପାରନ୍ତେ । 
ଆଉ ବେଳ ନାହିଁ, ମାଛି ଅନ୍ଧାର ହେବା ଆଗରୁ ଗାଁକୁ ଫେରିବାକୁ ପଡ଼ିବ । ସମସ୍ତେ ନିଜ ନିଜର 
ମୁଣି ଧରି ଉଠିପଡ଼ି ବାହାରିଲେ ଜଙ୍ଗଲ ପାରିହେଇ ଉପରର ସେଇ ଥଳିଆ ଜାଗା ପାଖକୁ । 

ଆଗରେ ଚାଲିଥା'ନ୍ତି ବିଦିଆ, ବିଲନ୍ଦା ଗୌର ଆଉ କଳାକାର ! ଥଳି ଜାଗା ଉପରକୁ 
ଉଠି ଯାଉଯାଉ ଦୁଶିଲା ଥଳି ଉପରର ଛାତିଏ ଉଚ୍ଚ ଦି'ଟା ବଡ଼ବଡ଼ ଗୋଲିଆ ପଥର ମଝିରେ 
ଟିକିଏ ଫାଙ୍କ । ସେଇ ଫାଙ୍କ ହଉଛି ବାଘ ଗୁଞ୍ାକ୍‌ ଯିବା ବାଟ । ସେଇ ଫାଙ୍କ ପାଖରେ ବାଟ 
ଓଗାଳି ଶୋଇ ରହିଥାଏ ଗୋଟାଏ ମସ୍ତବଡ଼ ମହାବଳ ବାଘୁଣୀ ଆଉ ତା'ରି କୋଳରେ ନେପ୍ଟି 
ପଡ଼ିଥାଏ, ଏଡ଼େ ବକଟେ କୂନି ବାଘଛୁଆଟିଏ । 

ଖଡ଼ିଆମାନକ୍କର ଖସ୍‌ଖସ୍‌ ଆଉ ଫିସ୍‌ଫିସ୍‌ ଶବ୍ଦ ଶୁଣି ବାଘୁଣୀ ମୁଣ୍ଡଟେକି ଏମାନଙ୍କ ଆଡ଼ିକି 
ଅନେଇଲା । ତା'ର ଦାଉଦାଉ ହେଇ ଜଳୁଥ୍ଧବା ଆଖ ଦୁଇଟାକୁ ଦେଖୁ ଏମାନଙ୍କର ପିଳେହି 
ପାଣି । କାଳେ ଏମାନଙ୍କ ଉପରକୁ ଗୋଟିଏ ତିଆଁଟେ ମାରିବ ! ଭାବି ସମସ୍ତେ ଏକା ସାଙ୍ଗରେ 
ହାଉଳି ଖାଇଲା ପରି ପାଟିକରି ଉଠିଲେ । ପାଟି ସହିତ ଯିଏ ଯାହା ପାଇଲା, ଶୁଖୂଲା କାଠ, 
ଗଛ, ବୁଦା ସବୁକୁ ପିଟିପିଟି ଜୋର୍‌ରେ ଶବ୍ଦ କଲେ । ବାଘୁଣୀ ଶୋଇବା ଅବସ୍ଥାରୁ ଉଠି ଠିଆହୋଇ 
ଏମାନଙ୍କ ଆଡ଼କୁ ଦଣ୍ତେ ଚାହିଁ ରହିଲା । ତା'ପରେ ଏକ ରାଜକୀୟ ଠାଣିରେ ଉପର ଜଙ୍ଗଲ 
ଆଡ଼କୁ ଧୀରେଧୀରେ ଚାଲିଗଲା । 

ଛୁଆଟି କିନ୍ତୁ ମା' ସାଙ୍ଗରେ ଗଲା ନାହିଁ । ଅତି ଛୋଟ ଛୁଆ ତ; ମାଆର ବଡ଼ବଡ଼ ପାହୂଲ 
ସାଙ୍ଗରେ ତାଳଦେଇ ସେ କେତେବାଟ ବା ଦୌଡ଼ନ୍ତା ! ଜନୁହେଲା ପରଠାରୁ ବାଘଛୁଆ ଜାଣେ, 
ଏଇ ଗୁ୍ପାଟି ହେଉଛି ଡା' ପାଇଁ ସବୁଠାରୁ ନିରାପଦ ଜାଗା, ଯେପରି ଏକ ଅଭୟ ଆଶ୍ରମ | ତା' 
ମା' ତା'କୁ ଗୁରେ ଏକୁଟିଆ ଛାଡ଼ିଦେଇ ବହୁବାର ଚାହାରକୁ ଯାଇଛି । ମାଆର କାମ ସରିଗଲେ 
ସେ ଗୁ ପାଖକୁ ଫେରିଆସି ଉଁହ୍‌-ଉଁହ୍‌ଁ କରେ, ଛୁଆକ୍‌ ଜଣେଇ ଦିଏ ସେ ଫେରିଆସିଛି । 
ତାକୁ ଗେଲ କରେ, କ୍ଷୀର ଖୁଆଏ । ସବୁଥର ପରି ଏଥର ମଧ୍ୟ ତା' ମା' ଫେରିଆସିବ । 
ଏତେ ଜୋର୍‌ ପାଟିତୁଣ୍ଡ ସେ କେବେହେଲେ ଶୁଣି ନଥୁଲା, ସେଥୁପାଇଁ ଡରିଯାଇ ସେ ଗୁ 
ଭିତରେ ଲୁଚି ରହିଲା । 

ବାଘୁଣୀ ଚାଲିଯିବା ଦେଖୁ ଖତ଼ିଆମାନଙ୍କର ଅନେକ ସାହସ ବଢ଼ିଗଲା । ବିଇନ୍ଦା ଆଉ 
ଗୌର ଦୌଡ଼ିଯାଇ ଗୁ ଭିତରେ ପଶି ଗୋଟେ ଛିଣ୍ଡା କନା ପକେଇ ବାଘଛୁଆଟିକୁ ମୁହଁ ଗୋଡ଼ 
ସହିତ କନାଟିରେ ଗୁଡ଼େଇ ନେଲେ । ଆଉ ଡା'ପରେ ପରେ ସେମାନେ ଡରଡର ହୋଇ ଏକା 
ନିଃଶ୍ବାସକେ ବାହାରି ପଡ଼ିଲେ ତାଙ୍କ ଗାଁ ଜେନାବିଲକ୍‌ । କାଳେ ଡେରି କଲେ ବାଘୁଣୀ ଆସି 
ପଛରୁ ଧରିବ ! 

ମାଆ ବାଘୁଣୀ ଭାରି ସ୍ରେହୀ, ଠିକ୍‌ ଆମ ଘର ପୋଷା ବିଲେଇ ପରି । ସେ ତା' ପିଲାଙ୍କୁ 
ମଣିଷ ପରି ଅନେକ ସ୍ପେହ କରେ । ଏତେ ବେଶି ପିଲା ରଙ୍କଣୀ ଯେ ସେ ବଂଚି ଥାଉଥାଉ ତା' 

କୋଳରୁ ଛୁଆକୁ ଛଡ଼େଇ ନେବା ପ୍ରାୟ ଅସଂଭବ । ପିଲାଲଗା ବାଘୁଣୀ ହାବୁଡ଼ରେ ପଡ଼ି ଅନେକ 
ଲୋକ ଖଣ୍ଡିଆ ଖାବରା ହୋଇଛନ୍ତି, ମରିଛନ୍ତି ମଧ୍ୟ । ହେଲେ, ସେଦିନ ଖଇରୀ ନଶ୍ତ ମୂଳଝର 
ପାଖର ବାଘଗୁ୍ପାର ବାଘୁଣୀ ମାଆ-ପିଲାକ୍ଚର ଯୋଗ ବୋଧହୁଏ ସେମାନଙ୍କପାଇଁ ପ୍ରତିକୂଳ ଥୁଲା । 

ଚାରିଆତୁ ରୁନ୍ଧି ହୋଇଯାଇ ଏମିତି ଶୂନ୍ୟେ ଶୂନ୍ୟେ ତାକୁ ଟେକି ନେଇଯିବେ, ଏକଥା ସେ 
ବ୍ୟାଘ୍ର ଶିଶୁଟି ଜାଣିବା ଦୂରେ ଥାଉ, ସ୍ଵପ୍ରେ ମଧ୍ୟ ଚିନ୍ତା କରିନଥୁଲା । ଖଲି ସିଏ କାହିଁକି , ତା' 
ମାଆ, ଗୋସେଇଁ ମା” ବି ଜାଣି ନଥିବେ । ସେ ଜାଣନ୍ତା କେମିତି ? ସେ ଖାଲି ଏତିକି ଜାଣିଚି 
ଯେ ତା' ମାଆ ଛଡ଼ା ଆଉ କିଏ ଆସିଲେ ସିଏ ତା'ର ଡାହାଣ ପାଦଟାକୁ ଆବାମାରିଲା ପରି 
ଉପରକୁ ଟେକିଧରି ନଖ ବାହାର କରି ଫ୍ୟା କିନା କରି ତରେଇଦବ । ଏତେ ଜଲ୍‌ଦି ସବୁକିଛି 
ହଠାତ୍‌ ଘଟିଗଲା, ସେ ତରାଇବାକୁ ମଧ୍ୟ ସମୟ ପାଇଲା ନାହିଁ । ତରରେ ଛୁଆଟାର ବୁଵି 
ହଜିଗଲା, ତା' ମାଆକୁ ଜୋର୍‌ରେ ଥରଟେ ମଧ୍ୟ ତାକି ପାରିଲା ନାହିଁ । ତାକି ପାରିଥିଲେ, 
ଖଡ଼ିଆମାନଙ୍କର ଅବସ୍ଥା ଅନ୍ୟ ପ୍ରକାର ହୋଇଥାନ୍ତା । 

ଖଡ଼ିଆମାନେ ବାଘଛୁଆକ୍‌ ନେଇଯିବାର କିଛି ସମୟ ପରେ ମାଆ ବାଘୁଣୀ ତା' ପିଲାକୁ 
କ୍ଷୀର ଦବାକୁ ଗୁ ଭିତରେ ନପାଇ ତା'ମୁଣ୍ଡରେ ବଜ୍ରପାତ ହେଇଥିବ ଏବଂ ତା'ର ଆଉଞ୍ି 
ହୋଇଯାଇଥିବା ପେଟଭିତରୁ ବାହାରି ଥୁବ ଏକ ଆଶଙ୍କୀ ଜଡ଼ିତ ଚାପାସ୍ଵର, ଆଁ ଉହଁ,......ଆଁ 
ଉହଁ,.......କାଳେ କୋଉଠି ଛୁଆଟା ଲୁଚି ଯାଇଥିବ ପରା ! ଛୁଆଟା ଯଦି ଲୁଚି ଥାଆନ୍ତା, ତା'ହେଲେ 
ସେ ତା'ର ମାଆର ତାକ ଶୁଣି ଅଲ୍ବବେଳ କାନଡେରି ରହନ୍ତା, ଆଉ, ତା'ପରେ ସେ ମାଆ 
ତାକର ଜବାବ ଦିଅନ୍ତା, କୂଉଁ କୂଉଁ କରି । ତା' ପରେପରେ ସେ ତିଆଁଟିଏ ମାରି ଦଉଡ଼ି ଆସି 
ମାଆ ପିଠି ଉପରେ ନାଉ ହେଇ ପଡ଼ନ୍ତା । ମାଆ ଝିଅ ଖୁସି ହେଇ ପରସ୍ତରଙ୍କର ଦିହ ଆଉ ମୁହଁ 
ପଟାଏ ପଟାଏ ଚାଟି ଯାଆନ୍ତେ । ତା'ପରେ ଛୁଆ ଡା' ମା'ଠୁ କ୍ଷର ଖାଉଖାଉ ଆଖ୍ଗବୁଜି ଗୃତୁରୁ 
ଗୁତୁରୁ ହୁଅନ୍ତା । 

ବାଘୁଣୀ ଜାଣିଥିଲା ଯେ, ସିଏ ଚାଲିଯିବା ପରେ ଛୁଆଟି ଗୁ ଭିତରେ ଲୁଚିଯିବ ଆଉ 
ତା'ର କେହି କିଛି କ୍ଷତି କରିପାରିବେ ନାହିଁ । ଜଣେ ଦି' ଜଣ ଲୋକ ଯଦି ଗୁ ମୁହଁରେ ହାବୃତ଼ି 
ଯାଇଥାନ୍ତେ, ତା'ହେଲେ ବାଘୁଣୀ ସିଧା ଝାଞ୍ପ ମାରିଥାଆନ୍ତା, ତାଙ୍କ ଉପରକ୍, କିନୁ ଏତେ ଗୁଡ଼ାଏ 
ଲୋକ ଏକାଠି ଦେଖୁ ସେ ଟା୍ପ ମାରିବାକୁ ଭରସି ପାରିଲା ନାହିଁ । ଅନ୍ୟ ଉପାୟ ନପାଇ ନିଜକୁ 
ଏକ ବିଜ୍ଞାପିତ କରିବା କାଇଦାରେ ଲୋକମାନଙ୍କ ଦେଖେଇ ହେଇ ଧୀରେଧୀରେ ଚାଲିଗଲା । 
ଭାବିଲା, ଏମିତି କଲେ ଲୋକମାନକ୍ର ନଜର ଯେତେବେଳେ ତା' ଉପରେ ଥିବ, ସେତେବେଳେ 
ଛୁଆଟି ଅନ୍ଧାରିଆ ଗୁଝାର ନିରାପତ୍ତା ଭିତରକୁ ପଶିଯିବାପାଇଁ ଯଥେଷ୍ଟ ସମୟ ପାଇବ । 

ଜୀବ ଜଗତର ବହୁ ସହଜାତ ପ୍ରବୃତ୍ତି ମଧ୍ୟରୁ ଆତ୍ସରକ୍ଷା ଏକ ପ୍ରଧାନ କୌଶଳ । ସ୍ଥାନ, 
କାଳ ଓ ଅବସ୍ଥା ବିଶେଷରେ ସେମାନେ ବିଭିନ୍ନ କୌଶଳ ନେଇଥାର୍ତି । ଗଛ କୋରଡ଼ ଭିତରେ 
ଚଢ଼େଇ ବସାକରି ଅଣ୍ଡା ଦେଇଛି । ଅଣ୍ଡା ଖାଇବା ଲୋଭରେ ଯଦି କୌଣସି ହିଂସ୍ର ଜନ୍ତୁ ଗଛ 
ଉପରକୁ ଉଠୁଥୁବାର ମାଆ ଚଢ଼େଇଟି ଦେଖେ, ତାହାହେଲେ ସେଇ ଜନ୍ତୁ ଆଗରେ ଦେଖେଇ 

ହେଇ ମାଆ ଚଢ଼େଇ ତେଣା ଭାଙ୍ଗଗଲା ପରି ଗଛରୁ ତଳକୁ ଖସିପଡ଼େ । ଏଇ ଡେଣାଭଂଗା 
ଚଢ଼େଇଟିକୁ ସହଜରେ ପାଇଯିବା ଆଶାରେ ଜନ୍ତୁଟି ଅଞ୍ଡାଲୋଭ ଛାଡ଼ି ତରତରରେ ଓହ୍ଲେଇ 
ଆସେ, ଚଢ଼େଇ ପାଖକୁ ଆସିଲେ ଚଢ଼େଇଟିକେ ଖଣ୍ଡିଉଡ଼ା ଦେଇ ଜନ୍ତୁଟିକୁ ଥରଥର କରି 
ପ୍ରଲୁବ୍ଵ କରି ଖୁବ୍‌ ଦୂରକୁ ନେଇଯାଏ । ଚଢ଼େଇ ବି ଉଡ଼ିଯାଏ ଏବଂ ଜନ୍ତୁଟି ଇତି ମଧ୍ଯରେ 
ଚଢ଼େଇଟିକୁ ଗୋଡେଇ ଗୋଡ଼େଇ ଅଞ୍ଡା କଥା ଭୁଲି ଯାଇଥାଏ ! 

ସେଦିନ ଠିକ୍‌ ସେଇ କାରଣରୁ ବାଘୁଣୀ ତା' ଛୁଆଟିକି ଛାଡ଼ି ଲୋକମାନଙ୍କର ଦୃଷ୍ଟି ଆକର୍ଷଣ 
କରିବାପାଇଁ ଧୀରେଧୀରେ ଚାଲି ଯାଇଥିଲା । ସେ ତ ଜାଣି ନାହିଁ ଦୁଇଟି ଗୋଡ଼ରେ ଠିଆହୋଇ 
ସଗର ସନ୍ତାନ ପରି ଚରି ଯାଇଥିବା ଏଇ ମଣିଷମାନେ କେତେ ଚାଲାଖ, “କେଡେ ହୁସିଆର ! 
ସେଦିନ ଫେରିଆସି ଗୁ ଭିତରେ ଛୁଆକୁ ନପାଇ ନିରାଶ ହେଇଥିବ, ଆଉ ବୋଧହୁଏ ମଣିଷ 
ସହିତ ଏଇ ପ୍ରଥମ ପରିଚୟରେ ତାକୁ ବି ଚିହ୍ନିଥୂବ । ସେ ସେପରି ଭୁଲ ଆଉ କେବେ ବି 
କରିବ ନାହିଁ । ଖଡ଼ିଆମାନେ ବାଘଛୁଆଟିକୁ ଧରି ଜଲ୍ଦି ଜଲ୍ଦି ଚାଲି ଟ୍ରକ୍‌ରୋଡ଼୍‌ ଧରିଲେ । 
ଆଗ ବାଙ୍କଟା ବୁଲିଗଲେ ଜେନାବିଲ ଫରେଷ୍ଟ ବଂଗଳା । ଛୋଟ କାଠରେ ତିଆରି ଘର, ବଡ଼ବଡ଼ 
ଗଣ୍ଡି କାଠ ଉପରେ ଗୋଟିଏ ମଞ୍ଚା ପରି ହେଇ ତା' ଉପରେ ଘର ଡିଆରି କରାଯାଇଛି । ସେଠୁ 
ଆଉ ଶହେ ହାତ ଚାଲିଗଲେ ଖଡ଼ି ଆପଲ୍ଲୀ । ଖଡ଼ି ଆମାନେ ତାଙ୍କ ପଲ୍ଲୀରେ ପହଞ୍ଚିଯାଇ ପିଣ୍ଡାରେ 
ଘଡ଼ିଏ ବସିପଡ଼ି ଦମ୍‌ ମାରିଲେ । 

ଖଡ଼ିଆ ପ୍ରକୃତରେ ସର୍ବହରା, ମୁଞଡ ଗୁଞ୍ଚିବାପାଇଁ ପଲାମାରିଲା ପରି ଖଣ୍ଡିଏ ଖଣ୍ଡିଏ ଘର 
ଯାହା ଝାଟିମାଟିରେ ତିଆରି ହେଇ ଠିଆହେଇଛି । ନା ଅଛି ଜମି, ନା ଅଛି କିଛି କାମ କରିବାର 
ସୁଯୋଗ । ସେମାନେ ସେଦିନ ଆଳୁ ବା କନ୍ଦା କିଛି ଆଣି ପାରି ନଥିଲେ । ହେଲେ ପରବାୟ 
ନାହିଁ । ଖଡ଼ିଆର ଆଉ ତା'ର ପିଲାପିଲିଙ୍କର ଭୋକଉପାସ ତ ନିତିଦିନିଆ କଥା ! କେତେ 
କେତେ ରାତି ସେମାନେ ଭୋକଉପାସରେ କାଟିଛନ୍ତି ତା'ର ହିସାବ ନାହିଁ । ଆଜିର ରାଡିଟା ବି 
ସେମିତି କଟିଯିବ । 

କିନ୍ତୁ ସାଇଂରେ ମହାବଳ ଛୁଆ ଥରବାରୁ ଖଡ଼ିଆ ପଲ୍ଲୀ ଆଉ ଆଖପାଖ ପଲ୍ଲୀର ଲୋକଙ୍କ 
ଭିତରେ ବେଶ୍‌ ଗୋଟାଏ ହଇଚଇ ପଡ଼ି ଯାଇଥାଏ । ଗୀଯାକର ଖଡ଼ିଆ ଜମିଥାନ୍ତି ବାଘ 
ଚାରିପଟେ । ଉଁହୁଁକି ଆଗକୁ ଯାଇ ଦେଖୁବାପାଇଁ ଠେଲାପେଲା ହେଉଥାନ୍ତି । ମୁଣିରୁ ବାହାରି 
ଛୁଆଟା ସମସ୍ତଙ୍କ ବଲବଲ କରି ଚାହୁଁଥାଏ । କେହି ପାଖକୁ ଗଲେ ତାକୁ ପିୟା.... କରୁଥାଏ । 
ସମସ୍ତେ କହୁଥାଆନ୍ତି ଛୁଆଟା ଅତି ଛୋଟ; ମାଆ ପାଖରୁ କ୍ଷୀର ଖାଉଥିଲା ନିଶ୍ଚୟ । ସମସ୍ତେ 
ଉଦ୍‌ବିଗୁ, ଛୁଆଟାକୁ ଖୁଆଇବା କେମିତି ? କିନୁ କେହି ଜଣେ ହେଲେ ପଚାରିଲା ନାହିଁ, କାହିଁକି 
ତା' ମା'ପାଖରୁ ଖଇରୀକୁ ଚୋରେଇ ଅଣାଗଲା | ଏପରି ଅନେକ ଦିନ ପରେ ମଧ୍ୟ ସେପରି 
ପ୍ରଶ୍ନବିଶେଷ ଗୋଟାଏ ଶୁଣିବାକୁ ମିଳେନାହିଁ । 

ତାଙ୍କରି ଭିତରୁ ଜଣେ କିଏ ଯାଇ ଛେଳି-କ୍ଷୀର ଟିକେ ଦୁହିଁ ଆଣି ପହଞ୍ଚିଗଲା । ବାଘଛୁଆ 
ମାଂସ ଖାଉଥୁବ ବୋଲି ଭାବି ଆଉ କିଏ ଜଣେ କୂକୃଡ଼ାଛୁଆଟାଏ ମାରି ଡା' ଆଗରେ ପକେଇ 


୨୦ ୫ ବାଘରାଣୀ ଖଇରୀ 


Digitized by srujanika@gmail.com 


ଦେଲା । ହେଲେ ସେ କାହିଁକି ଖାଇବ ? ଡରରେ ଖାଲି ଫିୟା ଫ୍ୟା କରୁଥାଏ । ଶେଷକୁ 
କାହାମୁଣ୍ଡରେ ବୁଵ୍ଧି ପଶିଲା; ଗୋଟିଏ ଅମୃତ ଭଞ୍ଡା ଡାଙ୍ଗ ଦେଇ କ୍ଷୀର ଖୁଆଇବାକୁ । ଦି'ଜଣ 
ଡାକୁ ମାଡ଼ି ବସିଲେ, ଆଉ ଜଣେ ତା' ପାଟି ମେଲାକଳଲା, ପୁଣି ଆଉ ଜଣେ ଅମୃତ ଭଞ୍ଡା ଡାଙ୍ଗ୍‌ରେ 
ଦୁଧ ଖୁଆଇଲା । ଦୁଧରୁ ଅଧେ ଗଲା ଭୂଇଁରେ, ଆଉ ଯାହା ବି ପେଟ ଭିତରକୁ ଗଲା, ଡାହା 
ସବୁ ବାଚ୍ଧି ହୋଇପଡ଼ିଲା । ଛୁଆ ପେଟକୁ ଟିକିଏ ହେଲେ ଦୁଧ ଗଲା ନାହିଁ । ଡର ଭାଙ୍ଗିବ 
କ'ଣ, ଛୁଆର ଡର ଅନେକ ବଢ଼ିଗଲା । ସେଦିନ ରାତି ବେଶି ହୋଇଯିବାରୁ ଖଡ଼ିଆମାନେ 
ଛୁଆକୁ କୃଡ଼ିଆ ଭିତରେ ରଖୁ ବାହାରୁ ତାଟି ଆଉଜେଇ ଦେଲେ ! ଭୋର୍‌ ହେଲେ ତାକୁ ନେଇ 
ବାହାରିବେ ଯଶିପୁର । 

ଜେନାବିଲରୁ ଯଶିପୁରକୁ ଚଲାବାଟରେ ଗୁଡ଼ଗୁଡ଼ିଆ ଦେଇ ରାସ୍ତା ହେଲା ସଡରକୋଶ । 
ପାହାର୍ରିଆରୁ ବିଦିଆ, ବିଲନ୍ଦା ଆଉ ଗୌର ବାଘଛୁଆକୁ ଧରି ଯଶିପୁର ବାହାରିଲେ । ବାଟରେ 
ଲେଞ୍ଘୋଷରାଠି ରାତି ହେଲା । ରାତି ସେଇଠି କାଟିଲେ । ତା' ପରଦିନ ବେଳ ତିନିଟାରେ 
ଆସି ପହଞ୍ଚିଲେ ଯଶିପୁର । ସେଠି ଲୁହା ଶିକୂଳି ଆଉ କୂଅ ଦଉଡ଼ି ବନ୍ଧା ହୋଇ ଛୁଆଟାକୁ 
ଗୋଟିଏ ଘରେ ବନ୍ଦ କରିଦିଆଗଲା । ଖବର ମିଳିଲା ପରେ ଜିପ୍‌ ଯୋଗେ ବାଘଛୁଆ ଆସିଥୁଲା 
ଯଶିପୁର ବଂଗଳାକୁ ! 

ଏଇ ଦୀର୍ଘ ସମୟର ଯନ୍ତ୍ରଣାରେ ଛୁଆଟି ଅତିଞ୍ଟ ହୋଇ ପଡ଼ିଥାଏ । ଜିପ୍‌ ଭିତରେ ହାଲିଆ 
ହୋଇ ଶୋଇ ପଡ଼ିଥାଏ । ଆମେ ବାହାରେ କାନଡେରି ଅପେକ୍ଷା କରି ରହିଥାଉ । ପିଲାଟା 
ନିଦରୁ ଉଠିଲେ କେମିତି ଡାକିବ । ସେମିତି ଡାକ ତ କେହି କେବେ ଶୁଣିନାହିଁ । ସେ ସୁଯୋଗ 
ହରେଇବାର ନୁହେଁ । 

ଟିକିଏ ସଞ୍ଜ ଗଡ଼ିଗଲା ପରେ ଜିପ୍‌ ଭିତରୁ ଶୁତୁଥ୍ୁବା ଘୁଙ୍ଗୁଡ଼ି ବନ୍ଦ ହୋଇଗଲା । ବାଘ 
ଛୁଆଟିର ନିଦ ଭାଙ୍ଗିଗଲା ବୋଧହୂଏ । ସିଏ ଜିପ୍‌ ଭିତରେ ଏପଟ ସେପଟ ବୃଲୁଥୁଲେ ବି 
କାହାର ଜାଣିବାର ଉପାୟ ନାହିଁ । ବାଘ ଅରମା ଜଙ୍ଗଲ, କଣ୍ଡାବୁଦା, ଶୁଖୂଲାପତର ଉପରେ 
ଚାଲିଲେ ମଧ୍ୟ କିଛି ଶବ୍ଦ ଶୁଣାଯାଏ ନାହିଁ । 

ଟିକିଏ ପରେ ଜିପ୍‌ ଭିତରୁ ଗୋଟିଏ ଧୀର କଅଁଳ ସ୍ଵର ଶୁଭିଲା, କିଆଁଉଁ.....କିଆଁଉଁ । 
ସେ ଯେପରି ତାକୂୁଥାଏ- ମାଆ, ମାଆ, କୃଆଡ଼େ ଗଲୁ ? ମୁଁ ଯାଇ ତ୍ରାଇଭର ସିଟ୍‌ ପାଖ କବାଟଟା 
ଖୋଲିଦେଲି । ମତେ ଦେଖୁ ଉଁହୁ....ଉଁହୁଁ ହୋଇ ତା' ମୁହଁକୁ ମୋ' ଆଡ଼େ ଲମ୍ବେଇ ଦେଇ 
ସତେ ଯେମିତି ଖାଇବାକୁ ମାଗିଲା । ମୁଁ ଡା'ର ଦି' ଗାଲକୁ ଧରି ତା' ବେକତଳକୁ ଆଉଁଶି 
ଦଉଦଉ କହିଲି, “ଭାରି ଭୋକ, ନା ! ତୁ ଶୋଇପଡ଼ିଲୁ, କ୍ଷୀର ଥଞ୍ଡା ହେଇଯାଇଚି । ମାଆ 
ଯାଇଚି ଏଇନା ଉଷୁମ କରି ନେଇ ଆସିବ ।”' ଅଲ୍‌ ସମୟ ପରେ ତାଟିଆରେ ନଖ ଉଷୁମ କ୍ଷୀର 
ଆଉ ଚାମଚ ଆସି ପହଞ୍ଚିଗଲା । ତା ପାଟି ଭିତରେ ଆଙ୍ଗୁଠି ପୂରେଇ ଚାମୁଚେ କ୍ଷୀର ତା' ପାଟିରେ 
ଦେଲି । ସାଙ୍ଗେସାଙ୍ଗେ ଢକ୍ଢକ୍‌ କରି ପିଇଦେଲା, ଭୋକ ହେଉଥିଲା ବୋଧହୁଏ । ଆଉ ଦୁଇ 
ଚାମଚ ମଧ୍ୟ ସେମିତି ପିଇଲା, କିନ୍ତୁ ତା'ପରେ ମୁହଁଙ୍କୁ ଛିଞଚାଡ଼ି ଦେଇ ବଙ୍କେଇ ଦେଲା । 

ସବୁ ଦୁଧ ଖାଉଥିବା ଛୁଆଙ୍କ ପରି ଗୋଟାଏ କିଛି ଜିନିଷରୁ ଚୁଚୁମି ଚୁଚୁମି ଖାଇବା ତା'ର 
ମଧ୍ୟ ସହଜାତ ପ୍ରକୃତି । ଗୋଟାଏ ଫିଡ଼ିଙ୍କ ବଟଲ୍‌ ଯୋଗାଡ଼ କରାଗଲା । ଆମେ ଭାବିଲୁ ଘର 
ଭିତରକୁ ଯାଇ ଛୁଆଟା ଟିକେ ଆରେଇ ଗଲେ, ବୋଧହୁଏ ବୋତଲରୁ ଖାଇବ । ମୁଁ ତାକୁ 
କୋଳରେ ଧରି ବଙ୍ଗଳା ଭିତରକୁ ଆଣିଲି ! 

ବଙ୍ଗଳାର ମଝି ବଖରାଟି ଶୋଇବାଘର ଓ ତା' ପଛପଟକୁ ଲାଗି ଗାଧୂଆ ଘର, ଯେଉଁଥୁରେ 
ଚିନାମାଟିର ପାଇଖାନା ବସାଯାଇଛି । ଆଉ ଆଉ ଘରସବୁ ଅଛି, ଯେମିତି ବଙ୍ଗଳାରେ ଥାଏ । 
କବାଟ ସବୁ ଶାଗୁଆ ରଂଗର ମେଜିଆକୁ ଲାଗି କାବ୍ତ ଚାରିକରଯାକ ଚାଖଣ୍ଡେ ଓସାରର କଳାରଂଗ 
ଓ ତା' ଉପରକୁ ପ୍ରାୟ ସେଇ ଚାଖଣ୍ଡେ ଓସାରର ନାଲିରଙ୍ଗ | କାନ୍ତ ରଙ୍ଗସବୁ ଫିକା ନୀଳ, 
ଶାଗୁଆ ରଙ୍ଗ ମିଶାମିଶି । ବାରଲାଇଟ୍‌ରେ ଘର ଭିତରଟା ଖୁବ୍‌ ଉଜ୍ଵଳ, ଖାଇବା ଟେବୁଲ 
ଚଉକିସବୁ ପଡ଼ିଚି । 

ସେଇ ଘରେ ତା'ର ମଣିଷ ମାଆ ପାଖେ କୂନି ଖଇରୀ ନେପ୍ଟିପଡ଼ି ଖୁବ୍‌ ଗୁଡ଼ାଏ ଆଉଁଶା 
ଆଉଁଶି ଖାଇଲା, ଆଉ ଗଡ଼ିଗଡ଼ି ତା' ପେଟ ଦେଖେଇ ଦେଲା | ପେଟର ଗହଳିଆ ରୂମଭିତରେ 
ଆଙ୍ଗୁଠି ପୂରେଇ ସୁଲୁସୁଲୁ କଲେ କୂନି ଖଇରୀ ଖୁସିରେ କୂର୍କୂର୍‌ ହୋଇଥାଏ | ତା'ପରେ ସେ 
ହଠାତ୍‌ ଉଠିପଡ଼ି ବୁଲିବୁଲି ତା' ମଣିଷ ମାଆର ହାତ, ବେକ, ମୁହଁ, ଏପରି କି ଶାଢ଼ି ପର୍ଯ୍ୟନ୍ତ ତିନି 
ମିନିଟ୍‌ ଚାଟିଲା । 

ବିଲେଇ ବା କୂକୂର ଛୁଆ ପରି ଜନ୍ମ ହେଲାବେଳେ ବାଘଛୁଆର ଆଖୁ ବନ୍ଦ ଥାଏ 1 ଆଠ 
ଦଶଦିନ ଭିତରେ ଖୋଲେ । ସେଇ ସମୟରେ ସେ ତାହାର ପାରିପାର୍ଶ୍ତିକ ବସ୍ତୁମାନଙ୍କ ଅନୁଭବ 
କରେ ଶୁଣିକରି, ଛୁଇଁକରି ନହେଲେ ଶୁଙ୍କରି। ସେ ବି ଜନ୍ମ ହେଲା ପରେ ତା' ମା'କୁ କ୍ଷୀର 
ମାଗେ ଅଉ ତା' ମା'ଠୁ କିପରି କ୍ଷୀର ଖାଇବାକୁ ହେବ ସେହି ବିଦ୍ୟାଟିକୁ ସେ ମାଆ ପେଟରୁ 
ହାସଲ କରିଥାଏ । ଆଖୁ ଫିଟିବା ଆଗରୁ ତାକୁ ଯଦି କୃତିମ ଚିର ବା ଦୁଧୂଆଳୀ କୂକ୍ର ଚିର 
ଦେଇ ଦୁଧ ଖାଇବାକୁ ଦିଆଯାଏ, ତାହେଲେ ସେ କିଛି ତଫାତ୍‌ ଜାଣିପାରେ ନାହିଁ । ଆଖୃଫିଟିଲେ 
ସେ ଯାହାଠୁଁ ଖାଉଥାଏ ବା ଯିଏ ତାକୁ ଖୁଆଉଥାଏ, ତାକୁ ନିଜ ମାଆ ବୋଲି ଭାବେ ଓ ସେହି 
ଲୋକ ଉପରେ ତା'ର ସବ ସ୍ଟେହ ମମତା ଓ ଆସ୍ଥା ଅଜାଡ଼ି ଦିଏ । 
କୁ...କୁ...ୟୀଉଁ..କ୍ୟାଉଁ....ବିଭିନ ସୁର କରି ଭୋକ ହେଲେ ମାଆକୁ ଖାଇବାକୁ ମାଗେ, ସ୍ବେହ 
ଆଦର ମାଗିବ କେମିତି ? ସେଥୁପାଇଁ ତା' ମାଆ ଉପରେ ନଦି ହୁଏ । ମାଆର ପେଟ, ମୁହଁ ଆଦିରେ 
ମୁହଁ ଘଷି ଚାଟେ । ପ୍ରତିଦାନରେ ମାଆ ମଧ୍ୟ ଛୁଆକୁ ଚାଟିଚାଟି ଗେଲକରେ । ପ୍ରବୃତ୍ତି ହେତୁ , ଅଭ୍ୟାସ 
ହେତୁ ଓ ଯଥାଯଥ ପ୍ରତିକ୍ରିୟା ମିଳୁଥିବା ହେତୁ ମାଆ-ବାଘ ଆଉ ଛୁଆ-ବାଘ ଭିତରେ ଆଦର ସ୍ବେହ 
ଗେଲ କରିବାପାଇଁ ଏକ ଅନୂଚ୍ଚାରିତ ସାଙ୍କେତିକ ଭାଷାର ଆଦାନ ପ୍ରଦାନ ଚାଲେ | 

କୂନି ଖଇରୀ ତାର ବାଘୁଣୀ ମାଆ ପାଖରେ ଥୁଲେ ତାକୁ ଯେମିତି ଚାଟିଥାନ୍ତା, ଠିକ୍‌ ସେମିଡି 
ତା' ମଣିଷ ମାଆକୁ ବି ଚାଟିଲା । ମଣିଷର ଆଙ୍ଗୁଠିର ସ୍ରେହ ବୋଳା ୍ଥର୍ଶ ଦେଇ ମଣିଷ ମଧ୍ୟ 
ଠିକ୍‌ ପଶୁମାନକ୍କର ଚାଟିବା ପରି ବୁଝେଇ ଦେଇ ପାରେ ଯେ ସିଏ ଆଦର କରୁଛି । ମୁଁ ତା'ର 

ଦେହ ଉପରେ ଆସ୍ତେ ଆସ୍ତେ ଆଙ୍ଗୁଠି ଚଲେଇ ନଉନଉ କହିଲି, 'ଥାଉ, ଏଥର ତୋ ଚଟା 
ବନ୍ଦ କରି ସୁନା ଝିଅ ପରି ଦୁଧତକ ଖାଇନେଲୁ ।"' 

ସେଦିନ ଖଇରୀ ଗୋଟାଏ ଭୁଆ ବିଲେଇଠାରୁ ବି ଆକାରରେ ଛୋଟ ଦିଶୁଥାଏ. କିନୁ ତା' 
ନଖସବୁ ବିଲେଇ ନଖଠାରୁ ବଡ଼ ଆଉ ଧାରୁଆ ମଧ୍ୟ । ରବରର କୃତ୍ରିମ ଚିର ଦେଇ ତାକୁ 
ଖୁଆଇଲାବେଳେ ସେ ଅସ୍ବପ୍ତି ଅନୁଭବ କଲେ ତା'ର ମୁନିଆ ମୁନିଆ ନଖ କାଢ଼ି ହାତକୁ ଠେଲି 

ଦୁଧ କାଢ଼ି ନେବାକୁ ସକ୍େଂତ ଦିଏ । କ୍ୟାଟ୍‌ (ବିଲେଇ) ଜାତିର ଯେତେ ଜନ୍ତୁ ସମସ୍ତଙ୍କ ନଖ, 
ଦାନ୍ତ ଆଉ ଜିଭରେ ଥରବା ସରୁସରୁ କଣ୍ଡା ଭାରି ବିଷାକ୍ତ । ଯଦି ଦେହରେ ସହି ନ ଯାଇଛି, 
ତାହାହେଲେ ଖଣ୍ଡିଆ ଜାଗାଟା ବିଷିରିପିଯାଏ ଓ ସେଇଥ୍ରରେ ହିଁ ଲୋକର ମୃତ୍ୟୁ ହୁଏ । ଅନେକ 
ଲୋକ ଏହିପରି ମରିଛନ୍ତି । 

ଅନେକ ବର୍ଷ ତଳେ ମୋର ଜଣେ ବନ୍ଧୁ ନୁଆପଡ଼ା ପାଖରେ ଗୋଟାଏ ମଣିଷଖୁଆ ବାଘକୁ 
ଟ୍ରାକ୍‌ କରିକରି ଘାଏଲ୍‌ କରିଥୁଲେ । କିନ୍ତ ବାଘଟା ମରି ନଥୁଲା | ଘାଏଲ୍‌ ବାଘକୁ ଛାଡ଼ି ଚାଲିଯିବା 
ଶିକାରର ନିୟମ ବିରୁଦ୍ଧ । ସେଥୁପାଇଁ ସେ ରକ୍ତର ଦାଗ ଦେଖୁଦେଖୁ ପୁଣି ଥରେ ଜଙ୍ଗଲ 
ଭିତରେ ପଶିଲେ । ଘାଏଲ୍‌ ବାଘର ପିଛା କରିବା ଯେ କି ବିପଜ଼ନକ, ସେକଥା ଶିକାରୀ ମାତ୍ର 
ଜାଣେ । ସେ ବହୁତ ସାବଧାନରେ ଚାରିପଟକୁ ଚାହିଁ ଚାହିଁ ଯାଉଥିବା ସତ୍ତ୍ବେ ବାଘ ଗୋଟାଏ ବୁଦା 
ପଛରୁ ହଠାତ୍‌ ବାହାରି ପଡ଼ି ଝାକ୍ଷ ମାରିଥୁଲା ! ମଣିଷ ଆଉ ବାଘ ହାତାହାତି ହୋଇ ଯାଇଥରିଲେ 
କିଛି ସମୟ ଓ ଆଉ ଗୋଟିଏ ଗୁଳିରେ ସେ ବାଘ ମଲା । କିନ୍ଧୁ ମୋର ବନ୍ଧୁଙ୍କର ମଣିବନ୍ଧ 
ଉପରେ ବାଘନଖ ବେଶ୍‌ ଗହୀରା ହୋଇ ରାଞ୍ପୁଡ଼ି ହୋଇଯାଇଥୂଲା । ସେ ଖଣ୍ଡିଆ ବିଷରିପି 
ଗଲା, ଆଉ ସପ୍ତାହକ ପରେ ସେ ଅକାଳରେ ମୃତ୍ୟୁମୁଖରେ ପଡ଼ିଥିଲେ । 

କୂନି ଖଇରୀ ଛୋଟ ହେଲେ କ'ଣ ହେବ, ତା'ର ନଖ ବଡ଼ ବାଘୁଣୀର ନଖଠାରୁ କିଛି କମ୍‌ 
ନୁହେଁ । ସେଥୁପାଇଁ ତାକୁ ବୋତଲରେ ଦୁଧ ଖାଇବାକୁ ଦେଲାବେଳେ ତା'ର ଚାରିଗୋତ଼ ଉପରେ 
ମୋଟା ଚାଦର ଗୁତେଇ ଧରି ମୁଁ କୋଳରେ ଜାକି ଧରେ । ଟିକି ଖଇରୀ ଅନେକ ଦୁର୍ବଳ 
ଦେଖାଯାଉଥାଏ; ତାକୁ ଆଉଁ ଶିଲାବେଳେ ତା' ଦେହର ଅସ୍ଥି କଙ୍କାଳ ବାରି ହୋଇ ପତୁଥାଏ । 
ଟିକିଏ ଶକ୍ତି ଦବ ବୋଲି ଭାବି ଆମେ ଅମୁଲ ସାଙ୍ଗରେ ଟିକିଏ ପ୍ରୋଟିନେକ୍ସ୍‌ ମିଶେଇ ଖାଇବାକୁ 
ଦେଲୁ । କିନ୍ଧୁ ବୋତଲର ଗନ୍ଧ ସାଙ୍ଗକୁ ପ୍ରୋଟିନେକ୍ସର ଗନ୍ଧ । ଖଇରୀ କି ଆଉ ତାକୁ ପାଟିରେ 
ଦିଏ । ଅନେକ ଟାଣି ଓଟାରି ହେଇ ପାଟି କରି କଞ୍ପେଇଲା । ମଣିଷ ପିଲାମାନଙ୍କୁ ଖାଇବାକୁ 
ଦେଲା ପରି ଅମେ ତା'ର ନାକ ବନ୍ଦକରି ପାଟି ବାଟେ ଖୁଆଇଲୁ । ଅଧାଅଧି ପେଟ ଭିତରକୁ 
ଗଲା । ଖୁଆଇ ସାରି କିଛି ସମୟ ତାକୁ ମୁଁ ଛାତି ଉପରେ ଧରି ଗେଲ କରିବାରୁ ତା'ର ମନ ପୁଣି 
ବୁଝିଗଲା । ମୋର କୋଳରୁ ଡେଇଁପଡ଼ି ଏଥର ବାହାରିଲା ଖାଇବା ଘର ତଦାରଖ କରିବା ପାଇଁ । 

ଯାଞ୍ଚ୍‌ ଚାଲିଲା ଯେମିତି ଯାଞ୍ଚ୍‌ କରିଥଲା ପ୍ରଥମେ ଜିପ୍କୁ । ଖାଇବା ଘର ଚାରିପଟେ ବୁଲିଆସି 
କାନ୍ତ ଦିଆଯାଇଥିବା ନାଲି ପଲସ୍ତରାକୁ ଏଠି ସେଠି ଟିକେ ଶୁଙଫ୍ଘିଲା, ତା'ପରେ ଲାଇଟ୍‌ ଷ୍ଟାଣ୍ଡ 
ଥୁଆ ହୋଇଥୁବା କୋଣକୁ ଯାଇ ତା'ର ଆଗ ଦୁଇଗୋଡ଼କୁ କାନ୍ତ ଉପରେ ଢ଼ିରା ଦେଇ ପଛ 
ଗୋଡ଼ରେ ଠିଆ ହେଇ ନାଲି ପଟିରେ ତା'ର ଗାଲ ଘଷିଲା | ବାଘ ବିଲେଇ ସମସ୍ତେ ଭିନ୍ନ ଭିନ୍ନ 
ରଙ୍ଗ ଦେଖ୍ଣପାରନ୍ତି, କିନ୍ତୁ ଖଇରୀ ଯେ ହଠାତ୍‌ କାହିଁକି ନାଲି ରଂଗ ପ୍ରତି ଆଗ୍ରହ ଦେଖାଉଛି, 
ତାହା ଠିକ୍‌ କରି କହି ହୂଏ ନାହିଁ 1 ଲାଇଟ୍‌ ଷ୍ଟାର ସଂକୀର୍ଣ୍ଣ ଗୋଡ଼ ଭିତର ଦେଇ ତିନି ଚାରି ଥର 
ଏପଟକୁ ସେପଟକୁ ଯିବା ଆସିବା କରି ଆମକୁ ତା'ର କରାମତି ଦେଖେଇ ସାରିବା ପରେ ବହି 
ବାକ୍ସ ପାଖକୁ ଗଲା | 

ବହି ବାକ୍‌ ଆଉ କାବ୍ତ 
ଭିତରେ ଯେଉଁ ସରୁ ଫାଙ୍କ, ତା'ରି 
ଭିତରେ ପଶି ଆରପଟେ, 
ବାହାରି ଲ।। ଏମିତି ଥରେ 
ଦୁଇଥର । ତା'ପରେ ବାକ୍ସ 
ଆରପଟ ଥାବା ପକାଇ ଉଠିଲା 
ବାକ୍ସ ଉପରକୁ । ବାକ୍ସ ଉପରୁ 
ଡିଆଁ ମାରି ଆମ ପାଖକୁ ଓ ପୂଣି 
ଆମ ପାଖରୁ ବାକ୍ଟ ପାଖକୁ । ବାକ୍ଟ 
ଆର ପଟେ ନେପ୍‌ଟି ପଡ଼ି ଛପି 
ରହିଥାଏ । ଆମେ ବି ଅନେଇଥାଉ 
ସେହି ବହି ବାକ୍‌ସକ୍, 
କେତେବେଳେ ଡା'ର Ambush 
over ଭିତରୁ ମୁହଁ କାଢ଼ି ସିଏ 
ଡା'ର ଶିକାରକୃ ଧୀରେଧୀରେ 
ଦେଖୁବ । 

Ambushରୁ ବା ତା'ର ଲୁଚି 
ରହିଥିବା ଜାଗା ପଛରୁ ଛପିଛପି ଯାଇ 
ଶିକାର ଉପରକୁ ଝାଞ୍ଷ ମାରିବା 
ବାଘର ସହଜାତ ପ୍ରବୃତ୍ତି । ଟିକିଏ 
ଗୋଡ଼ରେ ଚଲାବୁଲ। ଆରମ୍ବ 
କରି ଦେଲେ, ଛୁଆବେଳ୍‌ ମଧ୍ୟ 
ସେଇ ପ୍ରକ୍ତି ଦେଖାଦିଏ । ଛୁଆ 
ବାଘ ତ ଆଉ ଶିକାର କରିପାରିବ 
ନାହିଁ, ସେ ତା'ର ମାଆ, ଭାଇ- 
ଭଉଣୀମାନଙ୍କ ସହିତ 


ଏଇ ଶିକାର-ଶିକାର ଖେଳ :‰ = < ୪୮ 


ଖେଳେ, ମଣିଷ 
ପିଲାମାନଙ୍କର ଲୁଚକାଳି 

ଯେଡେବେଳେ ବଡ଼ ହେଇ ଏ 

ନିଜପାଇଁ ନିଜେ ଶିକାର କରେ, ସେତେବେଳେ ଏଇ ଖେଳର ଅଭ୍ୟାସ ତା'ର ଅନେକ 
ଦରକାରରେ ଆସେ । 

କୂନି ଖଇରୀର କେହି ଭାଇ ଭଉଣୀ ନଥିବାରୁ ସିଏ ଏଇ ଶିକାର ଖେଳ ଖେଳୁଥଲା ତା' 
ମାଆ ସାଙ୍ଗରେ ¦ ସେଇ ଖେଳ ସେ ଏଠି ଆରମ୍ବ କରିଛି ! ଟଙ୍କ ସନ୍ଧିରୁ ଖଇରୀର ନାକ ଆସ୍ତେ 
ଆସ୍ତେ ନବାହାରୁଣୁ ତା'ର ମଣିଷ ମାଆ ଟିକିଏ ଦଉଡ଼ିଗଲା | ଆଉ କି ରକ୍ଷା ଅଛି; ଶିକାର 
ଖସିଯିବାକୁ ବସିଛି । ଖଇରୀ ଖୁବ୍‌ ଜୋର୍‌ରେ ଗୋଡେଇଲା । ଏମିତି ଦୌଡ଼ାଦୌଡ଼ି ହୋଇ 
ଦୁଇଜଣଯାକ କ୍ରାନ୍ତ ହୋଇ ପଡ଼ିଲେ । 

କିଛି ସମୟ ପରେ ମେଜିଆରେ ଗଡ଼ିଗଡ଼ି ତା' ପେଟ ଦେଖେଇଲା । ସୁଲୁସୁଲୁ କରି 
ଆଉଶି ଦେବାପାଇଁ ଇଏ ଗୋଟାଏ ନିମନ୍ତ୍ରଣ । କିଛି ସମୟ ଆଉଁଶି ଦେଲା ପରେ ପୁଣି ଉଠିଲା । 
ମୁଁ ଚାକୁ ନେଇ ଚଉକି ଉପରେ ବସାଇଦେଲି । ଚଉକିରୁ ଚଉକି, ପୁଣି ତା'ପାଖ ଚଉକି ଦେଇ 
ସେ ଉଠିଲା ଟେବୁଲ୍‌ ଉପରକୃ, ସେଠୁ ତଳକୁ ଅନେଇଲା | ଏଡେ ଉପରୁ ତଳକୁ ତେଇଁବା 
ପାଇଁ ସାହସ ହେଲାନାହିଁ ବୋଧହୁଏ । ପୁଣି ଯୋଉ ବାଟ ଦେଇ ଯାଇଥଲା ସେଇ ବାଟ ଦେଇ 
ଫେରି ଆସିଲା । ମୁଁ ଟିକିଏ ଖଣ୍ି ଦଉଡ଼ା ଦେଇ ମତେ ଗୋଡ଼େଇବାପାଇଁ ତାକୁ ତାକିଲି । ସିଏ 
ଗୋଡେଇବାରୁ ମୁଁ ବୁଲିଲି ଟେବୁଲ ଚାରିପଟେ । ମଡେ ନଗୋଡ଼େଇ:ସୁଟ୍‌କିନି ଟେବୃଲ୍‌ ତଳେ 
ଗଳିଆସି ମତେ ଧରିନେଳା । ମୁଁ ଆଦରରେ ତାକୁ କୋଳକୁ ଟେକି ନେଇ କହିଲି, ସାବାସ୍‌ ! 
ବୁଦ୍ଧି ଅଛି । ତାକୁ ତଳେ ଥୋଇଛି କି ନାହିଁ, ସେ ପୁଣି ଥରେ ଖେଳିବାକୁ ଉଚ୍ଚନ୍ନ ହେଲା । 

ଆଉ ଥରେ ତାକୁ ଖାଇବାକୁ ଦେଇ ତାକୁ ତା'ର ଶୋଇବା ଘରେ ବନ୍ଦ କରିଦେଲୁ , କିନୁ 
ଏକଲା ରହି ବ୍ୟସ୍ତ ହୋଇ ପାଟିତୁଣ୍ଡ କଲା | ସେ ଯେମିତି ତା' ଭାଷାରେ କହୁଥାଏ, “'କୂଆଡ଼େ 
ସବୁ ଗଲ, ଜଲ୍ଦି ଆସ, ମତେ ଏକୁଟିଆ ଭଲ ଲାଗୁନାହିଁ ।”” ତାକୁ ଆମ ଘରକୁ ଆଣିଲୁ ଓ 
ଖଟତଳେ ତାଂ ମଣିଷ ମାଆର ଶାଢ଼ିକୁ ମୁଚୁଳା କରି ରଖୁଦେଲ୍ ସେ ଚୁପ୍ଚାପ୍‌ ଖଟତଳକୁ 
ପଶିଗଲା ଏବଂ କିଛି ସମୟ ପରେ ଆମେ ଦେଖୁଲା ବେଳକୁ ସେ ଶାଢ଼ି ଉପରେ ନିରଧୁମ ନିଦରେ 
ଶୋଇଛି । 

ମୁଁ ବି ଧୀରେଧୀରେ ନିଦରେ ଢୁଳେଇ ଗଲି। ନିଦ ଲାଗିଯିବା ପୂର୍ବରୁ ମୋର ମନ ଭିତରେ 
ଉତୁରି ପତୁଥାଏ ଅନେକ ଦିନର ସ୍କୃତି । 

ଆଗରୁ ଲେଖୁଚି ୧୯ ୬୮ ମସିହାର ଚନ୍ଦକା ଜଙ୍ଗଲର ମାଇହାତୀ କଥା । ସହଜରେ ବଣୁଆ 
ହାତୀ, ବାଘ ସିଂହଠାରୁ ମଧ୍ୟ ଆହୁରି ମାରାମ୍ପକ । ବଣୁଆଂ-ହାତୀକ୍‌ ଧରି ନ୍‌ଆନ୍‌ଆ ମଣ କରିବାକୁ 
ହେଲେ, ଆଗରୁ ଦୁଇଟି ପୋଷାହାତୀ ସାହାଯ୍ୟରେ କରିବାକୁ ପତେ; ତାହା ପୂଣି ମାସମାସ ଧରି । 
କିନ୍ତୁ ଗୋଟାଏ ଗୁଳି ଘାଇଲା ବଣୁଆ ହାତୀ ତ ଅଲ୍ବ କେଇଘଣ୍ଡଟା ଭିତରେ ବୁଟି ପାରିଥୂଲା ଯେ 
ଆମେମାନେ ତା'ର ଶୁଭେଢୁ । ନହେଲେ ସେ ଆମ ହାତରୁ କଦଳୀ ଖାଇଥାନ୍ତା କାହିଁକି କିମ୍ବା 
ତା'ର ପୃଜ ହୋଇଥିବା କ୍ଷତ ଜାଗାରୁ ପିଚ୍‌କାରୀ ଦେଇ ପୂଜ କାଢୁଥିବାବେଳେ ସେ ଶୋଇରହି 
ତା' ଘାଅକୁ ମଣିଷ ପରି ଦେଖେଇ ଥା'ନ୍ା କାହିଁକି ? ଛବିଶି ଦିନ ଧରି ଆମମାନଙ୍କର ଅକ୍କାନ୍ତ 
ଚେଷ୍ଟା ବ୍ୟର୍ଥ ହୋଇଗଲା । କିବ୍ଧୁ ପ୍ରଥମରୁ ଶେଷ ନିଃଶ୍ବାସ ତ୍ୟାଗ କରିବା ପର୍ଯ୍ୟନ୍ତ ସେ ତା'ର 
ପ୍ରତିଟି ସେବା ଶୁଶ୍ଷାକାରୀଙ୍କୁ ବାରମ୍ବାର ନୀରବ କୃତଜ୍ଞତା ଜଣାଇଥଧିଲା । 

ଠିକ୍‌ ସେମିତି ତେରାତୂନ୍‌ରେ ଆମ ଘରେ ଗୋଟାଏ ଅହିରାଜ ସାପ ଥାଏ । କିଙ୍ଗ କୋବ୍ରା, 
ପ୍ରାୟ ଆଠହାତ ଲମ୍ବ । ସେ ରହୁଥାଏ ଆମ ଗାଧୁଆ ଘରେ, ଆଉ ତା' ଦିହ ସବୃବେଳେ ଚିକ୍କଣ 
ହୋଇ ଚିକ୍ଚିକ୍‌ କରୁଥାଏ ବୋଲି ତା'ର ନାଆଁ ଦେଇଥୁଲୁ ଜ୍ୟୋତି । ସକାଳେ ଆଉ ସଂଜବେଳେ 
ତାକୁ ନେଇ ଘର ସାମ୍ପାର ଘାସ ପଡ଼ିଆରେ ବୁଲାଇ ଆଣୁ । ଘାସ ଭିତରେ ସେ ଯିବା ଆସିବା 
କରେ ବିଜୁଳି ଗତିରେ । ବୁଲାଚଲା କରିସାରିବା ପରେ ଧୀରେଧୀରେ ଟେକି ଆଣିଲେ ସୁନାଟିଅ 
ପରି ଆମ ଦିହରେ ଗୁଡ଼େଇ ହେଇ ଗାଧୁଆ ଘରକୁ ଫେରିଆସେ । ଦିନକପାଇଁ ହେଲେ ତା'ର 
ଦାନ୍ତ ଆମ ଦେହରେ ଲଗାଇ ନାହିଁ, ଲଗେଇଥୁଲେ ମୁଁ ୟା'କୁ ଲେଖୁବାପାଇଁ ଆଜି ଏଠି ନଥରି । 
ଏପରିକି ଆମ କାର୍‌ ପଛପଟେ ଶୋଇକରି ଆମ ସାଙ୍ଗରେ ଦିଲ୍ଲୀ ସହର ସଫର୍‌ କର ଆସିଛି । 
ସେଠି ତାକୁ ଯିଏ ଦେଖୁଲା, ସିଏ ଚମକିଲା । ଏପରିକି ଅନେକ ଲୋକ ତାକୁ ଗୋଟାଏ ଜୀଅନ୍ତା 
ଅହିରାଜ ସାପ ବୋଲି ବିଶ୍ଵାସ ମଧ୍ୟ କଲେ ନାହିଁ । ତାକୁ ମୁଁ ଧରିଥିଲି ଜଙ୍ଗଲରୁ ଏବଂ ଧରିବାର 
ମାତ ଦିନ କେଇଟା ଭିତରେ ଏତେ ବେଶି ପୋଷାମାନି ଯାଇଥଲା । କିଛି ଦିନ ପରେ ମୁଁ ତାକୁ 
ଅହମ୍ମଦବାଦର କାଙ୍କୀରିଆ ଚିତ଼ିଆଖାନାକୁ ପଠେଇ ଦେଇଥିଲି ! ତାକୁ ବିଦାୟ ଦେଲାବେଳେ 
ତା'ର କାଚବାଟି ପରି ଆଖରେ ଜଳଜଳ କରି ଅନେଇ ରହିଥାଏ । କିଛି କହିପାରୁ ନଥିଲା, 
ସେଥୁପାଇଁ ଯେ ଅନୁଭବ କରିପାରୁ ନଥୁଲା ତା' ନୁହେଁ । ତା' ନହେଲେ ଗୋଟାଏ ତୀବ୍ର ବିଷଧର 
ସର୍ପକୁ ବିଦାୟ ଦେଲାବେଳେ ଆମ ଅଖ ଛଳଛଳ ହେଇ ଆସନ୍ତା କାହିଁକି ? 

ଏ ଘଟଣାର ଦୁଇବର୍ଷ ପରେ ମୁଁ ନନ୍ଦନକାନନ ଯାଇଥ୍ଭଲି । ମାସେ ଦୁଇମାସ ହେଲା 
ନନ୍ଦନକାନନକୁ ଗୋଟାଏ ଦଶହାତ ଲମ୍ବର ଅହିରାଜ ସାପ ଅଣାହୋଇଥାଏ । ସେ ଥାଏ ଗୋଟାଏ 
କାଚ ଘରେ ଓ ସେ ଘର ଭିତରେ ଗୋଟାଏ ମୂଷା ଓ ଦୁଇଟା ପାରା ଛାଡ଼ି ଦିଆଯାଇଥାଏ । ତା'ର 
ମଧ୍ୟ ବିଷଦାନ୍ତ ଭାଂଗି ଦିଆଯାଇଥାଏ ! ଅହିରାଜ ମୂଷା ବା ପାରା ଖାଏ ନାହିଁ । ସେ ଅନ୍ୟ 
ଛୋଟଛୋଟ ସାପ ଖାଏ ଓ ଖାଇଲାବେଳେ ତା'ର ନିଜର ବିଷଦେଇ ଅନ୍ୟ ସାପକୁ ଖାଇ ହଜମ 
କରେ । ସେଥୁପାଇଁ ସେ ଅହିରାଜ ସାପ ଅନେକ ଦିନ ହେଲା କିଛି ଖାଇ ନଥିଲା | ସେ ଅନେକ 
ଦୁର୍ବଳ ହୋଇ ଯାଇଥାଏ ଓ ଅସାତ଼ ହେଇ ପଡ଼ିରହିଥାଏ । ମୁଁ ତା' ଘର ଭିତରକୁ ପଶି ତା'କୁ 
ଯେତେବେଳେ ଉଠେଇଲି, ତା'ର ଚମ ଧୂତୁଧୁତୁ ଦିହ ମୋ' ହାତରେ ଏତେ ଟିକେ ବି ହଲ୍ଚଲ୍‌ 
ହେଲା ନାହିଁ । କିନ୍ତୁ ବଂଚି ଥାଏ । ତା' ପେଟରେ କିଛି ଭଲ ଖାଦ୍ୟ ନପଡ଼ିଲେ , ଆଉ ବୋଧହୁଏ 
ବେଶିଦିନ ବଂଚି ନଥାନ୍ତା । ତାକୁ ଖୁଆଇବାପାଇଁ ପ୍ରାୟ ଅଧତବା ପ୍ରୋଟିନେକ୍ଟକୁ ମଗେ ପାଣିରେ 
ମିଶାଇ ତା' ପାଟି ମେଲାକରି ଗୋଟାଏ ରବରନଳୀ ତା' ତ୍ତି ବାଟେ ଦେଇ ଆସ୍ତେଆସ୍ତେ 
ଢାଳିଲି । ରବରନଳୀ ଉପରେ ଫନେଲ୍‌ ଦେଇ ପ୍ରୋଟିନେକ୍କ୍‌ ଢାଳୁଥାଏ । ସରିଯିବା ପରେ ମୁଁ 
ତା' ମୁଣ୍ଡକୁ ସେମିତି ଉପରକୁ ଟେକି ଧରିଥାଏ, ଦିହଟା ଲମ୍ବିଯାଇ ଭୂଇଁରେ ଲାଗିଥାଏ । ପାଣିଟା 
ତଳକୁ ଖସିଯିବା ଯାଏ କିଛି ସମୟ ଟୁଲେଇ ରଖୁଲି । ସେ ତା'ର ଦି' କେନିଆ ଜିଭକୁ ବାରମ୍ବାର 
କାଢ଼ି ଲହଲହ କରୁଥାଏ । ସାପପାଇଁ ତା'ର ଜିଭ ସବୁଠାରୁ ବଡ଼ ଅସ୍ତ୍ର । ସେ ସେଇଥୁରେ 
ବାସନା ବାରେ, ସେଇଥିରେ ଉଚ୍ଚାନୀଚା ଜାଗା ଜାଣିପାରେ ! ତାକୁ କିଏ ଖାଇବାକୁ ଦେଲା, 

ଏକଥା ଜାଣିବାକୁ ସେ ଜିଭ କାଢ଼ି ମୋର ବାସନା ମନେ ରଖୁଥାଏ । ସାପଟା ନିହାତି ମାନ୍ଦାଥୁବାରୁ 
ତା'ର ନାଁ ଦେଇଥିଲି ସୁସ୍ଥୀ । 

ତା'ପରେ ପରେ ସେ ଅଳସେଇ ହେଇ ଚେକାମାରି ଶୋଇଲା । ଦଶବାର ଦିନରେ 
ଥରେ ମୁଁ ତାକୁ ସେମିତି ରବର ନଳୀ ଦେଇ ଖୁଆଉଥାଏ । ଦେଢ଼ ମାସ ଭିତରେ ତା'ର ଦେହ 
ବି ପୂରିଗଲା ଆଉ ଚିକ୍କ୍ଣ ଦେଖାଗଲା | ପ୍ରୋଟିନେକ୍କ୍‌ ଖାଇ ଜଙ୍ଗଲ ଅହିରାଜ ଅପେକ୍ଷା ସେ 
ବହୁତ ଶୀଘ୍ର ବଢୁଥାଏ, ଏପରିକି ଦେଢ଼ ଦୁଇ ମାସରେ ଥରେ ସେ କାତି ଛାଡ଼ି ତା'ର ଖୋଳ 
ବଦଳାଉଥୂଲା । ଏଇ କିଛିଦିନ ଭିତରେ ତା'ର ବିଷଦାନ୍ତ ପୁଣି ଥରେ କଅଁଳି ପ୍ରାୟ ଦେଢ଼ 
ଆଙ୍ଗୁଳି ଲମ୍ବ ହୋଇଯାଇଥାଏ, ଆଉ ସେ ବେଶ୍‌ ଫୃତ୍ି ଥାଏ । କିନ୍ତୁ ମୋ ହାତରୁ ଖାଇଲାବେଳେ 
ସିଏ ମୋର ବାସନା ବାରି କେବେହେଲେ ମୁହଁ ବୁଲେଇ କାମୁତ଼ିବାର ଆଭାସ ମଧ୍ୟ ଦିଏ ନାହିଁ । 
ଯିଏ ତାକ୍‌ ଖୁଆଇ ପିଆଇ ସୂସ କରିଛି, ତାକୁ ଆଘାତ କରିବା କଥା କେମିତି ସିଏ ଭାବିପାରନ୍ତା ? 

ଥରେ ସୁସ୍ଥୀକୁ ଖୁଆଇବାପାଇଁ ଗଳିକବାଟ ଖୋଲି ହାମୁତ଼ି ପଡ଼ି ତା'ଘର ଭିତରକୁ ପଶୁଥୁଲି । 
ସେତିକିବେଳେ ସେ ମୁହଁ ବୁଲେଇ ଦେଇ ବାହାରର ଖୋଲା ଆଲୋକ ଦେଖୁଲା । ମୁକ୍ତି ଆଉ 
ସ୍ଵାଧୀନତା କିଏ ନଚାହେଁ ? ସୁସ୍ତୀ ହଠାତ୍‌ ତୀର ପରି ମୋ' ବାଁ କଡ଼ ଦେଇ ବାହାରକୁ ଖସିଗଲା । 
ଦଶହାତ ଲମ୍ବର ସାପ । ଯେତେ ଶୀଘ୍ର ଗଲେ ବି ମୁଁ ତା'ର ଲାଞ୍ଜକୁ ଧରିପକେଇଲି ।! ସେ 
ଭିଡ଼ିହୋଇ ବାହାରିଯିବାକୁ ଅନେକ ଚେଷ୍ଟାକଲା, କିନୁ ମୁଁ ତା ଲାଞକୁ ଖୁବ୍‌ ଜୋର୍‌ରେ ମୁଠେଇ 
ଧରିଥାଏ । ସିଏ ଇଚ୍ଛା କରିଥୁଲେ, ଆଖୁ ପିଛୁଳାଜେ ଚୋଟ ମାରିପାରିଥା'ର୍ରା ଏବଂ ତା'ପରେ 
ପରେ ସେ ଆନନ୍ଦରେ ନିଜକୁ ମୂକୂୁଳେଇ ପାରିନେଇଥା' ନ୍ତା । କିନ୍ଧ କାହିଁ କିଛି ତ କଲାନାହିଁ 
ମୋ'ରି ହାତମୁଠାରେ ଧରାପଡ଼ି ପୁଣି ଥରେ ତାକୁ ବନ୍ଦୀ ଜୀବନଯାପନ କରିବାକୁ ପଡ଼ିଲା । ସାପ 
ଜାତିଟାକ୍‌ ସବୁଦିନ ମଣିଷ ଅବିଶ୍ବାସ କରିଆସିଛି । ପରଂପରା କ୍ରମେ ସାପ ବିରୂଵ୍ରେ ଅପବାଦ 
ରଟନା କରିଛି । କିନ୍ତୁ ସେ ଅପବାଦ ଯେ ଘୋର ମିଥ୍ୟା, ସେ କଥା ମୋ ଆଖୁ ଆଗରେ ପ୍ରମାଣ 
କରିଗଲେ ଘୋର ବିଷଧର ଅହିରାଜ ସାପ ଜ୍ୟୋତିଃ ଓ ସୁସ୍ତୀ 

ସ୍ବେହ, ଆଦର, ଦୁଃଖ, ଆନନ୍ଦର ଅନୁଭବ କେବଳ ମଣିଷ ଜାତିର ଏକଚାଟିଆ ନୁହେଁ । 
ମୃକ ଜୀବଜନ୍ତୁଙ୍କର ମଧ୍ୟ ସେ ଅନୁଭବ ଅତ୍ୟନ୍ତ ପ୍ରବଳ ଏବଂ ସେମାନେ ମଧ୍ୟ ତାର ଅନୁରୂପ 
ପ୍ରତିଦାନ ଦେଇ ଜାଣନ୍ତି ! 

ଏଇ ପ୍ରତିଦାନ କଥା ଚିନ୍ତା କଲାବେଳେ ମୋର ମନେ ପଡ଼ିଯାଏ ରେନୁ। ରେନୁ ଗୋଟାଏ 
ମାଇ ହୁଲକ୍‌ ଗିବନ୍‌ । ସେ ଥାଏ ଦିଲ୍ଲୀ ଚିଡ଼ିଆଖାନାର ଗୋଟାଏ ଖୋଲା ଘେର ଭିତରେ । 
ଘେରର ସାମ୍ବା ତିନିପଟରେ ଗୋଟାଏ ଗହୀରିଆ ଖାଇ କାଟି ଦିଆଯାଇଥାଏ ! ପଛପଟେ ଉଚ୍ଚ 
ପାଚେରୀ । ଘେର ଭିତରେ ଗୋଟାଏ ଉଚ୍ଚା ଖୁଣ୍ଡ । ତା'ଉପରେ ବନ୍ଧା ହୋଇଥାଏ ଗୋଟାଏ 
ବଡ଼ ପିଢ଼ା । ପାଚେରୀ ପାଖରେ ଛିତ଼ାହୋଇ କୌତୃହଳୀ ଦର୍ଶକମାନେ ରେନୁକୁ ଦେଖନ୍ତି 
ରେନ୍‌ ଖୁଣ୍ଟ ଉପର ପିଢ଼ାରେ ବସି ରାହାଧରେ ହୁଲୁହୂଲୁ - ହୁଲୁହୂଲୁ..... । ତା' ଡାକ ଶୁଣି ପାଚେରୀ 


oo 


ପାଖରେ ଲୋକଙ୍କ ଭିଡ଼ ବଢ଼େ । ଲୋକମାନେ ମଧ୍ୟ ତା' ଡାକ ସାଙ୍ଗରେ ଡାଳ ଦେଇ ହୁଳହୁଳି 

ଦିଅନ୍ତି । ରେନୁ ଆହୁରି ଜୋର୍‌ରେ ଡାକେ । ଲୋକମାନଙ୍କର ବି ସେହି ପରିମାଣରେ ପାଟି 
ବଢ଼େ । ଏଇ ଧ୍ଵନି ପ୍ରତିଧ୍ଵନି କେଡେବେଳେ ତାଳରେ କେତେବେଳେ ବେତାଳରେ ଚାଲେ 
ଘଣ୍ଟା ଘଣ୍ଟା ଧରି । ଲୋକମାନେ ଥକି ଯାଅନ୍ତି । କିନ୍ତୁ ରେନୁ ଥକେ ନାହିଁ । ତା'ର ଆଉ କେହି 
ସାଙ୍ଗ ନାହାର୍ରି । ଏକୂଟିଆ ରହିବାକୁ କାହାକୁ ଭଲଲାଗେ ? ରେନୁ ଜାଣେ ଯେ ସିଏ ହୁଳହୁଳି 
ପକେଇଲେ ତା' ଚାରିପଟେ ଲୋକମାନେ ଜମା ହେବେ । ସେ ସେମାନଙ୍କ ସାଙ୍ଗରେ ଏଇ 
ହୁଳହୁଳି ଖେଳ ଖେଳିବାର ସୁଯୋଗ ପାଇବ । ତା'ର ଚିର ନିଃସଙ୍ଗ ଜୀବନର କିଛି ମୃହୁର୍ତ 
ଅନ୍ତତଃ ଲୋକମାନଙ୍କ ସାନ୍ଧିଧ୍ୟରେ କଟିଯିବ । 

୧୯୭୧ ମସିହା ସେପ୍ତେମ୍ବର କି ଅକ୍ଟୋବର ମାସରେ ହଙ୍ଗେରୀର ରାଜଧାନୀ ବୁଦାପେଷ୍ଟ 
ସହରରେ ବିଶ୍ଵ ବନ୍ୟଜନ୍ତୁ ପ୍ରଦର୍ଶନୀ ହେଉଥାଏ ।! ମୁଁ ଥାଏ ଭାରତର ପ୍ରତିନିଧୂ । ଆମ ପ୍ରଦର୍ଶନୀ 
ମଞ୍ଡପର ଅନ୍ୟାନ୍ୟ ନିର୍ଜୀବ ନମୁନା ସହିତ ଅଲ୍ବ କେତୋଟି ବନ୍ଯଜନ୍ତୁ ମଧ୍ଯ ଯାଇଥାଆନ୍ତି । 
ଜନୁଗୁତ଼ିକ ଯାଇଥାଅନିି ଦିଲ୍ଲୀ ଚିଡ଼ିଆଖାନାରୁ । ରେନୁକୁ ମଧ୍ୟ ନିଆଯାଇଥିଲା ସେଠିକି | ସେଠି 
ଯେଉଁଦିନ ରେନୁ ଯାଇଁ ପହଞ୍ଚିଲା, ମୁଁ ଖବର ପାଇଲି ଯେ ରେନୁ ତା' ବାକ୍ଟ ଭିତରେ ମୁଣ୍ଡକୁ 
ପେଡି କୃଙ୍କରି କାଙ୍କୁରି ହୋଇ ବସିଛି, ଆଖୁ ଖୋଲୁ ନାହିଁ କି ଖାଉନାହିଁ । ଚିଡ଼ିଆଖାନାର ଅଧ୍ୟକ୍ଷଙ୍କୁ 
ଏ ଖବର ଦିଆଯିବାରୁ ସେ କହିଲେ ଯେ ରେନୁକୁ ଟିକିଏ ହୁଇସ୍କି ପିଆଇଦିଅ । ଇଏ ଏକ 
ବିଭ୍ରାଟ ସମସ୍ୟା । ହୁଲକ୍‌ ପାଣିରେ ପଶେ ନାହିଁ । ତା'ର ଲୋମଶ ହାତ ଆଙ୍ଗୁଠିର ପଛପଟ 
ପାଣିରେ ଭିଜେଇ ତାକୂଇ ଶୋଷିଶୋଷି ହୁଲକ୍‌ ପାଣି ପିଏ । ସେ ପୁଣି ହୁଇସ୍ଚି ପିଇବ କେମିତି 
? ସେଇ କଥା ଭାବିଭାବି ମୁଁ ରେନୁ ଥୁବା କାଠବାକ୍ଟ ଆଡ଼କୁ ଗଲି । ବାକ୍ସର ଟଣା କବାଟଟା 
ଉପରକୁ ଟାଣି ଉଠେଇ ଦେଲାବେଳେ ସମସ୍ତେ ଚିଳ଼ାର କରି ଉଠି ମତେ ସାବଧାନ କରେଇ 
ଦେଇଥିଲେ, ''ଗିବନ୍ଟା ଭାରି ଦୃଷ୍ଟ ଟିକିଏ ମଉକା ପାଇଲେ କାମୁଡ଼ି ବିଦାରି ପକେଇବ ।”' 
ଗଳି କବାଟକୁ ଟେକି ରେନୂକୁ କଅଁଳେଇ କରି କହିଲି, '“ଉଡ଼ାଜାହାଜରେ ଆସି ତତେ ଥଞ୍ା 
ଲାଗିଲା ନା ? ଦିଲ୍ଲୀର ଗରମରୁ ଆସି ଏଠି ଥଣ୍ଡା ସହି ପାରୁନୁ, ହଉ ମୁଁ ତୋପାଇଁ ଏଇନେ 
ଗରମ ଚକୋଲେଟ ଆଣି ଦଉଚି । ତାକୁ ଖାଇ ଦେଇ ଘୋଡ଼ିଘାତ଼ି ହେଇ ଶୋଇ ପଡ଼ିବୁ ଯେ 
ଏକାଥରକେ ଉଠିବୁ କାଲି ସକାଳେ ! ଏକବାରେ ଚେଙ୍ଗୀ ହୋଇଯାଇଥିବୁ ଆଉ ତୋ ପାଟିରେ 
ଏଇ ବୁଦାପେଷ୍ଟ ଲୋକମାନଙ୍କର କାନ ଅତଡ଼ା ପକେଇଦେବୁ ।” 

ରେନୁ କଅଣ ବୁଝିଲା କେଜାଣି, ମତେ ଟିକେ ଟେରେଇ କରି ଅନେଇଲା | ତା'ମୂଣ୍ଡ 
ବେକ ଆଉ ପିଠିକୁ ଟିକିଏ ଆଉଁଶି ଦେଇ କବାଟଟା ବନ୍ଦକରି ଆଣିଲି | 

ରେନୁକୁ ଟିକିଏ ଗେହା କରିଦେଇ ମୁଁ ଗଲି ପାଖରେ ଥୁବା ସ୍ଵୟଂକ୍ରିୟ ଖାଇବା ମେସିନ୍‌ 
ପାଖକୁ । ଗୋଟାଏ ଫେରିନଟ୍‌ (ହଂଗେରୀୟ ମୁଦ୍ରା) ସେ ମେସିନ୍‌ ଭିତରକୁ ଠେଲିଦେଇ ଗୋଟାଏ 
ମିଠା ଗରମ ଚକୋଲେଟ୍‌ପାଇଁ ବୋତାମ ଟିପିଲି । ଅଖୁ ପିଛୁଳାକେ ଗୋଟାଏ ଆଜ୍ଞାବହ ଭୃତ୍ୟ 
ପରି କାଗଜ ଗିଲାସ ତା' ଜାଗାରେ ଠିଆହେଇଗଲା ଓ ସଙ୍ଗେସଙ୍ଗେ ସେଥିରେ ପାଣିଆ ତହଡ଼ହ 
ଗରମ ଚକୋଲେଟ୍‌ ସେଥିରେ ଭତ୍ଜି ହୋଇଗଲା । କାଗଜ ଗିଲାସକୁ ରୁମାଲରେ ଗୁଡ଼ାଇ ଧରି 

ପ୍ରାୟ ଦଉଡ଼ି ଆସିଲି ଆମ ମଞ୍ଡପ ଆଡ଼କୁ । ରେନୂର ଖାଇବା ଥାଳିଟା କାଢ଼ି ତା' ବାକ୍ଟ ପାଖକୁ 
ଯାଇ ଖାଇବା ଥାଳିରେ ଗିଲାସରୁ କିଛି ଓଜାଡ଼ି ଧରି, ତାହାଣ ହାତରେ ରେନୁ ଥୁବା ବାକ୍ଵ୍ର 
କବାଟ ଆସ୍ତେ ଟେକି ରେନୂକୁ କହିଲି, “ନେ ଖା, ସୁନା ଝିଅ ହେଇ ଗରମ ଗରମ ଖାଇଦେ 
ଯେ, ତୋ ସଦ ଛାଡ଼ିଯିବ ।”” ଗରମ ଗରମ ମିଠା ଚକୋଲେଟ୍‌ର ବାସ୍ପା ପାଇ ରେନୁ ସେଥୁରେ 
ତା'ର ବୀ ହାତ ପାପୁଲି ଭିଜେଇଲା ଓ ସେ ଭିଜା ପାପୁଲିକୁ ପାଟି ପାଖକୁ ନେଇ ଅଲ୍ବ ଶୋଷି 
ଟିକିଏ ଚାଖୁଲା । ତାକୁ ଭାରି ଭଲ ଲାଗିଥୁବ ନିଶ୍ଚୟ, ତା' ନହେଲେ ଦଶ ମିନିଟ୍‌ ଭିତରେ ସେ 
ଗିଲାସଯାକ ଚକୋଲେଟ୍‌ ଖାଇ ଶେଷ କରିଦେଇ ନଥାନ୍ତା । ସେ ଖାଇ ସାରିବା ପରେ ତା' 
ସହିତ ଆଉ ଟିକିଏ ୟାତୁସ୍ୟାତୁ କଥାବାର୍ତା କରି ତାକୁ ଟିକିଏ ଆଉଁଶି ଦେଲି ଓ ତା'ର ଯନ୍ତାର 
କବାଟ ବନ୍ଦ କରିଦେଇ ବାକ୍ତଟାକ୍‌ ଥଞ୍ଡାରୁ ଯଥାସମ୍ବବ ଆଢୁଆଳ କରି ରଖ୍ମୁଲି । 

ତା ପରଦିନ ସକାଳ ନଂ'ଟାରେ ମୁଁ ଆସି ମଣ୍ଡପରେ ପହଞ୍ଚିଲି । ସେତେବେଳକୁ ରେନୂର 
ବାକ୍ଟକୁ ନେଇ ପ୍ରଦର୍ଶନୀରେ ତା'ପାଇଁ ତିଆରି ହୋଇଥିବା ଲୁହା ଛଡ଼ଦିଆ ବଡ଼ ପିଞ୍ଜରା ଭିତରେ 
ରଖ୍ପଥାର୍ତି । ତା'ର ବାକ୍ଟର କବାଟରେ ଦୌଡ଼ି ଲଗେଇ ପିଞ୍ଜରା ବାହାରପଟୁ ଟାଣି କରି ତା'ର 
ବାକ୍ସଟାକୁ ଖୋଲି ଦେଇଥାର୍ତି । କିନ୍ତୁ ପ୍ରାୟ ଘଣ୍ଟାଏ ହୋଇଗଲେ ମଧ୍ଯ ରେନୁ ସେ ବାକ୍ଟରୁ 
ବାହାରି ନଥାଏ । ତେଣୁ ମୁଁ ପିଞ୍ଜରା ଭିତରକୁ ଯାଇ କବାଟଟା ବାହାରପଟୁ କିଳିଦେଲି । ତା'ପରେ 
ରେନୂର ବାକ୍ତ୍‌ ପାଖକୁ ଯାଇ ତାକୁ ତାକିବା କ୍ଷଣି ସେ ତା' ବାକ୍କ୍ରୁ ବାହାରି ଆସିଲା । ମାଙ୍କଡ଼ 
ଛୁଆ ତା'ମା ପେଟରେ ନେପ୍ଟି କରି ଲାଖୁଥିବା ଭଳି ସେ ଗୋଟିଏ ତିଆଁମାରି ମୋ କୋଳକୁ 
ଆସି ମୋତେ ଜାବୁଡ଼ି ଧରିଲା । 

ତା' ବୀ ଗାଲକୁ ମୋ ଛାତିରେ ଜାକିଦେଇ କେତେବେଳ ଯାଏଁ ସେମିତି ଚୃପ୍ହେଇ ରହିଲା । 
ପୁଣି କେତେବେଳେ ତା' ପଛଗୋଡ଼ ଦୁଇଟା ମୋ ଅଣ୍ଟା ଚାରିପଟେ ଗୁଡ଼େଇ ଦେଇ ତା' ଆଗ 
ଗୋଡ଼ ପାପୁଲିକୁ ମୋ କାନ୍ଧ ଉପରେ ରଖୁଲା । ଏପଟ ସେପଟ ଟୁଙ୍କି ମୋ ମୁହଁକୁ ଭଲକରି 
ଦେଖୁଥାଏ | ମଝିରେ ମଝିରେ କେତେବେଳେ ମତେ ଜାବୃତ଼ି ଧରି ମୋ ଛାତିରେ ମୁହଁ ଗୁଂଜି 
ଦଉଥାଏ । ମୁଁ ତାକୁ କଅଁଳେଇ କରି ଯାହା କହୁଥାଏ ସେ ଭାଷା ନବୁଟଝିଲେ ମଧ୍ୟ ମୋ ସ୍ଵରରୁ 
ସବୁ ଜାଣୁଥାଏ । ତା” ମନ ମାନିଯିବାରୁ କେତେବେଳେ ମୋ କୋଳରୁ ଓହ୍ଲେଇ ଯାଇ ତା' ବାକ୍ସ 
ଉପରେ ବସିଲା । ମୋ ହାତରୁ ଆପଲ୍‌ ନେଇ ଖାଇଲା । ୟା ଭିତରେ ତା'ର ଶୋଇବା ଜାଗାକୁ 
ଆହୁରି ନରମ ନିବୂଜ କରିଦେଲି, ଯେମିତି ହଟ୍ଗଂରୀର ଥଞ୍ଡା ତା' ଭିତରକୁ ବେଶି ପଶିନପାରେ । 
ଦିନେ ଦୁଇଦିନ ଭିତରେ ମୋ' ପରି ଯୋଶେଫ୍‌ ଓ ଆଉ ଜଣେ ଦୁଇଜଣଙ୍କର ରେନୁ ସହିତ 
ବଂଧୁତ୍ଵ ହୋଇଗଲା । ସେମାନେ ମଧ୍ୟ ପିଞ୍ଜରାରେ ପଶି ତାକୁ ଗେଲ କରିପାରିଲେ । ରେନୁ 
ଖୁବ୍‌ ଶୀଘ୍ର ସୁସ୍ ହୋଇ ତା'ର ହୁଳହୁଳି ଆରମ୍ବ କରିଦେଲା । ହଙ୍ଗେରୀ ପ୍ରଦର୍ଶନୀରେ ସବୁଠୁ 
ବେଶି ଭିଡ଼ ଜମିଗଲା ରେନୁର ପିଞ୍ଜରା ଚାରିପଟେ । 

ଭାରତୀୟ ମଣ୍ଡପରେ ଜୀବଜନ୍ତୁଙ୍କର ଭଲମନ୍ଦ ବୁଝାସୁଝା କରିବାପାଇଁ ହଂଗେରୀର ଯେଉଁ 
କେତେଜଣ ସୁଲ୍‌ଛାତ୍ର ସାହାଯ୍ୟ କରୁଥିଲେ, ସେମାନଙ୍କ ମଧ୍ୟରୁ ଜୀବଜନ୍ତୁଙ୍କ ସହିତ ମିଳାମିଶା 

କରିବାକୁ ସବୁଠାରୁ ବେଶି ଆଗ୍ରହୀ ଥୁଲା ଯୋଶେଫ୍‌ । ସେ ମୋ ସହିତ ଅନ୍ୟ ଜନ୍ତୁମାନଙ୍କ 
ପିଞ୍ଜରା ଭିତରକୁ ଯାଉଥାଏ । ଦୁଇ ତିନିଦିନ ଭିତରେ ଯୋଶେଫ୍‌ର ରେନ୍‌ ସହିତ ଖୁବ୍‌ ଘନିଷ୍ଷତା 
ହୋଇଗଲା । ଦିନେ ଖୁବ୍‌ ବତ଼ି ସକାଳୁ ଯୋଶେଫ୍‌ ରେନୁର ପିଞ୍ଜରା ଭିତରକୁ ଗଲା, କିନୁ ସେ 
ପିଞ୍ଜଞରାର କବାଟକୁ ବନ୍ଦ କରିବାକୁ ଭୁଲି ଯାଇଥଲା | ରେନୁ କିମିତି ଜାଣିପାରି ହଠାତ୍‌ କବାଟ 
ଖୋଲି ବାହାରକୁ ଚାଲିଗଲା, ଆଉ ଗୋଟାଏ ଗଛ ଉପରକୁ ଚଢ଼ିଯାଇ ଏକାଥରକେ ଯାଇ ବସିଲା 
ଅଗଡ଼ାଳରେ । ସେଠି ବସି ତାଳ ପତ୍ର ଭିତରେ ଉଙ୍କିମାରି ଯୋଶେଫ୍‌କୁ ଦେଖୁଥାଏ । ଛୋଟପିଲା 
ଯୋଶେଫ୍ଟ ତା'ର ମନ ଭାରି ବ୍ୟସ୍ତ ହେଲା ¦ ଆଗରୁ ସିଏ ରେନୁର ଦୃଷ୍ଟାମି କଥା ଶୁଣିଥୂଲା, 
ସେଥୁପାଇଁ ତା'ର ମନରେ ଖୁବ୍‌ ଭୟ ହେଉଥାଏ । 

କିବୁ ତା'ରିଯୋଗୁଁ ତ ଏତେ କଥା ହେଉଛି । ତେଣୁ ଭୟ ସତ୍ତ୍ଵେ ସେ ଆସ୍ତେଆସ୍ତେ ଗଛ 
ଉପରକୁ ଚଢ଼ିଲା । 'ରେନ୍‌' 'ରେନୁ' ତାକିତାକି ସେ ତା' ପାଖକୁ ଆସ୍ତେଆସ୍ତେ ଯାଇ ତା'ର 
ତାହାଣ ହାତରେ ରେନୁୂର ଅଣ୍ଡାକୁ ଜାବୁଡ଼ି ଧରିଲା ଓ ସେହିପରି ଅବସ୍ତାରେ ସେ ରେନୁକୁ ତାଳରୁ 
ଟେକିଆଣି ତା' କୋଳକୁ ଆଣିଲା | ଯୋଶେଫ୍‌ କୋଳକୁ ଆସି ରେନୁ ତାକୁ ଜାବୃତ଼ି ଧରିଲା ! 
ଆଉ ତା'ପରେ ହଠାତ୍‌ ତା' ପାଟିଟାକୁ ମେଲା କରିଦେଇ ଯୋଶେଫ୍‌ର ତଣ୍କିଟାକୁ ଧରିନେଲା । 
ରେନ୍‌ କିଛି ଯେ ସେ ଜନ ନୁହେଁ, ସେ ଗୋଟାଏ ଗିବନ୍‌ । ଗିବନ୍‌ର ଦାନ୍ତ ବତ୍ଟ ଗେଧଂମାଙ୍କଡ଼ର 
ଦାନ୍ତଠାରୁ ଆହୁରି ଲମ୍ବା ଓ ଆହୁରି ମୁନିଆ। ସେ ଦାନ୍ତରେ ସାମାନ୍ୟ ଟିକିଏ ଚାପ ଦେଇଥ୍ତଲେ 
ଯୋଶେଫ୍‌ର ତଣ୍ତି କଣା ହୋଇଯାଇ ସେଇ ଗଛ ଉପରେ ହିଁ ତା'ର ଦଫାରଫା ଶେଷ ହୋଇ 
.ଯାଇଥାନ୍ତା । ସହଜରେ ବଦ୍ରାଗୀ ବୋଲି ରେନୁର ପ୍ରଚୁର ବଦ୍ନାମ୍‌ ଅଛି ଓ ତା'ପରେ ସେ 
ସ୍ଵାଧୀନତାର ପ୍ରଥମ ସ୍ଵାଦ ନଚାଖୁଣୁ , ଗୋଟିଏ ଅପ୍ରାପ୍ତ ବୟସ୍କ ପିଲା ଖାଲି ହାତରେ ତା'କୁ 
ଧରିବାକୁ ଯାଇଛି, ପୁଣି ବନ୍ଦୀଶାଳା ଭିତରକୁ ଆଣିବାକୁ । 

ଠିକ୍‌ ସେଇ ମୁହୂର୍ତରେ ଯୋଶେଫ୍‌ର ମନର ଅବସ୍ଥା କ'ଣ ହେଇଥିବ ସେକଥା ସେଇ 
କେବଳ ଜାଣେ । କିନ୍ତୁ ଏତିକି ସତ ଯେ, ଗୋଟାଏ ହିଂସ୍ର ଜନ୍ତୁପ୍ରତି ଭଲପାଇବା ଉପରେ 
ପ୍ରଚୁର ଆତ୍ସ ବିଶ୍ଵାସ ନଥ୍ରଲେ ଏପରି ଦୁଃସାହିସକ କଥା କେହି କରିପାରେନା । ରେନୁ ଯୋଶେଫ୍ର 
ତଣ୍ଡିକୁ କିଛି ସମୟ ଧରି ସାରିବା ପରେ ଛାଡ଼ିଦେଇ ପୁଣି ପିଲାଙ୍କ ପରି ଯୋଶେଫ୍‌ର ଛାତିରେ 
ତା'ର ମୁଣ୍ଡ ଗୁଂଜିଦେଲା । ସେ ବୋଧହୁଏ ଯୋଶେଫ୍‌କୁ କହୁଥୁଲା, “ମୁଁ ସେମିତି ଖାଲି ତତେ 
ତରେଇବାପାଇଁ କରୁଥିଲି ।"'ମୁଁ ବଦ୍ରାଗୀ ବୋଲି ସେମାନେ ସବୁ ମୋ'ନାୀଁରେ ଚୁଗୁଲି କରୁଛନ୍ତି । 
ମୁଁ ସେମିତି ହେଇଥିଲେ ଆଉ କ'ଣ ତୋ ତଞଣ୍ଡି ବାକି ଥାଆନ୍ତା ? 

ଏତେ ବତର ହିଂସ୍ର ଜନ୍ତୁ ଗିବନ୍‌ଟାକୁ କାଖ କରି ସାନପିଲା ଯୋଶେଫ୍‌ ଗଛରୁ ଓହଲାଇଲାବେଳେ 
ଯେଉଁ କେତେଜଣ ଦର୍ଶକ ଥୁଲେ ସେମାନେ ହତବାକ୍‌ ହୋଇଯାଇଥ୍ୂଲେ । ବାକିତକ ବାଟ 
ଗିବନ୍‌ ଯନ୍ତାରେ ପଶିବା ପର୍ଯ୍ୟନ୍ତ ଗିବନ୍ଟା ଉଁ କି ଟୁଁ କରିନାହିଁ । ମୁଁ ସକାଳେ ମଞ୍ଡପ ପାଖକୁ 
ଆସି ଯୋଶେଫ୍‌ ପାଖରୁ ସବୁ ଶୁଣିଲି ଓ ଯୋଶେଫ୍‌ର ତଣ୍ଡିର ଦୁଇପାଖରେ ରେନୁର ଛୁଞ୍ଚି ପରି 
ମୁନିଆ ଦାନ୍ତର ଭଷତ୍‌ ଲାଲ୍‌ ରାଞ୍ଚୁଡ଼ା ଗାରସବୁ ଦେଖୁଲି । ସବୁକଥା କହିସାରି ଯୋଶେଫ୍‌ କହିଲା, 

“ଏ ସବୁ କଥା ଘଟିଗଲା ମୋର ଅସାବଧାନତା ହେତୁ; ରେନୂର କିଛି ଦୋଷ ନାହିଁ ।”” ଏହି 
କଥା ଦରଖଣ୍ଡିଆ ଇଂରାଜୀରେ ମୋତେ କହୁକହୁ ଯୋଶେଫ୍‌ର ଆଖୁ ଲୁହରେ ଛଳଛଳ ହୋଇ 
ଆସିଥିଲା । 

ସେଇ ବୁଦାପେଷ୍ଟ୍‌ ପ୍ରଦର୍ଶନୀରେ ଆମ ଧଳା ବାଘ ଦିଲ୍ଲୀପ କଥା ଅନେକ ମନେପଡ଼େ । 
ତା' ଦେହରେ ହଳଦିଆ ରଂଗ ମୋଟେ ନାହିଁ । ଖାଲି ଧଳାକଳା ପଟାପଟା । ସାଧାରଣ ବାଘ 
ପରି ତା'ର ଆଖୁର ରଂଗ କହରା ନହୋଇ ଦେଖାଯାଏ ଇଷତ୍‌ ନୀଳ । ପୃଥ୍ୁବୀର ଜୀବଜଗତର 
ଏଇ ଧଳାବାଘ ଏକ ଅତି ବିରଳ ବ୍ୟତିକ୍ରମ । ୧୯୭୦ ମସିହାରେ ଟୋକିଓରେ ହୋଇଥରବା 
EXPO-70 କୁ ଦିଲୀପ ଏକ ପୁଦର୍ଶନୀ ଭାବରେ ନିଆ ହୋଇଥୁଲା । ପ୍ରକୃତରେ ବୃଦାପେଷ୍ଟକୁ 
ଯିବାର ଥୁଲା ଆଉ ଗୋଟାଏ ଧଳା ବାଘ ଗୌତମର, କିନୁ କୌଣସି କାରଣରୁ ଯାତ୍ରା ପୂର୍ବରୁ 
ଗୌତମର ମୃତ୍ୟୁ ହବାରୁ ଦିଲ୍ଲୀପକୁ ହିଁ ଯିବାକୁ ପଡ଼ିଲା ବୁଦାପେଷ୍ଟ । ନହେଲେ ବିଶ୍ବ ଶିଲ୍ 
ପ୍ରଦର୍ଶନୀରେ ଏଇ ବିଶେଷ ଆକର୍ଷଣ ଧଳା ବାଘକୁ ନଦେଖୁ ଅନେକ ଦର୍ଶକ ନିରାଶ 
ହୋଇଥାନ୍ତେ । 

ଧଳାବାଘ ପାଇଁ ପିଞ୍ଜରା ଡିଆରି କାମ ଦିନରାତି ଖୁବ୍‌ ଜୋର୍ସୋର୍ରେ ଲାଗିଥାଏ । ଦିଲୀପ 
ପହଞ୍ଚିବାର ମାତ୍ର ଦୁଇଦିନ ଆଗରୁ ସେ ପିଞ୍ଜରାର ମେଜିଆରେ ସିମେଣ୍ଟ ପଲାସ୍ତରା କରାଯାଇଥାଏ, 
କିନ୍ତୁ ସଦ୍ୟ ଦିଆଯାଇଥୁବା ସିମେଣ୍ଡର ରାଗ ପୂରା ମରିପାରି ନଥାଏ । ସିମେଣ୍ଟ ଠିକ୍‌ ଭାବରେ 
କିଓରିଂ କରିବାକୁ ହେଲେ ଅନ୍ୟୁନ ପନ୍ଦର ଦିନ ପାଣିରେ ଭିଜି ରହିବା ଦରକାର । କିନ୍ତୁ ଦିଲ୍ଲୀପ 
ବୁଦାପେଷ୍ଟରେ ପହଞ୍ଚିଯିବା ପରେ ତାକୁ ସେଇ କଞ୍ଚା ସିମେଣ୍ଟ ଘରେ ରହିବା ଭିନ୍ନ ଅନ୍ୟ କିଛି 
ଉପାୟ ନଥୁଲା । 

ପ୍ରତିଦିନ ସକାଳୁ ପ୍ରଦର୍ଶନୀ ଖୋଲିବା ଆଗରୁ ମୁଁ ଆସି ଆମ ଜନୁମାନଙ୍କ ସହିତ ବେଶ୍‌ 
କିଛି ସମୟ କଥାଭାଷା ହୁଏ । ଦିଲ୍ଲୀପର ଜନ୍ମ ଚିଡ଼ିଆଖାନାରେ । ତା'ର ବାଘଭାଷା ମନେ ଥୁବ 
କି ନାହିଁ କିଏ ଜାଣେ ? ମୁଁ ସେଥୁପାଇଁ ତାକୁ ଯାହା କହିବା କଥା ମୋରି ଭାଷାରେ କୂୃହେ । ସେ 
କିଛି ଜବାବ୍‌ ଦିଏ ନାହିଁ । ସବୁବେଳେ ଗୋଟାଏ ଙୁଂଗା ଅସନୁଷ୍ଟ ମୁହଁ କରି ସେ ପିଞ୍ଜରା ଭିତରେ 
ଏପଟ ସେପଟ ହଉଥାଏ । କିଛି ସମୟ ପରେ ଦେଖୁଲି, ସେ ଟିକେ କେମିତି ଲେଚ୍ନଂତେଇ 
ଲେଚ୍ଗେତେଇ ଚାଲୁଛି । ଆଉ ଟିକିଏ ପାଖକୁ ଯାଇ ଦେଖୁଲି ତାର ଚାରିପାଦରୁ କାଉ ଖୁ୍ଧା ପରି 
ଚମ ଉଠିଯାଇ ରକ୍ତ ଜକଉଛି । ଚଟାଣର ଚାରିପଟେ ଛାପଛାପକା ଦାଗ । ନୂଆ ସିମେଣ୍ଡର୍‌ 
ରାଗ ତାର ନରମ ପାପୁଲିକୁ ଜନ୍ଦାଖ୍ମଆ ପରି ଖାଇଯାଇଥାଏ । ବଡ଼ ବିଷମ ସମସ୍ୟାରେ ପଡିଲି । 
ଖାଲି ଥରେ ନୁହେଁ, ଅନେକ ଥର ତା' ପାଦରେ ଓଷଦ ଲଗେଇବାକୁ ପଡ଼ିବ ! 

ତା' ପିଞରାକୁ ଲାଗି ପଛପଟେ ଆଉ ଗୋଟାଏ କୋଠରି ପରସତୁତ କରାଗଲା ଓ ତା' ଉପରେ 
ବିଛେଇ ଦିଆଗଲା ଗୋଟିଏ ରବରର କାର୍ପେଟ୍‌ । ଗାଲିଚା ଉପରେ ଏଠି ସେଠି ଢାଳି ଦିଆଗଲା 
ମନ୍ଦାଏ ମନ୍ଦାଏ କର୍ଡ଼ ଲିଭ୍ର ଅଏଲ୍‌ ଆଉ ଟ୍ରେଟାସାଇକ୍କିନ୍‌ ଗୁଣ୍ଡ । ତା' ଉପରେ ଚାଲି ତା'ର 
ଗୋଡ଼ର ତଳିପା ସବୁ ତେଲିଆ ତେଲିଆ ହେଇଯାଇଥାଏ । ଦିଲ୍ଲୀପ ଥାଏ ପଛ ପିଞ୍ଜରାରେ । ମୁଁ 

ଆରପଟ ପିଞ୍ଜରାକୁ ଯାଇ ନରମ ପାଳ ଦେଇ ତା'ର ଶୋଇବାର ଜାଗାକୁ ବେଶ୍‌ ନରମ 
କରିଦେଲି । ଦିଲୁୀପର ପଛପାଦ ଦି'ଟା ପିଞରାର ମଝିବାଡ଼ ଆଡ଼କୁ ଥାଏ । ମୁଁ ତା' ସହିତ 
ଧୀରେଧୀରେ ୟାଡ଼ୁସ୍ୟାତୁ କଥା ଆରମ୍ବ କରିଦେଲି ଓ ତା'ରି ଭିତରେ ଗୋଟିଏ ଛୋଟ 
ପିଚକାରୀଦେଇ ତା' ପାଦ ଉପରକୁ ଟ୍ରେଟ୍ରାସାଇକକିନ୍‌ ପାଉତର୍‌ ସ୍ପେ କରିଚାଲିଥାଏ । ସେମିତିକା 
ଆଗ ପାଦକୁ ମଧ୍ୟ ସୁବିଧା ଦେଖୁ ଓଷଦ ମାରିଲି । ତେଲିଆ ପାଦ ଉପରେ ଓୀଷଧ ଲାଖ 
ରହିଥାଏ । ଦୂଇ ତିନିଦିନ ଭିତରେ ତା'ର ପାଦ ପୂରା ଭଲ ହୋଇଗଲା, କିନ୍ତୁ ସେ ତା'ର ପୂର୍ବର 
ପୂତ୍ତା ଫେରି ପାଇ ନଥୁଲା । ଦିଲ୍ଲୀ ଚିଡ଼ିଆଖାନାରେ ତାକୁ ଖାଇବାକୁ ଦିଆଯାଉଥୁଲା ଗୋମାଂସ, 
କିନ୍ତୁ ବୁଦାପେଷ୍ଟରେ ତାକୁ ଦିଆଯାଉଥାଏ ଘୋଡ଼ାମାଂସ । ଏଇ ଘୋଡ଼ା ମାଂସପାଇଁ ତା'ର ପେଟ 
କିଛି ଗୋଳମାଳ ହେଲାକି ? ସେଠିକାର କର୍ତ୍ଠ ପକ୍ଷମାନଙ୍କ ସହିତ କଥାବାର୍ତା କରି, ପର୍ଯ୍ୟାପ୍ତ 
ଖର୍ଚ୍ଚ ହେଉ ପଛକେ ତାକୁ ଗୋମାଂସ ଦବାର ବନ୍ଦୋବସ୍ତ କରାଇଲି । ହେଲେ ଦିଲ୍ଲୀପ ପୂର୍ବପରି 
ମାନ୍ଦାଥାଏ । 

ଦିଲ୍ଲୀପକୁ ଯେ ଥଣ୍ଡାଜର ହୋଇଛି ସେକଥା ଅନୁସନ୍ଧାନ କରି ନିଶ୍ଚୟ କରିବାପାଇଁ ମତେ 
ଆହୁରି କିଛି ସାଧ୍ୟ ସାଧନା କରିବାକୁ ପଡ଼ିଥିଲା ! 

ମୁଁ ଓ ଫରେଷ୍ଟ କଲେଜର ମୋର ଜଣେ ପୂର୍ବତନ ସହପାଠୀ ଆମ୍ଭେମାନେ ଏକାଠି ସହର 
ଭିତରେ ଗୋଟିଏ ଫ୍ଲାଟରେ ଥାଉ । ସେ ବି ଜୀବଜନ୍ତୁଙ୍କ ମୋ ପରି ଖୁବ୍‌ ଭଲପାଏ । ସେ 
ଥରେ କହିଲା, “'ତୁ ଯଦି ଦିଲୀପକୁ ପାଖକ୍‌ ତାକି ତାର ଆଖୁ, ନାକ ଭଲ ଭାବରେ ଦେଖୂପାରନୁ 
ତା'ହେଲେ ହୁଏତ ରୋଗଟା ଜଣାପଡ଼ି ପାରନ୍ତା ।!'' ତା' ଆରଦିନ ଖୁବ୍‌ ସକାଳୁ ମୁଁ ଯାଇ ପ୍ରଦର୍ଶନୀ 
ମଣ୍ଡପରେ ପହଞ୍ଚିଲି । ଦିଲ୍ଲୀପର ପିଞଜରାର ଲୁହାବାଡ଼କୁ ଦୁଇହାତରେ ଧରି ସାମନାକୁ ଝୁଙ୍କିପଡ଼ି 
ମୁହଁ ଲୁହାବାଡ଼ର ଯେତେ ଭିତରକୁ ଯାଇପାରେ ଦେଲି । ଦିଲୀପ ଲୁହାବାତ଼କୁ କରପଟିଆ ଆଉଜି 
ଶୋଇ ରହିଥାଏ । ମୁଁ ଡାକୁ ଧୀରେଧୀରେ ଡାକିଲି ଦିଲ୍ଲୀପ, ଦିଲ୍ଲୀପ , ଉହୁଁ, ଉହୁଁ, ଉହ୍‌ ପାଖକୁ 
ଆ, ମୋ ପାଖକୁ ଆ । ଦିଲ୍ଲୀପ କାନତେରି ମୋ କଥାକୁ ଶୁଣୁଥାଏ । କେବେ ତ ଶୁଣେନି, ଆଜି 
କାହିଁକି ଶୁଣିଲା ? ଭାବିଲି ତା'ର ପିଲାଦିନର ଲିଭିଗଲା ସ୍ରେହସରାଗ କଥା ଡାର ମନେ ପଡୁଛି 
ପରା ! ମୁଁ କରମାଗଡ ମଣିଷ ଆଉ ବାଘ ଭାଷା ମିଶାମିଶି କରି ତାକୁ ଡାକି ଚାଲିଥାଏ । ହଠାତ୍‌ 
ତା'ର ବିଶ୍ଵାସ ହେଲାପରି ସେ ଉଠିପଡ଼ି ସିଧା ମୋ ଆଡ଼କୁ ଚାଲିଆସିଲା । ମୁଁ ଲୁହାବାଡ଼ରୁ ଅଲ 
ପଛେଇ ଆସି ଆଣ୍ଡେଇ ପଡ଼ିଲି । ସେ ପିଞ୍ଜରା ଭିତରେ ତା' ପଛ ଗୋଡ଼ରେ ବସି ଆଗଗୋଡ଼ରେ 
ଭରାଦେଇ ମୋତେ ଅନାଇ ରହିଥାଏ । କେଡେବେଳେ ସେ ଟିକିଏ ଉହୁଁ, ଉହୁଁ କରି ମତେ 
ଜବାବ ଦେଲା ପରା ¦! ମୁଁ ମୋ ମୁହଁକୁ ଆହୂରି ଟିକିଏ ତା' ନାକ ପାଖକୁ ଲଗେଇ ଦେଲି ଓ 
ମୋର ଡାହାଣ ହାତରେ ତା'ର ନାକ ଉପରକୁ ଆଉଁଶିଲି । ଦିଲ୍ଲୀପର ଆଖୁ ଦୁଇଟା ଅସ୍ଵାଭାବିକ 
ଭାବରେ ଲାଲ୍‌ ଦେଖାଯାଉଥାଏ, ଆଉ ନାକ ପୁଡ଼ା ବି ଟିକିଏ ବେଶି ଓଦାଳିଆ ଲାଗୁଥାଏ |! 

ସେତେବେଳେ ଭାରତ ବର୍ଷରେ ଗରମ ଦିନ, ସେଥୁପାଇଁ ତା' ଦେହର ଲମ୍ବା ବାଳସବୁ 
ଝଡ଼ିଯାଇ ଛୋଟଛୋଟ ରୂମସବୁ ଗଜୁରି ଆସୁଥାଏ । ନହେଲେ ସେ ଗରମ ସହିବ କିପରି? 

ତାର ସେହି ପତଳା ରୁମର କୋଟ୍‌ରେ ସେ ବୁଦାପେଷ୍ଟର ପ୍ରଚଞ୍ଡ ଥଞ୍ଡା ସହିପାରିଲା ନାହିଁ । ତାକୁ 
ଥଞ୍ା ଜର ହେଇଥାଏ । କେମିତି ଚିକିତ୍ସା କରାହେବ ସେଥ୍ଧପାଇଁ ବହୁ ବିଶେଷଜ୍ଞଙ୍କ ସହିତ ତର୍କ 
ବିତର୍କରେ ପ୍ରାୟ ଦେଢ଼ ଦିନ କଟିଗଲା । ଦୂରଦୂରାନ୍ତରୁ ଲୋକେ ଦିଲ୍ଲୀପକୁ ଦେଖୁ ଆସୁଥାନ୍ତି । 
ସେ ଅସୁସ୍ତ ହୋଇ ପଡ଼ିଛି ଶୁଣି ଲୋକମାନେ କାନ୍ଦି ପକାଉଥନ୍ତି | ଦିଲ୍ଲୀପର ଚିକିସ୍ଥା କରିବାପାଇଁ 
ମତେ ସେଠିକାର ବିଭାଗୀୟ ମନ୍ତ୍ରୀଙ୍କ ସହିତ ଆଲୋଚନା କରିବାକୁ ପଡ଼ିଥିଲା । ମୋର କହିବା 
ଅନୁସାରେ ତା'ର ଚିକିସ୍ଥା କରାଗଲା ! ତାକୁ ଖାଦ୍ୟରେ ପ୍ରଚୁର ଭିଟାମିନ୍‌ ‘ସିଂ ଖାଇବାକୁ 
ଦିଆଗଲା ଓ ତା'ର ଶୋଇବା କୋଠରିରେ ଦିନରାତି ଦୁଇଟା ଇନ୍‌ଫ୍ରୀ ରେଡ୍‌ ଲାଇଟ୍‌ ଲଗାହୋଇ 
ରଖାଗଲା । ଉଷୁମ ପାଇ ଦିଲ୍ଲୀପ ଆପେ ଯାଇ ତା'ର ଦେହକୁ ଦେଖେଇ ଆଲୁଅ ତଳେ 
ଶୋଇଲା । ଦୁଇଦିନ ପରେ ସଦ୍ଦି ଛାଡ଼ିଯାଇ ଡା'ର ନାକ ଶୁଝ୍ଧଯାଇଥାଏ । ସେ ଖୁବ୍‌ ପୃ 
ଦେଖାଯାଉଥାଏ | 

ଦିଲ୍ଲୀପର ଅସୁସ୍ତତା ଖବର ପାଇ ହଙ୍ଗେରୀର ବହୁ ଲୋକ ଚିନ୍ତିତ ହୋଇପଡ଼ିଥୂଲେ । ସେ 
ଭଲହେବା ଖବର ପାଇ ସେଠିକାର ରେଡ଼ିଓ ଷ୍ଟେସନର ସାମ୍ବାଦିକମାନେ ମୋ ସହିତ ଏକ ଦୀର୍ଘ 
ସାକ୍ଷାତକାର କରିଥୁଲେ । ମୋର ଇଂରାଜୀ ଉତ୍ତର ହଂଗେରୀ ଭାଷାରେ ଅନୁବାଦ କରାଯାଇ 
ରେକର୍ଡ଼ କରାଯାଇ ତା' ଆରଦିନ ବେତାର ଯୋଗେ ସମଗ୍ର ହଂଗେରୀକୁ ଶୁଣାଇ ଦିଆଯାଇଥୁଲା । 

ଦିଲ୍ଲୀପଠାରୁ ମତେ ସଵଦ୍ଦି ଡେଇଁ ଥୂଲା । ମୋର ସଦ୍ଦି ଭଲହେବାକୁ ଆଉ ଦୁଇଦିନ ଲାଗିଲା । 
ୟାଂ ଭିତରେ ଦିଲ୍ଲୀପ ମୋ ସହିତ ଖୁବ୍‌ ଘନିଷ୍ଟ ହୋଇଯାଇଥିଲା । ମୁଁ ତାକିଲେ ମୋ ପାଖକୁ 
ଆସେ, ମୁହଁ ଲଗାଇ ମୋ କଥା ଶୁଣେ, ଥୋମଣିକ୍‌ ଆଉଁଶି ଦେଲେ ମୁହଁକୁ ଆହୁରି ପାଖକୁ 
ପାଖକୁ ଲଗାଇଆଣେ । ଏହା ଦେଖୁ ଦିଲ୍ଲୀ ଚିଡ଼ିଆଖାନାରେ ମୁଖ୍ୟ ପଶୁପାଳକ ଏକାଧାରରେ 
ଆନନ୍ଦିତ ଏବଂ ବିସ୍ମିତ ହେଲେ ମଧ୍ୟ । ଦିଲ୍ଲୀପ ତାଙ୍କରି ଆଗରେ ଏତେ ବଡ଼ ହେଲା, ଅଥଚ 
ଦିଲ୍ଲୀପ ଏତେ ସ୍ପେହ କାଙ୍ଗୀଳ ହେଇପାରେ ସେ କଥା ତାଙ୍କ ଧାରଣାର ବାହାରେ ଥୁଲା । 

ଏମିତି ଅନେକ ପୂରୁଣାକଥା ଭାବୁଭାବୁ ମୋତେ ଛାଇ ନିଦ ଆସିଯାଇଥିଲା । ହଠାତ୍‌ 
କୂନି ଖଇରୀର ଇଆଁଉଁ ଇଆଁଉଁ ଶୁଣି ମୁଁ ଉଠିପଡ଼ି ଟର୍ଚ୍ତମାରି ଦେଖ୍ମଲି । ଖଇରୀ ତା'ର ମଣିଷ 
ମା'ର ଶାଢ଼ି ଉପରେ ନିଷଶ୍ଚିନ୍ତରେ ଶୋଇ ରହିଥାଏ । କଅଣ ସ୍ଵପ୍ପଦେଖ୍ୁ ବିଳିବିଳିଇଲା ବୋଧହୁଏ ! 
ସ୍ଵପ୍ଧ ଦେଖୁବା ଓ ସ୍ଵପ୍ନ ଦେଖ ଆନନ୍ଦ ବା କଷ୍ଟ ପାଇବା ଖାଲି ମଣିଷମାନଙ୍କର ଏକଚାଟିଆ 
ନୁହଁ । ଘଣ୍ଟା ଦେଖୁଲି, ରାତି ସାଢ଼େ ଗୋଟାଏ ହେଲାଣି ! ଅଲ୍‌ ସମୟ ପରେ ମୁଁ ମଧ୍ୟ ନିଦରେ 
ଶୋଇପଡ଼ିଲି । 

ତା' ପରଦିନ ସକାଳୁ ଉଷୁମ ଦୁଧ ସହିତ କିଛି ପ୍ରୋଟିନେକ୍ଵ୍‌ ମିଶେଇ ଆମେ ଖଇରୀର 
ଖାଇବା ପର୍ବ ଆରମ୍ବ କରିବାପାଇଁ ପ୍ରସ୍ତୁତ ହେଲୁ । 

ସବୁ ପିଲାଙ୍କ ପରି ସେ ବି ଖାଇବ ନାହଁ, ସେ ବି ଦୁଷ୍ଟ ହବ ଆଉ ସେ ମଧ୍ୟ ମୁହଁ ଛିଞ୍ଚାଡ଼ି 
ହାତ ହଲେଇ ଚଗଲା ହେବ । ସେଥୁପାଇଁ ମୋଟା ଖାକି କନାରେ ଅମେ ତା'ପାଇଁ ଚାରିଟି 
ମୋଜା ତିଆରି କରିଥାଉ, ଯେପରି ସେ ଛାଟିପିଟି ହେଲେ ତା'ର ମୁନିଆ ମୂନିଆ ନଖସବୁ ଆମ 

ଦେହ ଚିରି ନଦିଏ । ତାକୁ ଧରି ଜୋର୍‌ କରି ବୋତଲରୁ କ୍ଷୀର ଖୁଆଇବା ଆରମ୍ବ କରିଦେଲୁ ! 
ମୁଁ ତାକୁ ଛାତିରେ ଆଉଜେଇ ଧରିଥାଏ । ଏତେ ସାବଧାନତା ସତ୍ତ୍ବେ ସେ ଛାଟିପିଟି ହୋଇ 
ଖୋଳକୁ ଫୋଡ଼ି ତା' ନଖରେ ମୋ କାନ୍ଧର ଚାରିପାଞ୍ଚ ଜାଗା ଚିରି ଦେଇଥାଏ । ଆଉ ତା' ଛଡ଼ା 
ସେ ମୋର ଗେଞ୍ଜି ଉପରେ ଟିକିଏ ପତଳା ଝାଡ଼ା ମଧ୍ୟ ଫେରି ଦେଇଥାଏ । 

ତାକୁ କାନ୍ଧରୁ ଓହ୍ଲେଇ ତଳେ ଛାଡ଼ିଦେଇ ସାରିବା ପରେ ତା'ର ଖଇରିଆ ରଙ୍ଗର ଝାଡ଼ାକୁ 
ଉଖୁରେଇ ଉଖୁରେଇ ଦେଖୁଲି । ସେଥୁରେ ଶୁଖୁଲା ମାକ୍କଡ଼ ରୁମ ପଡ଼ିଥୁବା ପରି ଦିଶୁଥାଏ । 
ଖଇରୀ ପ୍ରଥମ ଥର ଶୁଖୁଲା ଝାତ଼ା ଫେରିଥୁଲା ଅଫିସ୍‌ ଘରେ, ତା' ମା' ପାଖରୁ ହରଣଚାଳ 
ହେବାର ଦୁଇଦିନ ପରେ । ସେତେବେଳେ ବି ତା'ର ଝାଡ଼ାରେ ମାଙ୍କଡ଼ ରୁମ ବିଞ୍ଡା ବାନ୍ଧି 
ଯାଇଥାଏ । ଅଉ ଝାଡ଼ାରେ ଦୂଇଟା ମଲା କେଞ୍ଚୁଆ ବାହାରିଥିଲା । କିନୁ ଦୁଧ ଖାଉଥିବା ଛୁଆର 
ଝାଡ଼ାରେ ଏସବୁ ବାହାରିବା କଥା ନୁହେଁ । ଖଇରୀ ବାଘୁଣୀ ମା'ର ଗୋଟିଏ ବୋଲି ଛୁଆ, ପୂଣି 
ଆମପାଖରେ ପହଞ୍ଚିଲାବେଳକୁ ଏକାଥରକେ ହାଡ଼ କଙ୍କୀଳସାର । ଏପରି ହବ କାହିଁକି ? ମୁଁ 
ଅନୁମାନ କଲି ଗୋଟିଏ ଛୁଆକୁ ଖାଇବାକୁ ଦବାକୁ ମଧ୍ୟ ବାଘୁଣୀର ଯଥେଞ୍ଚ କ୍ଷୀର ହେଉନଥିଲା 
ବୋଧହୁଏ । ଆଉ ତା' ଛଡ଼ା ଡା' ମା'ର ସ୍ଵାସ୍ଥ୍ୟ ବିଶେଷ ଭଲ ନଥିବା ସଂଭବ, କାରଣ ସେଦିନ 
ଖଡ଼ିଆମାନଙ୍କର ପାଟିଶୁଣି ଛୁଆକୁ ଛାଡ଼ି ସେ ଏପରି ଭାଗ୍ୟ ଆଦରି ଚାଲି ଯାଇଥାନ୍ତା କାହିଁକି ? 

ଛୁଆମାନେ ଛୋଟ ଥିଲାବେଳେ ସେମାନେ ଯେତେବେଳେ ମା' କ୍ଷୀର ଛାଡ଼ି ବାହାର ଜିନିଷ 
ଖାଇବାକୁ ଆରମ କରନ୍ତି ସେତେବେଳେ ବାଘୁଣୀ, ପିଲାପାଖରେ ତା' ନିଜ ପେଟରେ ଦରହଜମ 
ହୋଇଥୁବା ମାଂସ ବାନ୍ତି କରେ । ତା'ପରେ ଛୁଆ ତାକୁ ଚାଟିଚାଟି ଖାଏ । ନିଜ ଚେଷ୍ଟାରେ 
ମାଂସକୁ କାମୁଡ଼ି ଭିଡ଼ି ଛିଣ୍ଡେଇ ଖାଇ ପାରିବା ପରି ଦାନ୍ତ ମଧ୍ୟ ଖଇରୀର ଏ ପର୍ଯ୍ୟନ୍ତ ବଢ଼ିନଥାଏ । 
ଡା' ହେଲେ ମଧ୍ୟ ଡା' ମା' ତାକୁ ମାଂସ ଖୁଆଇଥୁବ ନିଶ୍ଚୟ; ନହେଲେ ତା' ପେଟରୁ ମାଙ୍କଡ଼ 
ରୁମ ବାହାରନ୍ତା କାହିଁକି ? ସେୟା ଭାବି ଗାଁରୁ ଗୋଟେ ଚିଆଁ ପାରାଛୁଆ ମଗେଇଳୁ । ତା'ର 
ପକ୍ଷୀ ରୁମ ଆଉ ପୁଟି ସବୁ ସଫାକରି ସେ ମାଂସକୁ କିମାକରା ମାଂସପରି ଖୁବ୍‌ ଟିକ୍ଟିକ୍‌ 
କରିଦେଲୁ । ତାକୁ ଯେମିତି ଖଇରୀ ଆଗରେ ଧରିଛୁ ଖଇରୀ ମହା ଆନନ୍ଦରେ ସେତକ ଟକ୍କିନା 
ଗିଳିଦେଲା । ପେଟ ଟିକିଏ ଥଣ୍ଡା ପଡ଼ିବାରୁ ଖଟତଳର ଗୋଟିଏ ଅନ୍ଧାରୁଆ ଜାଗା ଦେଖ୍ଖ ଚୁପ୍ଚାପ୍‌ 
ଶୋଇପଡ଼ିଲା । ନିଦ ଭାଙ୍ଗଲେ ଆମର ଗୋଡ଼େ ଗୋଡେ ଦଉଡ଼ି ଦଉଡ଼ି ଏ ଘର ସେ ଘର 
ହେଇ ଖେଳକୂଦରେ ମାତିଥାଏ । ଉପର ଓଳି ଚାରିଟାବେଳକୁ ପୁଣି ସେଇ ପର୍ବର ଆରମ୍ଭ । 
ବୋତଲରେ ଦୁଧ ଆଉ ପ୍ରୋଟିନେକ୍‌ସ ପୁଣି ପାରାଛୁଆର କିମା-କରା ମାଂସ । ଖଇରୀଜୁ ନେଇ 
ବହୁତ ଦହଗଞ୍ଜ ହବାକୁ ହୁଏ, ତଥାପି ଏ ସମସ୍ତ ଜଞ୍ଜାଳର ଗୋଟିଏ ଉଜ୍ଜଳ ଦିଗ ମଧ୍ୟ ଅଛି । ଏ 
ଯାଏଁ ବାଘର ଟିକିନିଖ୍ପ ମାପ ନିଆଯାଇ ପାରିନାହିଁ । ସେଥୁପାଇଁ ଠିକଣା କଲି ଡା'ର ଦିହ, ମୁତ, 
ଗୋଡ଼, ଲାଙ୍ଗଡ଼ ପ୍ରଭୃତିର ମାପ ରଖୁବାପାଇଁ , ଯେଉଁଥୁରୁ ପରବର୍ତୀ କାଳରେ ଜଣାପଡ଼ିବ 
ବାଘଛୁଆର ଦିହ କେଉଁ ବୟସରେ କିପରି ଭାବରେ ବଢ଼ିଥାଏ । 

ବାଘର ଆଗ ଗୋଡ଼ରେ ପାଞ୍ଚଟା ଆଙ୍ଗୁଠି ଓ ପଛଗୋଡ଼ଗୁଡ଼ିକରେ ଚାରିଟା କରି । ବାଘର 
ପଛଗୋଡ଼ର ଆଙ୍ଗୁଠିଟି ପ୍ରାକୃତିକ ବିବର୍ଉନରେ ଲୁପ୍ତ ହୋଇଛି । ତା'ର ସବୁ ଗୋଡ଼ର ଗୋଇଠି 
ଓ ପାଦର ପଛପାଖ ଭୂମିରୁ ଟେକି ହୋଇ ରହେ, କେବଳ ପାଦର ଅଗଭାଗ ଭୂଇଁରେ ପଡ଼େ । 
ବାଘର ଫଂଝାର ଛାପ ଯେଉଁଠି ପଡ଼ିଥାଏ ସେଥୁରେ କେବଳ ପାଦର ସାମନା ଭାଗ ଓ ଅଙ୍ଗୁଠି 
ଚିହ୍ନ ଦେଖୁବାକୁ ମିଳିଥାଏ । ଆଗ ଗୋଡ଼ରେ ବୁଢ଼ା ଆଙ୍ଗଠି ଦୁଇଟି ଗୋଛି ଉପରକୁ ଚାରି ଆଙ୍ଗୁଳି 
ପ୍ରାୟ ଟେକିହୋଇ ରହେ, ଭୂଇଁରେ ଲାଗେ ନାହିଁ । ମଣିଷ ଚିତ୍‌ ହୋଇ ଶୋଇ ଦୂଇ ହାତକୁ 
ଦୁଇ କରକୁ ମେଲେଇ ଦେବାପରି ବାଘ ମଧ୍ୟ ତାର ଆଗଗୋଡ଼କୁ ଛାଟି ଡା'ର ଦୂଇ କରକୁ 
ମେଲେଇ ଦେଇପାରେ । ସେ ମଧ୍ୟ ମଣିଷ ହାତ ପରି ତା'ର ବୁଢ଼ା ଆଙ୍ଗଠିକୁ ଏପଟ ସେପଟ 
କରିପାରେ | ଆମପରି ବାଘ ମଧ୍ୟ ତା'ର ଆଗହାତ ନଖମୁଠାରେ ସବୁ ଜିନିଷ ଧରିପାରେ । 
ତା'ର ତୃତୀୟ ଆଙ୍ଚୁଠିଟି ଆମ ହାତର ମଝି ଆଂଗୁଠି ପରି ସବୁଠାରୁ ଲମ୍ବା ଏବଂ ବାଘର ମାପ 
ନେଲାବେଳେ ସେଇ ଆଙ୍ଗୁଠିଠାରୁ ମପାଯାଇଥାଏ । 

ଖଇରୀର ଦିହର ସବୁ ଅବୟବ ମାପଚୁପ ହେଇ ସାରିବା ପରେ ଚାରିପଟେ ବୁଲି ଟିକେ 
ଶୁଙ୍ଘାଶୁଙ୍କି କରି ତା' ମଣିଷ ମା'କୁ କୃଶ୍ଠଚେଇ ଆରାମରେ ଖଟ ଉପରେ ଶୋଇପଡ଼ିଥାଏ । ଅଥଚ 
ମୋ' କାନ୍ଧରେ ତା'ର ନଖ ବାଜି ଯେଉଁସବୁ ଖଞ୍ଡିଆ ହୋଇଥାଏ ତାହା ବେଶ୍‌ ବିନ୍ଧିବାକୁ ଆରମ୍ଭ 
କରିଥାଏ । ଅଗତ୍ୟା ଯନ୍ତ୍ରଣାର ଉପଶମ ହେବ ବୋଲି ଭାବି ଖଣ୍ଡି ଆଗୁତ଼ିକରେ କିଛି ଅପମିଶ୍ରିତ 
ଡେଟଲ ଭଲକରି ଘଷିଦେଲି । 

ମୋର ଡାଇରୀ ଲେଖା ସରିଲାବେଳକୁ ରାତି ପ୍ରାୟ ବାରଟା ବାଜି ଯାଇଥାଏ । ମୁଁ ମଶାରି 
ପକେଇ ଶୋଇବାକୁ ଯିବା ପୂର୍ବରୁ ଖଇରୀକୁ ତା' ଶୋଇବା ଜାଗାରୁ ଟେକି ଆଣି ମୋ ଖଟ 
ଉପରେ ରଖୁଲି । ଆଲୁଅ ଲିଭେଇ ଦେଲି । କିନୁ ବାଘ ଆଖୁକୁ ଆଲୁଅ ଜାଳିଲେ ଯାହା, ଆଲୁଅ 
ଲିଭେଇ ଦେଲେ ସେୟା । ସେଇ ଅନ୍ଧାରରେ ମୋର ମୂଞ୍ତ ଗୋଡ଼ ହାତ ସବୁ ତାକୁ ଜଳଜଳ 

ହୋଇ ଦିଶୁଥାଏ । କିଛି ସମୟ ପରେ ସେ ମୋ ବାଁ ଗୋଡ଼ ପାଖ କାବ୍ରକୁ ଲାଗି ଚୁପ୍‌ ହୋଇ 
ଶୋଇଲା । କିଛି ସମୟ ପରେ ମୁଁ ମୋ ବା ଗୋଡ଼କୁ ଆସ୍ତେ ଘୁଞ୍ଚେଇ ଆଣି ତା'ର ପେଟ ତଳର 
ଗହଳିଆ ରୁମକୁ ଛୁଇଁଲି । ସେ ସେମିତି ନିଦରେ ଶୋଇରହି ତା'ର ଆଗ ଦି'ଗୋଡ଼ରେ ମୋ 
ଗୋଡ଼କୁ କୃଣ୍ଢେଇ ଧରି ଟାଣିନେଇ ତା'ର ଛାତିରେ ଜାବୁଡ଼ି ଧରିଲା । ପୁଣି କିଛି ସମୟ ପରେ 
ତା'ର ହାତର ଚାପ ମୋ ଗୋଡ଼ ଉପରୁ କୋହଳ ହୋଇଗଲା । ମୁଁ ଜାଣିଲି ଖଇରୀ ଶୋଇପଡ଼ିଲା । 
କିବ୍ୁ ସେ ଶୋଇବା ଶୋଇବା ନୁହଁ । ଟିକିଏ ପରେ ମୋ ଛାତି ଆଡ଼କୁ ଗୁରୁଣ୍ଡି ଆସି ତା'ର 
ଡାହାଣ କଡ଼ ମାଡ଼ି ତା' ମୁହଁକୁ ମୋ ବେକ ସନ୍ଧିରେ ଠେସି ମୋ ପାଖରେ ଗୁଞ୍ଜିଦେଲା । ମୁଁ 
ମୋର ତାହାଣ ହାତରେ ତା' ପିଠିକୁ ଟିକିଏ ସୁଲୁସୁଲୁ କରିଦେବାରୁ ପୂଣି ତା'ର ଦିହ, ହାତ ସବୁ 
ଢିଲା ହୋଇଗଲା । ପୂଣି ବୋଧହୁଏ ଶୋଇପଡ଼ିଲା । ଆଉ ଟିକିଏ ପରେ ପୁଣି ଖୁଜୁବୃଜୁ ହେଇ 
ତା' ପଛ ଗୋଡ଼କୁ ଟେକି ମୋ ଜଙ୍ଘ ଉପରକୁ ଲମ୍ବେଇ ଦେଲା, ଆଉ ତା'ର ତାହାଣ ହାତଟା 
କିଛି ସମୟ ପରେ ଶୂନ୍ୟକୁ ଉଠିଯାଇ ଧପ୍କିନା ପଡ଼ିଲା ମୋ ଛାତି ଉପରେ । ଖଇରୀ ଆଶ୍ଵସ୍ତିର 
ଗୋଟାଏ ଦୀର୍ଘଶ୍ବାସ ଛାଡ଼ି ଚାରିକାଡ ମେଲେଇ ଆରାମରେ ଶୋଇଲା । ତା'ର କିଛି ସମୟ 
ପରେ ଆରମ୍ବ ହୋଇଗଲା ଘୁଙ୍ଗୁଡ଼ି ମାରିବା, ଆଉ ମଝିରେ ମଝିରେ ଚୁ, ଟୁ କରୁଥାଏ ଯେମିତି 
ସିଏ ସ୍ଵପ୍ପରେ ତା'ର ମା' ଚିରରୁ ଦୁଧ ଖାଉଛି | ମଝିରେ ମଝିରେ ସ୍ବପ୍ନ ଦେଖୁଲା ପରି କୁଁ କୁଁ 
ହଉଥାଏ । କେବେ କେବେ ତା'ର ଦିହ ଆଉ ବାହା ଉଲୁସି ଉଠୁଥାଏ । ମଣିଷ ଶିଶୁମାନେ 
ନିଦରେ ଶୋଇଥୂଲା ବେଳେ, ଠିକ୍‌ ଏମିତି ହୁଅନ୍ତି, ତା'ର ହେବାରେ ବାଧାକ'ଣ ? 

କିଏ କେତେବେଳେ ବାଥରୁମ୍‌ କବାଟ କି କୌଣସି କବାଟ ଖୋଲିଲେ ଖଇରୀ ଚମକି 
କରି ଉଠିପଡ଼ି ଚାରିଆଡ଼କୁ ଚଙ୍ଗଚଙ୍ଗ ହେଇ ଅନାଏ । ତା'ର କାନ ଖୁବ୍‌ ପତଳା, ତା'ନହେଲେ 
ସେ ଶ୍ଵାପଦସଂକୂଳ ଘୋର ଅରଣ୍ୟ ଭିତରେ ନିଜର ଛୋଟ ଶରୀରକୁ ଶତୁମାନଙ୍କଠାରୁ ରକ୍ଷା 
କରି ବଡ଼ ହେବ କେମିତି ? 

କେତେବେଳକେ ଭୋର ହୋଇଗଲା । ଖଇରୀ ମୋ ଡାହାଣ ଗୋଡ଼କୁ ତା' ମୁନିଆ ନଖରେ 
ଧରି ଖେଳ ଆରମ୍ବ କରିଦେଇଛି । ମୁଁ ଯେତେ ଟାଣିଲି ଛାଡ଼ିବାକୁ ନାରାଜ । ଧୀରେଧୀରେ ମୋ 
ଗୋଡ଼ର ଚମକୁ ଚାଟିବାକୁ ଆରମ କଲା । ଜିଭ ଧୀରେଧୀରେ ଆହୁରି ଲମ୍ବା ହେଲା । ଆଉ ଚଟା 
ମଧ୍ୟ ଆହୁରି ଜୋର୍‌ ହେଲା । ମୋତେ ଲାଗୁଥାଏ ଯେମିତି ମୋ ଗୋଡ଼କୁ କିଏ ଜଣେ ମୁନିଆ 
ଲୁହା ତାର ବୃରୂସ୍ରେ ରାମ୍ୁଛି । ତା'ର କିରୁ ସେତିକିରେ ସନ୍ତୋଷ ହେଲା ନାହିଁ । ଏଥର ସେ 
ତା'ର ଛାମୁଦାନ୍ତ ଲଗେଇ ମୋ'ର ଗୋଡ଼ର ଚମକୁ ଧୀରେଧୀରେ ମନଇଚ୍ଛା ରେକେଟିଲା । 
ଜଙ୍ଗଲରେ ସେ ଯେମିତି ତା' ମା'କୁ ଆଦର କରେ; କିନୁ ମୋ ଚମଡ଼ା ତ ବାଘ ଚମଡ଼ା ନୁହେଁ, 
ତା'ର ଜିଭ ଆଉ ଦାନ୍ତର କସରତରେ ମୋର ଗୋଡ଼ ଗାରଗାର ହେଇ ଖଣ୍ଡିଆ ହେଇଯାଇ 
ରୁଗୁରୁଗୁ ପୋତୁଥାଏ । 

ସକାଳ ଛ'ଟା, ସାଢ଼େ ଛ'ଟାବେଳେ ପୁଣିଥରେ ଦୁଧ ଆଉ ପ୍ରୋଟିନେକ୍ସ ଖୁଆଇବାର 
ପାଲା । ପୂରୁଣା ଖଣ୍ଡିଆ ସବୁର ଫୁଲା ଆଉ ଦରଜ କମୁ ନକମୁଣୁ ପୁଣି ଥରେ ଖାଇବାକୁ 

ଦେଲାବେଳେ ତା'ର ମୂନିଆଁ ମୁନିଆଁ ନଖରେ ନୃଆ ଖଣ୍ଡିଆ ଆଉ ତିନିକାଗା ହେଇଗଲା । 
ଧୀରେଧୀରେ ତାକୁ ଖାଇବାକୁ ଦବା ଏକ ସମସ୍ୟାରେ ପରିଣତ ହେଲା । ସବୁଦିନେ ତ ତାକୁ 
ମାଡ଼ିବସି ନିଜ ଦିହ ଚାରିପାଞ୍ଚ ଜାଗା ଖଞ୍ିଆ କରି ଖାଇବାକୁ ଦେଇହବ ନାହିଁ ! ସେଥରପାଇଁ 
ଗୋଟିଏ ଗାଡ଼ୁଆ ଥାଳିରେ କିଛି ଦୁଧ ସହିତ ଚିନି ମିଶାଇ ରଖ ଥାଳି ପାଖରୁ ଚିନିଦାନାର ସରୁ 
ଧାରଟିଏ କିଛି ବାଟ ଲମ୍ବେଇ ଆଣିଲୁ ଓ ବାଘଛୁଆକୁ ଗେଲ ଖୋସାମତ କରି ଖାଇବାକୁ ଡାକିଲୁ । 
ସେ ବି ଖୁବ୍‌ କୌତୃହଳୀ । ମୁଣ୍ଡକୁ ଏପଟ ସେପଟ କରି ଚିନିଦାନାକୁ ଖୁବ୍‌ ସାବଧାନତାର ସହିତ 
ପରୀକ୍ଷା କଲା, ତା'ପରେ ଶୁଙ୍ଘି ଶୁଙ୍ଘି ତା' ଜିଭ ବଢ଼େଇ ଗୋଟାକେତେ ଚିନିଦାନା ଚାଖୁଲା । 
ତାକୁ ଖୁବ୍‌ ସୁଆଦ ଲାଗିଥିବ ନିଶ୍ଚୟ । ତା'ପରେ ସେ ଚିନିଦାନା ଖାଇଖାଇ ପହଞ୍ଚିଲା ଦୁଧ 
ପାଖରେ ଓ ତା' ପରେପରେ ଚାକୂଚାକୁ କରି ପାୟ ଦୁଇଶହ ଗ୍ରାମ୍‌ କ୍ଷୀର ଖାଇଦେଲା । ଟୋପାଏ 
ମଧ୍ୟ ତଳେ ପଡ଼ିଲା ନାହିଁ । କିଛି ସମୟ ପରେ ଗୋଟାଏ କଞ୍ଚା ଅଣ୍ଡା ଫେଣ୍ବି କରି ଦବାରୁ 
ଖୁସିରେ ଚାଟିଚୁଟି ଥାଳି ସାଫ୍‌ କରିଦେଲା । ଯା'ହେଉ ଦୂଇଓଳି ଖାଇବାର ସମସ୍ୟା କିଛିଟା 
ସମାଧାନ ହୋଇଗଲା । 
ଜଙ୍ଗଲରୁ ଫେରୁଥୁବାବେଳେ ଗୋଟାଏ ଗେଣ୍ଡାଳିଆ 
ମାରି ଆଣିଥୁଲି । ଉପରଓଳି ସିଏ ଚଢ଼େଇର କଲିଜା 
ଆଉ ମାଂସର କିମା ଖାଇଲା । କିନ୍ଧୁ ଖାଇବା ପରେ 
କେମିତିକିଆ ମାନ୍ଦା ହୋଇ ଶୋଇରହିଲା । ମଝିରେ 
ମଝିରେ ଭିଡ଼ିମୋଡ଼ି ହୋଇ କୂବୋଉ ଥାଏ । ଅନୁମାନ 
କଳ, ତା'ର ବାୟ ଦୋଷ ହୋଇ ଯାଇଛି । 
ସେଥୂ ପାଇଁ ତା'ର ପେଟକୁ ମାଲିସ୍‌ କରି 
ମଳଦ୍ଵାରରେ ପାରାଫିନ୍‌ ତେଲ ଦେଇ, ସାବୁନ 
ଚୁଣ୍ଟା ଦେଇ ବହୁ କଷ୍ଟରେ ଡା'ର 
\ ANG କେତେବେଳକେ ଟାଡ଼ା ହେଲା । 
ଏ VY 44 F - ¥ ଓ °} ସେ ଜଙ୍ଗଲରୁ ଆସିବାର ପ୍ରାୟ 

ତଥାପି ତା'ର ଝାଡ଼ା ସଫା 
୩ ହେଉନଥାଏ । ବିଲେଇ ଜାଡିର 

TE \ OT St! 
ଏଥ ଜନ୍ୁମାନଙ୍କର ଖାଇବାର 
କେତେଘଣ୍ଟା ପରେ ସେ ଖାଦ୍ୟ ମଳ 
ହେଇ ବାହାରେ, ସେକଥା ଆମକୁ 
ଜଣାନାହିଁ । ତା' ଜାଣିବାକୁ 
ହେଲେ ଜନ୍ତୁଙ୍କର ଖାଦ୍ୟରେ ଚିହ୍ନଟ 

କରିବାପାଇଁ ଗୋଟାଏ କିଛି ବସ୍ତୁ ଦେଇ ଦିଆଯାଇଥାଏ । ସେଇ ବସ୍ତୁ ମଳ ସହିତ ବାହାରିଲେ 
ଖାଇବା ସମୟ ଓ ମଳ ହୋଇ ବାହାରିବା ସମୟର ବ୍ୟବଧାନ ଜଣାପଡ଼େ । ଏହି ମାପ ଗାଶଠ, 
ମଇଁଷି, ହରିଣ, ସମ୍ବର ପ୍ରଭୃତି ପାକୂଳି କରୁଥିବା ଜନ୍ତୁମାନଙ୍କପାଇଁ କରାଯାଇଛି । ଘୋଡ଼ା, 
ଗଧ, ଗଞ୍ତା, ହାତୀ ପ୍ରଭୃତି ପାକୂଳି କରୁନଥୁବା ଜନ୍ଧୁମାନଙ୍କପାଇଁ ମଧ୍ୟ କରାଯାଇଛି । ସେଥୂରୁ 
ଜଣାଯାଏ ଯେ ପାକୂଳି କରୁଥୁବା ଜରୁର ଖାଦ୍ୟ ଖାଇବାର ନବେଘଣ୍ଟା ପରେ ମଳ ହେଇ ବାହାରେ 
ଓ ପାକୁଳି କରୁନଥିବା ଜନୁମାନଙ୍କର ଏହି ସମୟ ପ୍ରାୟ ଷାଠିଏ ଘଣ୍ଟା ପାଖାପାଖ୍ । ତିରିଶ 
ଘଣ୍ଟାର ଦୁଇଗୁଣ ସମୟ ହୋଇଯାଇଥିଲେ ମଧ୍ଯ ଖଇରୀର ଝାଡ଼ା ନହେବାରୁ ଆମେ ବେଶ୍‌ 
ଉତ୍କଣ୍ଚିତ ହୋଇ ପଡ଼ିଥୁଲୁ । ଯାହାହେଉ ବହୁ ପ୍ରକାର ଚେଷ୍ଟା କଲା ପରେ ଝାତ଼ା ହେଲା । 
ଝାଡ଼ା ପରୀକ୍ଷା କରି ଦେଖାଗଲା, ସେଥୁରେ ପାରା ଅଉ କାପ୍ତାର ରୁମ ଭରି ହୋଇଛି । ଅଥ୍ଥାତ୍‌ 
ସିଏ ଖାଇବାର ପ୍ରାୟ ୫୯ ଘଣ୍ଟା ପରେ ତାହା ମଳ ହେଇ ବାହାରିଲା ! 

ତା'ର ଦିନକ ପରେ ଖଇରୀର ଆରମ୍ବ ହେଲା ଜିପ୍‌ ଯାତ୍ରା । ଗୋଟାଏ ଢାବଲ ଉପରେ 
ଅଥାର କନା ବାନ୍ଧିବା ପରି ଗୋଟିଏ କନା ବାନ୍ଧି ତା'ପାଇଁ ଗୋଟିଏ ଛୋଟକାଟିଆ ନରମ ଗଦି 
ତିଆରି କରାଗଲା । ସେ ଦୋଳି ରଖାହେଲା ଜିପ୍ଟରେ, ଆଉ ତା' ଉପରେ ବସେଇ ଦିଆଗଲା 
ଖଇରୀକୁ । ଜିପ୍‌ ଚାଲିଲାବେଳେ ପ୍ରଥମେ ପ୍ରଥମେ ଖଇରୀ ବେଶ୍‌ ଘାବରେଇ ଗଲା | ପାଟିକରି 
ପେଟେଇକରି ଉଠି ବସିଲା ଓ ତା' ପରେ ପରେ ଗୁରୁଣ୍ି ଗୁରୁଣ୍ଡି କରି ଆଗକୁ ଆସି ମୋ 
ବେକରେ ତା' ଥୋମଣିକୁ ଗୁଞ୍ଜିଲା । ମୁଁ ଚାକୁ ମୋ କୋଳକୁ ନେଇ ଆସିଲି । ମଣିଷ ପିଲାକୁ 
ଧରିଲା ପରି ତା'ର ଦୂଇ କାଖ ଭିତରେ ହାତ ଭଉି କରି ତା ପିଠିକୁ ମୋ' ଛାତିରେ ଆଉଜେଇ 
ଧରିଲି । ତା'ର ଲାଙ୍ଗୁଡ଼ଟା ତଳକୁ ଓହଳିଥାଏ ଓ ସିଏ ଜିପ୍‌ ଆଲୁଅରେ ଗଛ, ବୁଦା, ରାସ୍ତା ସବୁ 
ଦେଖୁଥାଏ । କିଛି ସମୟ ସେମିତି ଦେଖୁଲା ପରେ ତା' ମୁଣ୍ଡକୁ ମୋ' ଛାତି ଉପରେ ରଖୁଦେଇ 
ମଣିଷ ପିଲାପରି ଢୁଳେଇବାକୁ ଆରମ୍ବ କଲା । ତା' ମୁଣ୍ଡଟି ନଡ଼ନଡ଼ ହୋଇ ଜିପ୍ର ଗତି ସହିତ 
ତାଳ ଦେଇ ମୋ ଛାତି ଉପରେ ଏ ପାଖରୁ ସେ ପାଖ ଗତୁଥାଏ । କିଛିବେଳ ପରେ ତାକୁ ମୋ 
କୋଳରୁ ଉଠେଇ ନେଇ ଧୀରେଧୀରେ ତା'ର ଝୁଲା ବିଛଣାରେ ଶୁଆଇ ଦେଇ ଥାପୁଡ଼େଇ 
ଦେଲି । ଶୋଇପଡ଼ିଲା । 

ଆମେ ଆମର ଗନ୍ତବ୍ୟ ସ୍ଥାନରେ ପହଞ୍ଚି ଯାଇଥିଲୁ । ଖଇରୀକୁ ପ୍ରଥମେ ପ୍ରଥମେ ଜିପ୍‌ 
ଚଢ଼ା ସହିତ ଅଭ୍ୟସ୍ତ କରାଉଥରଲୁ , କିନୁ ପରେ ତା'ର ଜିପ୍‌ ଚଢ଼ିବା ନିଶା ଏତେ ପ୍ରବଳ ହେଲା 
ଯେ, ତାକୁ ଜିପ୍‌ ଚଢ଼ିବାରୁ ନିବୃତ୍ତ କରିବା ମୁସ୍ଚିଲ୍‌ ହୋଇପଡ଼ିଲା । 

ଜିପ୍‌ ଚାଲୁଥିଲା ବେଳେ ଖଇରୀ ଯେ ଥରେ ଦୁଇଥର ଉଠିନାହିଁ ଏପରି ନୁହେଁ । ପିଲାମାନେ 
ନିଦରୁ ଉଠିଲା ପରି ପୂଥମେ ଟିକିଏ ଆଖ ଖୋଲିବ, ପୁଣି ଥରେ ଦୁଇଥର ଆଖୁ ଖୋଲି ବୁଜି 
ପରିସ୍ଥିତି ସହିତ ନିକକୂ ପରିଚିତ କରିନବ ଓ ତା'ପରେ ପୂରା ଆଖୁ ଖୋଲି ଚାହିଁବ। ୟାଡ଼େ, 
ସ୍ୟାଡ଼େ' ଥରେ ଦୁଇଥର ନାକ ଲଗେଇ ଶୁଙ୍ଘିନେଇ ପୁଣି ଥରେ ତା'ର ମଣିଷ ମା'ର କାନ୍ଧ 
ଉପରେ ଥୋମଣି ରଖୁ ଶୋଇଯିବ | ଏକ ନିଶ୍ଚିତ ଆଶ୍ରୟ ପାଇ ତା'ର ସଦା ଜାଗ୍ରତ ଗୋଡ଼ହାତର 
ମାଂସପେଶୀ ସବୁ ହୂଗୁଳା ହେଇ ଆସିବ । 

ସେଦିନ ଅକ୍ତୋବର ଛଅ ତାରିଖ । ଆମେ ଯାଇ ରହିଲୁ ମଞ୍ଚାବନ୍ଧା ଗେଷ୍ଟ ହାଉସ୍‌ରେ । 
ସକାଳୁ ଉଠି ଖଇରୀ ସବୁଦିନ ପରି କଲିଜା ମାଂସର କିମା ଖାଇଲା । ସେଦିନ ବ୍ରାକି ଟିକିଏ 
ହଠାତ୍‌ ବନ୍ଧୁତା ଦେଖାଇବାକୁ ଯାଇ ତା'ର ଅନେକ ପାଖକୁ ଚାଲିଗଲା । ଫଳହେଲା: ପୂରା 
ଗୋଟାଏ ଶକ୍ତ ଚଟକଣା ପକେଇଲା ଖଇରୀ । ବ୍ଲାକି ଯାଇ ପଡ଼ିଲା ଦଶପନ୍ଦର ଗଜ ଦୂରରେ 
କ୍ୟାଉଁ କ୍ୟାଉଁ ଶବ୍ଦ କରି । ଖଇରୀ ଛୋଟ ହେଲେ କ'ଣ ହେଲା, ତା'ର ଓଜନ ଛଅ କେଜି 
ଦୁଇଶହ ଗ୍ରାମ୍‌ ଆଉ ନାକ ଅଗଠାରୁ ଲାଞ୍ଜ ଶେଷ ଯାଏ ତା'ର ଲମ୍ବ ହେଲା ପଞ୍ଚାଅଶୀ ପଏଣ୍ଟ ପାଞ୍ଚ 
ସେଣ୍ଟିମିଟର । ଏତେବେଳକୁ ସିଏ ଜଙ୍ଗଲରେ କୂନି ମହାବଳ ବାଘ ହେଇ ତା’ ମାଆ ସାଇ୍ଗଂରେ 
ପାରିଧୂରେ ବାହାରିଥାନ୍ତା । ଘରେ ହାତ ପାଆନ୍ତାରେ ଅଛି ବୋଲି ଏତେ ଶୀଘ୍ର ତା' ସହିତ ବନ୍ଧୁ 
ହୋଇଗଲେ ଚଳିବ ? ତା' ପୁଣି ବୁକି ପରି ଗୋଟିଏ ଇତର କୂକ୍ର | ତା' ସହିତ ବନ୍ଧୁ ହେବାକୁ 
ଅନେକ ଧୈର୍ଯ୍ୟ ଅନେକ ବୁଝାମଣା, ଅନେକ ବେଶ୍‌ କିଛି ସମୁମର ପ୍ରୟୋଜନ । 

ଉପରଞଓଳି ସାଢ଼େ ପାଞ୍ଚଟା ବେଳକୁ ଖଇରୀର ଟିକିଏ ପେଟ ଫାଞ୍ଷିଲା । ପେଟକୁ ଆଙ୍ଗୁଠି 
ଟିପରେ ବାଡ଼େଇଲେ ସ୍ଥଷ୍ଟ ଜାଣି ହଉଥାଏ । ଟିକିଏ ଭାସ୍କର ଲବଣ ଖାଇବା ପରେ ବୋଧହୁଏ 
କିଛିଟା କ୍ଷୁଧାର ଉଦ୍ରେକ ହେଲା, କାରଣ ତା'ପରେ ପରେ ଖଇରୀ ଖାଇବାକୁ ମାଗିଲା | ତା'ପର 
ଦିନ ସକାଳେ ଯାଇ ତା'ର ଝାଡ଼ା ହେଲା | ଦେଖାଗଲା, ଝାଡ଼ାରେ ତା'ର କୂକୃଡ଼ା ପର ପଡ଼ିଛି । 
ସେଦିନ ସେଠୁ ଆସି ପହଞ୍ଚିଲୁ ଭଗତପୂର ଗାଁରେ । 

ପ୍ରାୟ ୧୯୪୯ ମସିହା ପର୍ଯ୍ୟନ୍ତ ଆମେ କେତେ ବାଘ ଆଉ ଚିତାବାଘ ଶିକାର ନକରିଛୁ 
ଏଠି ! ଲୋକମାନଙ୍କୁ ପଚାରି ବୁଝିଲି ଯେ, ଏ ଅଂଚଳରେ ଅଉ ବାଘ ନାହାନ୍ତି ପ୍ରାୟ କୋଡ଼ିଏ 
ବର୍ଷ ହେଇଯିବଣି । ବାଘ ରହିବାପାଇଁ ଜଙ୍ଗଲ ବି କାହିଁ ? ଜଙ୍ଗଲ ସବୁ ସଫା ହୋଇଗଲାଣି, 
ଖାଲି ଯୁଆଡ଼େ ଦେଖ୍ଣବ କଣ୍ଡାନାଗଅଇରୀ ବଣ ।! ଆଉ ଜଙ୍ଗଲ କାଟିଦେଲେ, ବାଘର ଘର 
ଭାଙ୍ଗିଦେଲେ ବାଘ ଆସିବ କୁଆଡ଼ୁହ ଅବିବେକୀ ଭାବରେ ଚିନ୍ତା ନକରି ଜଙ୍ଗଲ କାଟିଲେ 
ଏଇଆ ହୁଏ ତା'ର ସ୍ଵାଭାବିକ ପରିଣତି । ଆମର ସାଧାରଣ ଲୋକମାନଙ୍କର ଜଙ୍ଗଲର ଉପକାରିତା 
ବିଷୟରେ ସାଧାରଣ ପ୍ରାଥମିକ ଜ୍ଞାନର ଅଭାବ, ଆଉ ଦୂରଦୃଷ୍ଟି ଆସିବ କୂଆତୁ ? 

ଡାକବଙଚ୍କଳା ଖଟରେ ଶୋଇ ମୋର ପଚିଶ ବର୍ଷ ତଳର କଥା ମନେପଡ଼ିଯାଉଥିଲା । 
ଏଡ଼େ ଟିକେ କୃଡ଼ିଆ, ଗୋଟାଏ ପଟେ ଖଣ୍ଡେ ଦୂଆର ଝୁଲି ରହିଛି । ଆଉ ଆରପଟେ ପବନ 
ଯା ଆସ କରିବାପାଇଁ ଗୋଟିଏ ଜଳା ! କିଛି ପରିବା ତରକାରୀ ସହିତ ଭାତ ଡାଲି ଖାଇ 
ଆମେମାନେ ରାତିକପାଇଁ ସେଇ କୁଡ଼ିଆ ଭିତରେ ଜାକିଜୁଜି ହୋଇ ଶୋଇଯାଇଥରଲୁ । କିନ୍ତୁ 
ବେଶି ଜାକ ହେବାରୁ କୂୃଡ଼ିଆର ଅଧାକାନ୍ତଟାକୁ ଶେଷ ପର୍ଯ୍ୟନ୍ତ ଭାଙ୍ଗି ଦିଆଯାଇଥିଲା, ଆଉ ମୁଁ 
ଶୋଇଥିଲି ଶେଷରେ ଜଙ୍ଗଲ ଆଡ଼କୁ । ମୋ ଶୋଇବା ଜାଗାଠାରୁ ପ୍ରାୟ ଦୁଇଶହ ମିଟର ଛାଡ଼ି 
ବାଘ ଆଉ ତା'ର ଦୁଇଟି ଛୁଆ । ସବୁବେଳେ ଚଙ୍ଗଚଙ୍ଗ ଲାଗୁଥାଏ ବାଘ ଆସିବ ପରା ! ନା 
ବାଘ ଆସିନାହିଁ । 

ସେମାନେ ଜଙ୍ଗଲ ଭିତରେ ବେଶ୍‌ ଆନନ୍ଦରେ ବଢୁଥୁଲେ ଏବଂ ସେମାନଙ୍କପାଇଁ ସେଇ 
ଜଙ୍ଗଲ ଭିତରେ ତାଙ୍କର ଖାଦ୍ୟ ମଧ୍ୟ ବଢ଼ୁଥିଲା ! ପ୍ରଚୁର ଖାଦ୍ୟ ପାଇ ସ୍ଵାସ୍ଥ୍ୟକର ପରିବେଶ 
ଭିତରେ ସେମାନେ ବର୍ଷକୁ ହୁଏତ ଦୁଇ ତିନୋଟି ଛୁଆ ଦଉଥୁଲେ । ସେଇ ଛୁଆମାନେ କିଛି 
ବର୍ଷ ପରେ ବଡ଼ ହେଇ ମଣିଷମାନଙ୍କର ବାଘ ଶିକାର କରିବାପାଇଁ ଖୋରାକ ଯୋଗାଉଥରଲେ । 
ଶିକାରୀମାନେ ମଝିରେ ମଝିରେ ବାଘ ଶିକାର କରିପାରୁଥିଲେ ଓ ତଥାପି ଗୋଟାଏ ନିର୍ଦ୍ଦିଷ୍ଟ 
ଜଙ୍ଗଲ ଭିତରେ ବାଘମାନଙକ୍କର ସଂଖ୍ୟା ପର୍ଯ୍ୟାପ୍ତ ରହୁଥିଲା । ଅବିବେକୀ ଭାବରେ ଜଙ୍ଗଲ 
କଟାଗଲା ପରି ଶିକାରୀମାନେ ମଧ୍ୟ ବାଛବିଚାର ନକରି ଶିକାରର ନିୟମ ନମାନି ଯଦୃଢା ଶିକାର 
କରି ଚାଲିଲେ । ଗୋଟିଏ ଆନନ୍ଦଦାୟକ ସଭ୍ଯ ସ୍ରୋର୍ଟସକୁ ବ୍ଯବହାର କରାଗଲା ବଣିକ 
ମନୋବୃତ୍ତିରେ ବାଘଛାଲ ବିକିବାପାଇଁ । ବାଘ ବଂଶ ମୂଳରୁ ନିପାତ ହୋଇଗଲା ଓ ତା' ସହିତ 
ମଧ୍ୟ ଶେଷ ହୋଇଗଲା ଶିକାରୀମାନକ୍କର ଶିକାର କରିବାର ସୁଯୋଗ । 

ସେବେକାର ସେଇ ଜଙ୍ଗଲ ଭିତରେ ଆଜିର ଏଇ ଇଳଲେକ୍ଷିଫାଏତ୍‌ ଡାକବଙ୍ଗଳା ଏବଂ 
ସେଇ ଲୋକମାନଙ୍କର ବଂଶଧରମାନେ ବାଘଛୁଆ ଦେଖୁବାକୁ ପ୍ରଚୁର ଭିଡ଼ ଜମେଇଛନ୍ତି 
ତାକବଙ୍ଗଳା ବାହାରେ ! ନିଜନିଜ ଭିତରେ ଅନେକ କୌତୃହଳ, ଅନେକ କଥାବାର୍ତା । କିଏ 
ପଚାରୁଛି- ଏଇଟା କ'ଣ ସତରେ ବାଘଛୁଆ ? '' ମତେ ସେମାନଙ୍କୁ ବୃଝେଇବାକୁ ପତ଼ିଲା ଯେ 
ଏଇଟା ପ୍ରକୃତରେ ଗୋଟିଏ ବାଘଛୁଆ ଏବଂ ମହାବଳ ବାଘ ଓ ଚିତାବାଘ ଭିତରେ ତଫାତ୍‌ ମଧ୍ୟ 
ବୁଝେଇବାକୁ ପଡ଼ିଲା । ଟାଢୀ ବିଦ୍ୟାପୀଠର ସ୍କୁଲ୍‌ ପିଲାମାନେ ଖଇରୀ ଦେହରେ ଟିକିଏ ଟିକିଏ 
ହାତ ଛୁଆଁଇ ଦେଇ ଯେପରି ସ୍ଵର୍ଗ ପାଇଲେ । ଏତେ ଲୋକଙ୍କର ଭିଡ଼, ଏତେ ପିଲାକ୍କର 

ତା' ପରଦିନ ଆସିଲୁ କଟକ । ଭାବିଥୁଲୁ, କଟକରେ ଖଇରୀ ଏତେ ଗାଡ଼ି ମଟର, ଦୋକାନ 
ବଜାର ସବୁ ଦେଖ ଟିକିଏ କୈତୃହଳୀ ହେବ କିମ୍ବା ଘାବରେଇ ଯିବ । କିନ୍ତୁ ନାଁ, ଗଲାବେଳେ 
ତା” ମୁହଁ ଦେଖୁ ବୁଝି ହେଉଥାଏ, ଯେମିତି ସେ ଅନେକ ଅନେକ ସହର ଦେଖୁଛି । କଟକରେ 
ତାକୁ ଆଶ୍ଚର୍ଯ୍ୟ କରିଦେବୀପାଇଁ ବିଶେଷ କିଛି ଜିନିଷ ନାହିଁ । କଟକରେ ଜୁଲୋଜିକାଲ 
ସେମିନାରର ପିଲାମାନଙ୍କ ସହିତ ସଂକ୍ଷିପ୍ତ ସାକ୍ଷାତକାର ପରେ ଆମେ ଚାଲିଲୁ ସକିଟହାଉସ୍‌ରେ 
ରହିବାପାଇଁ । ଏତେ ବଡ଼ ଗୋଟାଏ କ୍ରାନ୍ତିକର ଦିନର କାର୍ଯ୍ୟସୂଚୀ ପରେ ଖଇରୀ ଯଥେଷ୍ଟ 
ସମାହିତ ମନେ ହେଉଥାଏ । ଇତି ମଧ୍ୟରେ ବ୍ଲାକି ସହିତ ତା'ର ବେଶ୍‌ ବନ୍ଧୁତା କମିଯାଇଥାଏ । 

ତା' ଆରଦିନ ଭୁବନେଶ୍ବର ଆସି ଜନୈକ ବନ୍ଧୁଙ୍କ ଘରେ ରହିଲା ଖଇରୀ । ତାଙ୍କର ଦୁଇଟି 
କୂକୂର ଖଇରୀକୁ ଦେଖ ପଚୁର ଭୁକିଲେ । କି ଖଇରୀର ସେଥି ପ୍ରତି ଭକ୍ଷେପ ମଧ୍ୟ ନଥାଏ । 
ଭୁବନେଶ୍ବରରେ ଗୋଟାଏ ଦେଉଳିଆ ପାରା ମରାହୋଇ ତାକୁ ଖାଇବାକୁ ଦିଆହେଲା ଓ ଏଇଠି 
ମଧ୍ୟ ତା'ର ନାମକରଣ କରାଗଲା 'ଖଇରୀ' । ଭୁବନେଶ୍ବରରୁ ବାରିପଦା ଗଲାବେଳେ କଟକ 
ସହର ଭିତର ଦେଇ ଯିବାକୁ ପଡ଼ିଲା । ସେତେବେଳକୁ ଏ ପଟର ଅନେକ ଲୋକ କାଣି ଯାଇଥାନ୍ତି 
ଖଇରୀ ଆସିଛି ବୋଲି । ବକ୍ତି ବଜାର ରାସ୍ତା ଉପରେ ଲୋକମାନେ ଭିତ୍ରକରି ଖଇରୀକୁ 

ଦେଖୁୃବାପାଇଁ ଗାଡ଼ି ବନ୍ଦ କରିଦେଲେ ଏବଂ ସେଥୁପାଇଁ ଟ୍ରାଫିକ୍‌ ଜାମ୍‌ ହୋଇଗଲା ପ୍ରାୟ 
ଅଧଘଣ୍ଟାଏ ଧରି । 

ବାରିପଦା ପହଞ୍ଚିଲାବେଳକୁ ତାକୁ ବୋଧହୁଏ ଟିକିଏ ବେଶି ଭୋକ ହେଇଯାଇଥାଏ, କାରଣ 
ତା'ର ନିଜର ଚିରାଚରିତ ଭଂଗୀରେ ଖଇରୀ ବାରମ୍ବାର ଖାଇବାକୁ ମାଗୁଥାଏ | କିନୁ ପାରାକୁ 
ସଫାକରି, ତାକୁ କିମା କରି ଖାଦ୍ୟୋପଯୋଗୀ କରିବାପାଇଁ ତ ସମୟ ଦରକାର । ଦୁଇଟି 
ପାରାମାଂସର କିମା ବଲ୍ରୁ ପ୍ରଥମଟି ଖାଇସାରିବା ପରେ ଅନ୍ୟ କିମାର ବଲ୍‌ଟିକୁ ଖାଇନେବା 
ପାଇଁ ସେ ଅଧୈର୍ଯ୍ୟ ହୋଇଯାଇ ତା'ର ମଣିଷ ମା'ର ହାତକୁ ଟପିଯାଇ ତା'ର ଥାବାର ନଖ 
ବାଜିଲା ତା'ର ବେକ ଓ ଛାତିରେ ଓ ବାଜିଥୁବା ଜାଗା ଖଣ୍ଡିଆ ହୋଇ ରକ୍ତାକ୍ତ ହୋଇଗଲା | ଠିକ୍‌ 
ଏଇ ସମୟରେ ମୁଁ ତାକୁ ଟାଣି ଆଣୁଆଣୁ ହଠାତ୍‌ ବୁଲିପଡ଼ି ମୋ' ବାଁ ହାତର ପାପୁଲିକୁ କାମୁଡ଼ି 
ଦେଲା । ସେଇ ଅବସ୍ଥାରେ ମୁଁ ନାହିଁ କହି ତାହାଣ ହାତରେ ଗୋଟିଏ ଶକ୍ତ ଚାପୂତ଼ା ମାରିଲି । 
ସେ ମୋର ହାତ ଛାଡ଼ିଦେଇ ବାରଞ୍ଡା ଉପରକୁ ଚାଲିଆସିଲା ! ମୁଁ ପରେପରେ ତା' ନାଁ ଧରି 
ଗେହ୍ଲେଇ କରି ଡାକିଡାକି ତା' ପଛେ ପଛେ ଗଲି । ତା' ମଣିଷ ମା' ଟିକିଏ ଦୂରରେ ଛିଡ଼ା 
ହୋଇଥଲା । ଖଇରୀ ସିଧା ଯାଇ ଚଢ଼ିଗଲା ତା' ମା' ଉପରେ ଓ ସେଇଠାରୁ ମୁଣ୍ଡ ବୁଲେଇ 
ଗାଉଁଗାଉଁ କରି ଚାରିପାଞ୍ଚ ଥର ଗାଳିଦେଲା ମତେ । ଏଡେ ଶୀଘ୍ର ମିଳାମିଶା କରିନେବାପାଇଁ 
ଖଇରୀର ମୁତ ଆସିନଥୂଲା । କିଛି ସମୟ ପରେ ପୁଣି ଥରେ ଗେହ୍ନେଇ ହେଇ ତାକିତାକି 
ଖାଇବାକୁ ମାଗିବା ପାଇଁ ଆସିଲା ଖଇରୀ । ଏଥର ତା'ରି ମୁହଁ ସାମ୍ପାରେ ତା'ର ଖାଦ୍ୟର ପ୍ରସତୁତିକୁ 
ଧୈର୍ଯ୍ୟର ସହିତ ସେ ଅପେକ୍ଷା କରି ରହିଲା ଓ ଦିଆଯିବା ପରେ ସେ ଖାଇଲା ମଧ୍ୟ । 

ତା'ପରେ ଆମେ ଶୋଇବାକୁ ଗଲୁ । କଁ, କଁ ହୋଇ ତାକୁ ଖଟକୁ ନେବାପାଇଁ ସାକୂଲେଇୁ 
ହେବା ପରେ ମୁଁ ଖଇରୀକୁ ଖଟ ଉପରକୁ ଆଣିଲି । ମୋର ଦିହ ମୁଣ୍ଡ ଚାଟି ସେ କିଛି 'ସମୟ 
ଗେଲ ହେଇ ଶୋଇପଡ଼ିଲା । ରାତି ୧୧ଟା ବେଳେ ଦେଖାଗଲା, ସେ ତା'ର ଆଗ ଦୁଇଗୋଡ଼ରେ 
ତକିଆକୁ ଜାବୃତ଼ି ଧରି ପିଠିକୁ ବକ୍କେଇ ଦେଇ ଝାତ଼ା ଫେରୁଛି । ପେଟ ଖରାପ ହୋଇଥବା ଭାବି 
ତାକୁ ଗୋଟିଏ ଜଳୁଥିବା ଟର୍କ ଖେଳିବାକୁ ଦେଇ ଭାସ୍କର ଲବଣ ଖୁଆଇଦେଳୁ । ସେଦିନ ରାତିରେ 
ତକିଆ ଖୋଳ, ବିଛଣା ଚାଦର ଇତ୍ୟାଦି ଧୁଆଧୋଇ କରୁକରୁ ଅନେକ ଡେରି ହୋଇ ଯାଇଥିଲା |! 
ବାରିପଦା ଆସିବା ବାଟରେ ଖଇରୀପାଇଁ ବାଟରୁ ଦୁଇଟା କାପ୍ତା ମାରି ଆଣିଥୁଲୁ । କୋଉଠି 
ଥୁଲା କେଜାଣି ହଠାତ୍‌ ଗୋଟିଏ କାପ୍ରାକୁ ଟାଣିଆଣି ତା'ର ଦେହକୁ ଗୋଟେ ହାତରେ ମାଡ଼ିବସି 
ମୁହଁରେ ତା'ର ପକ୍ଷୀଗୁଡ଼ାକୁ ଖୁନ୍ଭିନ୍‌ କରି ଛିଣ୍ଡେଇବାକୁ ଆରମ୍ବ କଲା ଓ ପ୍ରାୟ ପାଟି ଭିଡରେ 
ପୂରେଇ ଦେଇ ଖାଇବାକୁ ଆରମ୍ବ କଲା ! ସେ ଖାଇଲାବେଳେ କାପ୍ତାର ଦିଆସିଲି କାଠି ପରି 
ହାଡ଼ସବୁ କୃଡ଼କୃତ ଶୁଭୁଥାଏ | କେବଳ ତେଣା ଦୁଇଟିକୁ ଛାଡ଼ି ଅନ୍ତବୁଜୂଳା ସମେତ ସମସ୍ତ 
କାପ୍ତାଟିକୁ ସେ ଖାଇ ଦେଇଥିଲା । 

ତା' ଆରଦିନ ସକାଳୁ ପ୍ରୋଟିନେକ୍କଟ ଦୁଧ ଓ ଦୁଇଟି ଅଣ୍ଡାର କେଶର ଖାଇସାରିବା ପରେ 
ତା'ର ବ୍ରେକ୍‌ଫାଷ୍ଟର ମେନୁରେ ଅନେକ ଜିନିଷକୁ ଏକତ୍ରିତ କରି ଏକ ମିକ୍ସଡ଼୍‌ କିମା 

କରାଯାଇଥିଲା | ସେଥୁରେ ଥୁଲା ଦୁଇଟା ଚେମିଣି ଚଢ଼େଇ, ଦୁଇଟା କାପ୍ତା, ଗୋଟିଏ ପାରା 
ମାଂସର କିମା ଓ ଗୋଟିଏ କଜଳପାତିର କଲିଜା କିମା । ସେ ବେଶ୍‌ ଭଲ ଭାବରେ ୟାକୁ ସବୁ 
ଖାଇଥୁୂଲା । ସେଦିନ ତାକୁ ପ୍ରଥମ ଥରପାଇଁ ଗାଧୁଆ ଟବ୍‌ରେ ନେଇ ବସେଇଦେଲି । ବେଶ 
ଆନନ୍ଦର ସହିତ ସେ ଗାଧୋଇଲା । ମୁଁ ସେଦିନ ତାକୁ ଜିପ୍‌ରେ ନେଇ ଯାଉଯାଉ ଗୋଟିଏ 
କାପ୍ତା ମାରିବାପାଇଁ ଗାଡ଼ି ବନ୍ଦ କଲି । ସେ ହଠାତ୍‌ ଗାଡ଼ିରୁ ଡେଇଁ ପଡ଼ି ସିଧା ଦୌଡ଼ିଲା ବିଲ 
ଆଡ଼କୁ । ବିଲରେ ବେଶ୍‌ ପାଣି ଥାଏ । ପ୍ରଥମେ ପାଣିରେ ପରିସ୍ରା କରିସାରି ତା'ପରେ ବେଶ୍‌ 
କିଛି ସମୟ ପାଣିରେ ଗଡ଼ାଗଡ଼ି କରି ଗୋଧୋଇଲା । କିଛି ସମୟ ପରେ ମନ ସନ୍ତୋଷ ହେବାରୁ 
ଗାଡ଼ିକୁ ଫେରିଆସିଲା । ପୁଣି ଦୁଇ କିଲୋମିଟର ପରେ ଗୋଟିଏ ହରଡ଼ ଚଢ଼େଇ ଆଉ ଗୋଟିଏ 
କାଉ ମାରିବାପାଇଁ ଗାଡ଼ି ବନ୍ଦ କଲି । ଖଇରୀ ତା'ର ଡାହାଣ ପଟ ଝରକା ଦେଇ ଯେମିତି 
ପ୍ରକୃତିର ସୌନ୍ଦର୍ଯ୍ୟ ଉପଭୋଗ କରୁଥାଏ । ଗୋଟିଏ ବାର ତେର ବର୍ଷର ସ୍ଥାନୀୟ ଗାଉଁଲୀ 
ପିଲା ଖଇରୀକୁ ଭଲ କରି ଦେଖୁବା ଲୋଭରେ ଡା' ପାଖକୁ ଚାଲି ଆସିଲା । ଖଇରୀ ହଠାତ୍‌ 
ତା'ର ଝର୍କା ଦେଇ ଡେଇଁପଡ଼ିଲା ତା'ର କାନ୍ଧ ଉପରକୁ | ପିଲାଟି ମଧ୍ୟ ତାକୁ ବେଶ୍‌ ଆସ୍ତେ 
ଧରିନେଇ କୋଳକୁ ନେଇଗଲା । ଖଇରୀ ଏ ଯାବତ୍‌ ତା'ର ଜୀବନରେ ଅନେକ ଲୋକଙ୍କୁ 
ଦେଖୁଛି; କିନ୍ତୁ ଏଇ ପ୍ରଥମ ସେ ଏତେ ଉତ୍ସାହ ଓ ଆନନ୍ଦର ସହ ଗୋଟିଏ ଅପରିଚିତ ବାଳକକୁ 
ମୁହୂର୍ଉକପାଇଁ ନିଜର କରିନେଲା । 

ସେଦିନ ମଞ୍ଚାବନ୍ଧା ଡାକବଙ୍ଗଂଳାରେ ରହିଲୁ । ଖଟ ଉପରେ ଶୋଇଥୁୂଲା ଖଇରୀ । କିଛି 
ସମୟ ପରେ ଠିକ୍‌ ମଣିଷଙ୍କ ପରି ତୂହାକୁ ତହା ହିକ୍ଳା ମାରିବା ଆରମ୍ଭ କରିଦେଲା । କିଛି ସମୟ 
ହିକ୍କା ମାରିସାରିବା ପରେ ତଳକୁ ମୁହଁ କରିଦିଏ ଓ ପାଟି ଭିତରୁ ଫେଣ ଫେଣ ହୋଇ ତରଳ 
ଜିନିଷ ଗଡ଼ିପଡ଼େ । ମୁଁ ବେଶ୍‌ ଉଚକଣ୍ଡିତ ହୋଇ ପଡ଼ି ଥୁଲି । ମୁଁ ଆଶ୍ବସ୍ତ ହୋଇଥୁଲି ଯେତେବେଳେ 
ସେ ରାତିରେ ଶୋଇ ସକାଳୁ ତା'ର ନିତ୍ୟନୈମିତ୍ତିକ ଖାଦ୍ୟ ଖାଇଲା । ସକାଳୁ ଉଠିଲା ପରେ 
ବାଥରୁମ୍ର ସାୱାର ତଳେ ଛିଡ଼ାହୋଇ ଅନେକ ସମୟ ପର୍ଯ୍ୟନ୍ତ ଗାଧୋଇଥୂଲା ଖଇରୀ । 

ଏହାପରେ ମୁଁ ଛେଣ୍ଡିପଦା ପାଖରେ ଜିପ୍ଠ ଛାଡ଼ିଦେଇ ଆସିଥୁଲି ଟାଙ୍ଗି ପାଖ ଗାଁକୁ । ଏଠିଥୂଲା 
ମୋର ଶୈଶବର ଶିକାର ଅଡ଼ଡ଼ା । ମୁହଁରେ ଡାହୁକମାନଙ୍କର ଶବ୍ଦ ଅନୁକରଣ କରି ଡାକି ଆଣି 
କେଡେ ଡାହୁକ ମାରିଛି | ଜଙ୍ଗଲ ଦାଢ଼ରେ ଏହିସବୁ ଦୁଷ୍ଟାମି କଲାବେଳେ କଙ୍ଗଲ ଭିଡରୁ ହଠାତ୍‌ 
ଗୋଟିଏ ଚିତା ବାଘ ବାହାରି ପଡ଼ିଛି ଓ କ”ଣ ଶବ୍ଦ ହେଉଛି କୌତୃହଳର ସମାଧାନ ହୋଇଯିବା 
ପରେ ସେ ପୁଣି ଫେରିଯାଇଛି ଜଙ୍ଗଲ ଭିତରକୁ ମୋରି ପାଖ ଦେଇ ଏପଟ ସେପଟ ଦେଖୁଦେଖୁ । 
ଏଇଠି ପାଖରେ ଦେଖୁଥଲି ଗୋଟାଏ ପ୍ରକାଣ୍ଡ ମହାବଳ ବାଘୁଣୀ ଗୋଟାଏ ଗାଶକୁ ଥାବା ମାରି 
ଓଲଟାଇ ଦେବାର ଓ ତା' ପରେ ପରେ ତା'ର ପାଟିରେ ସେ ଚାପି ଧରିଥାଏ ଗାଲଟାର ବେକର 
ତଳପଟ । ଗାଣଟା ଉପରେ ଥାଏ ଡା'ର ସମୂଦାୟ ଶରୀରର ଓଜନ ଓ ଗୋଡ଼ଟାକୁ ବେଶ୍‌ 
ଦମ୍ବିଲା ଭାବରେ ମାଟି ଉପରେ ରଖ ସେ ତା'ର ଭକ୍ଷକୁ ବେଶ୍‌ ଜୋର୍‌ରେ ମାଟି ଉପରେ ଗୁଭ୍ି 
ଦେଇଥାଏ | ଗାଶଟା ଅସହାୟ ଭାବେ କିଛି ସମୟ ଗୋଡ଼ ଛାଟିଛାଟି ନିଶ୍ଚଳ ହୋଇଗଲା । 


ବାଘରାଣୀ ଖଇରୀ # ୪୫ 


Digitized by srujanika@gmail.com 


ଅଲ୍‌ ଦୂରରେ ମୁଁ ବନ୍ଧୁକ ଉଞ୍ଚେଇ ବସିଥାଏ । ମତେ ବାଘର ମୁଣ୍ଡର ଡାହାଣ ଫାଳଟି 
କେବଳ ଦିଶୁଥାଏ । ମୋ' ପଛରେ ବାପା, ଫିସ୍‌ଫିସ୍‌ କରି କହିଲେ, ''ଯାଆ- ଆଉ ଟିକେ 
ଆଗକୁ ଯାଆ-ଏକାଥରେ ଚିତାକୁ ଲକ୍ଷ୍ଯ କରି ମାର୍‌’ । ମୁଁ ପାଦ ଚିପିଚିପି ଯାଉଯାଉ ମୋ 
ପାଦତଳେ ଗୋଟାଏ ଶୁଝଖ୍ମଲା ଡାଳ ମଡ଼୍‌କିନା ଶବ୍ଦ କଲା ଓ ବାଘ ହଠାତ୍‌ ଚାହିଁ ଦେଇ ପଛକୁ 
ଗୋଟାଏ କୂଦାମାରି ଅଦୃଶ୍ୟ ହୋଇଗଲା ଜଙ୍ଗଲ ଭିତରେ । 

ଗାଶଟାର ବେକର ଶିରା କଟିଯାଇ ବେଶ୍‌ କିଛି ରକ୍ତ ବାହାରି ଥୁଲା ।! ବାଘ ମଧ୍ୟ କିଛିଟା 
ରକ୍ତ ପିଇ ଯାଇଥଲା | ଅନେକ ବିଶ୍ଵାସ କରନ୍ତି ଯେ ବାଘ ରକ୍ତ ପିଏ ନାହିଁ ବୋଲି ଏବଂ ସେମାନେ 
ଖାଲି ବେକ ମୋଡ଼ି ଦେଇ ଜନ୍ତୁ ମାରନ୍ତି । କିନ୍ତୁ ବାଘ ରକ୍ତ ପିଏ, ଯଦି ସୁଯୋଗ ଆଉ ସୁବିଧା 
ମିଳେ । ରକ୍ତ ପିଇଲା ପରେ ସେମାନଙ୍କର ମଳର ରଂଗ ହୁଏ କଳା କଳା, ପତଳା ଓ ଟିକେ 
ନାଳୁଆ । ଏହା ବେଶି ଦେଖାଯାଏ ମଣିଷ ମାରିଲେ । ମଣିଷ କିଂକର୍ଉବ୍ୟବିମୂଢୁ ହୋଇ ଥମ୍‌ କି 
ଠିଆ ହୋଇଗଲା ପରେ ବେଳେବେଳେ ମୂ୍ା ଯାଏ ଓ ବାଘ ଆସି ମଣିଷ ବେକକୁ କାମୁଡ଼ି 
ମାରେ । ଏପରି ଅନେକ ଘଟଣା ମୁଁ ଦେଖୁଛି । କିନ୍ତୁ ସେଇ ଅସୁରଗତ୍ରର ମଣିଷଖ୍ଣଆ ବାଘ 
ଗୋଟାଏ ବ୍ୟତିକ୍ରମ ପରି ମନେ ହୋଇଥଲା । ମଣିଷ ମରିଯିବା ଜାଗାରେ ଦୁଇଟା ରକ୍ତର ବେଶ୍‌ 
ବଡ଼ବଡ଼ ଛାପ ଦେଖୁଲି । ମନେହୁଏ, ମରିଯିବା ମଣିଷର ବେକରେ ଶିରା ଫୁଟି ଅତି ପ୍ରଚଞ୍ଡ 
ବେଗରେ ପିଚ୍କାରୀ ପରି ରକ୍ତ ବାହାରିଛି ଓ ବାଘ ଏତେ ଶୀଘ୍ର ଏ ବେଗଗାମୀ ରକ୍ତକୁ ପିଇପାରି 
ନାହିଁ । ତେଣୁ ରକ୍ତର ଛାପ । 

ସେଦିନ ମୁଁ ବିଛଣାରେ ଶୋଇଥାଏ । ବ୍ଲାକି ସହିତ ଖେଳିଲା ପରି ସେ ମୋ' ସହିତ ଖେଳ 
ଆରମ୍ବ କରିଦେଲା । କେତେବେଳେ ଅତର୍କିତ ଆକ୍ରମଣ, କେତେବେଳେ ମତେ ଆଶ୍ଚର୍ଯ୍ୟ କରି 
ଦେବାର ଇଢ୍ଜା ତା” ଠାରେ ସ୍ପଷ୍ଟ ପ୍ରକାଶ ପାଉଥାଏ । କିନ୍ତୁ ତା'ର ନିଜର ମାଂସପେଶୀ ଓ 
ସ୍ଵାୟୁମାନଙ୍କ ଉପରେ ତା'ର ଅଭୁତ ନିୟନ୍ତ୍ରଣ ଶକ୍ତି, ତା' ନହେଲେ ତା'ର ଖେଳରେ ସେ 
ମୋତେ ଜାଣି ନପାରି ଆକୃତି କାମୁଡ଼ି ରକ୍ତାକ୍ତ କରିଦେଇଥା'ନ୍ତା । 

ଖେଳୁଖେଳୁ ହଠାତ୍‌ ମୋ' ଉପରକୁ ଖେପି ଆସିଲା ଓ ମୋ'ର ବାଆଁ ପାପୁଲିକୁ 
ଟାଣିନେଲା ତା'ର ମୁହଁ ଭିତରକୁ । ମୋର ବୁଢ଼ା ଆଙ୍ଗୁଠିକୁ ତା'ର କଳ ଦାନ୍ତରେ ଜୋର୍‌ରେ 
କାମୁତ଼ି ଦେଲା । ମୁଁ ପୁଣି ଥରେ ତା'ର ବାଆଁ ଗାଲକୁ ମାରିଲି ଗୋଟାଏ ଶକ୍ତ ଚଟକଣା । 
ହାତଟା ଛାଟିଦେଲା ଓ ମୁହଁକୁ ଏପଟ ସେପଟ କରି ଶକ୍ତ ଚଟକଣାର କଷ୍ଟଟାକୁ ହଜମ କରିବାକୁ 
ଚେଷ୍ଟା କରୁଥଲା । 

ଘର ଅନ୍ଧାର କରି ଶୋଇପଡ଼ିବାର ଛଳନା କଲି । ସେ ଉହୁଁଉହୁଁ କରି ଖଟ ଉପରକୁ 
ଆସି ମୋ' ମୁଣ୍ଡ ଓ ବେକରେ ମୁହଁ ଗୁଞ୍ଜିଲା ଯେମିତି କହୁଥିଲା, ମୋର ଭୁଲ ହୋଇଗଲା । ମୁଁ 
ତାକୁ ଛାଡି ଉପରେ ଭିଡ଼ି ଧରିଲି ଓ ଆମ ଦୁଇଜଣଙ୍କ ଚାରିପଟରେ କେବଳ ନିରନ୍ଧ ଅନ୍ଧକାର ! 
ସେ ନିଃଶ୍ବାସ ନେଲାବେଳେ ତା'ର ନରମ ଛାତିର ଉଠ୍ପଡ଼ର ସନ୍ଦନ ମୋ ଛାତିରେ ବାଜୁଥାଏ । 

ପ୍ରାୟ ମାସକ ଭିତରେ ଖଇରୀ ବେଶ୍‌ ଲମ୍ବା ହେଇଯାଇଚି । ତା'ର ମୁଞ୍ଡଠାରୁ ଲାଞ୍ଜର 
ଶେଷ ପର୍ଯ୍ୟନ୍ତ ଷୋହଳ ପଏଣ୍ଟ ପାଞ୍ଚ ସେଣ୍ଟି ମିଟର । ଦିନକୁ ଦିନ ବେଶ୍‌ ସ୍ବାସ୍ଥ୍ଯବାନ ହୋଇଉଠୁଚି 
ଆଉ ସବୁବେଳେ ଖେଳିବାକୁ ଚାହୁଁଚି । ଖେଳିବା ଅର୍ଥ ଦୌଡ଼ିବା, ଲୁଚିଲୁଚି ଛକିବା, ନହେଲେ 
କିଛି ନା କିଛି ଗୋଟାଏ କାମୂଡ଼ିବା । ସେଦିନ ତାକୁ ରସଗୋଲା ଖାଇବାକୁ ଦିଆଗଲା ! ବେଶ୍‌ 
ତୃପ୍ତିର ସହିତ ରସଗୋଲା ଖାଇଲା ଆଉ କିଛି ଶିରା ମଧ୍ୟ ଖାଇଲା । 

ଡାକବଙ୍ଗଳା ପାଖରେ ଗୋଟାଏ କାଉ ବସିଥିଲା । ଖଇରୀକୁ ଖାଇବାକୁ ଦବାପାଇଁ ଯେଉଁଠି 
ସେଠି କାପ୍ତା, ପାରା, ବଗ, ଏପରିକି କଜଳପାତି ବସିଥିଲେ ମଧ୍ୟ ମତେ ପଏଣ୍ଡ ଟୁ ଟୁ ବନ୍ଧକରେ 
ମାରିବାକୁ ପଡୁଚି । କାରଣ କିଛି ନହେଲେ ସେ ଚଢ଼େଇର କଲିଜା ଟିକକ ତ ଖଇରୀକୁ 
ଦେଇହବ । ସେଥୁପାଇଁ କାଉଟା ବସିଥୂବାର ଦେଖୁ କାଉଟାକୁ ମାରିଲି ଓ କାଉଟାର ପର ଫର 
ସବୁ ସଫାକରି ଖଇରୀକୁ ଖାଇବାକୁ ଦେଲି । କିନ୍ତୁ ଖଇରୀ କାଉ ମାଂସ ମୋଟେ ଛୁଇଁଲା ନାହିଁ, 
କାରଣ ଏହା ପୂର୍ବରୁ ସେ ବହୁଦିନ ଧରି କାପ୍ତା ଆଉ ପାରା ମାଂସ ଖାଇବାରେ ଅଭ୍ୟସ୍ତ 
ହୋଇଯାଇଥୁୂଲା । ଆଉ ତା' ଛଡ଼ା ଖରାପ ମାଂସଠାରୁ ଭଲ ମାଂସକୁ ବାରିଦେବା ଯେପରି 
ଖଇରୀର ଜନ୍ମଗତ ପ୍ରକୃତି । 

କଟକରେ ଜିପ୍ର ହେଡ଼୍‌ଲାଇଟ୍‌ ରିପେୟାର୍‌ କରିବାପାଇଁ ଗ୍ୟାରେଜ୍‌କ୍‌ ଗଲି । ସାଇ୍ଗଂରେ 
ଥାଏ ଖଇରୀ । ଅତିମାତ୍ରାରେ ବ୍ୟସ୍ତ ହୋଇଉଠିଲା । ତାକୁ ତଳକୁ ଓହ୍ଲେଇ ଦେଲାପରେ ସେ 
ବିଧୁବଦ୍ଧ ଭାବରେ ଗ୍ୟାରେଜ୍‌ର ପ୍ରତିଟି ଜିନିଷକୁ ଶୁଙ୍ ଶୁଙ୍ଘି ତନଖ୍ କରିବାକୁ ଲାଗିଲା ଓ 
ଯେତେବେଳେ ସନ୍ଧଷ୍ଟ ହେଲା ତା'ର ଖାଇବା ଜିନିଷ ତା'ର ସେଠି କିଛି ନାହିଁ, ବା ସେଠି କୌଣସି 
ବିପଦର ଆଶଙ୍କୀ ନାହିଁ, ସେତେବେଳ ଯାଇଁ ଚୁପ୍ଚାପ୍‌ ଗୋଟାଏ ଜାଗାରେ ବସି ରହିଲା । 
ସେଠୁ ଗଲୁ ସର୍କିଟହାଉସ୍‌ । ସେଠି ଖୋଲା ଜାଗା ପାଇ କୂଦାମାରି ଅନେକ ସମୟ ପର୍ଯ୍ୟନ୍ତ 
ଖେଳିଲା ଓ କ୍ନାନ୍ତ ହୋଇପଡ଼ିଲା ପରେ ତା'ର ଖେଳର ଟୁଙ୍କ ଟିକିଏ କମି ଆସିଲା । ତା'ପରେ 
ଖଇରୀକୁ ଆଉ ବ୍ଲାକିକୁ ଗୋଟାଏ ଘରେ କବାଟ ବନ୍ଦ କରିଦେଇ କିଛି ଜିନିଷ କିଣାକିଣିପାଇଁ 
ମାର୍କେଟ ଗଲୁ । 

ମାର୍କେଟରୁ ଫେରି ଦେଖୁଲୁ ଯେ, ଘରର ଜିନିଷପତ୍ରସବୁ ଏକାକାର ହୋଇଯାଇଛି । ଟେବୁଲ୍‌ 
ଉପରୂ ଟ୍ରାନଜିଷ୍ଟର, କ୍ୟାମେରା ସବୁ ଟାଣି ତଳେ ପକେଇଚି । ଟେବୁଲ୍‌ ଉପରୁ ପାଣିବୋତଲ 
ଆଣି ତାକୁ ଖୋଲିଚି ଓ ତଳେ ପାଣି ଢ଼ଳିଯାଇ ବୋତଲ ଗତୁଚି । କଅଣ ବା କରିବୁ ? ପୁଣି 
ସବୁ ଜିନିଷପତ୍ର ଉଠାଉଠି କରି ସଜେଇ ରଖ୍ଲୁ । 

ତା' ଆରଦିନ ଗଲୁ ଭୁବନେଶ୍ବର । ସେଠି ଯାଇ ଯାହାଙ୍କ ଘରେ ରହିଲୁ, ତାଙ୍କର ମିକି 
ବୋଲି ଗୋଟେ ପୋମେନାରିଆନ୍‌ କୂକୂର ଥାଏ । ଆଉ ମଧ୍ୟ ଦୁଇଟା କୁକୁର ଥାଆନ୍ତି । 
କୂକ୍ରମାନେ ଅନେକ ଭୁକାଭୁକି କଲେ | କିନ୍ତୁ ଖଇରୀର ସେଥି ପ୍ରତି ଖାତିର ନାହିଁ । ଶେଷକୁ 
ଖଇରୀ ମିକି ସହିତ ଖୁବ୍‌ ବନ୍ଧୁ ହୋଇଗଲା ଓ ଜହ୍ନ ପକ୍ଷ ରାତିରେ ମିକି ସହିତ ଅନେକ ଖେଳକୁଦ 
କଲା, ରାତି ଅନେକ ହେଲା ପର୍ଯ୍ୟନ୍ତ । ତା' ଆରଦିନ ଆମେ ଭୁବନେଶ୍ବରରୁ ଫେରିଆସିଥୁଲୁ। 

ସେଦିନ ରାତିରେ ଖଇରୀ ମୋ' ପାଖରେ ଖଟ ଉପରେ ଶୋଇଲା ଓ ଖୁବ୍‌ ବଡ଼ିଭୋର୍ରୁ 
ଉଠି ବାଥରୁମ୍‌ ଭିତରକୁ ଯାଇ ଝାଡ଼ା ଫେରିଲା । ସକାଳୁ ପାଖ ଗଛରେ ବସିଥୁବା ଗୋଟିଏ 
କାପ୍ତା ମାରିଲି ଓ କାପ୍ତାଟି ଡଳେ ପଡ଼ିଯିବା ମାତ୍ରେ ଖଇରୀ ଯାଇ ତାକୁ ମାଡ଼ି ବସିଲା । ତା'ପରେ 
ତା'ର ଦାନ୍ତ ଦେଇ କାପ୍ତାର ପରସବୁ ଟାଣିଟାଣି ପୂରା ସଫା କରିସାରି ଖାଇଲା ! ଖାଇବା ପୂର୍ବରୁ 
ମୁଁ କାପ୍ତାର ଅନ୍ତବୁଜୂଳା ସବୁ କାଢ଼ି ଦବାକୁ ଚେଷ୍ଟା କରିଥୁଲି ଓ ସେଥୁପାଇଁ ସେ ଘାଉଁ କରି 
ମୋର ତାହାଣ ହାତ ବୁଢ଼ା ଆଙ୍ଗୁଠିଟାକୁ କାମୁଡ଼ି ଦେଲା ଥରେ | କାମୁଡ଼ିବା ମାତ୍ରକେ ମୋଠାରୁ 
ଖାଇଲା ଗୋଟିଏ ବାଆଁ ହାତିଆ ଶକ୍ତ ଚଟକଣା ! ମାଡ଼ ଖାଇ ସିଧା ଦଉଡ଼ିଗଲା ତା' ମଣିଷ ମା' 
ପାଖକୁ ଓ ସେଠି ଗାଉଁଗାଉଁ ହୋଇ ମୋଡେ ଦେଖେଇ କ'ଣ ସବୁ କହୁଥାଏ । ଯେମିତି କହୁଥାଏ 
ମୁଁ ତ ଖେଳୁଥୁଲି, ମତେ ବାପା ମାରିଲେ କାହିଁକି? ମୁଁ ବି ବୃଝିଥିଲି ଯେ ତା'ର କାମୂତ଼ିବାଟା 
ଇଳ୍ଲାକୃତ ନୁହେଁ । ସେ କାପ୍ରାଟାକୁ ଖାଇବା ପୂର୍ବରୁ ତାଂ ସାଇ୍ଗ୍‌ରେ ଟିକିଏ ଖେଳିଲାବେଳେ 
ମୋର ସେଠାକୁ ଅନୁପ୍ରବେଶ କରିବା ହିଁ ଭୁଲ୍‌ । 

ତା'ପରେ ଉପରଞଓଳି ମୁଁ ତାକୁ ମୋ ସାଙ୍ଗରେ ନେଇ ଚାଲିଚାଲି ବୁଲି ବାହାରିଲି । ବାଟରେ 
ଗୋଟାଏ କାପ୍ତା ଦେଖୁ ମାରିଲି । କାପ୍ତାଟାକୁ ନେଇ ତା'ର ଛାମୂଦାନ୍ତ ଦେଇ ତା'ର ପକ୍ଷୀଗୁଡ଼ାକ 
ବାହାର କରିଦେଲା ଓ ତା'ପରେ ତା'ର କଳଦାନ୍ତ ଦେଇ ପ୍ରଥମେ କାପ୍ତାଟିର ପିଠିପଟୁ ଖାଇବା 
ଆରମ୍ବ କଲା | ଯେତେବେଳେ ବାଆଁ ପାଖର ପକ୍ଷୀର ଖଞ୍ଜା ପାଖକୁ ଆସିଲା, ତା'ପରେ ସେ 
ଆରମ୍ବ କଲା ପେଟ ପଟରୁ ଛୋଟପର ଚୁମିବାପାଇଁ । ତାହାଣପଟ ପକ୍ଷୀ ପାଖକୁ ଗଲାବେଳକୁ 
କାପ୍ତାର ବେକ ମୁଣ୍ଡଠାରୁ ଅଲଗା ହୋଇ ସାରିଥିଲା ଓ ଚଢ଼େଇର ଅନ୍ତଃ ଇତ୍ୟାଦ ମନକୁ ମନ 
ପଦାକୁ ବାହାରି ଆସିଲା । ତା'ପରେ ବେକ ପଟୁ ଆରମ କରି ମୁଞ୍ଡଟିକୁ ସଂପୂର୍ଣ୍ଣ ଖାଇଦେଲା ! 
ଯାହା ଖାଇଲା ନାହିଁ , ତାହା ହେଲା କେବଳ ଥଣ୍ଡଟି । ସେହିପରି କେବଳ ଅନ୍ତଃବୁଜୁଳାଟିକୁ ଛାଡ଼ି 
କାପ୍ତାର ସମସ୍ତ ଦେହଟିକୁ ଖଇରୀ ଖାଇଥରଲା । 

ତା' ଆରଦିନ ସକାଳ ପ୍ରାୟ ଦିନ ନଅଟାବେଳେ ଆମେ ବ୍ରେକ୍‌ଫାଷ୍ଟ ଖାଇବସିଛୁ । 
କେତେବେଳେ ହଠାତ୍‌ ଖଇରୀ ତଳୁ ଚଉକିକୁ ଓ ଚଉକିରୁ ଟେବୁଲ୍‌ ଉପରକୁ ଆସିଯାଇଛି, 
ତାହା ଆମେ ଜାଣି ପାରିନାହୁଁ । ସହଜେ ତା” ପଞ୍ଚାରେ ତ ଶବ୍ଦହୁଏ ନାହିଁ ଓ ତା' ଛଡ଼ା ସିଏ ଏଇ 
ତିଆଁ ଡେଇଁ କାମଗୁଡ଼ିକ ଆଖୁପିଛୁଳାକେ କରିଥାଏ । ତେଣୁ ଆମର ଜାଣିବାର ଜୁ' ନାହିଁ । 
ପ୍ରଥମେ ଆସି ମୋ ଅଞ୍ଡାର କେଶରଟିକୁ ଗୋଟାଏ ଥରରେ ଚଟ୍‌କିନି ଚାଟିନେଲା ଓ ତା' 
ପରେପରେ ତା' ମଣିଷ ମାଆର କେଶରଟି ମଧ୍ୟ । ସେଡିକିରେ ସନ୍ଧୁଷ୍ଟ ନୁହଁ । ପୁଣି ଇଆଁଉଁ 
ଇଆଁଉଁ ହେଇ ଖାଇବାକୁ ମାଗିଲା । ତା'ପାଇଁ ଗୋଟିଏ ଅଞ୍ଡା ତିଆରି ହୋଇଆସିଲା ଓ ତାକୁ 
ଖାଇବାକୁ ଦିଆଗଲା । ଏଥରକ ଅଞ୍ଡାର କେଶର ଓ ଧଳା ଅଂଶ ସବୁତକ ଖାଇଦେଲା । ତା'ପରେ 
ଜଙ୍ଗଲରେ ଟିକିଏ ଟହଲ ମାରି ଆସି ଚାରିକାତ ମେଲେଇ ଲମ୍ବ ହୋଇ ଶୋଇଗଲା । 

ଆମେ ଏଇ ସୁଯୋଗ ଦେଖୁ ତା'ର ମାପନବାକୁ ଆରମ୍ବ କଲୁ । ନାକ ଅଗଠାରୁ ଲାଞ୍ଜ 
ଶେଷ ପର୍ଯ୍ୟନ୍ତ ୧୦୭ ସେଣ୍ଟିମିଟର । ପଞ୍ଚା ସହିତ ପଛଗୋଡ଼ ୪୦. ୫ ସେଣ୍ଟିମିଟର ଓ ସେହିପରି 

ଆଗଗୋଡ଼ ୪୦.୩ ସେଣ୍ଟିମିଟର । ପଛଗୋଡ଼ ପ୍ର ଗୋଲେଇ ହେଲା ୧ ୫.୮ ସେଣ୍ବିମିଟର 
ଓ ଆଗଗୋଡ଼ ପଞ୍ଞାର ଗୋଲେଇ ୧ ୭.୪ ସେଣ୍ଟିମିଟର | ଉଠିଲା ପରେ ତା'ର ଓଜନ ନେଲୁ 
ହେଲା ୯. ୧କେଜି । 

ସକାଳୁ ଅମୂଲ୍ହୋଲ୍‌ ମିଲୁ ସହିତ ପ୍ରୋଟିନେକ୍ସ ଦେଇ ତା'ର ଖାଇବା ମଣିଷ ମାଆ ତିଆରି 
କରିଥଲା । ହଠାତ୍‌ କେତେବେଳେ ଟେବୁଲ୍‌ ଉପରକୁ ଉଠିଆସି ଖାଇବାର ଆଗ୍ରହରେ ଖଇରୀ 
ଗୋଟିଏ ଝା୍ପ ମାରିଲା । ଦୁଧତକ ଢଳିଗଲା, କିନ୍ତୁ ତା' ମାଆର ହାତ ନଖ ବାଜି ବେଶ୍‌ କିଛିଟା 
କଟିଗଲା । ମୁଁ ଯାଇ କଟିଯାଇଥୁବା ଜାଗାଠାରୁ ଆଉ କିଛି ରକ୍ତ କାଢ଼ି ନେଇ କଞ୍ଚା ତେଟଲ 
ଲଗାଇଦେଲି । 

ଏ ଘଟଣାର କିଛି ସମୟ ପରେ ଖଇରୀ ପୁଣି ଆସି ଦୁଧ ଖାଇଲା । ତା' ପେଟରେ ମୁଁ 
ହାତ ମାରି ଦେଖୁଲି ଯେ ଅନେକ ବାୟୁ ହେଇଯାଇଚି । ଆସ୍ତେଆସ୍ତେ ଛାତି ପଟରୁ ପେଟ ଆଡ଼କୁ 
ହାତଦେଇ ମାଲିସ୍‌ କଲା ପରେ ଖଇରୀ ଝାଡ଼ା ଫେରିବାକୁ ଗଲା । ଝାତ଼ା ଫେରିସାରି, ଟିକିଏ 
ଭଲ ଲାଗିଲା ବୋଧହୂଏ ଶୋଇପଡ଼ିଲା । ତା'ପରେ ପୁଣି ଥରେ ଝାଡ଼ା । ଦି' ପହର ଖାଇଲାବେଳେ 
ତାକୁ ମାଂସ ଭିତରେ ଗୋଟେ ସଲ୍‌ଫାଗୁଆନାତାଇନ୍‌ ଟାବ୍‌ଲେଟ୍‌ ଦେଲି । ଆହୁରି ଖାଇବାକୁ 
ମାଗିଲା । ମୁଁ ତାକୁ ନାଇଁନାଇଁ କହି ବାରମ୍ବାର ମନାକଲି । ଏତିକିବେଳେ ହଠାଡ୍‌ ମୋର ତାହାଣ 
ହାତକୁ ଘାଉଁକିନା କାମୁଡ଼ି ଦେଲା । ହାତଟାକୁ ପଛକୁ ନେଇଆସି ପୁଣି ମାରିଲି ଗୋଟେ ଚଟକଣା । 
ସିଧା ଚାଲିଲା ତା'ର ମଣିଷ ମାଆ ପାଖକୁ ଆଉ ସେଠି ମତେ ଦେଖେଇ କଅଣ ସବୁ ଗାଡ଼ୁରୁ 
ଗାଡ଼ୁରୁ ହେଲା । କିଛି ସମୟ ପରେ ଖଇରୀ ଓ ମୋ ଭିତରେ ସନ୍ଧି ସ୍ଥାପିତ ହୋଇଗଲା ଅବଶ୍ୟ । 

ତା'ପରେ ରାତିରେ ଖଣ୍ଡେ କାଣ୍ଡିଆ ଘୋଡ଼ି ହୋଇ ମୁଁ ଆଉ ଖଇରୀ ଖଟ ଉପରେ 
ଶୋଇଯାଇଥିଲୁ । ଖଇରୀ ତା'ର ଡାହାଣ ଗୋଡ଼ର ପଞ୍ଚାକୁ ମୋ ଛାଡି ଉପରେ ରଖ୍ଛ ନିଶ୍ଚିନ୍ତ ମନରେ 
ନିଦ୍ରା ଯାଇଥଲା । କିନ୍ତୁ ମୁଁ ଅତନ୍ଦ୍ର ରହି ଭାବୁଥିଲି ଯେ ଖରୀ ଏତେ ଆଦର ପାଉଛି, ଏତେ ଖାଦ୍ୟ 
ପାଉଛି ଏବଂ ଏପରି ନରମ ଜାଗା ଶୋଇବାପାଇଁ ପାଉଛି । ଖଇରୀ ବୁଲାବୁଲି, ତିଆଁତେଇଁ କରୁଛି 
ଗୋଟେ ମୁକ୍ତ ବାଘୁଣୀ ପରି, ଏପରିକି ତାକୁ ଗୋଟାଏ ଘର ଭିତରେ ବନ୍ଦ କରି ରଖୁବା ମଧ୍ୟ 
ସମ୍ବବନୁ୍ହେ । ଖଇରୀ ଯେତେଯେତେ ବଡ଼ ହେଉଛି, ତା'ର ଖାଇବାର ଚାହିଦା ମଧ୍ୟ ବଢ଼ିବଢ଼ି 
ଯାଉଛି । ଦୁଧ ଓ ଅଞ୍ା ଛଡ଼ା ବର୍ଉମାନ ଖଇରୀ ଖାଉଛି ଛଅଟା କାପ୍ତା ବା ପାରା । ଆଗକୁ ମୁଁ ତା'ର 
ମାଂସର ଚାହିଦା ଯୋଗେଇ ପାରିବି ତ ? ଗୁଳିର ଦାମ୍‌ ଦିନକୁ ଦିନ ବଢ଼ିବଢ଼ି ଚାଲିଛି, ଏପରିକି 
ବେଳେବେଳେ ବଜାରରେ ମିଳୁନାହିଁ ମଧ୍ୟ । କେତେ ଗୁଳି କୋ'ଠୁ ଆଣିବି, ଆଉ କେତେ ବା 
କାପ୍ତା, ଗେଣ୍ଡାଳିଆ, ପାରା ମାରି ଏଇ ହୁ ହୁ କରି ବଢ଼ିଚାଲିଥୁବା ବାଘୁଣୀର ଖାଇବା ଚାହିଦାକୁ ମେଣ୍ଟାଇ 
ପାରିବି ? ଏଇ ଚିନ୍ତାରେ ସେଦିନ ରାତିରେ ମତେ ଭଲ ନିଦ ହେଇନଥୁଲା । 

ତା' ଆରଦିନ ସକାଳୁ ଶାଳଗଛ ଉପରେ ଦୂଇଟା ପାରାକିଟ୍‌ ଚଢ଼େଇ ବସିଥୁଲେ । ଦି'ଟାକୁ 
ମାରିଦେଲି । ଗୋଟାଏ ଖଇରୀକୁ ଦେଲି ଓ ଆରଟାକୁ ରଖୁଲି । ଦି'ପହର ଖାଇଲାବେଳେ 
ପୁରୁଣା ଅଭ୍ୟାସ ଅନୁଯାୟୀ ଖଇରୀ ପୁଣି ଅଚାନକ ଟେବୁଲ୍‌ ଉପରକୁ ଉଠିଆସି ମୋ ଘ୍ଲେଟରୁ 

ଖଣ୍ଡେ ମାଂସ ଟାଣିନେଲା ! ତା'ପରେ ତାକୁ ଆର ପାରାକିଟ୍‌ଟା ଓ ଆଉ ଗୋଟିଏ କାପ୍ତାର ମାଂସ 
କିମା କରି ଖାଇବାକୁ ଦିଆଗଲା । 

ତା' ପରଦିନ ଯଶିପୁର ଯାଉଯାଉ ଦି'ଟା କଜଳପାତି ମାରିଲି । ମୋ' ତ୍ାଇଭର୍‌ ଶାଲ୍‌ଖାନ୍‌ 
କଜଳପାତି ଦି'ଟାକୁ ଆଣି ଚଟ୍କରି ଲୁଚେଇଦେଲା । ଖଇରୀ ମୋ ସାଙ୍ଗେ ସାଙ୍ଗେ ଚାଲିଥାଏ । 
ଦୁଇଟା କଜଳପାତି ମରାହେବାରେ ସିଏ ସନ୍ତୁଷ୍ଟ ନୁହଁ, ଆଗକୁ ଦୌଡ଼ିଯାଇ ପୁଣି ମୋ ପାଖକୁ 
ଦୌଡ଼ିଆସି ସିଏ ବାରମ୍ବାର ମତେ ଆହୁରି ଚଢ଼େଇ ଶିକାର କରିବାକୁ ଯିବାପାଇଁ ପ୍ରବର୍ତାଉ ଥାଏ । 
ମୁଁ ତା'ର ଅନୁରୋଧ ରକ୍ଷା କରି ଚଢ଼େଇ ମାରିବାକୁ ଗଲି ଓ ମାରିଲି ମଧ୍ୟ । ସବୁ ଚଢ଼େଇ 
ଜିପ୍ର ପଛପଟ ସିଟ୍‌ ତଳେ ରଖାଗଲା । ମୁଁ ଭାବିଥିଲି ଯେ, ଖଇରୀ ମୋ ସହିତ ଜିପ୍ର ଆଗ 
ସିଟ୍‌ରେ ବସି ଜିପ୍‌ ଚାଲୁଥୂଲାବେଳେ ଚଢ଼େଇର ଗନ୍ଧ ପାଇପାରିବ ନାହିଁ । ଜିପ୍‌ ଚାଲିଥାଏ 
ପାଖାପାଖୁ ଷାଠିଏ କିଲୋମିଟର ଗତିରେ, କିରୁ ତଥାପି ବିପରୀତ ବାୟୁ ସ୍ରୋତରେ ଖଇରୀ 
ପଛପଟ ସିଟ୍‌ ତଳେ ଲୁଚାହୋଇଥୂବା ଚଢ଼େଇର ବାସ୍ପା ଠିକ୍‌ ଠଉର୍‌ କରିପାରିଲା । 

ଯଶିପୁରରେ ପହଞ୍ଚି ଖଇରୀକୁ ଚଢ଼େଇମାଂସ ଖାଇବାକୁ ଦିଆଗଲା ! ବଙ୍ଗଳା ଚୌକିଦାର 
ଖଇରୀପାଇଁ ପାରା ଧରି ରଖୁଥିଲା । ସେ ପାରା ଆଣି ଦେଖାଇବା ମାତ୍ରେ ଖଇରୀ ଆନନ୍ଦରେ 
ଚୌକିଦାରକୂ ଗୋଡ଼ାଇ ଗଲା । ଖଇରୀ ଯେତେବେଳେ ଦେଖୂଲା ଯେ, ତା'ର ଖାଦ୍ୟପାଇଁ 
ଅନେକ ଚଢ଼େଇ ଅଛନ୍ତି, ସେ ବେଶ୍‌ ଖୁସି ମନରେ ଯଶିପୁର ବଙ୍ଗଳା ଭିତରେ ବୁଲିବାକୁ ଲାଗିଲା । 

ସକାଳୁ ଉଠି ଖଇରୀକୁ ନେଇ ବଙ୍ଗଳା ହତା ଭିତରେ ବାହାରେ ବୁଲିବାକୁ ଗଲି । ଅନେକ 
ଦୌଡ଼ା କୂଦା କରି ଖେଳିଲା | ମତେ ବାରମ୍ବାର ଖେଳିବାକୁ ତାକୁଥାଏ । ଗୋଟାଏ ଗଛ ପଛପଟେ 
ରହି ଗୋଟାଏ ଆଖରେ ମତେ ଟିକିଏ ତୁଂଗି ଦେଇ ପୁଣି ଲୁଚି ଯାଉଥାଏ । ଯେମିତି ମୁଁ ତା' 
ପାଖକୁ ଯିବି ଓ ସେ ପୁଣି ମୋ'ଠାରୁ ଦୂରକୁ ପଳେଇ ମତେ ଏମିତି ତାକିଡାକି ଦୂରକୁ ଦୂରକୁ 
ଘଞ୍ଚ ଶାଳବନର ଗଭୀର ଶ୍ୟାମଳତା ଭିତରକୁ ଟାଣିନବ । ବଣ ତ ଖଇରୀର ଘର, ସିଏ କାହିଁକି 
ଇଟା, କଂକିଟ୍‌ ଆଉ ଆଜ୍‌ବେଷ୍ଟସ୍‌ର ଶୁଷ୍ଠ ତାକବଙ୍ଗଂଳା ଭିତରେ ପଡ଼ି ରହିବ ? ଅନେକ 
ଖୋସାମତ କଲି, ବହୁତ ସାକୂଲେଇ କରି ତାକିଲି, କିରୁ ତଥାପି ଖଇରୀର ଆସିବାକୁ ମନ 
ନାହିଁ । ଯେମିତି ତା' ଆଖୁରେ ଗଛକୁ ଗଛ, ପାହାଡ଼ରୁ ପାହାଡ଼, ଜଙ୍ଗଲରୁ ଜଙ୍ଗଲକୁ ଯିବାର ନିଶା 
ଧରିଚି । ଅନେକ ସମୟ ପରେ ଖଇରୀ ମୋ ପାଖକୁ ଆସିଲା । ଆଉ ତାକୁ ଆସ୍ତେଆସ୍ତେ 
ସାକୂଲେଇ ବହଲେଇ ତାକବଙ୍ଗଳାକ୍‌ ଆଣିଲି । 

ଆମେ ସମସ୍ତେ ବିଛଣା ପାତି ଶୋଇଗଲୁଣି । କିନ୍ତୁ ଖଇରୀର ଆଖରେ ନିଦ ନାହିଁ । 
ଖଇରୀ ତ ରାତିର ଜାନୁଆର୍‌ । ତା' ଆଖୁତୋଳାରେ ଘୋର ଅନ୍ଧକାର ଭିତରେ କନୁମାନଙ୍କର 
ଏତେ ଟିକିଏ ହଲ୍ଚଲ୍‌ ଧରାପଡ଼ିଯାଏ । ସିଏ କୋଉ ଦୁଃଖରେ ରାତି ଦଶଟାବେଳେ ବୋଡ଼ିଙ୍ଗରେ 
ଥିବା ଛାତ୍ରମାନଙ୍କ ପରି ଶୋଇବାକୁ ଯିବ ? ଘର ଭିତରସାରା ବୁଲିବୁଲି କେତେବେଳେ ଜୋତା, 
କେତେବେଳେ ହୋଲ୍ଡଅଲ୍‌ , କେତେବେଳେ ବନ୍ଧୁକ ବାକ୍ତ କାମୁଡ଼ି ଚାଲିଥାଏ । କାମୁଡ଼ିବା 
ଖାଲି କାମୁଡ଼ିବା ପାଇଁ ନୁହେଁ, କିଛିଟା ତା'ର ମୁନିଆଁ ଦାନ୍ତର କସରତଡ୍‌, କିଛିଟା ଖେଳ । 

ତାଂ ଆରଦିନ କୂଆଡ଼େ ଗୋଟାଏ ବାହାରିଥାଉ । ଜିପ୍ରେ ଆମ ସାଙ୍ଗରେ ଥାଏ ଖଇରୀ । 
ଯେଉଁଠି ଜିପ୍‌ ରହେ, ସେଠି ଲୋକମାନଙ୍କର ଭିଡ଼ ଜମିଯାଏ । ଖଇରୀ ତ ବିଲେଇ ଛୁଆ 
ନୁହେଁ, ସେ ପୂରାପୂରି ଗୋଟିଏ କିଶୋରୀ ବେଙ୍ଗଲ ଟାଇଗର୍‌ । ଜଙ୍ଗଲର ସାମ୍ରାଜ୍ଞୀ । ଯାହାର 
ଚିଳ଼ାରରେ ଜଙ୍ଗଲର ସମସ୍ତ ବନ୍ୟଜନ୍ତୁ ଭୀତତ୍ରସ୍ତ ହୋଇ ପଳାୟନ କରନ୍ତି । କିନ୍ତୁ ଏଇ 
ଲୋକମାନଙ୍କର ଭିଡ଼ ଭିତରେ ଖଇରୀ ଥାଏ ବେଶ୍‌ ବେଖାତିର ଆଉ ବେପରୁଆ । ସେ ଜିପ୍ର 
ସିଟ୍‌ ଉପରୁ ବାହାରି ଆସି ସିଧା ବସିଯାଏ ବନେଟ୍‌ ଉପରେ । ପିଲାମାନେ ଯେମିତି ନୂଆ ଫ୍ୟାଣ୍ଡସାର୍ଟ 
ପିନ୍ଧି ଦେଖେଇ ହେବାକୁ ଯାଆନ୍ତି, ଠିକ୍‌ ସେମିତି । 

ସେଦିନ ସନ୍ଧ୍ୟାରେ ପୁଣି ମତେ ଖାଇବାକୁ ମାଗିଲା, କାରଣ ଆମେ ତା'ର ପେଟ ଖରାପ 
ହେତୁ ଖାଇବାରେ ସାମାନ୍ୟ କଟକଣା ଜାରି କରିଥିଲୁ । କ୍ଷୁଧାର ତାଡ଼ନାରେ ହୁଏତ ଖଇରୀ ପୁଣି 
ଥରେ ମୋ ତାହାଣ ହାତକୁ କାମୁତ଼ି ଦେଲା । ବେଶ୍‌ ରକ୍ତସ୍ରାବ ହେଲା ଓ ମୋଂଠାରୁ ଖାଇଲା 
ଏକ ଶକ୍ତ ଚଟକଣା । ସେଦିନ କିନ୍ତୁ ମୋଠାରୁ ଚଟକଣା ଖାଇ ମୋ' ସହିତ ସନ୍ଧି ସାପନ କରିବା 
ପାଇଁ ବହୁତ ବିଳମ୍ବ ହୋଇଗଲା । ମତେ ଦେଖୁଥାଏ, କିନ୍ତୁ ମନେ ପଡ଼ିଗଲା ପରେ ପୁଣି ଥରେ 
ଗାଉଁଗାଉଁ ହେଇ ଫେରିଯାଉଥାଏ । କିଛି ସମୟ ପରେ ଖଇରୀ ସବୁ ଭୁଲିଗଲା, ଯେମିତି 
ଭୁଲିଯାନ୍ତି ଛୋଟପିଲାମାନେ । 

ଚଟକଣା ଯେ ଖଇରୀ ମୋ' ଠାରୁ ଖାଇଲା, ତା' ନୁହେଁ । ତା' ନିଜ ମା' ପାଖରେ ଥୁଲେ 
ଖଇରୀ ମଧ୍ୟ ଏମିତି ଅନେକ ଚଟକଣା ଖାଇଥାନ୍ତା । ତାକୁ ନିଜ ଗୋଡ଼ରେ ଠିଆ ହବାକୁ ପତ୍ିବ, 
ତାକୁ ଛକିଛକି ପବନର ବିପରୀତ ଦିଗରେ ଠିଆ ହୋଇ ହରିଣ, ସମ୍ବର, ବାର୍ହା ମାରିବାକୁ 
ପଡ଼ିବ ଓ ହେଇପାରେ ତା'ର କିଲ୍ଲା ଭିତରକୁ ପଶି ଆସିଥୁବା ଅନ୍ୟ ବାଘ ଓ ବାଘୁଣୀ ସହିତ 
ଲଢ଼ିବାକୁ ପଡ଼ିବ | ସେ ଭୁଲ୍‌ କଲେ ବଳିବ କେମିତି ? ଗୋଟାଏ ଲମ୍ପରେ ସେ ତା'ର ଶିକାରକୁ 
ନିଜର ଆୟତ୍ତ ଭିତରକୁ ଆଣିବ । ପଞ୍ଚ, ଅଣ୍ଡା, ଆଖୁ ଓ ଏକାଗ୍ରତାର ସାମାନ୍ୟ ଅଭାବରେ 
ଶିକାର ହାତଛଡ଼ା ହେଇଯିବ । ସେଥୁପାଇଁ ମା' ବାଘୁଣୀ ଜୋର୍‌ ଚଟକଣା ମାରେ ତା'ର ପିଲାକୁ । 
ଏହିପରି ଚଟକଣା ଖାଇଖାଇ ପିଲାମାନେ ଅସାଡ଼ ହୋଇ ବହୁ ସମୟ ପର୍ଯ୍ୟନ୍ତ ପଡ଼ି ରହିଥୁବାର 
ଦୃଷ୍ଟାନ୍ତ ରହିଛି । 

ସେଦିନ ସନ୍ଧ୍ୟାବେଳେ ଫେର୍‌ ସେଇ ଘୁଲ୍‌ର ପୂନରାବୃତ୍ତି କରିଥିଲୁ । ଅର୍ଥାତ୍‌ ଖଇରୀକୁ 
ଗୋଟିଏ ଘରେ ବନ୍ଦ କରିଦେଇ ଯାଇଥିଲୁ ଜଣେ ବନ୍ଧୁଙ୍କ ଘରକୁ । ଖଇରୀ ମୋ ଜୀବନରେ 
ଆସିବା ଦିନୁ ମୁଁ ଘୋର ଅସାମାଜିକ ବ୍ୟକ୍ତି ହେଇଗଲିଣି । କୁଆଡ଼େ ଯାଇ ହେଉ ନାହିଁ । ଗଲେ 
ଖଇରୀକୁ ନେଇ ଯିବାକୁ ପଡ଼ିବ । ଉପାୟାନ୍ତର ନାହିଁ । ସେଦିନ ଫେରିଆସି ଦେଖୁଲୁ , ଖଇରୀ 
ଟେବୁଲ୍‌ ଉପରେ ଚଢ଼ି ନଅଟା ଅଞ୍ଡା ଭାଇଂ ଦେଇଛି । ଖାଇଛି ପାଞ୍ଚଟା ଏବଂ ଆଉ ଚାରିଟା ଭାଙ୍ଂ 
ତଥାପି ତଳେ ପଡ଼ିରହିଛି । ଭାରି ଭଲ ଲାଗିଲା ଯେ, ଖଇରୀ ଆମ ପରି ଖାଦ୍ୟ ଲୋଭୀ ନୁହେଁ । 
ଯେତିକି ପ୍ରୟୋଜନ ତା'ଠାରୁ ଖଇରୀ ବେଶି ଖାଏ ନାହିଁ । ଘରର ଅନ୍ୟାନ୍ୟ ଉପକରଣ ଓ 
ଗ୍ଲାସ୍‌ ଘ୍ରେଟର ଅବସ୍ଥା ନକହିବା ଭଲ । ସବୁକିଛି ବିପର୍ଯ୍ୟସ୍ତ । 

ଶିମିଳିପାଳର କୌଣସି ଏକ ବଙ୍ଗଳାରୁ ଖଇରୀକୁ ନେଇ ବାହାରି ଥୁଲୁ ପଦାକୁ । ଶିମିଳିପାଳ 
ଜଙ୍ଗଲ ଆଉ ଜଙ୍ଗଲ ମଝିରେ ମଝିରେ, କୋ'ଠି କୋ'ଠି କେମିତି ଖଡ଼ିଆ ଖଣ୍ଡେ ଜଙ୍ଗଲ ପଦା 
କରିଦେଇ ଧାନ ବୁଣିଚି। ଖଡ଼ିଆର ସବୁଜ ଧାନର କ୍ଷେତ ଆଉ ତା' ଉପରେ ଚବର ଚବର 
ପାଣି । ଖଇରୀ ସିଧା ଲ୍ପ ଦେଲା ଧାନ କ୍ଷେତକୁ | ପ୍ରଥମେ ପେଟ ଆଉ ଲାଙ୍ଗୁଡ଼ ଓ ତା' ପରେପରେ 
ପୂରା ଦେହ ବିଲର ପାଣିରେ ବୁତ଼େଇଦେଇ ଖଇରୀ ଅନେକ ସମୟ ପର୍ଯ୍ୟନ୍ତ ଗାଧୋଇଲା 
ଧାନକ୍ଷେତର ପାଣିରେ । ମୁଁ ଲକ୍ଷ୍ୟ କରିଚି, ତା' ଆଖରେ ଅଦ୍ଭୁତ ଆନନ୍ଦ, ଯେମିତି ଗୋଟିଏ 
ରେନି-ତ଼େ ଛୁଟିରେ ବର୍ଷା ପାଣିରେ ଭିଜିଭିଜି ଘରକୁ ଫେରୁଛି ଗୋଟିଏ ସଲ୍‌ ଛାତ୍ରୀ । ଗାଧୋଇଲା 
ସତ, କିନୁ ତା' ପରେ ପରେ ଯେମିତି କୂକୂରମାନେ ନିଜକୁ ଶୃଖୁଲା କରିବାପାଇଁ ଧୂଳିରେ 
ଗତ୍ିଯାଆନ୍ତି, ସେମିତି କଲା ନାହିଁ ବା କୃକୂରମାନେ ଯେମିତି ଝାଡ଼ି ହେଇ ପାଣି ଫୋପତ୍ି ଦିଅନ୍ତି 
ସେପରି ମଧ୍ୟ କଲାନାହିଁ । ସେ ପାଣିରୁ ବାହାରି ଆସି ଗୋଟାଏ ଶୁଖ୍ଲା ଜାଗାରେ ବସି ଅପେକ୍ଷା 
କରି ରହିଲା, ଯେ ପର୍ଯ୍ୟନ୍ତ ରୌଦ୍ର ତା'ର ଦେହର ଶେଷ ଆର୍ଦ୍ରତା ଟିକକ ଶୋଷି ନନେଇଛି, 
ଯେମିତି ଅନୃଢ଼ା ଗ୍ରାମ୍ୟ ଯୁବତୀମାନେ ମୁକୂଳା ବାଳକୁ ମେଲିଦେଇଥାନ୍ତି ଖରାରେ । 

ଆମେ ଶିମିଳିପାଳର ଆହୁରି ଭିତରକୁ ଗଲୁ । ନଅଅଣା ତାକବଙ୍ଗଂଳା । ସେଠିକାର 
ଝରକାରେ ମଶା ନିବାରଣପାଇଁ ସୂକ୍ଷ୍ମ ତାର ଜାଲି ଦିଆଯାଇଛି । ଝରକାରେ ରେଲିଂ | ଦୁଇଟା 
ରେଲିଂ ଭିତରେ ମୁଣ୍ଡ ପୂରେଇ ଦେଲା ଖଇରା, କିନୁ ମୁଞ୍ଡଟା କାଢ଼ି ପାରୁନାହିଁ । ଆମେ ସାହାଯ୍ୟ 
କରିବାକୁ ଗଲୁ । ବହୁ କଷ୍ଟରେ ରେଲିଂ ଭିତରୁ ତା'ର ବିରାଟ ମୂଣ୍ଡକୁ ମୁକ୍ତ କଲୁ ଏବଂ ଇତିମଧ୍ୟରେ 
ତା'ର ନଖ ବାଜି ଆମ ହାତ ସବୁ ଖଣ୍ଡିଆ ହୋଇଯାଇ ରକ୍ତସ୍ରାବ ହଉଥାଏ | ତା'ର ବା କ'ଣ 
ଦୋଷ ? ବନ କାନ୍ତାରରେ ରାଜାପରି ବୁଲିବାର ଜନ୍ତୁକୁ କି ଆବଦ୍ଧ କରି ରଖାଯାଏ ନଅଅଣା 
ତାକବଙ୍ଗଳାର ଷୋଳ ଫୁଟରେ ଷୋଳ ଫୁଟର ଆବଦ୍ଧ କାନ୍ତ ଭିତରେ ? 

ସେଦିନ ଥୁଲା ନଭେମ୍ବର ସତର ତାରିଖ । ମୁଁ ଖାଇସାରି ଶୋଇବାକୁ ଗଲାବେଳକୁ ରାତି 
ବାରଟା । କିନ୍ତୁ ସେତେବେଳକୁ ଖଇରୀ ମୋ ବିଛଣାର ତକିଆ, ଶାଢ଼ି ଓ କାଣ୍ିଆ ଚାଦର ସବୁ 
କିଛି ମୁଣ୍ଡ ପଟୁ କାଢ଼ି ନେଇ ଗୋଡ଼ ପଟୁକୁ ଠେଲିଦେଇ ନିଜେ ଆରାମରେ ଚାରିକାତ ମେଲେଇ 
ଶୋଇଚି । ମୁଁ ଅବାକ୍‌ ହେଲି । ଗୋତୃପଟେ ତ ଶୋଇଥୂଲେ ଚଳିଥାନ୍ତା, ଠିକ୍‌ ଏଇଠି ଶୋଇବ । 
ୟା'ର କାରଣ କ'ଣ ହୋଇପାରେ ? ଅଲ୍ତ ସମୟ ପରେ ବୁଝି ପାରିଲି ଯେ, ମୋର ପଢ଼ିବା 
ଟେବୁଲ୍‌ର ଲ୍ୟାଞ୍ଚର ଆଲୁଅଟା ଗୋଡ଼ପଟେ ପତୁଥଲା, ତେଣୁ ଶୋଇବାପାଇଁ ସେ ସ୍ଥାନଟା ଆଦୌ 
ଅନୁକୂଳ ନୁହେଁ । 

ସକାଳୁ ଆବିଷ୍ଟାର କଲି ଯେ, ମୋ କାଣ୍ଡିଆଟା ବେଶ୍‌ କିଛି ସାନରେ କଣା କଣା ହୋଇଯାଇଚି । 
କୌଣସି କାରଣ ନପାଇ ଜାଣି ପାରିଲି ଯେ କାଣ୍ଡିଆଟାକୁ ଖଇରୀ ଚୋବେଇ ଚୋବେଇ ଖାଇ 
ଯାଇଚି । କାଣ୍ଡିଆ ଟେରିଲିନ୍‌ ପରି ସିନ୍ରେଟିକ୍‌ ପ୍ରଡ଼କ୍ତ ନୁହେଁ, ପତଙ୍ଗ ଜାତ ତନ୍ତୁ | ତେଣୁ ଖଇରୀର 
ଖାଇବାକୁ ଅସୁବିଧା କୋଉଠି ? ତା'ଛଡ଼ା ଖଇରୀର ପେଟ ଗୋଳମାଳ ହେତୁ ତାକୁ ଗତ କିଛିଦିନ 
ତାଏଟ୍‌ରେ ରଖାଯାଇଥିଲା । ହେଇପାରେ ତା'ର କ୍ଷୁଧାର ତାଡ଼ନା |! 

ତା' ଆରଦିନ ସକାଳୁ ବୁଢ଼ାବଳଙ୍ଗ କୂଳରେ କୂମ୍ବୀର ସାଙ୍କଚୁଆରି ଦେଖୁବାକୁ ବାହାରିଲି ! 
ବେଶ୍‌ ଖୁସିରେ ଖଇରୀ ବି ଆମ ସାଙ୍ଗେ ଡେଇଁ ଡେଇଁ ଗଲା । ବାଟରେ ବେଶ୍‌ କିଛି ବାଟ 
ଆଗକୁ ବିଲ ଭିତରେ ଯିବାକୁ ପଡ଼ିବ । କିନ୍ତୁ ବିଲର ହିଡ଼ ଉପରେ ଖଇରୀ ଚାଲୁଥାଏ ସାବଲୀଳ 
ଗତିରେ, ଯେପରି ସେ ଚାଲୁଚି ଗୋଟିଏ ସାଧାରଣ ପଡ଼ିଆ ଉପରେ । ବେଶ୍‌ ଖୁସିରେ ସେ 
ଡେଇଁତେଇଁ ଚାଲିଛି । ଆସିଗଲା ଜଙ୍ଗଲ ଦାଢ଼ । ଜଙ୍ଗଲର ଉପକଣ୍ଠରେ ଖଇରୀ ବସି ରହିଲା 
ଓ ଚାହିଁ ରହିଲା ଘଞ୍ଚ ଅରଣ୍ୟର ଶ୍ୟାମଳ ବିସ୍ତୃତି ଭିତରକୁ । ତା'ପରେ ପେଟକୁ ମାଟିରେ 
ମିଶେଇ ଦେଇ ପେଟେଇ ପଡ଼ିଲା ଓ ନିଜର ଦୁଇପଞ୍ଚା। ଉପରେ ମୁଣ୍ଡ ରଖ ଅପଲକ ନୟନରେ 
ଚାହିଁ ରହିଲା ସେଇ ବିସ୍ତୃତି ଭିତରକୁ । ଯେପରି ସେ ବାରମ୍ବାର ସେହି ସ୍ଵପ୍ନ ଦେଖୁଚି, ଯାହା ସେ 
ଦେଖୁଥିଲା ଅତୀତରେ । ଖଇରୀପାଇଁ ଧୈର୍ଯ୍ୟ ପ୍ରଚୁର ପ୍ରୟୋଜନ । ତାକୁ ଘଣ୍ଡାଘଣ୍ଡା ଧରି 
ଇମିତି ଅପେକ୍ଷା କରିବାକୁ ପଡ଼ିବ । ଶିକାର ନିଜକୁ ବଞ୍ଚେଇବାପାଇଁ ରାତିର ନିରନ୍ଧ ଅନ୍ଧକାର 
ଭିତରେ ଫ୍ରିଜ୍‌ କରିଯିବ । ସେ ତା'ର ଲାଞ୍ଜକୂ ସାମାନ୍ୟ ଉପରକୁ ଟେକି ଦୋଳନ ଦବ, ଯେପରି 
ସେ କହିବାକୁ ଚାହୁଁଚି , '' ଏଇ ଛୋଟ ଗୋଟିଏ ଲାଞ୍ଜ ହଲୁଚି, ଭୀତତୃସ୍ତ ହବାର କୌଣସି କାରଣ 
ନାହିଁ । '' ତା'ପରେ ହୁଏତ ଅସାତ଼ ହୋଇଯାଇଥିବା ଓ ଫ୍ରିଜ୍‌ କରି ଯାଇଥିବା ଜନ୍ତୁ ଭିତରକୁ 
ଫେରିପାରିବ ସାମାନ୍ୟ ପ୍ରାଣର ସ୍ପନ୍ଦନ ଓ ତା' ପରେ ଲ୍ପଦବ ଖଇରୀ । ଏଇତ ଜୀବନ ଧାରଣର 
ତରିକ୍କା ! ତେଣୁ ତା'ର ଧୈର୍ଯ୍ୟର ଅଭାବ ହେବ କାହିଁକି ? ଏମିତି ନୁହେଁ, ତାକୁ ଅପେକ୍ଷା କରି 
ବସି ରହିବାକୁ ପଡ଼ିବ ପବନର ବିପରୀତ ଦିଗରେ, ଯେପରି ତାର ଶିକାର ଖଇରୀର ଉପସ୍ଥିତି 
ଘ୍ରାଣ କରିନପାରେ । ଆଉ ପବନ ? ତା' ତ ବେଶ୍‌ ଜାଣିପାରେ ଖଇରୀ । ତା'ର ଦୁଇ କାନ 
ପାଖରେ ଗଜୁରି ଉଠିଥୁବା ସରୁସରୁ ସ୍ଥର୍ଶକାତର ବାଳ ଜରିଆରେ । 

ଖଇରୀକୁ ସେ ଜାଗାରୁ ଫେରେଇ ଆଣିବାକୁ ଅନେକ ସମୟ ଲାଗିଥିଲା ସେଦିନ । 

ଫେରୁଚୁ, ପୁଣି ପଡ଼ିଲା ଗୋଟାଏ ପାଣି ବାଡ଼ ! ନୀଳ ଆବଦ୍ଧ ଜଳ । ଖଇରୀ ତା' ଭିତରକୁ 
ତେଇଁ ପଡ଼ିଲା ଓ ମନ ତୃପ୍ତି ହେଲା ପର୍ଯ୍ୟନ୍ତ ବୋଧହୁଏ ଗାଧୋଇବାକୁ ଚାହୁଁଥିଲା । ଆମେ ତାକୁ 
ପାଣିରୁ ଟେକି ଆଣିଲୁ । ଥଣ୍ଡା ଲାଗିପାରେ, ନହେଲେ କୌଣସି ସଂକ୍ରାମକ ରୋଗର ଶିକାର 
ହୋଇପାରେ । 

ଖଇରୀ ତ ଜଙ୍ଗଲର ବାଘୁଣୀ ନୁହେଁ । ଆମ ପାଖରେ ରହି ଖଇରୀ ସ୍ଵାଜ୍ଛନ୍ଦ୍ଯ ସହିତ ଓ ଏକ 
ସ୍ଵା୍ପ୍ଯକର ପରିବେଶ ସହିତ ପରିଚିତ ହୋଇଯାଇଚି । କାଳେ ଏଇ ଆବଦ୍ଧ ଜଳର ପରିବେଶ 
ଖଇରୀକୁ ସଂକ୍ରମିତ କରିପାରେ, ଏଇ ଭୟରେ କେବଳ, ତା'ର ସ୍ଵଭାବ ସୁଲଭ ରେଜିଷ୍ଟେନସ୍‌ 
ସେ ହରେଇ ବସିଚି । 

ବାଟରେ ଫେରିଲାବେଳେ ଗୋଟାଏ ବିରାଟକାୟ ସମ୍ବର ଦେଖୁଲି । ମାରିଲୁ ନାହିଁ, ଏତେ 
ମାଂସ କଅଣ ହବ ? ବାଟରେ ମାରିଲି ଗୋଟାଏ ବିଲୁଆ ଆଉ ଶିଆଳୀପତନୀ, ହୁଏତ ଖଇରୀପାଇଁ 
କାମରେ ଲାଗିପାରେ । ଯଦି ନିତାନ୍ତ ଖଇରୀ ବିଲୁଆ ଆଉ ଶିଆଳୀପତିନୀର ମାଂସ ନଖାଏ, 
ତା' ହେଲେ ଘରେ ଯେଉଁ ବୃଢ଼ୀ ଛେଳି ବନ୍ଧା ହୋଇ ରହିଚି ସେଇଟା ମରାହେବ । 


ବାଘରାଣୀ ଖଇରୀ ଛ ୫୩ 


Digitized by srujanika@gmail.com 


ସକାଳୁ ବିଲୁଆ ଆଉ ଶିଆଳୀପତିନୀ ମାଂସ ଦିଆଗଲା, କିନୁ ଖଇରୀ କି ସେସବୁ ମାଂସ 
ଖାଇବାର ପିଲା ? ଆଦୌ ଖାଇଲା ନାହିଁ । ବାରବାର ସେ ମାଂସ ପାଖକୁ ଯାଇ ମୁହଁ ଛି୍ଚାଡ଼ି 
ଆଣିଲା ଖଇରୀ । ଛେଳି ମରାଗଲା । କିନ୍ତୁ ଆମେ କେତେଦିନ ଛେଳି ମାଂସ ଦେଇ ଖଇରୀକୁ 
ବଂଚେଇ ରଖ୍ପବୁ ? 

ଏଇ ଘଟଣା ବାରମ୍ବାର ପ୍ରମାଣ କରେ ଯେ, ବଣର ବାଘ ଗାଆଁର ଗା ଅପେକ୍ଷା ବଣଜନ୍ତୁ 
ଖାଇବାକୁ ପସନ୍ଦ କରିବ ଓ ବୋଧହୁଏ ହରିଣ ଅପେକ୍ଷା ବାର୍‌ହା ଖାଇବାକୁ ପସନ୍ଦ କରିବ | 

ସେଦିନ ବୋଧେ ଟିକିଏ ବର୍ଷା ହୋଇଥଲା । ଖଇରୀ ଆମ ପଛରେ ଡେଇଁଡେଇଁ 
ଆପଭ୍ତେଆସ୍ତେ ଝପଟି ଝପଟି ଚାଲୁଥିଲା ମନଖୁସିରେ । ୱାଇଲ୍‌ଡ଼ ଲାଇଫ୍‌ ଗବେଷଣା କରୁଥିବା 
ବ୍ୟକ୍ତିମାନଙ୍କ ପାଖରେ ବାଘର ଥାବା ଚିହ୍ନ ଏକ ପ୍ରଶ୍ରବାଚୀ । ଠିକ୍‌ ଆଗଗୋଡ଼ ପଡ଼ିବା ଜାଗାରେ 
ପଛଗୋଡ଼ ପଡ଼େ କି ? ଆମେ ମାପିଥୁଲୁ । ସାଧାରଣ ଚାଲିରେ ଆଗଗୋଡ଼ର ଚିହ୍ନ ଉପରେ 
ପଛଗୋଡ଼ ପଡ଼େ । ଆସ୍ତେ ଚାଲିଲେ ଆଗଗୋଡ଼ର ଚିହ୍ନରୁ ଟିକିଏ ପଛରେ ପଡ଼େ ଓ ଜୋର୍‌ରେ 
ଚାଲିଲେ ଆଗଗୋଡ଼ର ଚିହ୍ୁଠାରୁ ଆଗରେ ପଡ଼େ ପଛଗୋଡ଼ର ପଞ୍ଚ । 

ଜଙ୍ଗଲରେ ବାଘ ଚାଲିର କୌଣିସି ଗଣତି ନାହିଁ, କୌଣସି ସୂତ୍ର ନାହିଁ , ଡାହା 
ପ୍ରୟୋଜନମୁଖୀ । ଗତି ଓ ମୁଡ଼୍‌ ଉପରେ ନିର୍ଭର କରେ ବାଘର ଚାଲି, ଯେପରି ଆମର ମୁଡ଼୍‌ 
ଉପରେ ନିର୍ଭର କରେ ଆମର ଚାଲି । ବେଳେବେଳେ ମନେହୁଏ, ଆମ ଭଳି ସଭ୍ୟ ମନୁଷ୍ୟମାନେ 
ମୌଳିକ ଭାବରେ ଖଇରୀଠାରୁ ପୃଥକ ନୁହଁନ୍ତି । 

ଚଉସ୍ତରୀ ମସିହା ଡିସେମ୍ବର ମାସ । ଶିମିଳିପାଳର ଜେନାବିଲଠାରେ ମଜା ଥରିଗଲା 
ପରି ଥଣ୍ଡା । ଜେନାବିଲର କାଠ କ୍ୟାବିନ ଘରେ ରେଜେଇ ଘୋଡ଼ିହୋଇ ଶୋଇ ରହିଛି ଖଇରୀ । 
ଡା'ର ଟିକିଏ ତଣ୍ତି ବସିଯାଇଥରିବା ପରି ମନେ ହେଉଥାଏ, ବେଳେବେଳେ କାଶୁଥାଏ ମଧ୍ୟ | 
କାଶିଲାବେଳେ ମନେହେଉଥାଏ, ଯେପରି ତାକୁ କଷ୍ଟ ହଉଚି । ନିଜକୁ ଯଥାସମ୍ବ ଉଷ୍ମ ରଖ୍ମବା 
ପାଇଁ ଖଇରୀ ତା'ର ବହଳ ଲୋମକୁ ଆହୁରି ଫୁଲେଇ ଦେଇଥାଏ, କିନ୍ତୁ ତଥାପି କାନ୍ତର ଆଉ 
ଚଟାଣର ପଟା ଫାକଂ ଦେଇ ହେମାଳ ଥଞ୍ଡା ପବନ ପଶି ଆସୁଥାଏ । ଆଉ ଥରେ କାଶିଲା 
ଖଇରୀ । ମୁଁ ତାକୁ ମୋ' ପାଖକୁ ଟାଣି ଆଣି ମୋ'ରି କମ୍ବଳ ଘୋଡ଼େଇଦେଲି । ମାତ୍ର ଚାରିମାସର 
ପିଲା ଖଇରୀ । 

ଖୁବ୍‌ ସକାଳୁ ଉଠିପଡ଼ିଲା ଖଇରୀ, ସେତେବେଳକୁ ସାଢ଼େ ଛଅଟା ବାଜିଥାଏ | ତା'ର 
କିଛିଦିନ ଆଗରୁ ଗୋଟିଏ ହନୁ ମରାହୋଇ ଡା'ର ଖିଆ ସରିଥାଏ, ଖାଲି ବଳିଥାଏ କିଛି ଅନ୍ତପୂଟି, 
ଅଉ ଶୁଷ୍ଣ ଯାଇଥିବା ରକ୍ତ | ପ୍ରାୟ ଆଠଶହ ଗ୍ରାମ୍ବର ସେହି ଅନ୍ତପୁଟି ଆଉ ଶୁଖ୍ମଲା ରକ୍ତ ଖାଇସାରିବା 
ପରେ ଖଇରୀ ଖେଳିବାକୁ ବାହାରକୁ ଯିବାପାଇଁ ବ୍ୟସ୍ତ ହୋଇ ଉଠିଲା । ଏବେ ସୁଦ୍ଧା ଘର ଉପରୁ 
ଗତ ରାଡିର ଶିଶିର କଣା ଶୁଖ୍ମଯାଇ ନାହିଁ, ଖରା ଟାଣ ହୋଇ ନାହିଁ । ଖେଳିଲେ କାଳେ ଥଞ୍ା 
ଲାଗିବ ବୋଲି ମୁଁ ଡାକୁ ଘର ଭିତରୁ ବାଲ୍‌୍କନି ଉପରକୁ ନେଇ ଆସିଲି । ପ୍ରଚଣ୍ଡ ଶୀତରେ ଡା' 
ଦେହ ଥରି ଯାଉଥାଏ । ମୁଁ ପୁଣି ଡାକୁ ଘର ଭିତରକୁ ନେଇଯାଇ ଘୋଡ଼େଇ ଦେଇ ମୋର 

ନିତ୍ୟକର୍ମ କରିବାକୁ ଆରମ୍ବ କଲି । ଖରା ଟିକେ ଟାଣ ହବାରୁ ମୁଁ ତାକୁ ବାଲ୍କନି ଉପରକୁ 
ଆଣିଲି ଓ ଖରାରେ ବସିବାକୁ କହିଲି । କିନ୍ତୁ ତା'ର ଇଜ୍ରା ଥୁଲା ବୁଦୁବୃଦୁକିଆ ଜଙ୍ଗଲ ଭିତରେ 
ଯାଇ ଡେଇଁଡେଇଁ ଖେଳିବାକୁ । ସେଥୁପାଇଁ ସେ ମଧ୍ୟ ଅନେକ ଚେଷ୍ଟା କରିଛି, ମୁଁ ଟିକିଏ 
ଅନ୍ୟମନସ୍କ ଥୁବା ଅବସ୍ଥାରେ ଖସିଯିବାପାଇଁ, କିନ୍ତୁ ପ୍ରତି ଥର ମୁଁ ତାକୁ ଜଗିବସିଚି ବୋଲି 
ଜାଣିପାରି ସେ ତା'ର ଚେଷ୍ଟାରୁ ନିବୃତ୍ତ ରହିଛି । ତା'ପରେ ଉପାୟନ୍ତର ନଦେଖ୍ର ଗୋଟିଏ 
ଛାଞ୍ଣି, ଆଉ ଗୋଟିଏ ପୁରୁଣା ଜୋତା ନେଇ ଖେଳିବାକୁ ଆରମ୍ବ କରିଦେଲା । ଖେଳୁଖେଳୁ 
ସିଏ ପାଇଗଲା ମାଙ୍କଡ଼ର ଗୋଟାଏ ହାଡ଼। ତା'ର ଗତରାତ୍ରିର ଖାଦ୍ୟର ଭୁକ୍ତାବଶିଷ୍ଟ । ସେଇ 
ହାଡ଼ ଖଣ୍ଡକ ଧରି ରେକେଟିଲା ପ୍ରାୟ ସକାଳ ସାଢ଼େ ଆଠଟା ପର୍ଯ୍ୟନ୍ତ। 
ଟିକିଏ ଟାଣ ଖରାରେ କାକର ଘାସ ଉପରୁ ଶୁଖ୍ମଆସିଲାଣି । ଏଥର ତଳକୁ ଗଲେ ଥଞ୍ତା 
ଲାଗିବାର ଆଶଙ୍କୀ କମ୍‌ । ଦିନ ଦଶଟା ବେଳକୁ ଆମର ମେଘାସିନୀ ବାହାରିବାର କଥା । 
ମେଘାସିନୀ ଶିମିଳିପାଳର ସର୍ବୋକ୍କ ଗିରିଶିଖର, ଭଞବସା ପାଖରେ । ଖଇରୀ ସେ ପର୍ଯ୍ୟନ୍ତ 
ତଳେ ବୁଦୁବୁଦୁକିଆ ଜଙ୍ଗଲ ଭିତରେ ଖେଳୁଚି । ମୁଁ 'ଖଇରୀ' ‘ଖଇରୀ' ବୋଲି ତାକିଲି, ତା' 
ମାଆ ମଧ୍ୟ ଥରେ ଦୂଇ ଥର ତାକିଲା, କିନ୍ତୁ ଖଇରୀର ସୋର ଶବ୍ଦ ନାହିଁ । ଆମେ ଜିପ୍ରେ ବସି 
ଜିପ୍‌ ଗଡ଼ି ଷ୍ଟାର୍ଟ କରି ଯେମିତି ବାହାରିବାର ଛଳନା କରିଚୁ, ଖଇରୀ ବୁଦା ଭିତରୁ କ୍ୟାଉଁକ୍ୟାଉଁ 
କରି ଡାକି ଜବାବ୍‌ ଦେଇ ଜଙ୍ଗଲ ଦାଢ଼ରେ ଠିଆ ହେଇ ଆମ ଆଡ଼କୁ ଅନେଇ ରହିଲା । ତା'ର 
ମଣିଷ ମାଆ ତା'କୁ ଜିପ୍‌ ଭିତରକୁ ଆସିବାକୁ ତାକିଲା, କିନ୍ତୁ ଖଇରୀ ଦ୍ଵିଧାଗ୍ରସ୍ତ ହୋଇ ଠିଆ 
. ହୋଇ ରହିଲା । ଗୋଟାଏ ବୁଦୁବୃଦିଆ ଜଙ୍ଗଲରେ ଉଷ୍ମ ଖରାରେ ଛପିଛପିକା ଖେଳ, ଆରପଟେ 
ବାପ, ମା' ଦି'ଜଣଯାକ ଚାଲିଯିବାକୁ ବସିଛନ୍ତି । “ଆମେ ଚାଲିଲୁ ଖଇରୀ'' କହି ମୁଁ ଜିପ୍ଟାକୁ 
ଟିକିଏ ଗଡ଼େଇନେଲି । ପୁଣି ଥରେ ତା” ମଣିଷ ମାଆ ତାକିଲା, ''ଖଇରୀ ଆ ଯିବା ।”' ଖଇରୀ 
ବୁଝିଲା ଯେ ଏମାନେ ଚାଲିଯିବେ । ସିଏ ଆସ୍ତେ ଆସି ତା'ର ମା' ପାଖରେ ଠିଆହେଲା, ଆଉ 
ତା'ର ମାଆ ସିଧା ଟେକି ନେଲା ଜିପ୍‌ ଭିତରକୁ । ଖଇରୀକୁ ପ୍ରଲୁବ୍ତ କରିବାକୁ ଆମେ ଜିପ୍‌ 
ଭିତରେ ମାଙ୍କଡ଼ ଫଡ଼ିଆ ଲୁଚେଇ ରଖୁଥଲୁ । ଖଇରୀ ମାଙ୍କଡ଼ ମାଂସର ସ୍ବାଦୁ ବେଶ୍‌ ବୁଝେ । 
ଯେମିତି ମାଙ୍କଡ଼ ମାଂସ ଦେଖେଇ ଦିଆଯାଇଛି, ଖଇରୀ ଆକମଣ ଆରମ୍ବ କରିଦେଲା । ତା'ପରେ 
ଖଇରୀକୁ ଜିପ୍‌ ଭିତରେ ରଖୁବାପାଇଁ କିଛି କଷ୍ଟ କରିବାକୁ ପଡ଼ି ନଥୁଲା । କିଛି ସମୟ ପରେ 
ଖଇରୀ ତା' ସିଟ୍‌ରେ ଶୋଇପଡ଼ିଲା । 
ପ୍ରାୟ ସାଢ଼େ ବାରଟା ବେଳକୁ ଆମେ ପହଞ୍ଚିଲୁ ଉପର ବାର୍‌ହାକାମୁତ଼ାରେ । ଖଇରୀକୁ 
ରେଷ୍ଟ ହାଉସ୍‌ରେ ଛାଡ଼ିଦେଇ ଆମେ ଚାହା ତିଆରିରେ ଲାଗିଗଲୁ । ରେଞ୍ଟ ହାଉସକୁ ବଣୁଆ 
ହାତୀମାନକ୍କର ଆକ୍ରମଣରୁ ରକ୍ଷା କରିବାପାଇଁ ତା” ଚାରିପଟେ ତିନିଫୁଟ ଗଭୀରର ଟ୍ରେଞଚ 
କରାଯାଇଚି | ଖଇରୀ ଟ୍ରେଞ୍ଚ କରେ କରେ ବୁଲି ବୁଲି ତନଖ୍ କରୁଥାଏ । ଗୋଟାଏ ବତ଼ ବୋଲ୍ଡର 
ଲାଗିଥିବା ଜାଗାର ସୁଯୋଗ ନେଇ ଖଇରୀ ଟ୍ରେଞ୍ଚ୍‌ ଭିତରକୁ ତେଇଁପଡ଼ିଲା ଓ ଟ୍ରେଞ୍ଚ ଭିତରେ 
କିଛିବାଟ ଚାଲିଗଲା ମଧ୍ୟ । ଅଲ୍ବ କିଛିବାଟ ପରେ ଟ୍ରେଞ୍ଚରୁ ଉପରକୁ ଆସିବାର ଚେଷ୍ଟାରେ 

ବିଫଳ ହେଇ କ୍ୟାଉଁକ୍ୟାଉଁ କରି ପାଟିକରି ଆମର ଦୃଷ୍ଟି ଆକର୍ଷଣର ଚେଷ୍ଟାକଲା । ମୁଁ ନିଜେ 
ଯାଇ ତାକୁ ଟ୍ରେଞ ଭିତରୁ ଟେକି ଆଣି ପୁଣି ଥରେ ରେଷ୍ଟ ହାଉସ୍‌ ହତା ଭିତରେ ଛାଡ଼ିଦେଲି । 
ହେଲେ ଖଇରୀ ନିରସ୍ତ୍ର ହେଲାନାହିଁ, ସେ ଦ୍ଵିତୀୟ ଥର ଓ ପୁଣି ତୃତୀୟ ଥରପାଇଁ ଟ୍ରେଞଚ ଭିତରକୁ 
ତେଇଁପଡ଼ି ତାକୁ ଉପରକୁ ଆଣିବାକୁ କ୍ୟାଉଁକ୍ୟାଉଁ ପାଟିକଲା ଏବଂ ମୁଁ ପୁଣି ଦୁଇଥରଯାକ ତାକୁ 
ଗାତରୁ ଉଦ୍ଧାର କରି ରେଷ୍ଟ ହାଉସୂର ଇଲାକା ଭିତରକୁ ଆଣିଲି । ଆମକୁ ପାଦରେ ଚାଲିଚାଲି 
ମେଘାସିନୀ ପର୍ବତ ଉପରକୁ ଉଠିବାକୁ ପଡ଼ିବ | ସେଥିପାଇଁ ଖଇରୀକୁ ରେଞ୍ଟ ହାଉସରେ ଛାଡ଼ିଯିବା 
ମତଲବରେ ତାକୁ ଗୋଟିଏ ଘରେ ବନ୍ଦ କରିଦେଲୁ ଓ ତା' ଉପରେ ନଜର ରଖୂବାପାଇଁ 
ଚୌକିଦାରକୁ ନିର୍ଦ୍ଦେଶ ଦେଇଗଲୁ । କିନ୍ତୁ ଘର ବନ୍ଦ ହବା ସାଙ୍ଗେସାଙ୍ଗେ ଖଇରୀ ଖୁବ୍‌ ଉଚ୍ଚ 
ସ୍ଵରରେ କ୍ୟାଉଁକ୍ୟାଉଁ କରି ପାଟିକରି ଉଠିଲା । ଏପରି ଅବସ୍ଥାରେ ଖଇରୀକୁ ଘରେ ବନ୍ଦ କରି 
ଯିବାପାଇଁ ଆମର ମନ ବଳିଲା ନାହିଁ । କବାଟ ଖୋଲିଦେଲା ମାଡ୍ରକେ ଖଇରୀ କୁଦି ଆସି ସିଧା 
ଜିପ୍‌ ଭିତରକୁ ପଶିଗଲା । ମାଙ୍କଡ଼ ମାଂସର ଲାଞ୍ଜ ଦବା ପ୍ରୟୋଜନ ପଡ଼ିଲା ନାହିଁ । 

ଭଞ୍ଜବସାର ଫରେଷ୍ଟ ରେଷ୍ଟ ହାଉସ୍‌ ଏକ ବିଧ୍ୃସ୍ତ ଅବସ୍ଥାରେ ପଡ଼ିରହିଥୁଲା । ସେଠି ସିମେଣ୍ଟ 
କଂକ୍ରିଟର ଏକ ବଂଗଳା ତିଆରି ଚାଲିଚି । ସେଠିକାର ଅରଣ୍ୟର ଶାନ୍ତ ସବୁଜ ପରିବେଶ ଭିତରେ 
ଏଇ ସିମେଣ୍ଟ କଂକ୍ରିଟର ଘର ଏକ ବିଭୀଷିକା ପରି ପ୍ରତୀୟମାନ ହବ । ସେଠି ରହିବାର ସୁବିଧା 
ନପାଇ ଆମେ ଗୋଟାଏ ନିକଟସ୍ଥ କଣ୍ଡାକ୍ସର କ୍ୟାଞ୍ଚରେ ଆମର ଦିବାଭୋଜନ ସମାପ୍ତ କଲୁ | 
ଖଇରୀ ଜିପ୍ରେ ଇ ରହିଲା, ତାକୁ ଜଚ୍ଗଲ ଭିତରେ ଛାଡ଼ିବାପାଇଁ ଆମର ସାହସ କୂଳେଇଲା 
ନାହିଁ । ତା'ର ମଣିଷ ମାଆ ତାକୁ ଜଗି ରହିଲା ଓ ମୁଁ ବାହାରିଲି ମେଘାସିନୀ । 

ମେଘାସିନୀ ଉଠୁଉଠୁ ବହୁ ବିଭିନ୍ନ ପ୍ରକାରର ବନ୍ୟଜନ୍ତୁଙ୍କର ଉପସ୍ଥିତି ଉପଲବ୍‌୍ଧୁ କଲି । 
ସେମାନେ ସେହି ଜାଗାରେ ଘୂରାଫେରା କରୁଥିବାର ବହୁ ପ୍ରମାଣ ମିଳିଲା । ହାତୀ, ସମ୍ବର, 
କୃଟୁରା ଏମିତି ଅନେକ । କାହାର ଗୁହ ପଡ଼ିଚି ତ କାହାର ରାମ୍ଧୃଡ଼ା ଦାଗ ପଡ଼ିଚି ଭୂଇଁ ଉପରେ, 
ଆଉ ପ୍ରାୟ ଶିଖର ନିକଟରେ ଗୋଟାଏ ମଢ଼ ପଡ଼ିଚି । ଭଞ୍ଜବସାର ବାଘ ଏବେବି ତା'ର ନିଜସ୍ବ 
ଇଲାକା ଭିତରେ ତା'ର କର୍ତ୍ତ୍ଵ ଜାହିର କରି ରଖୁଚି । ତା' ନହେଲେ ମଢ଼ ଆସନ୍ତା କୁଆଡୁ ? 
ଏବଂ ତା'ର ଖାଦ୍ୟପାଇଁ ସେ ଇଲାକାରେ ଯଥେଷ୍ଟ ବନ୍ୟଜନ୍ତୁ ନଥିଲେ । ଭଞ୍ଜବସାର ବାଘ ସେ 
ଇଲାକାରେ ବା ରହନ୍ତା କାହିଁକି ୨ ଶିଖର ଉପରେ ପହଞ୍ଚି ଦକ୍ଷିଣୀ ଶିମିଳିପାଳର ବେଶ୍‌ ଗୋଟାଏ 
ଅଂଶ ଦେଖୁନେଲି । କେଡ଼େ ପାହାଡ଼, କେଡ଼େ ଉପତ୍ୟକା ଏବଂ ସେଠାରୁ ମାତ୍ର ପନ୍ଦର 
କିଲୋମିଟର ଦୂରରେ ପାହାଡ଼ ତଳେ ଜେନାବିଲ ଦେଖାଯାଉଥାଏ | ଢ଼େଉଢ଼େଉକା ପାହାଡ଼, 
ବୁଦୁବୁଦୂଜିଆ ଜଙ୍ଗଲ ଆଉ ମଝିରେ ମଝିରେ ଉପତ୍ୟକା । ଚିରସ୍ରୋତା ଝରଣାମାନେ କେତେକୂଆଡେ 

ବହିଯାଉଛବଚ୍ତି ! ବନ୍ୟଜନ୍ତୁ ସ୍ପଦରେ ଧନାଢ଼୍ୟ ଏଇ ଶିମିଳିପାଳର ବନାନୀ । ଖଇରୀ ଏଇଠି ହୁଏତ 
ଧୀରେଧୀରେ ତା'ର ଯୌବନପ୍ରାପ୍ତ ହୁଅନ୍ତା ଠିକ୍‌ ଏଲ୍‌ସା ପରି । ମତେ ସେ ସୁବିଧା ମିଳନ୍ତା କି । 
ଜଙ୍ଗଲର ରାଣୀ ଖଇରୀ ମୁକ୍ତ ରହନ୍ତା ଏଇ ପରିବେଶରେ ଏବଂ ଏଇ ମୌକାରେ ହୁଏତ ବାଘର 
ଦୈନନ୍ଦିନ ଜୀବନଯାପନ ପ୍ରଣାଳୀ ସଂପର୍କରେ ମିଳିପାରନ୍ତା ବହୁ ମୂଲ୍ୟବାନ ତଥ୍ୟ । 

ମୁଁ ତଳକୁ ଫେରିଆସିଲା ବେଳକୁ ଦିନ ରତରତ । ଖଇରୀକୁ ଜିପ୍‌ ଭିତରେ ଖାଇବାକୁ 
ଦିଆଯାଇଚି । ଆମକୁ ପୁଣି ଜେନାବିଲ ଫେରିବାକୁ ପଡ଼ିବ । ଖଇରୀ ତା'ର ସ୍ଵଭାବ ସୁଲଭ 
ଢଙ୍ଗରେ କ୍ୟାଉଁ କ୍ୟାଉଁ କରି ଜିପ୍‌୍ରୁ ବାହାରିବାପାଇଁ ବହୁ ନିବେଦନ କଳା । ମୁଁ ତାକୁ କଡ଼ା 
ସ୍ଵରରେ ଯିବାପାଇଁ ବାରଣ କଲି । ଏବଂ ବହୁବାର ବାରଣ କରିବା ପରେ ସେ ଚୁପ୍‌ ହୋଇଗଲା । 
ମବିରେ ସେ ଜିପ୍‌ ଭିତରେ ଝାତ଼ା ଫେରିଥୁଲା, ଝାଡ଼ା ସଫା କରିବାପାଇଁ ଆମକୁ ବାର୍ହାକାମୂଡ଼ା 
ଗେଷ୍ଟହାଉସ୍‌ରେ ରହିବାକୁ ପଡ଼ିଲା ଓ ସେଠି ଖଇରୀକୁ ତଳକୁ ଆଣି ଜିପ୍କୁ ଧୋଇବାକୁ ପଡ଼ିଲା ! 
ଜିପ୍‌ ଧୂଆ ହେବା ପରେ ଖଇରୀକୁ ଯେତେବେଳେ ଜିପ୍‌ ଭିତରକୁ ଆଣିବାକୁ ଚେଷ୍ଟା କରାଗଲା, 
ଖଇରୀ ଜଙ୍ଗଲ ଆଡ଼କୁ ପଳାଇବାକୁ ବସିଲା ! ମୁଁ ଦଉତଡ଼ିଯାଇ ତା' ଲାଞ୍ଟାକୁ ଧରି ପକେଇଲି । 
ସେ ହଠାତ୍‌ ତା'ର ପିଠି ଉପରେ ତଳେ ଗଡ଼ିଯାଇ, ପେଟ ଉପରକୁ ଦେଖେଇ, ତା'ର ନଖସବୁ 
ବାହାର କରି ଗାଉଁଗାଉଁ ହୋଇ ତା'ର ପ୍ରତିବାଦ ଜଣେଇଲା । ମୁଁ ତା'ର ଲାଞ୍ଜ ଛାଡ଼ିଦେଇ ବେଶ୍‌ 
ଜୋର୍‌ରେ ଗୋଟାଏ ଚଟକଣା ମାରିଲି । ସିଏ ସେମିତି ପେଟ ଉପରକୁ କରି ପଡ଼ିରହିଥାଏ 
ଆଉ ଗାଉଁଗାଉଁ ହେଉଥାଏ । ଏଇ ସମୟରେ ତା'ର ମଣିଷ ମାଆ ଜିପରୁ ଓହ୍ଲେଇ ଆସି 
ଫେରିଆସିବାପାଇଁ ତାକୁ ଗେହ୍ଲେଇ କରି ତାକିଲା । ଅନ୍ଧାର ହେଇ ଯାଇଥାଏ । ମୁଁ ମୋର 
ଫାସ୍‌ ଲାଇଟ୍‌ ଦେଇ ଖଇରୀକ୍‌ ଲକ୍ଷ୍ୟ କରୁଥାଏ । କ୍ଷଣକପାଇଁ ଖଇରୀ ଆଖ୍ମବୁଜି ଦେଇ ହଲ୍‌ଚଲ୍‌ 
ନହେଇ ପଡ଼ି ରହିଥୂଲା । ତା'ପରେ ଆଳଲୁୂଅକୁ ଟିକିଏ କଣେଇ କରି ଚାହିଁ ଦେଇ ଉହୁଁ ଉହୁଁ 
ହେଇ ତା'ର ମଣିଷ ମାଆ ପାଖକୁ ଗେଲ ହେବାପାଇଁ ଚାଲିଗଲା ! ମୋର ଆଲୁଅରେ ବାଟ 
ଦେଖୁଦେଖୁ ତା' ମାଆ ଚାଲିଥାଏ ଜିପ୍‌ ଆତ଼େ ଆଉ ଖଇରୀ ଚାଲିଥାଏ ତା' ପଛେପଛେ । ଜିପ୍‌ 
ଭିତରକୁ ଆସିଲା ପରେ ଦୁଇ ଘଣ୍ଟାକାଳ ଜିପ୍‌ ଏକାଦିକ୍ରମେ ଚାଲିଥିଲା, କିବୁ ଖଇରୀ ଆଉ କିଛି 
ଗୋଳମାଳ କରିନାହିଁ । ସେ ପ୍ରାୟ ଶୋଇ ରହିଥିଲା । 

ଦିନର ଖାଇବାଟା ବେଶ୍‌ ଭଲ ଭାବରେ ଖାଇ ଥଲା ଖଇରୀ । ତେଣୁ ରାତିରେ ଆଉ 
ଖାଇବାକୁ ନମାଗି ବୂପ୍ଚାପ୍‌ ଘୋଡ଼ି ହେଇ ତା'ର ମଣିଷ ମାଆ ପାଖରେ ଶୋଇ ରହିଲା । ରାତିରେ 
କେତେବେଳେ କେମିତି ଟିକିଏ କାଶିଥୁବ ହୁଏତ, କିବୁ ତା' ଛାଡ଼ିଦେଲେ ସକାଳ ପର୍ଯ୍ୟନ୍ତ ବେଶ୍‌ 
ଶାନ୍ତ ଭାବରେ ଶୋଇ ରହିଥିଲା ଖଇରୀ । 

ତା' ଆରଦିନ ହାଡ଼ ସହିତ ବେଶ କିଛି ମାଙ୍କଡ଼ ମଂସ ଖାଇଲା ସକାଳ ସାତଟାବେଳେ 
ଏବଂ କିଛି ସମୟ ବାଲ୍‌କନି ଉପରେ ଏପଟ ସେପଟ ହେଲା । କାଠ କ୍ୟାବିନ୍‌ ଘରୁ ତଳକୁ 
ଓହ୍ଲେଇବାପାଇଁ ସିଡ଼ି ଟାକୁ ମୁଁ ଖଇରୀକୁ ଦେଖେଇ ଦେଲି । ଖଇରୀ ସିଡ଼ି ଉପରେ ପାଦଦେଇ 
କିଛିବାଟ ଓହ୍ଲେଇ ଯାଉଯାଉ ପୁଣି ପଛକୁ ଫେରି ଟିକିଏ ଚାହୁଁ ଥାଏ । ଉଦ୍ଦେଶ୍ୟ, ମୁଁ ବି ତା ସହିତ 
ତଳକୁ ଗଲେ ଖେଳଟା ଜମିବ । ଶେଷ ପର୍ଯ୍ୟନ୍ତ ଯେତେବେଳେ ମୁଁ ଗଲିନାହିଁ, ଖୁବ୍‌ ଧୀର 
ସ୍ଵରରେ ଗୋଟିଏ ପ୍ରତିବାଦସୂଚକ ଧୀର କ୍ୟାଉଁ କରିଦେଇ ସେ ଆସ୍ତେଆସ୍ତେ ତଳକୁ 
ଓହ୍ଲେଇଗଲା । ତଳକୁ ଯାଇ ଗୋଟାଏ ବୁଦା ପଛପଟେ ଲେପଟି ପଡ଼ି ବାରମ୍ବାର ବ୍ୟାଲ୍‌କନି 
ଆଡ଼କୁ ଚାହିଁ କ୍ୟାଉଁ କ୍ୟାଉଁ କରି ମୋଡେ ତାଂ ସହିତ ଯୋଗଦେବାପାଇଁ ଅଧୀର ନିମନ୍ତ୍ରଣ 

କରିବାକୁ ଲାଗିଲା। ମୁଁ ମୋର ସକାଳ ଜଳଖିଆ ଖାଇସାରି ନୋଟ୍‌ ବୃକ୍‌ ହାତରେ ଧରି ଖଇରୀ 
ସହିତ ଯୋଗଦେବାପାଇଁ ତଳକୁ ଓହ୍ଲେଇଗଲି। ମତେ ଦେଖୁ ଖଇରୀ ଖାଡ଼ା ହେଇ ଠିଆ 
ହେଇପଡ଼ିଲା । ମୁଁ ତଳେ ଟେବୁଲ୍‌ ପକେଇ ଲେଖାଲେଖ୍ୁ କରିବାକୁ ଆରମ୍ବ କଲି ଓ ଖଇରୀ 
ଉହୁଁ ଉହୁଁ କରି ଆସି କାଖ ଓ ବେକରେ ଥୋମଣି ରଖି ଅନେକ ସମୟ ଧରି ବୁଦାର ପତର, 
ଶୁଖୁଲା ତାଳ ସହିତ ଦଉଡ଼ା ଦଉଡ଼ି କରି ଖେଳି ସାମାନ୍ୟ କ୍ରାନ୍ତି ଅନୁଭବ କରିବା ପରେ ଫେରି 
ଆସି ମୋ ପାଖରେ ଚାରିକାତ ଲମ୍ବେଇ ଶୋଇ ରହିଲା । 

ଦିନ ଗୋଟାଏ ବେଳକୁ ମୁଁ ଦିବାଭୋଜନପାଇଁ କାଠ କ୍ୟାବିନ୍‌ ଘରକୁ ଉଠିଲି | ଖଇରୀ 
ସୁନାପିଲା ପରି ମତେ ଅନୁସରଣ କଲା । ଖାଇବା ପରେ ଜିପ୍ରେ ଜିନ୍ଷ ପତ୍ର ନଦା ହେଲା ¦ 
ଆମେ ବାହାରିବୁ ନ' ଅଣା ! ଜିପ୍‌ ପରସୁୁତ ହେଇସାରିବା ପରେ ଖଇରୀ ଆପଣାଛାଏଁ ଆସି ଜିପ୍‌ର 
ପଛ ସିଟ୍‌ରେ ଚୁପ୍ଚାପ୍‌ ବସିଗଲା । ଅବଶ୍ୟ ଜିପ୍‌ ପଛରେ ତା'ପାଇଁ ଖଣ୍ଡିଏ ମାଙ୍କଡ଼ ପଡ଼ିଆ 
ରଖା ହୋଇଥାଏ । ଦିନ ଚାରିଟା ସୁଦ୍ଧା ନ'ଅଣା ପହଞ୍ଚିଲା ପର୍ଯ୍ୟନ୍ତ ଖଇରୀ କିଛି ଗୋଳମାଳ 
କରିନାହିଁ । ନ'ଅଣାରେ ସେ ତିଆଁଡେଇଁ କରି ଖେଳିଲା ସନ୍ଧ୍ୟା ପର୍ଯ୍ୟନ୍ତ । ପ୍ରାୟ ସାଢ଼େ ଛଂ'ଟା 
ବେଳକୁ ଆମେ ତାକୁ ନେଇ ଆସିଲୁ । ସନ୍ଧ୍ଯା ଆଠଟା ବେଳକୁ ଖାଇବାକୁ ମାଗିଲା । ଆମ 
ସମସ୍ତଙ୍କ ଆସି ଉହୁଁ ଉହ୍‌ଁ କରି ଗେଲ କଲା । ମୁଁ ଖାଇବାକୁ ନଦବାରୁ ସେ ବେଶ୍‌ ଗୋଟାଏ 
ବିରକ୍ତିର ସହିତ ମୋ' ନାଆଁରେ ତା'ର ମଣିଷ ମାଆ ପାଖରେ ଫେରାଦ ହେଲା । ଟିକିଏ ପରେ 
ତାକୁ ଯେତେବେଳେ ମାଙ୍କଡ଼ ମାଉଁ ସର ଗୋଟାଏ ପୂର୍ଣ୍ଣଗ୍ରାସ ଦିଆଗଲା, ସେ ପୁଣି ମୋ ପାଖରେ 
ଆସି ତା'ର ବେକ ଆଉ ଦିହ ଘଷି ହୋଇ ମତେ ଅନେଇ ଗେଲ କଲା, ମୋ' ମୁହଁ ଥରେ 
ଦୁଇଥର ଚାଟିଦେଲା ଓ ତା' ପରେ ଚୁପ୍ଚାପ୍‌ ଯାଇ ତା' ବିଛଣାରେ ଶୋଇଗଲା । 

ତା' ଆରଦିନ ସକାଳ ସାତଟାବେଳେ ଖଇରୀକୁ ଚାମୁଚେ ଅମୁଲେ ସ୍ତେ ମିଶେଇ କିମା 
ମାଉଁସ ଖାଇବାକୁ ଦିଆଗଲା । ଖଇରୀ ସେଥୂରୁ ଅଧା ଖାଇଲା , ବାକି ଅଧକ ଖାଇଲା ବାକି | 

ତା'ପରେ ଖଇରୀକି ନେଇ ମୁଁ ପଦାକୁ ବାହାରିଲି । ପିଠାବଟା ରାସ୍ତା ପାଖରେ ମୁଁ ରାସ୍ତା 
କରରେ ଜିପ୍‌ ରଖୁଲି ଓ ତା'ର ମଣିଷ ମାଆ ସହିତ ଖଇରୀ ଓହ୍ଲାଇଗଲା ପାଖ ଦେଇ 
ବହିଯାଉଥୁବା ଗୋଟାଏ ନାଳରେ ଗାଧୋଇବାକୁ । ମୋର ନିଜର ଟିକିଏ ସେଇ ଅଞ୍ଚଳଟାକୁ 
ଟ୍ରାକିଂ କରିବାର ଉଦ୍ଦେଶ୍ୟ ଥୁଲା । ତେଣୁ ମୁଁ ଏକୃଟିଆ ବାହାରିଗଲି । ଯେଉଁ ବାଟ ଦେଇ ଗଲି, 
ସେ ବାଟରେ ବହୁତ ବଡ଼ବଡ଼ ଗଛସବୁ ଉପୂଡ଼ି ପଡ଼ି ଜଙ୍ଗଲ ରାଡ୍ତାଟିକ୍‌ ଅବରୋଧ କରିଦେଇଛି । 
କୌଣସି ଯାନବାହନ ଏ ବାଟ ଦେଇ ଯାତାୟତ କରିବା ସମ୍ବବନୁହେଁ । 

ବାଟରେ ଯାଉଯାଉ ବହୁ ପ୍ରମାଣ ମିଳିଲା ଯେ; ସେ ଅଞ୍ଚଳରେ ହାତୀ, ସମୃବର, ବାର୍ହା, 
କୂଟ୍ରା ଏପରିକି ଜଙ୍ଗଲୀ କୂକୂଡ଼ା ମଧ୍ୟ ପ୍ରଚୁର ପରିମାଣରେ ଅଛଚ୍ତି । ସେହିପରି ମଧ୍ୟ ପର୍ଯ୍ୟାପ୍ତ 
ପରିମାଣରେ ଅଛନ୍ତି ମୟୂର । ଗୋଟିଏ ଜାଗାରେ ବାଘ ଗୁହ ପଡ଼ିଥିବାର ଦେଖୁ ତାକୂଇ ଅନୁସରଣ 
କରି ଚାଲିବାକୁ ଆରମ୍ବ କଲି । ମନେହୁଏ, ଏଇ ରାସ୍ତା ଦେଇ ଯାଇ ବାଘୁଣୀ ବହୁବାର ଶିକାର 
ପାଇବାକୁ ସମଥ ହୋଇଛି, ତା' ନହେଲେ ସିଏ ବାରମ୍ବାର ଏ ରାସ୍ତା ଦେଇ ଏତେ ଯିବା ଆସିବା 

କରନ୍ତା କାହିଁକି ? ବର୍ଷାଧୂଆ ମାଟିରେ ତା'ର ଅନେକ ପଞ୍ଚାର ଛାପ ଦେଖୁବାକୁ ପାଇଲି ଆଉ 
ତା'ର ମାପ ମଧ୍ୟ ନେଲି । ଦେଖୁଲି, ଏଇ ଖଡ଼୍‌ଭି ଉପତ୍ୟକାରେ ବାଘୁଣୀଟି ସହିତ ଆଉ ଗୋଟିଏ 
ଛୋଟ ବାଘ ମଧ୍ୟ ବାରମ୍ବାର ଯିବା ଆସିବା କରିଛି । 

ଫେରିଆସି ଦେଖ୍ୁଲି, ଖଇରୀର ମଣିଷ ମାଆର ବାଆଁ ଭୂରୁ ଉପରେ ବେଶ୍‌ କିଛି ଅଂଶ 
କଟିଯାଇ ଝରଝର ରକ୍ତ ବହୁଛି । ପରେ ଶୁଣିଲି, ଖଇରୀ ନାଳ ଦେହରେ ଉପର ତଳ ହେଇ 
ବେଶ୍‌ କିଛି ସମୟ ଗାଧୁଆ ଗାଧୋଇ କଲା ଏବଂ ନାଳରୁ ଓଦା ସରସର ହେଇ ଫେରିଆସି 
ତା'ର ମଣିଷ ମାଆକୁ ବାରମ୍ବାର ତାକିଲା ଜଙ୍ଗଲ ଭିତରକୁ ଯିବାପାଇଁ । ଅନ୍ୟ କିଛି ଉପାୟ 
ନଦେଖ୍ୁ ତା'ର ମଣିଷ ମା' ଜିପ୍‌ ଭିତରୁ ମାଙ୍କଡ଼ ଲାଙ୍ଗଡ଼ଟାକୁ ଆଣି ଖଇରୀକୁ ତାକିଲା । ମାଙ୍କଡ଼ 
ଲାଙ୍ଗଡ଼ଟା ଖାଉଖାଉ ଲାଙ୍ଗୁଡ଼ର କିଛି ଅଂଶ ତା' ମାଆ ଗୋତ଼ ଚାରିପଟେ ଗୁଡ଼େଇ 
ହେଇଗଲା ଏବଂ ତା' ମାଆ ଲାଙ୍ଗଟଡ଼ଟାକୁ ସିଧା କରି ଦେଉଦେଉ ହଠାତ୍‌ ଗାଉଁକିନି କରି ଥାବାଟା 
ବାଜିଗଲା ତା ବାଆଁ ଭୂରୁ ଉପରେ । ତା' ମଣିଷ ମାଆ ରାଗିଯାଇ ଖଣ୍ଚିଆଟାରେ କିଛି ପାଣି 
ମାରି ଆସି ବସିଲା ଜିପ୍ରେ । କିଛି ସମୟ ପରେ ପୁଣି ଗେହ୍ଲେଇ ହେଇ ଉହୁଁଉହୁଁ କରି ଖଇରୀ 
ଆସି ଜିପ୍‌ରେ ବସିଲା ଏବଂ ମାଙ୍କଡ଼ ଲାଙ୍ଗଡ଼କୁ ଚୋବେଇବାକୁ ଲାଗିଲା । 

ଖଣ୍ଡିଆଟାକୁ ଦେଖୁ ମୁଁ ବେଶ୍‌ ବିବ୍ରତବୋଧ କରିଥୁଲି । ପ୍ରାୟ ୨୫ ବର୍ଷରୁ ଉର୍ଶ୍ଚ ହବ ମୋର 
ଜଣେ ଭିଣୋଇ ଗୋଟାଏ ବାଘଦ୍ଵାରା ଖଣ୍ଡିଆ ହୋଇ ମୃତ୍ୟ ମୁଖରେ ପତିଥିଲେ । ସେ ଖଣ୍ଡିଆ 
ମଧ୍ୟ ଠିକ୍‌ ଏମିତି ଗୋଟିଏ ଛୋଟ ଖଣ୍ଡିଆ ଥୁଲା । 

ତା' ଆରଦିନ ଆମେ ବାହାରିଥଲୁ ନ'ଅଣା ଜଙ୍ଗଲକୁ । ସାଙ୍ଗରେ ଅଳ୍ବ କିଛି ଜଳଖ୍ୁଆ 
ନେଇଯାଇଥାଉ । ତା' ପୂର୍ବରୁ ସେଇ ଜଙ୍ଗଲରେ ଗୋଟାଏ ଗଭିଣୀ ଗାଶକୁ ବାଘ ମାରିଥାଏ । 
ଗାଲଟାକୁ ବାଘ ଦଶ ଏଗାର ମିଟର ଗୋଡ଼େଇ ନେଇଗଲା ପରେ ବାଘ ପଞ୍ଚାର ଗୋଟାଏ 
ମାଡ଼ରେ ଗାଲଟା ଚେତା ହରେଇ ପଡ଼ିଗଲା । ତା'ପରେ ଗାଇଟାକ୍‌ ବାଘ ଭିଡ଼ିଭିଡ଼ି ପ୍ରାୟ 
ସତୁରୀ ମିଟର ଖଣ୍ଡେ ପାହାଡ଼ ଉପରକୁ ନେଇଯାଇଛି, ଯେଉଁଠି ଗାଆଁ ଲୋକେ ଡାକୁ ଠଉର୍‌ 
କଲେ । ସେ ଜାଗାରୁ ଆଉ ଛଅ ମିଟର ପରେ ବେଶ୍‌ କିଛି ରକ୍ରଃ ବାଘ ବୋଧହୁଏ କିଛି ସମୟ 
ବିଶ୍ରାମ କରିଛି ସେଠି । ଡା' ପରଦିନ ଦି' ପହର ସୂଦ୍ଧା ଯେତେବେଳେ ଲୋକମାନେ ଗାଲକୁ 
ଦେଖୁଲେ, ବାଘ ପଛ ଦୁଇଗୋଡ଼ ସମେତ ଗାଭର ଅଞ୍ଚ୍ରା ପର୍ଯ୍ୟନ୍ତ ସମସ୍ତ ଅଂଶ ଖାଇସାରିଥୁଲା । 
ସେଇ ଜାଗାରେ ଠିଆହୋଇ ଅଧକିଲୋ ମିଟର ଦୂରରେ ଗୋଟିଏ ବାଘୁଣୀର ହେଣ୍ଟାଳ ଦି' ତିନିଥର 
ଶୁଣିବାକୁ ପାଇଲି । ଗାରର ଅବଶିଷ୍ଟାଂଶ କୋଡ଼ାଘିଟୁ ଗାଆଁବାଲା ନେଇଯାଇ ଭୋଜିକରି 
ଖାଇଲେ | ସେ ଅଞ୍ଚଳରେ ଗଡ ଦଶବର୍ଷ ଭିତରେ ପ୍ରଥମ ଥରପାଇଁ ବାଘ ଗାଶ ମାରିବାର 
ଶୁଣାଗଲା । 

ପ୍ରାୟ ଗୋଟାଏ ବେଳକୁ ବାକୁଆରେ ପହଞ୍ଚି ଯାହା କିଛି ଜଳଷ୍ତ୍ୁଆ ନେଇଥୁଲୁ, ଖାଇବାକୁ 
ଆରମ୍ବ କଳୁ । ସେଠି ଶୁଣିବାକୁ ପାଇଲୁ ଯେ, ସେଠିକାର ଲୋକମାନେ ବହୁ ସମୟରେ ବଳିଆ 
କୂକ୍ର ଦେଖୁବାକୁ ପାଉଛନ୍ତି । ଖଇରୀ ଜଙ୍ଗଲ ଭିତରକୁ ଯିବାପାଇଁ ବ୍ୟସ୍ତ ହୋଇ ଉଠୁଥିଲା । 

କାଳେ ବଳିଆ କୂକୂରଙ୍କ ହାବୁଡ଼ରେ ପଡ଼ିଯିବ, ସେହି ଭୟରେ ଖଇରୀକୁ ବାହାରକୁ ଯିବାକୁ 
ନଦେଇ ଗୋଟାଏ ଘରେ ବନ୍ଦ କରିଦେଇ ଅଠର ଦେଉଳାୀ ଯିବାକୁ ବସିଲି । ଝରକାବାଟେ 
ମୁହଁ କାଢ଼ି ଉଁ ଉଁ କରି ଅତି ସଷ୍ଟ ଭାବରେ ଖଇରୀ କହୁଥିଲା ଯେ ମୋତେ ଛାଡ଼ିକି ଯାଅନାହିଁ । 
ବାଧ୍ୟ ହୋଇ କବାଟ ଖୋଲି ପୁଣି ତାକୁ ସାଙ୍ଗରେ ନବାକୁ ହେଲା । 

ଅଠରଦେଉଳୀ ପାଖରେ ଦେଖୁଲୁ , ସେଠିକାର ଦେଉଳ ସଂପୂର୍ଣ୍ଣ ଜରାଜୀର୍ଣ୍ଣ ଅବସ୍ଥାରେ । 
ସମୃବତଃ ବର୍ତ୍ତମାନ ସେ ଦେଉଳ ପରିଣତ ହେଇଚି ଚୋରା ଶିକାରୀମାନଙ୍କର ଗୋଟିଏ 
ଅଡ଼ୁତ୍ରାସ୍ତଳୀରେ । କାରଣ ଆଖ ପାଖରେ ଅନେକ ଜନ୍ତୁ ଥୁବାର ଯଥେଷ୍ଟ ପ୍ରମାଣ ମିଳିଲା । 
ସେଠି ଗୋଟିଏ ମାଙ୍କଡ଼ ମାଇଲୁ ଓ ମାଙ୍କଡ଼ର ଛାଲ ଉତାରି ମାଂସ ସବୁ ସୋରାସୋରା କରି କାଟି 
ଖରାରେ ଶୂଖେଇ ଦେଲୁ । ଭାବିଲୁ ଯେ, ଏହି ଶୁଖୁଥ୍ବା ମାଂସ ପଛରେ ହୁଏତ ଖଇରୀ 
ଖାଇପାରେ । ଥରେ କଟକରେ ଗୋଟାଏ ଚିଙ୍ଗଡ଼ି ଶୁଖୁଆ ବୋଝ ଉପରକୁ ଖଇରୀ 
ଡେଇଁପଡ଼ିଥୁଲା ଜିପ୍ରୁ । ତା'ପରେ ଶୁଖା ମାଂସକୁ ଜିପ୍‌ ଭିତରେ ରଖୁ ଆମେ ବାହାରିଲୁ 
ବୃଢ଼ାବଳଙ୍ଗଂକୁ । ବୃଢ଼ାବଳଙ୍ଗଠାରୁ ଦୁଦୁରା ଚ୍ଚ ମାତ୍ର ଚାରି କିଲୋମିଟର ରାସ୍ତା । ଏଇ ଅଞ୍ଚଳରେ 
ଗୋଟାଏ ବାଘୁଣୀ ରହୁଥିଲା । ୧୯ ୭୨ ମସିହାରେ ଦେଖାଯାଇଚି ବାଘୁଣୀ ତା'ର ଛୁଆମାନଙ୍କୁ 
ନେଇ ଖେଳିବାର ! ସେବେ ବଳିଆ କୂକୁରମାନଙ୍କର ଏତେ ପ୍ରାଚୁର୍ଯ୍ୟ ନଥୁଲା । 

ସେଇ ଅପନ୍ତରା ରାସ୍ତାରେ ଚାଲୁଚାଲୁ ପ୍ରଚୁର ବାଘ ଗୁହ ଦେଖବାକୁ ମିଳିଲା ଓ ସେ ଗୁହରେ 
ଅନେକ ସମ୍ବର ରୁମ ମଧ୍ୟ ଥୁଲା । କିନ୍ତୁ ଭୁଲ୍‌ କଥା ସିଏ ବାଘ ଗୁହ ନୁହଁ, ତାହାହେଲା ବଳିଆ 
କୃକୁର ଗୁହ | ସେମାନେ ତ ଦଳଦଳ ହୋଇ ଜୀଅନ୍ତା ଜନ୍ତୁଙ୍କୁ ଝୁଣି ଖାଇଯାଆନ୍ତି । ତେଣୁ 
ସେମାନେ ଏକ ସମୟରେ ମଧ୍ୟ ଝାଡ଼ା ଫେରିବା କଥା । ମନରେ ଦୁଃଖ ହେଲା ଦେଖୁ ଯେ 
ଯେଉଁ ଅଞ୍ଚଳ ଦିନେ ବ୍ୟାଘ୍ର ଅଧ୍ୟୁଷିତ ଥୁଲା, ତାହା ଆଜି ପରିଣତ ହେଇଚି ବଳିଆ କୃୂକୂରଙ୍କ 
ଛାଉଣିରେ । 

ନ'ଅଣାରୁ ପ୍ରାୟ ୨୨ କିଲୋମିଟର ପାଖାପାଖ୍ମ ଗୋଟାଏ ବିରାଟ ହାତୀଦଳ ଦେଖ୍ଣଲୁ ! 
ସେମାନେ ଦୂଇ ତିନିଥର ଶୂଣ୍ଢ ଉପରକୁ କରି ଚିଳ଼ାର କଲେ । ଖଇରୀ ଜିପ୍‌ ଭିତରେ ଟିକେ 
ଚଙ୍ଗ୍ଚଙ୍ଗ ହେଲା । ଆଉ ତା'ପରେ ଗୋଟାଏ ପ୍ରଶ୍ନବାଚୀ ଭଂଗୀରେ ମତେ ଚାହିଁ ରହିଲା । 
ବାଟରେ ଅନେକ ଜନ୍ତୁ ଦେଖୁଲୁ, ପାଖରେ ଧାନକ୍ଷେତ ଥିବାରୁ ଧାନ ଖାଇବାକୁ ସେମାନେ ଜଙ୍ଗଲରୁ 
ବାହାରି ଆସଛନ୍ତି । 

ସନ୍ଦଧ୍ୟାବେଳକୁ ଗେଷ୍ଟ ହାଉସକୁ ଫେରି ଆସିଲୁ । ମୁଁ ଲଣ୍ଡନ ଜଳେଇ କିଛି ବାକିଆ କାମ 
ସାରିବାକୁ ବସିଲି । ଖଇରୀ ଆସି ମୋ' ପାଖରେ ବସିଲା “। ମୁଁ ତାକୁ ଆସ୍ତେ ମୋର କମ୍ବଳ 
ଦେଇ ଘୋଡ଼େଇ ଦେଲି । 

ଭୋର୍‌ରୁ ଉଠି ଖଇରୀ ନ'ଅଣା ଫରେଷ୍ଟ ରେଷ୍ଟ ହାଉସ୍‌ ଚାରିପଟେ କୂଦା ଡ଼ିଆଁ ଆରମ୍ଭ 
କରିଦେଇଥାଏ । ବଙ୍ଗଳା ଭିତରେ ଏଠି ସେଠି ଛପିଯାଇ ମୋ ଗୋଡ଼କୁ ଅସଡର୍କ ମୁହୂର୍ତରେ 
ଧରିନେଇ ଖେଳିବାକୁ ଏପଟ ସେପଟ ହେଉଥାଏ | ହଠାତ୍‌ ବାଥ୍ରୁମ୍‌ ଭିତରେ ପାଣି ଚବର 

ଚବର ହବାର ଶବ୍ଦ ଶୁଣିଲି । ଦେଖୁଲି ଖଇରୀ ଗାଧୁଆ କୃଣ୍ଡ ଭିତରେ ପଶି ପାଣି ଚବର ଚବର 
କରି ଖେଳୁଛି । ବେଶ୍‌ କରି ଗୋଟାଏ ଚଟକଣା ଦେଲି ଖଇରୀକୁ । ଦୁଷ୍ଟ ପିଲାମାନେ ଦୁଷ୍ଟାମି 
କରୁଥିଲାବେଳେ ଧରାପଡ଼ିଗଲେ ଯେମିତି ଅନାନ୍ତି ସେମିତି ଅନେଇ ଚାଲିଗଲା । ତା'ପରେ 
ତାକୁ ଧରି ପୋଛାପୋଛି କରି ସାଷ୍ଟାଙ୍ଗ କଲି । ସେଦିନ ସେଇଠି ଖଇରୀର ମାପ ନେଇଥରଲୁ । 
ତା'ର ନାକ ଦଞ୍ତିଠାରୁ ଲାଞ୍ଜ ଶେଷ ପର୍ଯ୍ୟନ୍ତ ସମୁଦାୟ ହେଲା ୧୩୫ ସେଣ୍ଠିମିଟର ଓ ତା'ର 
ଓଜନ ଥୁଲା ୧୭ କିଲୋଗ୍ରାମ୍‌ । 

ମାଂସ ପ୍ରାୟ ସରିଆସୁଥ୍ଲା । ଆଉ ଗୋଟାଏ ମାଙ୍କଡ଼ ପଡ଼ିଆ ବାକି ଥଲା । ସେଥୁପାଇଁ 
ଆମେ ଖଇରୀର ଖାଇବା ଜାଣିଜାଣି ଡେରି କରୁଥାଉ । ତା'ର ଖାଇବାପାଇଁ କିଛି ଅମୂଲ୍‌ ସ୍ତେ, 
କିଛି ବାଲ୍‌ ଅମୁଲ୍‌ ଓ ଦୁଇଟା ଅଣ୍ଡା ଦେଇ ଟିକିଏ ପୁଡ଼ିଂ ତିଆରି କରାଗଲା । ଖଇରୀ ସେଥ୍ରରୁ 
ଅଲ୍ଟ ଟିକିଏ ଖାଲି ଖାଇଲା, ବୋଧହୂଏ ବାଲ୍‌ ଅମୂଲ ବାସ୍ପାପାଇଁ ଖାଇବାକୁ ମନ କଲାନାହିଁ । 

ପଦାକୁ ଯାଇ ପାଖ ଗାଆଁର ବରଗଛରେ ଦି'ଟା ବାଦୂତି ମାରିଲି । ଖଇରୀ ମୋ ପଛେପଛେ 
ଥାଏ । ବାଦୁତ଼ି ତଳେ ଯେମିତି ପଡ଼ିଗଲେ, ଖଇରୀ ଯାଇଁ ତାଙ୍କ ଉପରେ ଝାଞ୍ଷି ପଡ଼ିଲା ଓ 
ସେଇଠି ଖାଇବାକୁ ଚାହୁଁଥିଲା । କିନ୍ତୁ ପରେ ତାକୁ ଅନେକ ସାକୂଲା ସାକୁଲି କରି ବଙ୍ଗଳାକୁ 
ଆଣିବାକୁ ହେଲା । ପୁଣି ମାଟିଆଗୁଡ଼ା ପାଖରେ ମୁଁ ବାଦୁତ଼ି ଆଉ କିଛି ମାରିବାକୁ ଚେଷ୍ଟ କରିଥୁଲି । 
ହଠାତ୍‌ ଦେଖୁଲୁ ଖଇରୀ ପାଖରେ ନାହିଁ । ଜଙ୍ଗଲ ଭିତରକୁ ଚାଲିଯାଇଥିବ ଭାବି ଅନେକ ଡକାତ୍ରକି 
କଲୁ । କିନ୍ତୁ କିଛି ଜବାବ୍‌ ପାଇଲୁ ନାହିଁ । ତା'ପରେ ନିଜ ପାଟିରେ ଉହୁଁ ଉହୁଁ କରି ତାକୁ 
ଡାକିଲୁ । ଅନେକ ଦୂରରୁ ଖଇରୀ ଜବାବ୍‌ଦେଲା । ତା'ର କିଛି ସମୟ ପରେ ଦେଖୁଳୁ ଖଇରୀ 
ଆସ୍ତେ ଆସ୍ତେ ରାଜା ପରି ଅଳସ ଭଂଗୀରେ ଚାଲିଚାଲି ଜଙ୍ଗଲ ଭିତର୍ବ ପଦାକ୍ର ଆସ୍ଛି । ସେଠି 


” 


ବାଘରାଣୀ ଗଇରୀ ଞ ୬୧ 


Digitized by srujanika@gmail.com 


ଗାଁବାଲାଙ୍କଠାରୁ କିଛି କୂକୂଡ଼ା କିଣିଲୁ । କଥାବାର୍ଭା କରୁକରୁ ଜଣେ ବୁଢ଼ା କହିଲା ଯେ, ତାଙ୍କ 
ଗାଆଁରେ ସେଇ ଦିନ ସକାଳେ ଗୋଟେ ଛୋଟ ବାଛୁରୀ ମରିଯାଇଛି । ତା' ସହିତ ଯାଇ ବାଛୁରୀଟିକୁ 
ଆଣିଲୁ । ପ୍ରାୟ ତିନି କିଲୋଗ୍ରାମ ଓଜନର ସଦ୍ୟ ମାଂସ ତ ମିଳିଗଲା । 

ଗେଷ୍ଟ ହାଉସ୍‌କୁ ଆସି ଖଇରୀ ବାଛୁରୀ ମାଂସ ଖାଇଲା ଏବଂ ବେଶ୍‌ ଖୁସି ହେଲା ପରି 
ମନେ ହେଲା । କାରଣ ତା'ପରେ ପରେ ଉହୁଁ ଉହୁଁ କରି ମୋ ଚାରିପଟେ ବୁଲି ଦିହରେ 
ଘଷିହେଲା । 

ଡିସେମ୍ବର ୧୫, ୧୯ ୭୪ । ପ୍ରାୟ ରାତି ତିନିଟା ବେଳେ ଉଠି ଖଇରୀ ବାଥ୍ରୁମ୍‌କୁ ପରିସ୍ଥା 
କରିବାକୁ ଗଲା । ତା'ପରେ ମୋ' ସହିତ ଆସି କିଛି ସମୟ ଶୋଇପଡ଼ି ଭୋର୍‌ ପାଞ୍ଚଟାବେଳକୁ 
ଖଇରୀ ତା'ର ଖେଳକୂଦ ଆରମ୍ବ କରିଦେଲା । ତା'ପରେ ଆଉ ସେ ଶୋଇନାହିଁ । ଖରା 
ସାମାନ୍ୟ ପଡ଼ି ଆସିଲା।ବେଳକୁ ଖଇରୀ ବ୍ଲାକି ସାଙ୍ଗରେ ପ୍ରାୟ ଘଣ୍ଡାଏ ଖଣ୍ଡେ 
ଦଉଡ଼ାଦଉଡି,ଡିଆଁତେଇଁ କରି ଖେଳିଲା । ତା'ପରେ ଆସି ଚୂପ୍ଚାପ୍‌ ମୋ' ଗୋଡ଼ ପାଖରେ 
ନେପ୍‌୍ଟି ପଡ଼ି ଶୋଇପଡ଼ିଲା । ମୁଁ ମାରିଥିବା ବତକଟିକୁ ସଫାସଫି କରି ପ୍ରାୟ ଅଧା ବତକ ତାକୁ 
ଦେଲି । ମାଉଁସ ଖାଇସାରି ସେ ପୁଣି ଦଉଡ଼ିଲା ଜଙ୍ଗଲ ଭିତରକୁ । କ୍ୟାଉଁ କ୍ୟାଉଁ କରି ମତେ 
ଡାକୁଥାଏ ତା' ସହିତ ଯିବାପାଇଁ । ସେଦିନ ପ୍ରାୟ ଗୋଟାଏ ବେଳକୁ ଯେତେବେଳେ ଆମେ 
ଆମର ମଧ୍ୟାହ୍ନ ଭୋଜନ ଖାଇଲଲ ସେତେବେଳେ ସେ କେବଳ ଆମ ପାଖରେ ଠିଆ ହୋଇ 
ରହିଥାଏ । ଆମକୁ ଖାଇବାକୁ କିଛି ମାଗି ନାହିଁ । 

ଆମେ ଚହଲା ଯିବାପାଇଁ ଯେତେବେଳେ ଜିପ୍୍‌ରେ ଜିନିଷପତ୍ର ସବୁ ଲଦାଲଦି କଲ, 
ସେତେବେଳେ ଖଇରୀ ଆସି ଚୁପ୍‌କିନା ଜିପ୍‌ ଭିତରେ ବସିଗଲା । ସାମାନ୍ୟ ଟିକିଏ ଦୁର୍ଗନ୍ଧ 
ହେଲା ଏବଂ ତାଂ ପରେ ପରେ ଦେଖାଗଲା ଡ୍ରାଇଭରର ଗୋଡ଼ ଯେଉଁଠି ରହେ, ଠିକ୍‌ ସେଇଠି 
ସିଏ ଝାଡ଼ା ଫେରି ଦେଇଛି । ଏହା ଆଗରୁ ଆଉ ଥରେ ମଧ୍ୟ ସେଇଠି ଝାଡ଼ା 
ଫେରଥିଲା । ତା'ପରେ ବତକର ବାକି ଅଧାକ ସିଏ ଖାଇବାକୁ ପୂରାପୂରି ନାରାଜ । ଅନେକ 
କଷ୍ଟରେ ଖୋସାମତ କରି, କେତେବେଳେ ତର ଦେଖେଇ, ଚହଲା ଯିବା ଭିତରେ ବତକଟିକୁ 
ଖୁଆଇଲୁ । 

ଚହଲାରେ ପ୍ରଚଞ୍ଡ ଥଞ୍ା ପଡ଼ିଥାଏ । ମୁଁ ଖଇରୀକି ଓ ବ୍ରାକିକୁ ଦାଣ୍ଡସରେ ଛାଡ଼ି ଦେଇ 
କବାଟ ବନ୍ଦ କରିଦେଲି । ତା'ପରେ ମୁଁ ଜଚଚଂଲକୁ ଜନ୍ତୁ ଦେଖୁବାକୁ ବାହାରିଲି । ଦେଖାଗଲା, 
ସେ ଅଞ୍ଚଳର ଜଙ୍ଗଲରେ ଅନେକ ହାତୀ, କିନୁ ମାକଂଡ଼ ଅନେକ କମ୍‌ । ଖଇରୀକୁ ପ୍ରାୟ ମାକ୍କଡ଼ 
ମାଂସ ଉପରେ ନିର୍ଭର କରିବାକୁ ପଡୁଛି । ଖାଇସାରି ପାଖ ଜଙ୍ଗଲରୁ ଗୋଟାଏ ଠେକୁଆ ମାରି 
ଆଣିଲି । ଖଇରୀ ପ୍ରାୟ ରାତି ନଅଟାବେଳକୁ ଠେକୁଆ ମାଂସର ଦିବ୍ୟ ଭୋଜନଟିଏ କଲା । 
ହଠାତ୍‌ ଏତେ ଥଞ୍ଡା ସହି ପାରିବ ନାହିଁ ବୋଲି ପ୍ରାୟ ପନ୍ଦର ଟୋପା ସିକନ୍‌ ଓ ପନ୍ଦର ଟୋପା 
ଆବ୍ଡେକ୍‌ ଡାକୁ ଖୁଆଇ ଦବାକୁ ପଡ଼ିଲା | ଆବ୍ଡେକ୍‌ ଖାଇଲାବେଳେ ସେ ହଠାତ୍‌ ଉଠିବସିଲା, 
ମୁଣ୍ଡକୁ ଦି' ତିନିଥର ଏପଟ ସେପଟ କରି ଝାଡ଼ିଲା ଓ ଗାଉଁଗାଉଁ ହେଲା, ଯେମିତି ଆବ୍ଡେକ୍‌ 

ଅସତର୍କ ମୁହୁର୍ଭରେ ତାକୁ ଖୁଆଇ ଦେଇଥ୍ୁବାଯୋଗୁଁ ସେ ଆମକୁ ଗାଳିଗୁଲଜ କରୁଚି । ତା'ପରେ 
ଖଇରୀ ଶୋଇପଡ଼ିଲା | ପୁଣି କିଛି ସମୟ ପରେ ଉଠି ଆମ ସଙ୍ଗରେ ତା'ର ଖେଳ ଆରମ୍ବ 
କରିଦେଲା ଓ କିଛି ସମୟ ପରେ ପୁଣି ଶୋଇପଡ଼ିଲା ! କିନଧୁ ଏଇ କିଛି ସମୟ ଖେଳ ଆମପାଇଁ 
ଯଥେଷ୍ଟ ସାଙ୍ଗାଡିକ ଥୁଲା । ପ୍ରାୟ କୋଡ଼ିଏ କେଜି ଓଜନର ଗୋଟିଏ ନିଦା ଜିନିଷ ବିଦ୍ୟୁତ୍‌ 
ବେଗରେ ଆସି ଆମ ଦେହରେ ବାଡ଼େଇ ହଉଛି | ଯଦି ତା'ର କହୁଣିରେ ସକ୍‌ ଆବ୍ଜର୍ଭର୍‌ 
ନଥାନ୍ତା, ତାହାହେଲେ ଆମକୁ ରୀତିମତ୍‌ ତେଲ ମାଲିସ୍‌ କରି ଦିହର ମଜରା ଛଡ଼େଇବାକୁ 
ପଡ଼ନ୍ତା । 

ପ୍ରାୟ ଘଣ୍ଟାଏ ଦେଢ଼ଘଣ୍ଡା ଖଣ୍ଡେ ଶୋଇଥୁବି, ତା'ପରେ ମୁଁ ହଠାତ୍‌ ଉଠିପଡ଼ିଲି । ଦେଖୁଲି, 
ସେ ମୋ ଗୋଡ଼ ପାଖରୁ ତା'ର ସାମ୍ବା ଦୁଇହାତକୁ ଦୁଇପଟକୁ ମେଲେଇ ସିଧା ଡେଇଁବାକୁ 
ବସିଚି ମୋ ବାଆଁ ଗାଲ ଆଉ କାନ ଉପରକୁ । ସିଏ ତେଇଁପଡ଼ି ତା'ର ଦୁଇ ହାତରେ ମୋର 
ମୁଞ୍ତରର ଖପୂରୀକୁ ଜାବୁଡ଼ି ଧରି ଓଦାଓଦା ଓଠରେ ମୋର ଚିବୁକକୁ ଘଷି ଗେଲ ହବାକୁ ଆରମ୍ବ 
କରିଦେଲା । ମୁଁ ତା' ଦେହ ଉପରେ ହାତ ରଖୁ ମୋ ଛାତି ଆଡ଼କୁ ତା'କୁ ଆସ୍ତେ ଟାଣି ଆଣିଲି । 
ଗୋଟାଏ ମିନିଟ୍‌ ସିଏ ଚୁପ୍ଚାପ୍‌ ପଡ଼ି ରହିଲା । | ତା' ପରେ ଗୋଟାଏ ତିଆଁରେ ଚାଲିଲା ତଳକୁ । 
ମତ୍ଲବ୍‌ ଏତେବେଳେ ଖେଳ ଛାଡ଼ି ଖଟ ଉପରେ ଶୋଇରହେ କିଏ ? 

ତା'ପରେ ସେ ଯାଇଁ ତା'ର ମଣିଷ ମାଆର କମ୍ବଳ ଟାଣି ତାକୁ ବାରମ୍ବାର ଉଠେଇବାକୁ 
ଚେଷ୍ଟା କଲା । ସେଠି ନିରସ୍ତ୍ର ହେଇ ବ୍ଲାକିକୁ ଆସି ଖେଳିବାକୁ ଟାଣିଲା । ବ୍ଲାକି ମଧ୍ୟ ଗାଉଁଗାଉଁ 
କଲା । ତା'ପରେ ସବୁ ଚୃପ୍ଚାପ୍‌ । ମୁଁ ଭାବିଲି ଖଇରୀ ବୋଧହୁଏ ବାକି ପାଖରେ ଶୋଇପଡିଲା । 
ସିଏ କି ଶୋଇବା ଜନ୍ତୁ ? ପୁଣି ମୋର କବାଟ ଖଡ଼ଖଡ଼ କରି ଅତି କରୁଣ ଭାବରେ କ୍ୟାଉଁ 
କ୍ୟାଉଁ କଲା | ମୁଁ ବାଧ୍ୟ ହୋଇ କବାଟ ଖୋଲିଲି । ତା'ପରେ ଆଉ କେହି ଶୋଇ ନାହୁଁ । ବାକି 
ମଧ୍ୟ ଆସି ଖେଳରେ ଯୋଗଦେଲା । 

କଲିନସ୍ ମୋର ଜଣେ ପୁରୁଣା ବନ୍ଧୁ ଇକଲଜିଷ୍ଟ ସକାଳ ସାଢ଼େ ସାତଟାବେଳେ 
ଆସି ପହଞ୍ଚିଲେ । ଶିମିଳିପାଳ ଜଙ୍ଗଲ ଓ ସେ ଜଙ୍ଗଲର ବ୍ୟାଘ୍ର ନିୟତ୍ଵଣ ସଂପର୍କରେ ବହୁ 
ସମୟ ଧରି ଗପସପ କଲୁ । ଜିପ୍ରେ ଉତ୍ତର-ଶିମିଳିପାଳର କିଛି ଅଂଶ ଦେଖୁଆସିବାପାଇଁ 
ଯାଇଥିଲୁ ମଧ୍ୟ । ସେ ଖଇରୀ ଓ ଜଙ୍ଗଲରେ ଥୁବା ଖଇରୀର ବନ୍ଧୁମାନଙ୍କ ସଂପର୍କରେ ଅତ୍ୟନ୍ତ 
ଉଦ୍୍‌ବେଗର ସହିତ ବିଭିନ୍ନ ପ୍ରଶ୍ନ ପଚାରୁଥା'ର୍ରି । ଏଇ କଲିନସ୍‌କ୍କ ପରି ଲୋକମାନଙ୍କର 
ସକ୍ରିୟ ସହଯୋଗ ବ୍ୟାଘ୍ର ସଂରକ୍ଷଣପାଇଁ ଅତ୍ୟନ୍ତ ପ୍ରୟୋଜନ । ପ୍ରକ୍ତପକ୍ଷେ ଆମ୍ଭେମାନେ 
ବ୍ୟାଘ୍ରମାନଙ୍କର ଚଳଣି ଓ ଅଭ୍ୟାସ ସଂପର୍କରେ କମ୍‌ ଜାଣୁ ଏବଂ ଜାଣିବାକୁ ଚାହାଁର୍ରି ମଧ୍ୟ 
ଅତ୍ୟନ୍ତ କମ୍‌ ଲୋକ । କଲିନସ୍‌ଙ୍କ ବିଦାୟ ଦେବାପାଇଁ ମୁଁ ତାଳବନ୍ଦି ପର୍ଯ୍ୟନ୍ତ ଯାଇଥୁଲି । 
ଏହି ସମୟ ଭିତରେ ଆମରି ସରି ଆସୁଥ୍ଧବା ଆଲୋଚନାତକ ସମାପ୍ତ କରିବାର ସୁଯୋଗ 
ପାଇବାପାଇଁ । ବାଟରେ ଆମେମାନେ କିଛି ମାକ୍କଡ଼ ଦେଖୁଲୁ । କଲିନସ୍‌ କହିଲେ, ଏଇଟା 
ହେଉଛି ବାଘମାନଙ୍କର ପେଣ୍ଡ ଜାଗା । ମୁଁ କହିଲି, ମୁଁ ଫେରିଲାବେଳେ ଖଇରୀପାଇଁ ଗୋଟାଏ 

ମାଙ୍କଡ଼ ମାରି ନେବି । ଏପରିକି ଯଦି ପ୍ରୟୋଜନ ପଡ଼େ, ତାହାହେଲେ ଜାତୀୟ ପଶୁ 
ବଞ୍ଚାଇବାପାଇଁ ମୁଁ ଜାଚୀୟ ପକ୍ଷୀ ମାରିବାକୁ ଦ୍ଧିଧାବୋଧ କରିବି ନାହିଁ । କିନ୍ତୁ ମୁଁ ଫେରିଲାବେଳେ 
ନାଁ ଦେଖୁଲି ମାଙ୍କଡ଼, ନାଁ ପାଇଲି ମୟୂର ! 

ଫେରିଆସି ମତେ ଫେର୍‌ ଥରେ ମାଙ୍କଡ଼ର ସନ୍ଧାନରେ ବାହାରିବାକୁ ପଡ଼ିଲା । ଖଇରୀକୁ 
ଖାଇବାକୁ ଦବାକୁ ପଡ଼ିବ ତ ! ଭାଗ୍ୟ ଭଲ ମୁଁ ମୋର ପଏଣ୍ଟ ଟୁ'ଟୁ' ରାଇଫଲ୍‌ରେ ଗୋଟାଏ 
ମାଙ୍କଡ଼ ମାରିପାରିଲି । ଖଇରୀର ବତକ ବା ଠେକୃଆ ମାଂସ ଖାଇବାରେ ବିଶେଷ ଆଗ୍ରହ ନଥିଲା । 

ତା'ପରେ ଅମେ ଚାଲିଲୁ ନ'ଅଣା କ୍ୟାଞ୍ପକୁ | ଜିପ୍ରୁ ଓହ୍ଲେଇପଡ଼ି ଖଇରୀ ପ୍ରଥମେ ଘାସ 
ଉପରେ ତା'ର ଝାଡ଼ା ପରିସ୍ରା କାମ ସାରି ଦେଇଥିଲା ! ସୃର୍ଯ୍ୟ ପାହାଡ଼ ଆରପଟେ ଲୁଚିଯିବା 
ପର୍ଯ୍ୟନ୍ତ ସିଏ ସେଇ ବାହାରେ ଥାଇ ଏଠିସେଠି ବୁଲାଚଲା କରୁଥଲା । ମୁଁ ତା'କୁ ପାଖକୁ ଡାକିଲି । 
ଉଦ୍ଦେଶ୍ୟ, ବାହାରର ଥଞାରୁ ତା'କୁ ଘର ଭିତରକୁ ନେଇଯିବି । ଠିକ୍‌ ସେତିକିବେଳେ ଦେଖୁଲି 
ଗୋଟିଏ ଚଲା ରାସ୍ତାରେ ତିନୋଟି ପିଲା ଚାଲିଚାଲି ଆମ ରେଷ୍ଟ ହାଉସ୍‌ ଆଡ଼କୁ ଆସୁଛଚ୍ି । 
ସେମାନେ ହଠାତ୍‌ ମଝି ରାସ୍ତାରେ ଥମ୍‌କି ଠିଆହେଇପଡ଼ି ବେଶ୍‌ ଉତ୍ତେଜିତ ହେଇ ଖଇରୀ 
ଆଡ଼କୁ ହାତ ଦେଖେଇଲେ । ଶିକାର ଉପରକୁ ଡେଇଁବାର ଅବ୍ୟବହିତ ପୂର୍ବରୁ ବାଘମାନେ 
ଯେପରି ନେପଟେଇ ପଡ଼ିଥାଚ୍ତି, ଖଇରୀ ଠିକ୍‌ ସେହିପରି ଭଂଗୀ ନେଇସାରିଥାଏ । ମୁଁ ଜାଣିଥୁଲି, 
ସେଥୁପାଇଁ ମୁଁ ପିଲାମାନଙ୍କ ଆଡ଼କୁ ତରତରରେ ଚାଲିଗଲି । ମୁଁ କିଛି ବାଟ ଯାଇଚି, ହଠାତ୍‌ 
ଖଇରୀ ସେ ପିଲା ତିନିଟାଙ୍କ ଆଡ଼କୁ ଦତ ଗତିରେ ଦଉଡ଼ିବାକୁ ଆରମ୍ବ କଲା । ତିନୋଟିଯାକ 
ପିଲା ଡରରେ ଚିର୍ଚିରେଇ ଉଠିଲେ । ତା' ଭିତରୁ ଦି'ଜଣ ଦଉଡ଼ିବାକୁ ଆରମ କଲେ ରେଷ୍ଟ 
ହାଉସ୍‌ ଆଡ଼କୁ ଓ ଅନ୍ୟଟି ଅନନ୍ୟୋପାୟ ହେଇ କେବଳ ଚିଳ଼ାର କରୁଥାଏ । ମୁଁ ଖଇରୀ 
ଖଇରୀ ପାଟିକରି ଖୁବ୍‌ ଜୋର୍‌ରେ ତା' ପଛରେ ଦୌଡ଼ିଲି । ମୋର ଅନେକ ଆଗରୁ ଖଇରୀ 
ପିଲାଟି ପାଖରେ ପହଞ୍ଚି ଯାଇଥଲା, କିନୁ ଖଇରୀ ପିଲାଟିକୁ ସ୍ପର୍ଶ କଲାନାହିଁ ମଧ୍ୟ । କେବଳ 
ତା' ପାଖ ଦେଇ ଚାଲିଯାଇ ବୁଲିପଡ଼ିଲା ଆର ଦୁଇଟି ପିଲାଙ୍କ ପଛରେ ଦୌଡ଼ିବାପାଇଁ । କିନ୍ତୁ 
ସେତେବେଳକୁ ବ୍କି ଭୁକି ଭୁକି ସେ ଦୁଇଟି ପିଲାଙ୍କୁ ରେଷ୍ଟ ହାଉସରୁ ନିକାଲି ଦେଇଥିଲା । 

ସେଡେବେଳକୁ ବେଶ୍‌ ଥଞ୍ଡା ପଡ଼ି ଆସିଲାଣି । ବଙ୍ଗଳା ଭିତରେ ବ୍ରାକି ଆଉ ଖଇରୀ 
ଦୌଡ଼ାଦୌଡ଼ି କରି ଖେଳାଖେଳି କଲେ କିଛି ସମୟ । ଖଇରୀ ବ୍ଲାଜି ସହିତ ଖେଳି ଲାବେଳେ 
ତା'ର ହାଡର ନଖ ପୂରା ବାହାର କରି ଆଣୁଥାଏ, କିନଧୁ ଯେତେବେଳେ ୟାତ୍ଗ ସ୍ୟାଡ୍ଧୁ ପାଟି 
ଶୁଣେ, ''ଖଇରୀ ନଖ ନାହିଁ” ସେତେବେଳେ ସେ ନଖଗୁଡ଼ିକୁ ପୁଣି ଡା'ର ଥାବା ଭିତରକୁ 
ନେଇଯାଉଥାଏ , କିବୁ ଖଇରୀ ତା'ର ଦାନ୍ତ ଆଉ କଳଦାନ୍ତ ବାକି ସହିତ ଖେଳରେ ଅତି 
କୋମଳ ଭାବରେ ବ୍ୟବହାର କରେ | ମୋ' ପାଖରେ ସେଦିନ ଶୋଇଲାବେଳେ ଖେଳରେ 
ଖେଳରେ ଅଜାଣତରେ ମଧ୍ୟ ତା'ର ନଖ ବାହାରି ଆସେ । “'ଖଇରୀ ! ନଖ ନାହିଁ”, ସାଙ୍ଗକୁ 
ଗୋଟାଏ ଶକ୍ତ ଚଟକଣା, ତା'ପରେ ଖଇରୀ ମୋ’ ପାଖରୁ ଉଠି ଚାଲିଯାଏ ଡା'ର ମାଆ 
ପାଖକୁ ଶୋଇବାକୁ । 

ଡା' ଆରଦିନ ତାକୁ ଖୁବ୍‌ ଭୋକ ନହବା ପର୍ଯ୍ୟନ୍ତ ଆମେ ତାକୁ ଖାଇବାକୁ ଦେଇ ନଥିଲୁ ! 
ଆମେ ଜଳଖ୍ମଆ ଖାଇ ସାରିବା ପରେ ତା'କୁ ପ୍ରାୟ ଦେଢ଼ କେଜି ମାଙ୍କଡ଼ ମାଂସ ଦେଇଥିଲୁ । 
ସେଥୁରେ କିଛି ଭିଟାମିନ୍‌ ବି ମିଶେଇ ଦେଇଥିଲୁ । ବେଶ୍‌ କୂଚୁକୂରୁ ହୋଇ ମାଂସଟାକୁ ଖାଇଲା ! 
ପ୍ରାୟ ଦେଢ଼ ଘଣ୍ଟା ଭିଡରେ ପ୍ରାୟ ସମସ୍ତ ମାଂସ ଖାଇନେଇଥୂଲା । ସେଦିନ ମଧ୍ୟାହ୍ନ ଭୋଜନ 
ପରେ ଆମେ ସେଠୁ ବାହାରିଯିବାର ଛଳନା କରି ଘରର କବାଟ ଝର୍କା ଇତ୍ୟାଦି ବନ୍ଦ 
କରିଦେଇଥୁଲୁ । ଠିକ୍‌ ସେତିକିବେଳେ ଖଇରୀ ଅତି ଡୀନ୍ଷ ଭାବରେ ଦୁଇଥର ହେଣ୍ଡାଳ ମାରିବା 
ଶବ୍ଦ କଲା ! ମୁଁ ବୁଝିପାରିଲି ଯେ, ଆଉ କିଛିଦିନ ପରେ ଖଇରୀ ଯେତେବେଳେ ବଡ଼ 
ହୋଇଯିବ ଓ ସ୍ଵାଭାବିକ ଯୌନ ପ୍ରକ୍ରିୟାପାଇଁ ତା'ର ସାଥୀ ଅଣ୍ଡିରା ବାଘକୁ ଡାକଦେବ, ଆଜିର 
ଡାକ ତା'ର ଗୋଟିଏ କ୍ଷୁଦ୍ର ସଂସ୍କରଣ । 

କେହିଁ କେହି ବାଘ ବିଷୟରେ ଗବେଷଣା କରିବା ଲୋକ କୂହନ୍ତି ଯେ, ଅଣ୍ଡିରାବାଘ କେବଳ 
ଯୌନ ମିଳନପାଇଁ ଏପରି ଡାକ ଦିଏ । କିନ୍ତୁ ବାଘୁଣୀ ଖଇରୀ ପ୍ରମାଣ କଲା ଯେ ବାଘୁଣୀ ମଧ୍ୟ 
ସେହିପରି ଡାକଦିଏ । 

ସେଦିନ ଆମେ ଜୋରନ୍ଦା ଜଳପ୍ରପାତ ପାଖରେ କିଛି ବାଘର ପାଦଚିହ୍ନ ପଡ଼ିଚି ଶୁଣି ତାକୁ 
ପରୀକ୍ଷା କରିବାପାଇଁ ଯାଇଥିଲୁ । ଓଦା ନରମ ବାଲି ଉପରେ ବାଘର ପାଦ ଚିହ୍ନଗୁଡ଼ିକ ଅତି 
ଗ୍ରଷ୍ଟ ଭାବରେ ବାରି ହଉଥାଏ । ସେ ପାଦଚିହ୍ୁଗୁଡ଼ିକ ଥୁଲା ଗୋଟିଏ ଯୁବକ ବାଘର ପାଦଚିହ୍ନ । 
ଆମେ ସେଗୁଡ଼ିକର ମାପ ନେଲୁ । ପ୍ରାୟ ଦୁଇ କିଲୋମିଟର ଆଗକୁ ଯାଇ ଦେଖ୍ୁଲୁ, ଗୋଟିଏ 
ବଡ଼ ସମ୍ବର ବାଘ ମାରିଛି । ମରିଥୁବା ସମ୍ବରଟିର ଖପୁରୀ ଓ ବାଆଁ ଫଡ଼ିଆ ହାତ଼ଟିକୁ ଛାତ୍ରି 
ଦେଲେ ଅଉ କିଛି ଅବଶିଷ୍ଟ ନଥୁଲା । ଆଗରୁ ମାପିଥୁବା ବାଘର ପାଦଚିହ୍ନ ଓ ମରିଥ୍ଧବା ସମ୍ବରର 
ସମୟ କାଳ ପ୍ରାୟ ସମସାମୟିକ ଥୁଲା । ଏହା ପ୍ରମାଣ କରିବା ସମ୍ବବ ଯେ, ସମୃରଟିକୁ ମାରିଥୁବ 
ସେଇ ବାଘ, ଯାହାର ପାଦଚିହ୍ନ ଆମେ ଆଗରୁ ମାପିଥୁଲୁ । 

ଫେରି ଆସି ସମ୍ବରର ଫଡ଼ିଆ ହାଡ଼ଟିକ୍‌ ଖଇରୀକୁ ଦେଲି । ଖଇରୀ ଅନେକ ସମୟ ଧରି 
ହାଡ଼କୁ ରେକ୍ଟି ରେକ୍ଟି ତା' ଦେହରେ ଲାଗିଥିବା ଟୁକୂରା ଟୁକୂରା ଶୁଷୁଲା ମାଂସକୁ ଖାଉଥାଏ । 
ପଛରେ ମୁଁ ତାକୁ ମାଙ୍କଡ଼ ମାଂସ ଦେଇ ସେଥ୍ପରୁ ନିବୃତ୍ତ କଲି । 

ତା'ପର ଦିନ ଆମେମାନେ ଯାଇଥିଲୁ ମାଟିଘାଟି ତରଫ୍କୁ । ସେପଟେ ଅନେକ ଗଛ 
କଟାହୋଇଯାଇ ଜଙ୍ଗଲ ଅନେକ ଜାଗାରେ ପଦା ହୋଇଯାଇଚି ¦ ସେଇ ପଦାଜାଗାରେ ଭତ୍ତି 
ହୋଇଯାଇଚି ଅନେକ ଆଜେବାକଜେ ଗଛ । ସେଇ ଚକଡ଼ାରେ ଯେ ବାଘ ଥୁଲା ତା'ର ମଧ୍ୟ କିଛି 
ସଂକେତ ମିଳୁଛି । ସେଠିକାର ବଙ୍ଗଳା ଚୌକିଦାର କିଛିଦିନ ତଳେ ମାଟିଘାଟି ପୋଲର ଆରପଟେ 
ଗୋଟାଏ ବାଘୁଣୀ ପଶିଥରବାର ଦେଖୁଥିଲା । ସିଏ କହେ, ସିଏ ସେଦିନ ବାଘକୁ କହିଥିଲା ଯେ 
ସିଏ ସେଇ ବଣୁଆ ଲୋକ ଯିଏ ଶିମିଳିପାଳର ବାଘ ବଂଶର ଭବିଷ୍ୟତ ରକ୍ଷଣାବେ କ୍ଷଣପାଇଁ 
ଦାୟୀ । ବାଘ ତା' କଥା ଶୁଣି ତା' ଆଡ଼କୁ ଥରେ ଚାହିଁ ଦେଇ ପୁଣି ମୁହଁ ଫେରେଇ ଆସ୍ତେ 
ଆସ୍ତେ ଚାଲି ଯାଇଥଲା | 

ବଡ଼ ମକା ବାଡ଼ିଠାରୁ ପ୍ରାୟ ତିନି କିଲୋମିଟର ହବ ଯାଉଯାଉ ବାଟରେ ବେଶ୍‌ ବଡ଼ 
ବାଘର ଗୁହ ପଡ଼ିଥିବାର ଦେଖ୍ୁଲୁ । ବାଘ ଗୁହରେ ଥଲା ଅନେକ ମାଙ୍କଡ଼ ରୁମ । ସେଇ 
ମସିହାଠାରୁ । ଏବେ ମଧ୍ୟ ସେ ବାଘ ଠିକ୍‌ ସେଇ ଜାଗାରେ ଅଛି । 

ସେଇ ଚକଡ଼ାରେ ଆମେ ଦି ପ୍ରକାର ମାଙ୍କଡ଼ ଙ୍କର ପ୍ରାଚୁର୍ଯ୍ୟ ଦେଖୁବାକୁ ପାଇଲୁ । 
ଶିମିଳିପାଳର ଅନ୍ୟ ଜାଗା ପରି ସେଠିକାର ମାଙ୍କଡ଼ମାନେ ବିପଦର ସୂଚନା ପାଇଲେ, ଗଛ 
ଉପରେ ନରହି ଗଛ ଉପରୁ ତଳକୁ ଓହ୍ଲାଇ ଆସନ୍ତି ଏବଂ ବୁଦା ଭିତର ଦେଇ ଲୁଚିଲୁଚି 
ପଳେଇଯିବାକୁ ଚେଷ୍ଟା କରନ୍ତି । ଅନ୍ୟ ଜାଗାରେ ଯେମିତି ମାଙ୍କଡ଼ମାନେ ବାଘ ବାସ୍ପା ପାଇଲେ 
ଡାଳରୁ ତାଳକୁ ତିଆଁଡେଇଁ କରି ଖେଙ୍କାରି ଉଠନ୍ତି; ଏଠି ସେପରି ନୁହେଁ, ଏଠି କେବଳ 
ମାଙ୍କଡ଼ମାନେ ଡଳକୁ ଓହ୍ନେଇଲାବେଳେ ଗଛର କେଇଟା ତାଳ ହୁଏତ ଦୋହଲି ଯାଏ, ଏବଂ 
ବୁଦା ଭିତରେ ଲୁଚିଲୁଚି ଗଲାବେଳେ ଖାଲି ଗୁଡ଼ାଏ ଖସ୍‌ଖସ୍‌ ଶବ୍ଦ, ଯେମିତି ଗୋଟାଏ ବାର୍‌ହା 
ବୁଦୁବୃଦିକିଆ ଜଙ୍ଗଲ ଭିତରେ ଦୌତ଼ିଗଲେ ଶବ୍ଦ ହୁଅନ୍ତା ! ଏଇଥୁପାଇଁ ବାଘ ଗୃହରୁ ଏତେ 
ମାଙ୍କଡ଼ ରୁମ ମିଳିଲା ! 

ମାଙ୍କଡ଼ମାନେ ଯେତେବେଳେ ତଳକୁ ଓହ୍ଲେଇ ବୁଦା ଭିତରେ ଛପିଛପି ପଳେଇ ଯିବାକୁ 
ଚେଷ୍ଟା କରନ୍ତି, ସେତେବେଳେ ବାଘ ମଧ୍ୟ ନିଜକ୍‌ ବୁଦା ଭିତରେ ଲୁଚେଇ ରଖ୍ମବାର କୌଶଳ 
ଶିଖୂଗଲାଣି । ଲୁଚିଲୁଚି ଯାଇ ମାଙ୍କଡ଼ଟିକୁ ମାତ଼ିବସିବା ଡା' ପକ୍ଷରେ ସହଜ ହୁଏ | ଏଥୁଯୋଗୁଁ 
ତା'ର ଖାଦ୍ୟ ପଦାର୍ଥର ବୃତ୍ତ ଭିତରକୁ ମାଙ୍କଡ଼ ଚାଲି ଆସିଲାଣି । 

ଦୁଦୂର ଚଞ୍ପା ବାତ଼ଭଂଗା ଚକଡ଼ାକୁ ଯିବାରେ ଅନେକ ବଳିଆ କୃୂକ୍ର ଥିବାର ସଙ୍କେତ 
ମିଳିଲା । ସେଇଦିନ ସକାଳେ ମାତ୍ର ସାତଟା ବଳିଆ କୂକ୍ର ଦଳବାନ୍ଧି ଯାଉଥିଲା ବେଳେ ଦେଖା 
ପଡ଼ିଛନ୍ତି । ସେମାନେ ଦିନକୁ ଦିନ ଏକ ସମସ୍ୟା ହୋଇ ଉଠୁଛନ୍ତି ବିଶେଷ କରି ଶିମିଳିପାଳର 
ବାଘପେଣ୍ଡ ଜାଗାରେ । 

ସେଦିନ ଆମେ ନ'ଅଣାକୁ ଫେରି ଆସିଥିଲୁ । ଗତ କିଛିଦିନ ଧରି ଆମେମାନେ ଖଇରୀର 
ବିଭିନ୍ନ ପ୍ରକାର ଧନିକୁ ଗୋଟିଏ ସ୍ପର୍ଶକାତର ଟେପ୍ରେକର୍ଡ଼ର ସାହାଯ୍ୟରେ ରେକର୍ଡ଼ କରିଥିଲୁ । 
ଶବ୍ଦ ଠିକ୍‌ ଠିକ୍‌ ରେକର୍ଡ଼ ହୋଇଛି କି ନାହିଁ, ଜାଣିବାପାଇଁ ଆମେ ଟେପ୍‌ ରେକର୍ଡ଼କୁ ବଜେଇଲୁ । 
ସେଥ୍ଧରେ ଖଇରୀ ବିଭିନ୍ନ ସମୟରେ କରୁଥୁବା ଧୂନି ସବୁ ଅତ୍ଯନ୍ତ ଗ୍ରଷ୍ଟ ଭାବରେ ଉଚ୍ଚାରିତ 
ହୋଇ ଶୁଣାଗଲା । ପ୍ରଥମେ ଖଇରୀ ସେଇ ଶବ୍ଦ ସବୁକୁ ତା'ର ଦୁଇ କାନ ଡେରି କିଛି ସମୟ 
ଶୁଣିଲା | ତା'ପରେ ସେ ଟିକିଏ ବାହାରକୁ ଯାଇ ଯାଞ୍ଚ କରି ଆସିଲା, ଡା'ରି ପରି ଆଉ ଗୋଟିଏ 
ବାଘ ଶବ୍ଦ କରୁଚି କି ନାହିଁ । କିନ୍ତୁ ଅଲ୍ଠ କିଛି ସମୟ ପରେ ଜାଣିପାରିଲା ଯେ, କୌଣସି ଏକ 
ବିକଲ୍ଠ ଉପାୟରେ ତା'ର ବିଭିନ୍ନ ସମୟର ଶବ୍ଦକୁ ଧରି ନିଆଯାଇ ଆଉ ଥରେ ତାକୁ ସେସବୁ 
ଶୁଣେଇ ଦିଆଯାଉଛି, ଯେମିତି ସେ ଜାଣିପାରିଥୁଲା ପ୍ରଥମ ଥର ଦର୍ପଣରେ ମୁହଁ ଦେଖୁଲାବେଳେ | 
ସେ ପ୍ରଥମ ଦର୍ପଣରେ ତା'ର ପ୍ରତିବିମ୍ବ ପାଖରେ ମୁହଁ ଲଗେଇ ଥରେ ଦୁଇଥର ତା'ର ମୁହଁକୁ 

କାଚ ଉପରେ ଘଷି ଦେଇଥୁଲା । ତା' ପରେ ପରେ ସେ ଟେବୁଲ୍‌ ଆଇନାର ପଛପଟକୁ ଯାଇ 
ଯାଞ୍ଚ୍‌ କରିଥୁଲା, ତା'ରି ପରି ଆଉ ଗୋଟିଏ ବାଘୁଣୀ ଦର୍ପଣ ପଛପଟେ ଲୂଚି ରହିଛି କି ନାହିଁ । 
ବେଶ୍‌ ଅଲ୍‌ ସମୟ ଭିତରେ ସେ ଦର୍ପଣରେ ତା'ର ପ୍ରତିବିମ୍ବ ସହିତ ଅଭ୍ୟସ୍ତ ହୋଇ ଯାଇଥଲା ଓ 
ତାହା ପରେ ଆଉ କେବେହେଲେ ଥରେ ଦର୍ପଣରେ ତା'ର ପ୍ରତିବିମ୍ବକୁ ସେ ସନ୍ଦିଗ୍ ଦୃଷ୍ଟିରେ 
ଦେଖୁନାହିଁ । 

ଟିକିଏ ପରେ ତାକୁ ଯେତେବେଳେ ସାମାନ୍ୟ ନିଦ ଲାଗି ଆସୁଥ୍ୂଲା, ସେତେବେଳେ ମୁଁ 
ଟେପ୍‌ ରେକର୍ଡରେ ତା'ରି ଶବ୍ଦସବୁ ପୂରା ଭଲ୍ୟୁମ୍‌ରେ ବଜାଇଲି । ଖଇରୀ ଉଠି ଠିଆହେଲା 
ଏବଂ ଟେପ୍‌ ରେକର୍ଡ଼ର ପାଖକୁ ଆସ୍ତେ ଆସ୍ତେ ଆସି ଗୋଟାଏ ଶବ୍ଦ କଲା । ଯାହାଦ୍ଵାରା ଜଣେଇ 
ଦେଲା ଯେ କାହିଁ କି ଗୋଟାଏ ଏଥିରୁ ଏତେ ଜୋର୍‌ରେ ବଜେଇ ମୋ ନିଦ ଗୋଳମାଳ କରୁଚ ? 

ମୁଁ ଟେପ୍ରେକର୍ଡ଼ର ବନ୍ଦ କରିଦେଲି । ସେଟାଥୂଲା ତିସେମ୍ବର ୨୨ ତାରିଖ । 
ଶିମିଳିପାଳରେ ପ୍ରଚୁର ଶୀତ । ଖଇରୀକୁ ଦେଖ ମନେ ହେଉଥଲା ଯେମିତି ତା'ର କିଛି ଗୋଟାଏ 
ଅସ୍ଵସ୍ତି ହେଉଛି । ତା'ର ଚାହାଣି ଦେଖୁ ସେଇକଥା ମନେ ହେଉଥଲା । ଖାଇବା ସମୟ ହେଇ 
ଯାଇଥୁଲା, ତେଣୁ ତାକୁ ପୟ ଗୋଟିଏ କେଜି ମାଂସ ଖାଇବାକୁ ଦିଆଗଲା । କିରୁ ତାହା ଖାଇବାରେ 
ତା'ର ଯେପରି ବିଶେଷ ଆଗ୍ରହ ନଥିଲା । 

ଖଇରୀର ଟିକିଏ ବୁଲାଚଲା ଦରକାର ମନେକରି ତା'କୁ ଦିନ ନ'ଟାବେଳେ ସାଙ୍ଗରେ 
ନେଇ ବୁଲିବାକୁ ବାହାରିଲି । ମତେ ଚଲେଇ ଚଲେଇ ଅନେକ ଦୂରକୁ ନେଇଗଲା । ସେଠି 
ଖଡ଼ିଆମାନକ୍କର ଚାଷ ଜମି । ସେଠି ପହଞ୍ଚି ପ୍ରାୟ ଅଧଘଣ୍ଟା ହବ ନେପଟେଇ ଶୋଇ ରହିଲା । 
ଆଉ ଆଗକୁ ଯିବାକୁ ଆଗ୍ରହ ନାହିଁ ଭାବି ମୁଁ ସେଇଠାରେ ବସିରହି ମୋର ଲେଖାଲେଖୁ କାମ 
ଆରମ୍ବ କଲି । ଖଇରୀ ସାଙ୍ଗରେ ରହି ସମୟ ହୁଏ ନାହିଁ, ଯେତେବେଳେ ଟିକିଏ ବିଶ୍ରାମ ନେଇଥାଏ 
ବା ଶୋଇପଡ଼ିଥାଏ, ସେତେବେଳେ ମୁଁ ମୋର ପଛେଇ ଯାଇଥିବା ଲେଖାଲେଖ୍ପ କାମ ସାରିନବାକୁ 
ଚେଷ୍ଟା କରେ । 

କିଛି ସମୟ ପରେ ଖଇରୀ ଉଠିପଡ଼ି ଉହୁଁ ଉହୁଁ କରି ମୋ' ପାଖକୁ ଆସି ମୋ' ପଛପଟୁ 
ତା'ର ଦୁଇ ହାତର ପଞ୍ଚାକୁ ଆଣି ମୋ କାନ୍ଧ ଉପରେ ରଖୁଲା । ମୁଁ ତା' ମୁଞ୍ଡକୁ ଆଉଁଶି ଦବାରେ 
ହଠାତ୍‌ ଡେଇଁପଡ଼ି କିଛି ଦୂରକୁ ଚାଲିଗଲା । ସେ ଏମିତି ମତେ ଖେଳିବାକୁ ତାକେ । ମୁଁ ନଯାଇ 
ଲେଖାଲେଖ୍ପରେ ବ୍ୟସ୍ତ ରହିବାରୁ କିଛି ଦୂରକୁ ଯାଇ ଗୋଟାଏ ପାଇନ ଗଛର ଡାଳକୁ ଭାଲା ଓ 
ତା'ପରେ ଏଠି ସେଠି ପିଲାଙ୍କ ପରି ଡିଆଁତେଇଁ କଲା । ଟିକିଏ କ୍ରାନ୍ତ ହେଇଯିବା ପରେ ସେ 
ମୋ ପାଖକୁ ଆସି ଶୋଇ ରହିଲା । ମନେ ହେଲା, ତାକୁ ଯେମିତି ଟିକେ ତନ୍ଦ୍ରା ଲାଗି ଆସୁଚି- 
ଖରାଦିନେ ଦି' ପ୍ରହରରେ ଆମର ଯେମିତି ଅନିଚ୍ଛା ସତ୍ତ୍ବେ ଆଖ ଲାଗି ଆସେ । ମୁଁ ସାମ୍ବାରେ 
ପଡ଼ିଥିବା ଜାଗାରେ ଛୋଟଛୋଟ ଗୋଡ଼ି ସବୁ କାଢ଼ି ନେଇ ଜାଗାଟାକୁ ସମାନ କରିନେଲି ଏବଂ 
ଖଇରୀ ସେଠି ଆସି ପଡ଼ିଯାଇ ଧୀରେ ଧୀରେ ଆଖ୍ବୁଜି ଶୋଇପଡ଼ିଲା । ଖରାରୁ ତାକୁ ଉହାଡ଼ 
କରି ରଖୁଥିଲା ଗୋଟାଏ ଶାଳ ଗଛର ବଡ଼ବଡ଼ ପଡରର ଛାଇ । 


ବାଘରାଣୀ ଖଇରୀ ॥ ୬୭ 

ସେଦିନ ଦି'ପହରରେ ତା'ର ଗାଧୋଇବାର ଥଲା ସାମାନ୍ୟ ଉଷୁମ ପାଣିରେ ! ମନେ 
ହଉଥିଲା ସାମାନ୍ୟ ଥଞ୍ଡା ହେଇଛି ତାକୁ । ମୁଁ ଜଙ୍ଗଲରୁ ଘରକୁ ଫେରିଲାବେଳକୁ ମୋ ସହିତ 
ଧୀରେ ଧୀରେ ସୁନାଝିଅ ପରି ଫେରି ଆସିଲା ଖଇରୀ । ବାଟସାରା ସାମାନ୍ୟ ଦୁଷ୍ଟାମି ମଧ୍ୟ କରି 
ନାହିଁ । ତା'ପରେ ବଂଗଳାକୁ ଆସିଲାବେଳକୁ ଟବ୍‌ରେ ତା'ର ଗାଧୁଆ ପାଣି ପ୍ରସ୍ତୁତ ଥିଲା । ସେ 
ସିଧା ପଶିଗଲା ବାଥ୍‌ ଟବ୍‌ ଭିତରକୁ । ବେଶ୍‌ ସମୟ ଯାଏ ଟବ୍‌ ଭିତରେ ଗାଧୋଇଲା ଓ ତା'ର 
ମନ ସନ୍ତୋଷ ହୋଇ ଯିବାରୁ ଟବ୍‌ରୁ ବାହାରି ଆସି ତା' ମଣିଷ ମା'ର ଶାଢ଼ି ଟାଣି ଆଣି ତା' 
ଉପରେ ଗତ଼୍ିବାକୁ ଆରମ୍ବ କଲା । ଆମେମାନେ ମଧ୍ୟ ତା'ର ପୋଛାପୋଛି ହୋଇଯିବାରେ 
ଅନେକ ସାହାଯ୍ୟ କଲୁ । ବାକି କୃକୁର ଗାଧୋଇ ସାରି ଏମିତି ଶାଢ଼ି ଟାଣି ଆଣି ତା' ଉପରେ 
ଗଡ଼ାଗଡ଼ି କରି ନିଜ ଦିହରୁ ପାଣି ପୋଛି ହବାକୁ ଚେଷ୍ଟା କରେ । ଖଇରୀ ଏଇ କଦରଟା ବ୍ରାକିଠାରୁ 
ଶିଖୁଛି । ପୋଛାପୋଛି ହୋଇ ସାରିବା ପରେ ତିଆରି କରାହେଇଥିବା ମାଙ୍କଡ଼ ମାଉଁସ ବେଶ୍‌ 
ତୃପ୍ତିର ସହିତ ଖାଇଲା । ମାଙ୍କଡ଼ ମାଉଁସ ଥୁଲେ କେହି ସାଥ୍ୁରେ ରହି ତାକୁ ଖୁଆଇବାପାଇଁ 
ସାକୂଲେଇବାକୁ ପଡ଼େନାହିଁ । 

କିଛି ସମୟ ପରେ ଆମେସବୁ ଚହଲା ବାହାରିଲୁ । ଚହଲାରେ ପହଞ୍ଚି ଖବର ପାଇଲି 
ସେଠି ଗୋଟାଏ ନାଳ ପାଖରେ ବାଘର ପାଦଚିହୁ ପଡ଼ିଛି । ଦେଖୁବାକୁ ଗଲି । ମାତ୍ର ତିନୋଟି 
ଗୋଡ଼ର ଚିହ୍ନ । ବାଁ ପଛଗୋଡ଼, ଡାହାଣ ପଛଗୋଡ଼ ଓ ବାଁ ପଛଗୋଡ଼ । ପଛଗୋଡ଼ର ଦାଗ 
ଉପରେ ଆଗ ଗୋଡ଼ର ଦାଗସବୁ ଠିକ୍‌ ଖାପି ଗଲା ପରି ପଡ଼ିଛି । ଚିହ୍‌ ଗୁଡ଼ିକର ମାପ ନେଲି । 
ପାଦ ଚିହ୍ନର ମାପ ରଖୁଥିଲେ ଅନେକ ସୁବିଧା ହୁଏ ! ଜାଣିହୁଏ ବାଘ କି ବାଘୁଣୀ ଓ ପୁଣି ଜାଣିହୁଏ 
ସେଇ ବାଘ ଜଙ୍ଗଲର କେଉଁ ଇଲାକା ଭିତରେ ଯାତାୟାତ କରୁଛି । ମାପନେଇ ଫେରିଲାବେଳକୁ 
ପ୍ରାୟ ଦଶବାରଟି ବଣ କୂକୃଡ଼ା ପରିବାର ଏଠି ସେଠି ବୁଲ୍ଲିୟ଼ବାର ଦେଖ୍ୁଲି ! 

ପ୍ରାୟ ପଚିଶି ବର୍ଷ ଧରି ଶିମିଳିପାଳର ଘଞ୍ଚ ଜଙ୍ଗଲକୁ ଯଥାଯଥ ତତ୍ତ୍ବାବଧାନ ଅଭାବରୁ 
ନଷ୍ଟ କରାଯାଇଛି । କେତେବେଳେ କାଠ କାଟି ବିକିବାପାଇଁ ତ କେତେବେଳେ ଚୋରାରେ 
ଜନ୍ତୁ ଶିକାର କରିବାପାଇଁ । ଫଳରେ ଗଛର ତାଳପତ୍ର ସବୁ ତଳେ ପଡ଼ି ପତୂସବୁ କୂଢ଼କୂଢ଼ 
ହୋଇ ଜମି ଯାଇଛି । ଏଇ ଶୁଖୁଲା ପତ୍ରର କୂଢ଼ ଭିତରେ ଲୁଚେଇ କରି ଅଞ୍ଡା ଦବାପାଇଁ 
ବଣକୂକୂତ଼ାମାନଙ୍କ ଆଶ୍ରୟସ୍ଥଳୀ ମିଳିଛି । ଫଳରେ ସେମାନଙ୍କର ପ୍ରଚୁର ବଂଶବୃଵି ହୋଇଛି । 
କିବୁ ବାଘ ପାଇଁ ତା'ର ଖାଦ୍ୟ ସଂଗ୍ରହ କରିବାର ସୁଯୋଗ କମିଯାଇଛି ଅନେକ । ଘଞ୍ଚ ଗଛପତ୍ରର 
ଆଢ଼ୁଆଳରେ ଆଡ଼ୁଗୋପନ କରି ରହିବାର ସୁଯୋଗ ନପାଇଲେ ବାଘ ଶିକାର କରିପାରେ ନାହିଁ । 
ଫଳରେ ତାକୁ ଅନ୍ୟ ଏକ ଇଲାକାକୁ ସ୍ତାନାନ୍ତରିତ ହବାକୁ ପଡ଼େ । 

ଅନେକ ସମୟ ଧରି ଗାଧୋଇବାପାଇଁ ହଉ ବା ଅନ୍ୟ କୌଣସି କାରଣରୁ ହଉ, ଖଇରୀ 
ଦେହରେ ସାମାନ୍ୟ ତାତି ଥାଏ । ସେଥ୍ଧପାଇଁ ମାଙ୍କଡ଼ ମାଉଁସ ଭିତରେ ତାକୁ ଓଁଷଧ ଖାଇବାକୁ 
ଦେଲି । ସନ୍ଧ୍ୟା ହେଇ ଆସୁଥାଏ । ଖୁବ୍‌ ପାଖରେ ଗୋଟାଏ କୂଟ୍ରା ବଡ଼ ପାଟିରେ ତାକିଡାକି 
ଗଲା ¦ ବାଘ ବୋଧହୁଏ ତା'ର ରାତି ଶିକାରରେ ବାହାରିଲା | 

ଚହଲା ଆସିବା ବାଟରେ ଖବର ମିଳିଥ୍ୁଲା ଗୋଟାଏ ମାଇହାତୀ କୋଦୋ କ୍ଷେତରେ ମରି 
ପଡ଼ିଚି । ଏଠୁ ପ୍ରାୟ ପଚିଶ ଛବିଶ କିଲୋମିଟର ହବ । କୋଦ ଯଅ, ବାଜରା ପରି ଗୋଟିଏ 
ଶସ୍ଯ ଯାହା ଆଦିବାସୀମାନେ କରନ୍ତି । କୋଦୋକୁ ଗାଲଗୋରୁମାନଙ୍କ ଖାଇବାକୁ ଦିଆଯାଏ 
ନାହିଁ । ଏପରିକି ଚଢ଼େଇମାନେ ମଧ୍ୟ ତାକୁ ଖାଆନ୍ତି ନାହିଁ । କୋଦୋରୁ କେବଳ ମଦ ରନ୍ଧାଯାଏ । 
ବେଶ୍‌ କତ଼ା ମଦ | ମନେହୁଏ ହାତୀଟି କୋଦୋ କ୍ଷେତକୁ ଚାଲିଆସି ଗୁଡ଼ାଏ କୋଦୋ ଖାଇ 
ଦେଇଛି । ପ୍ରଥମେ ଯେଉଁଠାରେ ହାତୀଟି ପତ୍ିଥୂଲା, ସେଠୁ ଚାରିଦିନ ଭିତରେ ସିଏ ପ୍ରାୟ 
ଆଠମିଟର ଖଣ୍ଡେ ହେବ ଦୂରକୁ ଗତ଼ିଯାଇଛି । ତା'ର ଗୁହରୁ ଅନେକ କୋଦୋ ବାହାରିଲା । 
ତା'ର ସ୍ତନରୁ ଅନେକ ଦୁଧ ବାହାରି ପ୍ରାୟ ବେଶ୍‌ ଅରାଏ ଜାଗା ଭିଜିଯାଇଛି । ଆଖପାଖ ଅଞ୍ଚଳରେ 
ତା'ର ଛୁଆଟିକୁ ଖୋଜାଖୋଜି କରିଥୁଲୁ, କିନୁ କିଛି ସନ୍ଧାନ ମିଳିଲା ନାହିଁ । ତା'ର ଛୁଆକୁ ନେଇ 
ହୁଏତ ତା'ର ପିଉସୀ ନହେଲେ ଖୁତ୍ରୀ ପାଳୁଚି । 

ବାଘ ହାତୀଛୁଆ ଖାଇବାକୁ ଭାରି ଭଲପାଏ । ଦଳଦଳ ହାତୀ ଯେତେବେଳେ ଏ ମୁଞ୍ିଆରୁ 
ସେ ମୁଣ୍ଡିଆକୁ ନହେଲେ ଏ ବଣରୁ ସେ ବଣକୁ ଯାଉଥାଆଚନ୍ତି ସେତେବେଳେ ବାଘ ହାବୁତରୁ 
ନିରାପଦରେ ରଖ୍ପବାପାଇଁ ସେମାନେ ଛୁଆମାନଙ୍କୁ ମଝିରେ ରଖ୍ଣ ଚାରିପଟେ ଅତି ସତର୍କତାର 
ସହ ଚାଲିଥାଆନ୍ତି। ତଥାପି ଦୃଷ୍ଟାନ୍ତ ଅଛି, ଯେତେବେଳେ ଟିକିଏ ଫାଙ୍କ ପାଏ ବିଦ୍ୟୁତ୍‌ ବେଗରେ 
ଛପି ରହିଥୁବା ବାଘ ଦଳ ଭିତରେ ପଶି ଛୁଆର ଆଣ୍ଜୁ ପାଖରେ ନଖ ମାରିଦେଇ ଆରପଟକୁ 
ତିଆଁମାରି ଚାଲିଯାଏ । କୂଶଳୀ ତାକ୍ତର ପରି ସେ ଜାଣେ ଠିକ୍‌ କେଉଁ ଧମନୀଟାକୁ କଣା କରିବାକୁ 
ହେବ । ଏଟା ତା'ର ସହଜାତ ପ୍ରବୃତ୍ତି । ତା' ପରେ ପରେ ହାତୀଛୁଆର ହୁଏ ପ୍ରଚୁର ରକ୍ତସ୍ରାବ ! 
ହାତୀମାନେ ଛୁଆକୁ ଶୁଶ୍ଷା କରିବାକୁ ଚେଷ୍ଟା କରିଥାନ୍ତି । କିନ୍ଧୁ ଛୁଆଟି ଅତ୍ଯଧୂକ ରକ୍ତସ୍ରାବ 
ହେତୁ ମରିଯାଏ । ପରେ ପରେ ହାତୀମାନେ ଶେକାର୍ଉ ହୋଇ ସେ ସ୍ତାନ ତ୍ୟାଗ କରଚ୍ତି ଓ ବାଘ 
ଫେରିଆସେ ତା'ର ହାତୀଛୁଆ ଶିକାର ଉପରେ ଭୂରି ଭୋଜନ କରିବାକୁ । 

ଆଉ ଥରକର କଥା । କଣ୍ଡାକ୍ସରର କାଠକଟା କ୍ୟାଞ୍ଚ ପାଖରେ ହଠାତ୍‌ ଆସି ପହଞ୍ଚିଲେ 
ପ୍ରାୟ ଆଠଟି ହାତୀ, ତାଙ୍କ ସାଙ୍ଗରେ ତିନୋଟି ଛୁଆ । ସେମାନେ ସାଧାରଣତଃ ମଣିଷ ଥୁବା 
ଜାଗାକୁ ଆସନ୍ତି ନାହିଁ । କିନ୍ତୁ ସେମାନେ ସେହିଠାରେ ରହିଲେ ପୂରା ତିନିଦିନ କାଳ । ନିକଟରେ 
ବାଘ ଛକି ରହିଥୁଲା ହାତୀଛୁଆର କଅଁଳ ମାଉଁସ ଖାଇବାକୁ । ତେଣୁ ସେମାନେ ଭୟରେ ମଣିଷ 
ଆଶ୍ରା ପାଇ ରହିଯାଇଥ୍ୂଲେ । ଖଇରୀ ଜଙ୍ଗଲରେ ବୁଲୁଥିଲେ ଏତେବେଳକୁ ହୁଏତ ହାତୀଛୁଆ 
ମାଂସର ସ୍ଵାଦ ପାଇସାରନ୍ତାଣି । କିଛି ହାତୀ ମାଉଁସ ଆଣି ଖଇରୀକୁ ଦବାକୁ ଭାବୁଥ୍ରଲି କିବ୍ୁ 
କୋଦଖାଇ ମରିଛି ବୋଲି ସେ ମାଉଁସ ଆଣି ଦବାକୁ ମନ ହେଲାନାହିଁ । 

ଶିମିଳିପାଳ ଫେରିଆସିବା କଥା ! ଜିପ୍ରେ ଜିନିଷପତ୍ର ସଜଡ଼ାସଜଡ଼ି ହେଇ ଥୂଆହେଲା, 
କିନୁ ଖଇରୀ ଆସି ଜିପ୍ରେ ବସିବାକୁ ନାରାଜ । ଜିପ୍ତଳ ଛାଇରେ ଗୋଡ଼ହାତ ଲମ୍ବେଇ ଚୁପ୍ଚାପ୍‌ 
ଶୋଇ ରହିଲା । ଯେତେ ତାକିଲେ ଆସିଲା ନାହିଁ । ତାକୁ ଜିପ୍କୁ ଆଣିବାପାଇଁ ଗୋଟାଏ ଥାଳିରେ 
ମାଉଁସ ନେଇ ତା' ମୁହଁ ଆଗରେ ଦେଖା ହେଲା । ଗୋଟାଏ ଥାବାରେ ଏକ ଝଟକା ଦେଲା ଯେ 

ଥାଳୀ ଗୋଟାଏ ଆଡ଼େ ଓ ମାଉଁସ ଆଉ ଗୋଟାଏ ଆଡ଼େ । ଠିକ୍‌ ସେତିକି ବେଳେ ମୁଁ ବୂଟ୍‌ରେ 
ଦେଲି ଗୋଟିଏ ଶକ୍ତ ଗୋଇଠା ! ଗୋଇଠା ଖାଇସାରି ଖଇରୀ ଦଉତଡ଼ିଲା ହତାବାହାରକୁ । 
ଚାରିପଟେ ଲୁହାକଣ୍ଡା ଦିଆଯାଇ ବାତ କରାଯାଇଛି । ତା' ଭିତର ଦେଇ ବାହାରକୁ ଯିବାପାଇଁ 
ଚେଷ୍ଟାକରି ଖଣ୍ଡିଆ ହେଲା ସତ, କିନୁ ପଦାକୁ ଚାଲିଗଲା । ମୁଁ ସେଇଠି ପାଖରେ ଥୁଲି, ମୁଁ 
ପାଟିକରି ଉଠିଲି ତାକୁ ଜିପ୍କୁ ଯିବାପାଇଁ କହି । ହଠାତ୍‌ ମୋ ଉଦ୍ଦେଶ୍ୟରେ ଗୋଟେ ଫ୍ୟା କରି 
ଦୂରକୁ ପଳେଇଗଳଲା । ପୁଣି କିଛି ସମୟ ପରେ ଫେରିଆସି ଜିପ୍କୁ ନଯାଇ ଘର ଭିତରକୁ ଯାଇ 
ବିଛଣା ଉପରେ ଶୋଇ ରହିଲା | 

ଆମେ ଜୋର୍‌ରେ ଘରର କବାଟ ଫିଟାଫିଟି କରି ଚାଲିଯାଉଛୁ ବୋଲି ଅନେକ ସମୟ 
ଧରି ଛଳନା କଲୁ । ସାମ୍ରା ଦୁଆର ଖୋଲାଥାଏ | ତା'ପରେ ହଠାତ୍‌ ଉଠିପଡ଼ି ମୋ' ପାଖ ଦେଇ 
ବଟକିନା ଚାଲିଗଲା ବାହାରକୁ । ବାହାରକୁ ଯାଇ ଶୋଇରହିଲା ପୋର୍ଚ ତଳେ । ତା'ର ସନ୍ଦେହ 
ହେଲା, କାଳେ ତାକୁ ଆମେ ଭିତରେ ବନ୍ଦ କରିଦେଇ ଚାଲିଯିବୁ । ଯେତେ ଡକାଡ଼କି କଲେ ବି 
ସେ ଆଉ ସେଠୁ ନଆସେ । ତା'ପରେ ଗୋଟିଏ ସ୍କାର୍ଫି ଧରି ତା' ମୁହଁ ପାଖକୁ ନେଇ ତାକୁ ମାଡ଼ିବସି 
ଟେକି ଆଣିଲି ଜିପ୍‌ ଭିତରକୁ ! ସେତେବେଳକୁ ସିଏ କୋଡ଼ିଏ କିଲୋଗ୍ରାମ୍‌ ଓଜନ ! ଜିପ୍ରେ 
ଥରେ ବସିବା ପରେ ଆଉ କିଛି ଗୋଳମାଳ କରିନାହିଁ । ଜିପ୍‌ ଭିତରେ ରଖାଯାଇଥିବା ତା'ପାଇଁ 
ମାଂସ ବି ଖାଇଲା । ଚହଲାର ଘନ ବନାନୀର ମାୟା ଧୀରେଧୀରେ ଭୁଲିଗଲା ସେ | 

ବାଟରେ ଆସୁଆସୁ ଧୂଳି ଉପରେ ଗୋଟାଏ ବାଘର ପଞ୍ଚ ଦେଖୁଲୁ । ବେଶ୍‌ ଗୋଟାଏ 
ବତ଼ ଅଣ୍ଡିରା ବାଘର ପଞ୍ଚ ଚିହ୍ନ । ଚହଲା ଇଲାକାରେ ଏ ବାଘ ବେଶ୍‌ କିଛିଦିନ ହେଲା ଅଛି । 
ଲୋକମାନେ ତାକୁ ଅନେକ ଥର ଦେଖୁଛନ୍ତି ! ମୁଁ ଭାବୁଥିଲି ଖଇରୀ ବଡ୍‌ ହେଲେ ତାକୁ ଆଣି 
ଚହଲାରେ ରଖ୍ଲେ ସେ ତା'ର ଜୀବନସାଥୀ ପାଇପାରିବ । କିନ୍ତୁ ସିଏତ ଅନେକ ଦିନ ଅଛି । 

ଯଶିପୁରରେ ପହଞ୍ଚି ସେ ତା'ର ପରିଚିତ ପରିବେଶ ଭିତରେ ଆନନ୍ଦରେ ବୁଲିବାକୁ ଲାଗିଲା । 
ସାମାନ୍ୟ ଟିକିଏ ନାଳୁଆ ଝାଡ଼ା ହେଲା । ମନେହେଲା ଯେପରି ତା'ର ହଜମ କରିବା ପ୍ରକ୍ରିୟା 
ସାମାନ୍ୟ ବ୍ୟାହତ ହୋଇଛି ! ଘର ଭିତରେ ଶୋଇଲାବେଳେ ଆମେ ଘରଟିକୁ ଯଥାସମ୍ବବ ଉ୍ଟ 
ରଖୁବାକୁ ଚେଷ୍ଟା କରିଥିଲୁ । ସେତେବେଳେ ତା'ର ନାଡ଼ିର ଗତିଥୁଲା ପ୍ରତି ମିନିଟକୁ ୧୨୭ । 
ପ୍ରାୟ ରାତି ଆଠଟାବେଳେ ତାକୁ ମାଙ୍କଡ଼ ମାଂସ ଭିତରେ ଗୋଟିଏ ପେଣ୍ଠିନ୍‌ ସଲ୍‌ଫା ଓ ଗୋଟିଏ 
ଇଣ୍ଡାକ୍ଇନଲ୍‌ ଦିଆଗଲା । ସେମିତି ଶୋଇ ରହି ସେ ତା'ର ଜିଭଟାକୁ ଲମ୍ବେଇ ଆଣି ସେତକ 
ଚାଟିଦେଲା କେବଳ । ପୁଣି ସକାଳୁ ମାଙ୍କଡ଼ ମାଉଁସ ଭିତରେ ସେଇ ଓଷଧ ଦିଆଗଲା । ଏଥର 
କିନ୍ୁ ମାଙ୍କଡ଼ମାନଙ୍କ ପରି ପ୍ରତ୍ୟେକ ଖଣ୍ଡକୁ ଦୁଇ ପଞ୍ଚାରେ ଧରି ଖଞ୍ଡଖଣ୍ଡ କରି ସେ ଖାଇବାକୁ 
ଲାଗିଲା । ତା'ର ପ୍ରକୃତ ଖାଦ୍ୟପାଇଁ ଅବଶ୍ୟ ମାଙ୍କଡ଼ ମାଉଁସ କିମା କରି ଦିଆଯାଇଥିଲା | 

ତା'ପରେ ପରେ ବାହାରକୁ ଯିବାପାଇଁ ଆସି ଖାଲି ଦିହରେ ଘଷିହେଲା | ଯେତେବେଳେ 
ଶେଷ ପର୍ଯ୍ୟନ୍ତ ଆମେ ବାହାରକୁ ଛାଡ଼ିଲୁ ନାହିଁ ସେ ଦିକ୍ଦାର୍‌ ହେଇ ଖଟ ଉପରକୁ ଯାଇ ଶୋଇପଡ଼ି 
ଆଖୁ ବନ୍ଦ କରିଦେଲା | 

ତାକୁ ବାହାରକୁ ଛାଡ଼ି ନଥିବାରୁ ମତେ ଟିକିଏ ଖରାପ ଲାଗୁଥାଏ । ବାହାରେ ଭୀଷଣ ଥଞ୍ଡା 
ପଡ଼ିଥାଏ, ତା'ର ଏଇ ଭଗ ସ୍ଵାସ୍ଥ୍ଯରେ ତାକୁ ବାହାରକୁ ଛାଡିବାକୁ ଆଦୌ ସାହସ ପାଉ ନଥାଏ । 
କେବଳ ସାମ୍ପା ଝର୍କାଟାକୁ ଖୋଲିଦେଲି । ପାଖକୁ ଚାଲିଆସି ନାକଟାକୁ ରେଲିଂ ବାହାରକୁ ଗଳେଇ 
ବାହାର କରିଦେଲା । 

ଆରପଟୁ ବ୍ଲାକି ମଧ୍ୟ ଦୁଇଗୋଡ଼ରେ ଠିଆ ହେଇପଡ଼ି ଦୂଇଗୋଡ଼କୁ ଝର୍କା ଏରୁଞି ବନ୍ଧ 
ଉପରେ ରଖୁ ମୁହଁ ଦେଖେଇ ଦେଲା । ଖଇରୀ ତା'ର ନାକକୁ ନେଇ ବାକି ମୁହଁରେ ଅନେକ 
ଥର ଘଷିଲା ଓ ଦୁଇ ହାତରେ ବ୍ଲାକିକୁ ଅନେକ ସମୟ ପର୍ଯ୍ୟନ୍ତ ଆଦର କଲା । ଖଇରୀ ବତ୍ର 
ହେଇଗଲେ କ'ଣ ବ୍ରାକିକୁ ଏମିତି ଆଦର କରିବ ? ପ୍ରଥମେ ଆସିଲାବେଳେ ଖଇରୀ ଥୁଲା 
ବ୍ଲାକିର ଅଧା ଓକନ । ଦେଢ଼ମାସ ଭିତରେ ହେଲାଣି ବ୍ରଲାକିର ଦୁଇଗୁଣ ଓଜନ । ଆହୁରି ବଡ଼ 
ହେଇଗଲେ ବାକି ସାଥୁରେ ତା'ର ସଂପର୍କ ଯାହା ହବ ଆମ ସହିତ ମଧ୍ୟ ପ୍ରାୟ ସେଇ ସଂପର୍ଜ 
ହେବ । ଦେଖାଯାଉ, ସମୟ ତା'ର ବିଚାର କରିବ । କିରୁ ଗୋଟାଏ କଥା ଖଇରା ବ୍ଲାକିଠାରୁ 
ବହୁଗୁଣରେ ବୃବିମତୀ । 

ଏଇ କଥା ଭାବୁଚି, ଖଇରୀ ଆସି ମୋରି କଙ୍ଘ ଦିହରେ ବାରମ୍ବାର ଘଷି ହେଲା । ମୁଁ ଚା'ର 
ବିକଳ ସହି ନପାରି ଦୁଆର ଖୋଲିଦେଲି । ଗୋଟାଏ ଡିଆଁମାରି ଚାଲିଗଲା ବାହାରକୁ । ଚା'ପରେ 
ମୁଁ ଯାଇ ବୁୟକିକୁ ମଧ୍ୟ ଶିକୂଳିରୁ ଖୋଲିଦେଲି । ବାକି ଦୌଡ଼ିଲା ଖଇରୀ ପଛ୍େେପଛେ । ତା'ପରେ 
ସେ ଦୁହିଁ ଙ୍କ ମଧ୍ୟରେ ଚାଲିଲା ଖେଳକୂଦ, ଦୌଡ଼ାଦୌତ଼ି, ଛକାଛକି, କି ଆନନ୍ଦ ! 

ସନ୍ଧ୍ୟାବେଳକୁ ଖୀଷ୍ଟମାସ୍ପାଇଁ କେକ୍‌ ତିଆରି ଚାଲିଥାଏ । ରନ୍ଧା ଜାଗାର ପାଖାପାର୍ଧ ଆସି 
ଉପରକୁ ନାକ କରି ଥରେ ଦୂଇଥର ଶୁଫିଂଲା କିନ୍ୁୁ ତା'ର ବୋଧହୂଏ ଅଣ୍ଡା ସହିତ ମିଶିଥୁବା 
ଅନ୍ୟାନ୍ୟ ଜିନିଷ ସବୁ ପସନ୍ଦ ହେଲାନାହିଁ । ବାଟ ଭାଂଗି ଚାଲିଗଲା । 

ସେଦିନର ଖାଇବା ଖାଇସାରି ଆମେ ବାହାରିବାର ଥାଏ ନ'ଅଣା । ଯେତେ ତାକିଲୁ ଖଇରା 
ଜିପ୍‌ ଭିତରକୁ ନପଶେ | ଖଇରୀ ଖୁବ୍‌ ଅସୁବିଧା କରୁଛି, ତାକୁ ଛାଚ଼ିକରି ଯିବା ସମ୍ବବ ନୁହେଁ, 

କିବୁ ତାକୁ ଜିପ୍‌ ଭିତରକୁ ତା'ର ଇଢ଼ା ବିରୁଦ୍ଧରେ ପୂରେଇବା ସମ୍ଭବ ନୁହେଁ । ଶେଷକୁ ଗୋଟାଏ 
ମୋଟା ଚାଦର ଧରି ତା' ଭିତରେ ତାକୁ ପୂରେଇ ଠାକୁର ପହଣ୍ଡି କଲାପରି ଚାଦରକୁ ଝୁଲେଇ 
ଝୁଲେଇ ଖଇରୀକୁ ପଠେଇଲୁ ଜିପ୍‌ ଭିତରକୁ । ଭିତରେ ଥରେ ପଶି ସାରିଲା ପରେ ଆଉ 
ଗୋଳମାଳ ନାହିଁ, ଆଉ ଅଝଟ ନାହିଁ । ଜାଣିଗଲା ଯେ , ଯିବାକୁ ପଡ଼ିବ । ଜିପ୍‌ ଭିତରେ ଆନନ୍ଦରେ 
ବସିବସି ମାଙ୍କଡ଼ ମାଉଁସ ଖାଇଲା ଓ ସମସ୍ତଙ୍କ ଗେହ୍ଲାଜଲା । 

ନଅଣାରେ ପହଞ୍ଚିଲାବେଳକୁ ପ୍ରାୟ ସନ୍ଧ୍ଯା ସାଢ଼େ ଚାରିଟା । ଶୀତଦିନ, ସଞ୍ଜ ହେଇ 
ଆସୁଥାଏ । ଖଇରୀ ବଙ୍ଗଳା ବାରଣ୍ଡାରେ ବସି ରହି ଏକ ଦାର୍ଶନିକର ଭଂଗୀରେ ବୂଢ଼ାବଳଂଗ 
ଉପତ୍ୟକାକୁ ଅନେଇ ରହିଥାଏ । ଠିକ୍‌ ସେତିକିବେଳେ ଜଣେ ଫରେଷ୍ଟ ଗାର୍ଡ଼ର ଗୋଟିଏ ପୋଷୀ 
ମେଣ୍ଟୀ ଧରି ତା' ଘରକୁ ଫେରୁଥାଏ ! ମେଣ୍ଟୀଟିର ମନ୍ତର ଗତିରୁ ମନେହେଉଥାଏ ଯେପରି 
ତା'ର ଛୁଆ ହବକି କ'ଣ । ଧୀରେଧୀରେ ଚାଲିଚାଲି ସେ ପ୍ରାୟ ଖଇରୀ ଅଖ ସାମ୍ପାରୁ ଦୃରକୁ 
ଚାଲିଯାଇଥିଲା । କିନ୍ତୁ ହଠାତ୍‌ ଖଇରୀର କ'ଣ ମନହେଲା କେଜାଣି , ସେ ତା'ର ଦାର୍ଶନିକ 
ନିଲିପ୍ତତା ପାସୋରି ପକେଇ ଦୌଡ଼ିଲା ତା' ପଛେପଛେ । ମୁଁ ଇଅତୁ ପାଟି କରି ଉଠିଲି, ''ଖଇରୀ 
ନାଇଁ, ଖଇରୀ ନାଇଁ” । କିନୁୁ ସେ କି ମୋ କଥାରେ ଅଛି ! ସିଧା ଯାଇ ମେଣ୍ଟୀଟିର ପଛପଟରୁ 
ଦୁଇ ହାତରେ ଧରି ତାକୁ ତଳେ ପକେଇ ଦେଲା । ଖଇରୀ ତା'ର ହାତର ନଖ ବା ପାଟି ଆଦୌ 
ବ୍ୟବହାର କରିନାହିଁ । ବୁକି ସହିତ ଖେଳିଲାବେଳେ ଯେମିତି କରିଥାଏ , ଠିକ୍‌ ସେମିତି । 
ମୋର ପାଟି ଶୁଣି ମେଣ୍ଟ୍ରୀଟିକୁ ଛାଡ଼ି ଦେଇ ଗେଷ୍ଟ ହାଉସ୍‌ ନିକଟକୁ ଫେରିଆସିଲା ଖଇରୀ । 
ମେଣ୍ଟ୍ରୀଟିର କିନ୍ତୁ ଉଠିବାକୁ ଶକ୍ତି ନଥାଏ । ଫରେଷ୍ଟ ଗାର୍ଡ଼ ଆସି ମେଣ୍ଟ୍ରୀଟିକୁ ହାତରେ ଟେକି 
ଠିଆ କରେଇଦେଲା ! ତା'ପରେ ମେଣ୍ଟ ଆସ୍ତେ ଆସ୍ତେ ଚାଲିଲା ଘରମୁହାଁ ହେଇ । ଥରେ 
ହେଲେ ପଛକୁ ଫେରି ଚାହିଁ ନାହିଁ । ଯେମିତି କିଛି କୁଆତୁ ଘଟିନାହିଁ । କିନ୍ତୁ ଖଇରୀ ଯଦି 
ସାମାନ୍ୟତମ ବଳ ପ୍ରୟୋଗ କରିଥାନ୍ତା ତାହାହେଲେ ମେଣ୍ଟୀଟି ଚାଲିବା ଦୁରେ ଥାଉ ବଂଚିବା 
ସମ୍ବବ ହୁଅନ୍ତା ନାହିଁ । ଆମ ସହିତ ଖେଳିଖେଳି ଖଇରୀ ଠିକ୍‌ ଜାଣେ କାହା ସହିତ ଖେଳିବାକୁ 
ହେଲେ କେତେ ପରିମାଣରେ ବଳ ପ୍ରୟୋଗ କରିବାକୁ ହେବ । ବାଘ ଜଙ୍ଗଲରେ ଥିଲାବେଳେ 
ବିଭିନ୍ନ ଜନ୍ତୁମାନଙ୍କ ଶିକାର କରେ, କେତେବେଳେ ପ୍ରକାଣ୍ଡକାୟ ସମ୍ବର, ପୁଣି କେତେବେଳେ 
କ୍ଷୁଦକାୟ କୃଟୁରା ଶିଶୁ । ତେଣୁ ସେ ଶକ୍ତିର ଅଯଥା ଅପଚୟ କରେନାହିଁ ବା ପ୍ରୟୋଜନ 
ପ୍ରଳେ ସମସ୍ତ ଶକ୍ତି ବ୍ୟବହାର କରିବାକୁ କୁଣ୍ଠିତ ହୁଏ ନାହିଁ । 

ତା' ଆରଦିନ ସକାଳୁ ତା'ର ଚିରାଚରିତ ଖେଳକୂଦ ଆରମ୍ବ କରିଦେଇଥାଏ ଖଇରୀ | ମୁଁ 
ଗୋଟିଏ ଗଛ ଛାଇରେ ଟେବୁଲ ଚୌକି ପକେଇ ମୋର କାଗଜପତ୍ର କାମ ଆରମ୍ବ କରିଥାଏ । 
ମୋର ଗୋଡ଼କୁ ଧରି, ମୋର ପ୍ୟାଣ୍ଟକୁ କାମୁଡ଼ି ମତେ ବାରମ୍ବାର ଖେଳିବାକୁ ଡାକିଲା । ମୁଁ ନ 
ଯିବାରୁ ଖଇରୀ ଆସ୍ତେ ଆସ୍ତେ ଜଙ୍ଗଲ ଭିତରକୁ ଚାଲିଗଲା, ବୋଧହୁଏ ତା'ର ପୁରୁଣା ଜାଗାରେ 
ଶୋଇବାକୁ । ବାଘମାନେ ଯେଉଁ ଅଞ୍ଚଳରେ ରହନ୍ତି ସେହି ଅଞ୍ଚଳରେ ଜାଗା ବାଛି ସେମାନେ 

ନିର୍ଦ୍ଦିଷ୍ଟ ଜାଗାମାନକ୍କରେ ସେମାନଙ୍କର ଶୋଇବା ଜାଗା ତିଆରି କରିଥାନ୍ତି । ଯେଉଁଠି ଇ୍କା 
ସେଇଠି ଯେତେବେଳେ ସେତେବେଳେ ଶୋଇପଡ଼ନ୍ତି ନାହିଁ । 

ବାଘ ଯେଉଁଠି ଶୋଇଥାଏ ସେଠି ତା'ର ଗନ୍ଧ ଅନେକ ସମୟ ଧରି ରହେ । ତେଣୁ 
ହରିଣ, କୃଟୁରା ପ୍ରଭୃତି ଜନ୍ତୁମାନେ ସେ ଗନ୍ଧ ବାରି ଅନେକ ଦୂରକୁ ପଳାନ୍ତି ¦ ତା' ଫଳରେ 
ତା'ର ନିଜ ଇଲାକା ଭିତରେ ଶିକାର କରିବାର ସୁଯୋଗ ଅନେକ କମିକମି ଯାଏ । ତେଣୁ ସେ 
ତା'ର ନିଦ୍ଦିଷ୍ଟ ଜାଗାମାନଙ୍କରେ ବିଛଣା ତିଆରି କରିଥାଏ, ତାହାହେଲେ ଜଙ୍ଗଲସାରା ବାଘ ଗନ୍ଧ 
ପାଇ ଅନ୍ୟଜନ୍ତୁମାନେ ତରକିଯାଇ ପଳାର୍ରି ନାହିଁ ଓ ବାଘ ତା'ର ଆହାର ସୁବିଧାରେ ଯେଗାଡ଼ 
କରିପାରେ । ଯଶିପୂର ବଙ୍ଗଳାରେ ମଧ୍ୟ ଏତେ ବଡ଼ ହତା ଭିତରେ ଖଇରୀର ଯେକୋଣସି 
ଜାଗାରେ ଶୋଇବାରେ କୌଣସି ପ୍ରତିବନ୍ଧକ ନଥୂଲେ ମଧ୍ୟ ସେ ତା'ର ସହଜାତ ଗୁଣହେତୁ 
ମାତ୍ର ଦୁଇଟି ନିଦ୍ଦ୍ଦିଷ୍ଟ ସ୍ତାନରେ ଶୋଇଥାଏ । 

ମୁଁ ଖଇରୀକୁ ଖୋଜିବାକୁ ଯାଇ ଦେଖୁଲି ସେ ଶୋଇରହିଛି ତା'ର ନିର୍ଦ୍ଦିଷ୍ଟ ବିଛଣାରେ । 
ମତେ ଦେଖୁ ଆଖ ବୁଜି ଶୋଇପଡ଼ିଥୁବା ପରି ଛଳନା କଲା । ମୁଁ ଫେରି ଆସିଲା ବେଳକୁ ମତେ 
ମଧ୍ୟ ଛାଡିବାକୁ ନାରାଜ । ମୁଁ ତା ପାଖରେ ବସି ରହିଲି ଅନେକ ସମୟ ସୂର୍ଯ୍ୟ ମୁଣ୍ଡ ଉପରକୁ 
ଆସିବା ପର୍ଯ୍ୟନ୍ତ । ତା'ପରେ କିଛି ସମୟ ପରେ ଦୁଇଜଣଯାକ ଫେରିଲୁ ବଙ୍ଗଳାକୁ । 

ଖବର ମିଳିଲା ବିଲପଙଟ୍ଗୀ ପାଖରେ ବାଘ ଦୁଇଟା ଗାଶ୍ତ ମରିଛି । ପ୍ରାୟ ଦିନ ସାଢ଼େ 
ତିନିଟାବେଳେ ଆମେ ବାହାରିଲୁ ବିଲପଟ୍ଗୀ ପାଖକୁ । ନାକ ସିଧା ଗଲେ ସେଠୁ ପ୍ରାୟ ପନ୍ଦର 
କିଲୋମିଟର ରାସ୍ତା । ବାକି ଆଉ ଖଇରୀ ଦୁହିଁଙ୍କ ଘରେ ବନ୍ଦ କରିଦେଇ ଗଲୁ । ସାବଧାନ 
କରିଦେଇ ଗଲୁ , ଦୁଆର ଯେମିତି ମୋଟେ ଖୋଲାନଯାଏ । 

ସାରା ବିଲପଙ୍ଗୀରେ କେହି ପୁରୁଷ ଲୋକ ଦେଖୁଲୁ ନାହିଁ । ଦୁଇଜଣ ଗା୍ଜଗା ପିଲା 
ଆମ ଜିପ୍‌ ଓ ଆମମାନଙ୍କୁ ଦେଖୁ ଦୌଡ଼ି ଦୂରକୁ ପଳାଇଲେ । ଜିପରରେ ଥୁବା ଆମ ପିଅନ ନିଜ 
ଭାଷାରେ ବୁଝେଇବାରୁ ସେମାନକର ବୋଧହୁଏ ଟିକିଏ ଭରସା ହେଲା ! ପ୍ରାୟ ଅଧଘଣ୍ଡାଏ 
ପରେ ବାଘ ଯେଉଁଠାରେ ଗାଶ୍ ମାରିଛି, ସେମାନେ ସେଇ ଦିଗଟାକୁ ଆମକୁ ଦେଖେଇ ଦେଲେ 
ମାତ୍ର। ଗୋଟାଏ ପୋଲ ପାଖରୁ ପ୍ରାୟ ୧୪ ମିଟର ଦୃରରେ ଥୁଲା ପ୍ରଥମେ ମାରିଥିବା ଜାଗାଟା। 
ବେଶ୍‌ ଅରାଏ ଜାଗା ରକ୍ତରେ ଭିଜିଯାଇଛି । କିଛି ଅନ୍ତନାଡ଼ି ମଧ୍ୟ ପଡ଼ିଛି ସେ ଜାଗାଟାରେ । 
ସେଠୁ ପ୍ରାୟ ଶହେ ମିଟର ପରେ ମାରିଛି ଦ୍ଵିତୀୟ ଗା୍ତଟିକୁ, ଏବଂ ସେଠୁ ଆଉ କିଛି ବାଟ 
ଗାଣଟାକୁ ଟାଣି ନେଇ ସେଠି ଖାଇଚି ଗାଣଟାକୁ । ଠିକ୍‌ ପାଖରେ ଲାଗି ବାଘର ଶୋଇବା ଜାଗା । 
ସେ ଜାଗାର ଘାସସବୁ ବାଘର ଓଜନରେ ନଇଁ ଯାଇଛି ! ପ୍ରଥମ ଗାଣଟାକୁ ମାରିବାର ଦେଖୁଛନ୍ତି 
ଦୁଇଜଣ କାଠୁରିଆ, ତା'ପରେ ଗାଭଟାକୁ ନଉନଉ ନଜରରେ ପଡ଼ିଛି ଦ୍ବିତୀୟ ଗାଭଟା ଓ ତାକୁ 
ମଧ୍ୟ ମାରିଛି । 

ଧୀରେ ଧୀରେ ଆମମାନଙ୍କୁ ନିରାପଦ ମନେକରି ଆମ ଚାରିପଟେ କିଛି କୌତୃହଳୀ ଶିଶୁ 
ଠିଆହୋଇ ରହିଥୂଲେ। ସେମାନେ କହିଲେ ଯେ, ବାଘ ଦୁଇଟିଯାକ ଗାଶକୁ ଖାଇ ନିଃଶେଷ 

କରିଦେଇଛି । କିନ୍ତୁ ମୁଁ ଭାବୁଥିଲି, ଗାର ମୁଣ୍ଡ ଦୁଇଟା ଗଲା କୂଆଡ଼େ ? ଏପରିକି ମଣିଷ 
ମାରିଲେ ମଧ୍ୟ ମଣିଷର ଖପୂରି ପଡ଼ିରହିଥାଏ । ପରେ ଜଣାଗଲା, ଗାଭର ମୁଣ୍ଡ ଓ ମଝି ଫଡ଼ିଆ 
କୋହୁମାନେ ଖାଇବାକୁ ନେଇଯାଇଛନ୍ତି । ଗାର ମାଲିକ ଆମକୁ ସବୁକଥା ଖୋଲିକରି କହିଲା । 
ଗେଷ୍ଟ ହାଉସ୍‌କୁ ଫେରି ଆସି ଦେଖୁଲ୍ୁ, ବାକି ଅଛି କିନ୍ତୁ ଖଇରୀ ନାହିଁ । ଗାର୍ଡ଼ କହିଲା, ପ୍ରାୟ 
ସନ୍ଧ୍ଯା ୫ଟା ବେଳୁ ଖଇରୀ ମିଳୁ ନାହିଁ- ଯେତେ ଯୁଆଡ଼େ ଖୋଜାଖୋଜି କଲେ ବି ନୁହେଁ । 
ଦେଖ ଜାଣିଲୁ, ଗୋଟାଏ କବାଟର ଅରାଏ ହବ ତାର ଜାଲି କଣା ହୋଇ ଯାଇଥଲା, ସେଇ 
କଣାକୁ ବଡ଼ କରି ଖଇରୀ ଚମ୍ପଟ ମାରିଚି କୂଆଡ଼େ । ମୁଁ ଏପଟ ସେପଟ ବୁଲି ଖଇରୀକୁ ଅନେକ 
ଥର ଡାକିଲି, କିନୁୁ ଖଇରୀର ସୋର ଶବ୍ଦ ନାହିଁ । ଆଉ ଥରେ ତାକିଲା ବେଳକୁ ମୋର ଟର୍ଚ୍ଚ 
ଆଲୁଅରେ ତା'ର ଦୂଇଟି ଆଖୁ ଜୂଳୁଜୁଳୁ ହେଇ ଦିଶିଲା। ପ୍ରଥମେ ପାଖକୁ ଆସ୍ତେ ଆସ୍ତେ ଆସି 
ଜିପ୍କୁ ଶୁଙ୍ଘିଲା ଓ ତା'ପରେ ଭରସା ପାଇ ଧୀରେ ଧୀରେ ଆସିଲା ଆମ ପାଖକୁ । 

ତା' ପରଦିନ (ବୋଧହୁଏ ୨୭ ଡିସେମ୍ବର ୧୯ ୭୪) ପ୍ରାୟ ଦିନ ଦଶଟାବେଳେ ଆମର 
ଜଙ୍ଗଲ ଭିତରକୁ ଯିବାର ଥାଏ । ଗଲାବେଳକୁ ଯେତେ ଡାକିଲେ ବି ଖଇରୀ ଆମ ସାଙ୍ଗରେ 
ଯିବାକୁ ଅମଙ୍ଗ ହେଲା, ଅଗତ୍ୟା ତାକୁ ଛାଡ଼ିଦେଇଗଲୁ । ପ୍ରାୟ ଦିନ ଦୁଇଟା ବେଳକୁ ଫେରିଆସି 
ମୁଁ ତାକୁ ଖୋଜିବାକୁ ଗଲି । 'ଖଇରୀ' 'ଖଇରୀ' ଯେତେ ବତ଼ପାଟିରେ ଡାକିଲେ ମଧ୍ୟ ଶୁଣିଲା 
ନାହିଁ । ଆଖ ପାଖରେ ବଡ଼ବଡ଼ ଘାସ ଆଉ ବୁଦୁବୁଦୂକିଆ ଜଙ୍ଗଲ | ଠିକ୍‌ ପାଖ ବୃଦା ଆରପଟେ 
ବାଘ ଛପିଗଲେ ବି ଜାଣିବା ସମ୍ବବ ନୁହେଁ । ଡାକିତାକି ବିରକ୍ତ ହେଇ ଫେରି ଆସୁଛି, ହଠାତ୍‌ 
ମୋ' ଗୋଡ଼ପାଖରେ କ'ଣ ଗୋଟାଏ ଜିନିଷ ଲାଗୁଛି । ଦେଖୁଲାବେଳକୁ ମୋ” ଗୋଡ଼ ପଛରେ 
ଖଇରୀ ତା'ର ଥୋମଣି ଘଷୁଛି । ଯେମିତି କହୁଥିଲା, “ବାଃ ବାଃ ! କେମିତି ମଜା, ଖୋଜି ଖୋଜି 
ପାଇଲ ନାହିଁ ତ !'' ମୁଁ ବସିପଡ଼ି ଦୁଇହାତରେ ତା'ର ଗାଲକୁ ଧରି ଗେଲ କଲି କିଛି ସମୟ। 
ସେ ମଧ୍ୟ ତା'ର ଡାହାଣ ହାତକୁ ମୋ ମୁହଁ ଭିତରେ ପୂରେଇ ଟିକିଏ ଗେହ୍ଲେଇ କରି ଆସ୍ତେକିନା 
କାମୁଡ଼ିଲା । ତା'ପରେ ହଠାତ୍‌ ତା'ର ଡାହାଣ ଗୋଡ଼ ଥାବାରେ ମୋର ବାଁ ଗାଲକୁ ଗୋଟାଏ 
ଚଟକଣା ମାରି ଦେଇ ଦୌଡ଼ି ଦୌଡ଼ି ପଳେଇଲା-ଗେଷ୍ଟ୍‌ ହାଉସ୍‌ ଆଡ଼କୁ । କେତେବେଳେ 
କେତେବେଳେ ମଝିରେ ମଝିରେ ରହିଯାଇ ମଡେ ଡାକୁଥାଏ ତାକୁ ଦୌଡ଼ି ଧରିବାକୁ । ମୁଁ ପୁଣି 
ଖଇରୀକୁ ଦୌଡ଼ିକରି ଧରିବି ! 

ତା' ପରଦିନ ବାରିପଦା ଫେରୁଥାଉ । ବାଟଯାକ ବାଘ ଆଉ ଚିଡାବାଘର ଅନେକ ପାଦଚିହ୍ନ 
ଦେଖୁ ଦେଖ ଆସିଲୁ ! ଗଛ ଉପରୁ ଅନେକ ହନୁ ଅଉ ପାତିମାକ୍ଡ଼ ସବୁ ଖେଙ୍କୀରୁ ଥାଆନ୍ତି | 
ହଠାତ୍‌ ଦେଖୁଲୁ ଖଇରୀ ନାହିଁ ଜିପ୍‌ ପଛରେ। ଜିପ୍ର କନା ଖୋଲି ବାହାରକୁ ଦେଖୁ ତ ଖଇରୀ 
ପଡ଼ିଯାଇଛି ତଳେ, ରାସ୍ତା ଉପରେ । ଦିହରେ ପରସ୍ତେ ନାଲି ଧୂଳି ଜମିଯାଇଛି । ଆମେ ଯାଇ 
ତାକୁ ଉଠେଇ ଆଣିବାରୁ ସାମାନ୍ୟ ଆଶ୍ବସ୍ତ ହେଇ ଉଦ ଉହୁଁ ହେଲା। ପଡ଼ିଯିବାବେଳେ ଆମେ 
ଜାଣିନପାରିବାର କାରଣ ଖଇରୀକୁ ଥଞ୍ଡା ରକ୍ଷା କରିବାପାଇଁ ଆମେ ଜିପ୍ର ଆଗ ଓ ପଛ ସିଟ୍‌ 
ମଝିରେ ଗୋଟାଏ ଶାଢ଼ି ବାନ୍ଧି ଦେଇଥିଲୁ । 

ବାରିପଦାରୁ କଟକ ଓ କଟକରୁ ଟାଙ୍ଗୀ । ଟାଇ୍ୀରେ ଖଇରୀକୁ ଦେଖୁବାକୁ ଅନେକ ଲୋକ 
ଘେରିଗଲେ । ଟାଇ୍ୀରୁ ଭୁବନେଶ୍ବର । ଭୁବନେଶ୍ବରରେ ଯେଉଁଠି ରହିଲୁ, ସେଠି ସେମାନଙ୍କର 
ପୋଷାକୃୂକୂର ସହିତ ଅନେକ ସମୟ ଖେଳିଲା ଖଇରୀ । 

ସେହିଦିନ ମୋର ଜଣେ ପୂରୁଣା ବନ୍ଧ ଯେ'କି ବହୁଦିନ ଆମେରିକାର ସିଟିଜେନ୍‌ 
ହେଇଗଲେଣି' , ତାକଂର ମାକିନ୍‌ ସ୍ତ୍ରୀ ଓ ମାକିନ୍‌ ଶାଶୃଙ୍କ ସହିତ ଆସି ପାନ୍ତ ନିବାସରେ ରହୁଥାର୍ତି । 
ମୋ' ଘରେ ମୁକ୍ତ ଭାବରେ ଗୋଟାଏ ମହାବଳ ବାଘ ଆସି ରହିଛି ଶୁଣି ମୋ ପାଖକୁ ଫୋନ୍‌ କରି 
କହିଲେ ଯେ, ଯଦି ଖଇରୀକୁ ପାକ୍ତ ନିବାସ ଅଣାଯାଇ ପାରନ୍ତା ତାହାହେଲେ ତାହା ତାଙ୍କ ସ୍ତ୍ରୀ ଓ 
ଶାଶୂଙ୍କ ପକ୍ଷରେ ହୁଅନ୍ତା ଗୋଟାଏ ରିୟଲ୍‌ ଏକ୍ସ୍ପିରିଏନସ । ସନ୍ଧ୍ୟା ହୋଇନଥାଏ, ମୁଁ ଖଇରୀକୁ 
ନେଇ ମୋ' ଘରୁ ବାହାରିଲି ପାନ୍ତନିବାସ, ମୋ' ପଛେ ପଛେ ଚାଲିଥାଏ ଖଇରୀ । ରାସ୍ତା ସାରା 
ଜଣକ ପରେ ଜଣେ ଲୋକ ଜମିଯାଇ ପ୍ରାୟ ଗୋଟିଏ କ୍ଷୁଦ୍ର ଜନତା ଖଇରୀର ଅନୁସରଣ 
କରୁଥାଆନ୍ତି । 

ପାନ୍ତନିବାସରେ ପହଞ୍ଚି ଉପରମହଲାକୁ ଗଲୁ । ଘର ଭିତରେ ମୋର ବନ୍ଧୁଙ୍କର ବୟସ୍ତ 
ମା୍ିନ୍‌ ଶାଶୂ ମୁହଁ ଘୋଡ଼ାଇ ଖଟ ଉପରେ ଶୋଇଥା'ର୍ତି। ଖଇରୀ ଗୋଟାଏ ଡିଆଁରେ ସିଧା 
ଯାଇ ବସି ପଡ଼ିଲା ଭଦ୍ର ମହିଳାଙ୍କ କମ୍ବଳ ଉପରେ, ଯେମିତି ଲୋକମାନେ ଘୋଡ଼ା ଉପରେ 
ବସନ୍ତି । କ'ଣଟାଏ ବସିପଡ଼ିଲା ବୋଲି ଭଦ୍ର ମହିଳା ମୁହଁ କାଢ଼ିବାବେଳକୁ ତାଙ୍କ ମୁହଁ ଠାରୁ ମାତ୍ର 
କେଇଇଞ୍ଚ ଛାଡ଼ି ଗୋଟାଏ ଜୀଅନ୍ତା ରଏଲ୍‌ ବେଙ୍ଗଲ ଟାଇଗର୍‌ର ବିରାଟ ମୁହଁ । ଭଦ୍ର ମହିଳା 
ମାକିନ୍‌ ବୋଲି ବଞ୍ଚିଗଲେ, ନହେଲେ ଓଡ଼ିଆ ହେଇଥିଲେ ନାଡ଼ି ବନ୍ଦ ହେଇଯାଇଥା'ନ୍ତା । 
ସେମାନେ ସମସ୍ତେ ମିଶି ଖଇରୀକୁ ଅତ୍ଯନ୍ତ ଉପଭୋଗ କଲେ ଓ ମୁଁ ତାଙ୍କ ଏ ସୁଯୋଗ 
ଦେଇଥିବାରୁ ମତେ ପ୍ରଚୁର ଧନ୍ୟବାଦ ଦେଲେ ମଧ୍ୟ । 

ପାନ୍ତନିବାସ ଉପର ମହଲାରୁ ଫେରୁଫେରୁ କୌତୃହଳୀ ହେଇ ତଳେ କ'ଣ ଅଛି ଦେଖୁବାକୁ 
ଯାଇ ହଠାତ୍‌ ଖଇରୀ ଖସିପଡ଼ିଲା ତଳ ମହଲାକୁ ଯେଉଁଠାରେ ଜଣେ ସୁନ୍ଦରୀ ରିସେପ୍‌ସନିଷ୍ଟ 
ପ୍ରାୟତଃ ବସିଥାଆନ୍ତି । 

ଖଇରୀ ପଡ଼ିଲା ପାଖର ଗୋଟାଏ କୂସନ୍‌ ଉପରେ ଏବଂ ଚଉକିର କାଠରେ ବାଜି ଗୋଟାଏ 
ଦାନ୍ତମୂଳରୁ ବେଶ୍‌ କିଛି ରକ୍ତସ୍ରାବ ହେଲା । କିନ୍ତୁ ମୁଁ ଦେଖୁଛି ଖଇରୀ ଉପରୁ ପଡ଼ିଲାବେଳେ 
ରିସେପୂସନିଷ୍ଟଙ୍କ ମୁହଁର ସବୁଯାକ ରକ୍ତ ଯେମିତି କିଏ ମୁହୁର୍ଉକ ମଧ୍ଯରେ ଶୋଷି ନେଇଥିଲା ! 
ଘରକୁ ଫେରି ୟାଉଁ ୟାଉଁ ହେଇ ତା'ର ବାଘ ଭାଷାରେ ତା'ର ମା'କୁ ତା'ର ଏଇ ଦୁର୍ଘଟଣା 
କଥା ଅନେକ ସମୟ ଧରି ବୃଝାଉଥୁଲା ଖଇରୀ । 

ଖଇରୀକୁ ସେତେବେଳେ ପ୍ରାୟ ଛ'ମାସ ବୟସ ହୋଇଥାଏ । ତା'ପାଇଁ ଖାସି ମାଉଁସ 
ଆଣି ଥୂଆ ହୋଇଥାଏ ମିଟ୍‌ ସେଲ୍‌ଫ ପାଖରେ । ଖାସି ମାଉଁସ ତା'ର ଅତି ପ୍ରିୟ । ଯେଉଁ ଦିନ 
ଖାସି ମିଳେନାହିଁ, ସେହିଦିନ ଛେଳି ମାଉଁସକୁ ନାକ ଟେକି ଟେକି ଖୁବ୍‌ ଅସନରୁଷ୍ଠ ହେଇ ଖାଏ । 
ହଠାତ୍‌ ଦେଖୁଲାବେଳକୁ ଖଇରୀ ମାଂସ ପୂଡ଼ିଆରୁ ବେଶ୍‌ ଖଣ୍ଡେ ଫଡ଼ିଆ ଉଠେଇ ଦାନ୍ତରେ 

ଧରିଛି । ମୁଁ ବେଶ୍‌ ଜୋର୍‌ରେ ତା' ଗାଲକୁ ମାରିଲି ଗୋଟାଏ ଚଟକଣା । ମାସଂଟାକୁ ତଳେ 
ପକେଇ ଦେଲା ଓ ତା' ଦାନ୍ତମୂଳରୁ ଟିକିଏ ରକ୍ତ ବାହାରିଲା ମଧ୍ୟ । ସେ ସଂପର୍କରେ ଆମେ 
ବିଶେଷ ଧ୍ୟାନ ଦେଇ ନଥିଲୁ ଆଉ, କାରଣ ଆମେ ଭାବିଥୁଲୁ ଆପେ ଆପେ ଠିକ୍‌ ହୋଇଯିବ । 
ଜନ୍ତୁମାନଙ୍କ ଶାସ୍ତି ଦେଲାବେଳେ କଠୋର ଶା୍ରି ଦିଆଯିବା ଉଚିତ୍‌ । ତା' ନହେଲେ ସେ ଶା୍ଜି 
ତାଙ୍କର ମନେ ରହିବ ନାହିଁ ଓ ଶାସ୍ତି ଦବାର କୌଣସି ଫଳ ମଧ୍ୟ ମିଳିବ ନାହିଁ । ପଶୁମାନଙ୍କ 
ପାଇଁ ଏକଥା ଯେପରି ସତ୍ୟ, ମଣିଷମାନଙ୍କପାଇଁ ମଧ୍ୟ ଠିକ୍‌ ସେହିପରି ସତ୍ୟ । 

ଯେକୌଣସି ମାଂସାସୀ ଜନ୍ୁର କଳ ପାଖରେ ଦୁଇଟି କୂକ୍ରଦାନ୍ତ (Canine teeth) 
ଉଠିଥାଏ । କାରଣ ତାଂନହେଲେ ସେମାନେ ହାତୃଚୋବେଇ ମାଂସ ଖାଇ ପାରିବେ ନାହିଁ । 
କି ପୂକ୍ତ କୃକୂରଦାନ୍ତ ଉଠିବା ପୂର୍ବରୁ ମଣିଷ ପିଲାମାନଙ୍କର ଦୁଧଦାନ୍ତ ପରି ଖଇରୀର ମଧ୍ୟ 
ସହାୟକ କୂକୂରଦାର (Aଧary anine) ଉଠିଥାଏ | ପ୍ରକୃତ କୂକ୍ରଦାନ୍ତ ଉଠିବାକୁ ଅନେକ 
ଡେରି ହବ । ଏହି ସହାୟକ କୂକୂରଦାନ୍ତ ଉଠୂନଥୁଲେ ସେ ମା' ଦୁଧ ଛାଡ଼ିବା ପରେ ଯେଉଁ 
ମାଂସ ଖାଇବ, ତାହା ଖାଇପାରନ୍ତା ନାହିଁ । ମୋର ଚାପୁତ଼ା ମାରିବା ଫଳରେ ଖଇରୀର ଗୋଟାଏ 
ସହାୟକ କୂକୁରଦାନ୍ତରେ ଆଘାତ ଲାଗିଥିଲା | ତା'ର ଅଲ୍ନଦିନ ପରେ ଦିନେ ଭୁବନେଶ୍ବର 
ଗେଷ୍ଟ ହାଉସ୍‌ରେ ତାକୁ ଖାଇବାକୁ ଦିଆଯାଉଥିବା ସମୟରେ ସେହି ଦାନ୍ତଟି ଆପେ ଆପେ ଗଳି 
ପଡ଼ିଲା, ଯେମିତି ମଣିଷ ଛୁଆମାନଙ୍କର ଦୁଧଦାନ୍ତ ପଡ଼ିଯାଏ । 

ଆଉ କିଛିଦିନ ପରର ଘଟଣା । ଯଶିପୂର ବଙ୍ଗଳାରେ ତା'ର ବାଥରୁମ୍‌କୁ ଯାଇ ଝାଡ଼ା 
ଫେରିବା (ବଂଗଳା ଭିତରେ ଥୁବାବେଳେ) ଏକରକମ ଅଭ୍ୟାସ ହୋଇଯାଇଥାଏ । ସେଦିନ 
କେମିତି ଅକସ୍ମାତ୍‌ ବାଥରୁମ୍‌ କବାଟ ବନ୍ଦଥାଏ । ଖଇରୀ ଯାଇ ତ୍ରେସିଂଟେବୁଲ୍‌ ପାଖରେ ଝାଡ଼ା 
ଫେରିଲାବେଳକୁ ତା'ର ମଣିଷ ମାଂ ନାଇଁ ନାଇଁ କରି ଜୋର୍ରେ ପାଟିକଲା | ହଠାତ୍‌ ଖଇରୀ 
ତା'ର ମା'ର ହାତକୁ କାମୁଡ଼ି ଦେଲା ପୁଳାଏ । ବେଶ୍‌ ପୂଳାଏ ମାଂସ ଉଲୁରି ଆସିଥାଏ ଏବଂ 
ଖଇରୀ ପାଟିରେ ରକ୍ତ ଲାଗିବାରୁ ସାଙ୍ଗେସାଙ୍ଗେ ବାଥରୁମକୁ ଚାଲିଗଲା । ବାଟଯାକ ଗୁହ ପତ଼ିପଡ଼ି 
ଯାଉଥାଏ । ବାଥ୍ରୂମ୍ରୁ ଫେରିଆସି ତା'ର ଆଗ ଦୂଇଗୋଡ଼କୁ ଏପଟ ସେପଟ ହଲେଇ ଖାଲି 
ଆଉଁ ଆଉଁ ହଉଥାଏ ବିକଳରେ, ଯେମିତି ସେ ସ୍ପଷ୍ଟ କହିବାକୁ ଚାହୁଁ ଥାଏଂ ମୋର ଭୁଲ 
ହେଇଗଲା । ମୁଁ ଇଢା କରି ଖଣ୍ଡିଆ କରିନାହିଁ । 

ତା'ର ମା' ଡା'ର ମୁହଁ ପାଖକୁ ଖଣ୍ଡିଆକୁ୍‌ ନେଇ ଦେଖେଇଲା । ଖଞ୍ଡିଆକୁ ଦେଖ୍ୁସାରି 
ଧୀରେ ଧୀରେ ଚାଲିଗଲା ହତା ଭିତରର ଆମ୍ବଗଛ ତଳକୁ , ଯେଉଁଠି ସେ ପ୍ରାୟ ଶୋଇଥାଏ | 
କେବଳ ଶୋଇ ରହିଥାଏ । ଖେଳବୁଲ ତିଆଁକୂଦା କିଛି ନାହିଁ । ମୁଁ ନେଇ ଖାଇବାକୁ ଦେଲେ 
ଅନେକ କଷ୍ଟରେ କେମିତି ଟିକିଏ ଖାଇଦିଏ । ଦେଖୁଲେ ମନେହବ, ଅସତର୍କ ଭାବରେ ଖଣ୍ଡିଆ 
କରିଦେଇଥବାରୁ ସେ ପୂରାପୂରି ଅନୁତପ୍ତ । ଏହି ସମୟରେ କୂଆଡ଼େ ଗୋଟାଏ ପାଖକୁ ଯିବାକୁ 
ଥାଏ । ଗାଡ଼ି ବାହାରିଲା, ଗାଡ଼ି ପାଖକୁ ତା'ର ମଣିଷ ମା' ଆସିଲା ମାତ୍ରେ ଡା'ର ଦୁଇ ଗୋଡ଼କୁ 
କୂଣ୍ଚେଇ ଧରି ଯିବାପାଇଁ ମନାକଲା । ଅନେକ ବୃଝାସୁଝା କରିବା ପରେ ସିଧା ମୁହଁ ବୁଲେଇ 


୭୬ ॥ ବାଘରାଣୀ ଖଇରୀ 


Digitized by srujanika@gmail.com 


ନେଇ ଚାଲିଗଲା ପୂର୍ବପଟ ଜଙ୍ଗଲ ଆଡ଼କୁ, ଥରେ ହେଲେ ମୁହଁ ବୁଲେଇ ଚାହିଁ ଲା ନାହିଁ । 
ସନ୍ଧ୍ୟାବେଳକୁ ଫେରିଆସିଲା ବେଳକୁ ଖଇରୀ ଆମ୍ବଗଛ ତଳୁ ଗୋଟାଏ କୂଦାମାରି ଆସି ବାରଞ୍ା 
ଉପରେ ହାଜର ! ତା'ପରେ ଘର କବାଟ ଖୋଲା ହେଲା ମାତେ ଏକା କୃଦାକେ ଖଟ ଉପରେ 
ହାଜର- ତା'ର ପୁରୁଣା ଶୋଇବା ଜାଗା ଯାହାକୁ ସେ ତିନିଦିନ ହେଲା ପାଇନାହିଁ । 

ଏହି ସମୟରେ ଦିନେ ଓାର୍‌ଲେସ୍‌ରେ ଖବର ଆସିଲା ଯେ ଅଦ୍ଭୁତ ଜନ୍ତୁ ମାତିଛି, ଯିଏ 
ପ୍ରାୟ ଛଅଟି ପିଲାକୁ (୫୦ାରୁ ଛଅବର୍ଷ ଭିତରେ)ଗୋଟାଏ ପରେ ଗୋଟେ ମାରି ସାରିଲାଣି ! 
ସେଠାକୁ ସାଙ୍ଗେସାଙ୍ଗେ ଯିବାକୁ ପଡ଼ିଲା । ଗାଁର ପିଲାଠାରୁ ବୁଢ଼ା ପର୍ଯ୍ୟନ୍ତ ସମସ୍ତେ ଭୀତତ୍ରସ୍ତ 
ଅବସ୍ଥାରେ ଅଛନ୍ତି । ଆତଙ୍କରେ ସେମାନେ ଏକ ପ୍ରକାର ହିଷ୍ଟିଆ ରୋଗୀ ପରି ହୋଇଯାଇଥା'ନ୍ି । 
ଜନତୁଟିକୁ କେବେ କେମିତି ହୁଏତ କେହି କେହି ମୁହୂର୍ତକ ପାଇଁ ଦେଖୁଛନ୍ତି । ସେମାନେ କୁହବ୍ତି 
ଜାନୁଆରଟାର ମୁହଁଟା କଳା, ଦିହ ସଫା । କିଏ କହୁଥାଏ ନେପାଳୀ ବାଘ, ଆଉ କିଏ କହୁଥାଏ, 
ନାଇଁ ବାବୁ ସିଏ ଦେବୀ, ତାକୁ ମାରିବା ସଂଭବ ନୁହେଁ । 

ଏପରି ଆତଙ୍କ ଯେ, ଘରେ ଘରେ ଲୋକମାନେ ଅନିଦ୍ରା ରହି ଜଗିଲେ । ଘର ଭିଚରେ 
ଲୋକମାନେ ଶୁଅନ୍ତି । ଗୋଟିଏ ଘଟଣା- ପୁଅ ଜଗି ବସିଲା । ହଠାତ୍‌ ଛାଇ ନିଦ ଲାଗିଯାଇଛି । 
ପୁଣି କିଛି ସମୟ ପରେ ଚାଉଁକା ଲାଗିବାରୁ ନିଦରୁ ବିଳିବିଳେଇ ଉଠି ଗୋଟାଏ ଠେଇ୍ ପାହାର 
ପକେଇଚି ସେଇ ଅଦୃଶ୍ୟ ନେପାଳୀ ବାଘ ଉପରେ ଓ ସେ ଠେଇ୍ୀ ପାହାର ବସି ମରିଯାଇଚି 
ତା'ର ବୂଢ଼ାବାପା ¦! ଜଣେ ସ୍ଭୁଲ୍‌ ମାଷ୍ଟ୍ର ଓ ତାଙ୍କ ସ୍ତ୍ରୀ ଦୁଇଜଣଯାକ ସେମିତି ରାତି ଅଧରେ କଞ୍ଚା 
ନିଦରେ ଗଡ଼ି ପଡ଼ିଲେ ପିଣ୍ଡା ଉପରୁ ଓ ସ୍ତ୍ରୀଙ୍କର ଗୋତ଼ ଭାଂଗିଗଲା । ଆଉ ଏକ ଘଟଣା: ସ୍ତ୍ରୀ 
କୋଳଛୁଆକୁ ନେଇ ଘରେ ଶୋଇଲା ଓ ଘର ଭିତରେ ଜଗି ବସିଲା ତା'ର ସ୍ଵାମୀ । ରାତି ବେଶ୍‌ 
ବେଶି ହୋଇଯାଇଛି । ହଠାତ୍‌ ଅସହ୍ୟ ଗୁଳିଗୁଳିରେ ସ୍ବାମୀର ନିଦ ଭାଙ୍ଗିଗଲା । ନିଦ ଭାଙ୍ଗିଯିବା 
ପରେ ସ୍ଵାମୀଟି ପବନପାଇଁ କବାଟ ମେଲା କରିଦେଇ ଦୁଆରବନ୍ଧ ଉପରେ ବସିରହି କବାଟ 
ଚଉକାଠକ୍‌ ଆଉଜି ଜଗି ରହିଲା । ଟିକିଏ ପବନ ବାଜି ବିଚରା ସ୍ଵାମୀଟିର ଆଖୁ 
ଲାଗିଯାଇଛି କେତେବେଳେ କେଜାଣି । ହଠାତ୍‌ ତାଙ୍କର ସ୍ତ୍ରୀ ଚିରିରିରେଇ ଉଠିଲା ଘର ଭିତରୁ 
ମୋ ଛୁଆ' ‘ମୋ ଛୁଆ” ବୋଲି । ଦରାଣ୍ି ପରେ ତିବି ଲଗେଇ ଘରଯାକ ଖୋଜିଗଲେ । ସେମାନେ 
କିବୁ ଛୁଆକୁ କେଉଁଠି ପାଇଲେ ନାହିଁ । ଲୋକଟି କାନ୍ଦିକାନ୍ଦି କହୁଥାଏ ଏଇ କଥା । ଆଉ କହୁଥୀଏ, 
“ମତେ ଘଡ଼ିକପାଇଁ କି କାଳନିଦ ଲାଗିଗଲା କେଜାଣି, ଦେବୀ ନେଇଗଲା ଛୁଆକୁ !' 

ଖଇରୀ ମୋ ସହିତ ଯାଇଥାଏ ସେଠିକି । ଅସମ୍ବବ ଗରମ, ତେଣୁ ଖଇରୀ ପ୍ରତିଦିନ 
ଆମ ରହିବା ଜାଗାଠାରୁ ପ୍ରାୟ ଅଧ କିଲୋମିଟର ରାସ୍ତା ଯାଉଥାଏ ପୋଖରୀରେ ଗାଧୋଇବାକୁ । 
ମୁଁ ଏଠି ସେଠି ବୁଲାବୁଲି କରି ଜନୁର ସନ୍ଧାନ ନପାଇ ଫେରିଆସିବାକୁ ବସିଚି, ଏଇ ସମୟରେ 
ଖବର ପାଇଲି ଯେ, ସେଇ ଜନୁ ଆଉ ଗୋଟିଏ ପିଲାକୁ ନେଇ ଯାଉଥଲା ବେଳେ ଲୋକମାନେ 
ଗୋଡେଇ ପିଲାଟିକୁ କ୍ଷତାକ୍ତ ଅବସ୍ତାରେ ଡାକ୍ତରଖାନାରେ ଭଉ୍ଜି କରିଛନ୍ତି । ମୁଁ ଡାକ୍ତରଖାନାକୁ 
ଯାଇ ଦେଖୁଲି ଯେ, ପିଲାଟିର ବେକରେ ଯେଉଁ ଦାନ୍ତ ଚିହ୍ନ ବସିଛି, ଦୁଇ ଦାନ୍ତର ତଫାତ୍‌ ପ୍ରାୟ 

୪ ସେଣ୍ଟିମିଟର । ତେଣୁ ମୋର ଆଉ ସନ୍ଦେହ ରହିଲା ନାହିଁ ଯେ ଜନ୍ମୁଟି ଗୋଟିଏ ହଏନା 
(ଗଧୁଆ): କାରଣ ଚିତାବାଘ ହୋଇଥିଲେ ଦୂଇଦାନ୍ତ କ୍ଷତର ଦୂରତ୍ବ ଆହୁରି କମ୍‌ ହୋଇଥାଆନ୍ତା । 

ମୁଁ ସେ କଥା ଲୋକମାନଙ୍କୁ କହି ଆସିଲି ଓ କହି ଆସିଲି ଯେ ସେମାନେ ସମସ୍ତେ ଭୟ 
କରି ଘର ଭିତରେ ଚଳିବେ ନାହିଁ । ଜନ୍ତୁ ନେପାଳୀ ବାଘ କି ଦେବତା ନୁହଁ । ତେଣୁ ଅମର 
ମଧ୍ୟ ନୁହଁ । ହୁସିଆର୍‌ ରହିଲେ କେବଳ ଠେଟ୍ରେ ପିଟିପିଟି ତାକୁ ମାରିଦେବା ସମ୍ବବ । 
ଡାକ୍ତରଖାନାରେ ମୋର ଦୁଇଘଣ୍ଟା ଖଣ୍ଡେ ଡେରି ହେଇଯାଇଥିଲା । ଫେରି ଆସି ଦେଖେ, 
ଗାର୍ଡ଼ମାନେ କହୁଛନ୍ତି ଯେ ଖଇରୀ ମିଳୁନାହିଁ । ଗାଁ ଲୋକଙ୍କୁ ଡାକିଲି, ପନ୍ତାକରି ଖଇରୀକୁ 
ଖୋଜିବାକୁ । ଚାରିପଟେ ଛୋଟିଆ ବୁଦୁବୁଦୁଧକିଆ ଜଙ୍ଗଲ । ହଠାତ୍‌ ଦେଖ୍ମଲି ପୋଖରୀ ବନ୍ଧ 
ଉପରେ ବସିଛି ଖଇରୀ ଓ ତା' ପଛପଟେ ସୂର୍ଯ୍ୟ ଅସ୍ତଯାଉଛି ! ଆମକୁ ଦେଖୁ ଖଇରୀ ହଠାତ୍‌ 
ବନ୍ଧ ତଳକୁ ଚାଲିଗଲା ଓ କିଛି ସମୟ ପରେ ଉପରକୁ ଆସି ଆମ ପାଖକୁ ଆସ୍ତେ ଆସ୍ତେ 
ଆସିଲା । ବନ୍ଧ ତଳକୁ ଚାଲିଯିବାଟା ତା'ର ଲୁଚକାଳି ଖେଳ-ଦେଖୁଲ ତ ! ତମକୁ କେମିତି 
ଘେରାଏ ଖୋଜେଇ ଦେଲି । ଖଇରୀ ଖରା ହେତୁ ପୋଖରୀକୁ ଚାଲିଯାଇ ଆଉ ସେଠାରୁ ଆସି 
ପାରୁ ନଥୁଲା । ଅପେକ୍ଷା କରୁଥିଲା ଖରା ମଉଳିଯିବା ପର୍ଯ୍ୟନ୍ତ ! 

ଯଶିପୁର ଫେରି ଆସିଲି ଓ ତା'ର ଦୁଇଦିନ ପରେ ଖବର ପାଇଲି ଯେ ଖମାର ଗାଁର 
ଲୋକେ ତାଙ୍କ ଗାଁରେ ସେହି ଗଧୂଆଟିକୁ ଘେରିଯାଇ ପିଟିପିଟି ମାରି ଦେଇଛନ୍ତି । ଅନେକ 
ସମୟରେ ଅନ୍ଧ ବିଶ୍ଵାସ ଓ ଅହେତୁକ ଆତଙ୍କ ଲୋକମାନଙ୍କର ଶକ୍ତି ଉପରେ ଏକ ସାମୟିକ 
ପକ୍ଷାଘାତ ସୃଷ୍ଟି କରେ । 

ଖଇରୀକୁ ନେଇ ପୁରୁଣାକୋଟ୍‌ରୁ ଟିକର ପଡ଼ା ଯାଇଥାଏ , ପ୍ରାୟ ଆଠ କିଲେମିଟର ରାସ୍ତା । 
ସେଠି ବଂଗଳାରେ ରହି ଗରମଯୋଗୁଁ ଖୁବ୍‌ ବ୍ୟସ୍ତ ହୋଇ ପଡ଼ିଲା ଖଇରୀ । ଖାଲି ପେଟକୁ 
ଚଟାଣ ଉପରେ ମାଡ଼ି ରଖ ଧକଉ ଥାଏ । ପାଣିରେ ଖେଳିବାକୁ ଚାହୁଁ ଥାଏ | କେତେବେଳକେ 
ତାକୁ ଗାଧୋଇ ଦେଲି । ଖଇରୀ ବେଶ୍‌ ପ୍ରଫୁଲ ମନେହେଲା । ତା'ପରେ ଆଖରେ ଗୋଟିଏ 
ନିଲିପ୍ତ ଚାହାଣି ଦେଇ ସେ ଲମ୍ବ ହେଇ ଶୋଇ ରହିଥାଏ । ଯେମିତି କହିବାକୁ ଚାହୁଁ ଥାଏ, ଏ 
ଖରାରେ ଏତେଗୁଡ଼ାଏ ବାଟ ଚାଲି ଚାଲି ଥକି ଯାଇଛି । ସେଇ ଟିକରପଡ଼ାରେ ତିନଟା ହରିଣକୁ 
ଛକିଛକି ସେମାନଙ୍କ ପଛେ ପଛେ ପ୍ରାୟ ତିନି କିଲୋମିଟର ରାସ୍ତା ଚାଲି ଯାଇଥଲା, କିଛି ସମୟ 
ପରେ ପୁଣି ଫେରିଆସିଲା । 

ଦିନଯାକ ପ୍ରାୟ ବାହାରେ ବାହାରେ ଥାଏ ଖଇରୀ । ରାତିରେ କେବେ କେବେ ବାହାରେ 
ଶୁଏ, କେବେ କେବେ ଭିତରେ; କିନ୍ତୁ ରାତିରେ ଯଦି ଭିତରେ ରହିଯାଇଥାଏ , ତାହାହେଲେ 
ବଡ଼ି ଭୋରରୁ ଆସି ଆମକୁ ଉଠାଏ, ନାକରେ ନାକ ଘଷି ଗେଲ କରେ | ଖଇରୀକୁ ଅନୁଧ୍ୟାନ 
କରି ଗୋଟିଏ ସ୍ଥଷ୍ଟ କଥା ଜଣାଯାଉଛି ଯେ, ଖଇରୀ ସବୁଠାରୁ ବେଶି ଚଞ୍ଚଳ, ସବୁଠାରୁ ବେଶି 
ସତର୍କ, ସନ୍ଧ୍ୟା ସମୟରେ ନହେଲେ ଖୁବ୍‌ ବଡ଼ି ଭୋର୍‌ରୁ । ସେତିକିବେଳେ ଖେଳକୁଦ, ଡିଆଁତେଇଁ 
କରିବାକୁ ସେ ବେଶ୍‌ ଭଲପାଏ | 

ସେୟା ବୋଧହୁଏ ହବାର କଥା । ଜଙ୍ଗଲରେ ଶିକାର କରି ନିଜର ଖାଦ୍ଯ ଆହରଣ 
କରିବା ଜନ୍ତୁ ତ ବାଘ ଏକୁଟିଆ ନୁହେଁ ; ଚିତାବାଘ ଅଛି, ବଳିଆକୂକୂରମାନେ ଅଛନ୍ତି ଆଉ 
ଗଧୃଆ ମଧ୍ୟ ଅଛି । ସେମାନଙ୍କର ଖାଦ୍ୟର ପରିସର ମଧ୍ୟ ପ୍ରାୟ ସମାନ । ସେଇ ହରିଣ, 
ସମ୍ବର, ବାର୍ହା, କୂଟୁରା, ଚଉଶିଙ୍ଗା ନହେଲେ କେବେ କେମିତି ଠେକୁଆ, ନହେଲେ ମାଙ୍କଡ଼ । 
ଏଇ ଖାଦ୍ୟପାଇଁ ସେମାନଙ୍କ ଭିତରେ ଅହରହ ଲାଗିଛି ଗୋଟାଏ ହିଂସ୍ର ଅଥଚ ନୀରବ 
ପ୍ରତିଯୋଗିତା । ସେମାନେ ଯଦି ଏକା ସାଙ୍ଗରେ ଶିକାର କରି ବାହାରିବେ, ତାହାହେଲେ ସେମାନେ 
ଯାହା ଶିକାର କରିବେ ତାକୁ ତ ଆଉ ସମବାୟ ସୂତ୍ରରେ ବାଣ୍ଡି କରି ଖାଇବେ ନାହଁ, ଯେଟା 
ଶିକାର ଯା'ର | ତେଣୁ ସେମାନେ ଏକା ସମୟରେ ଶିକାରରେ ବାହାରିଲେ ଜନ୍ତୁମାନେ ଅଯଥା 
ଆତଙ୍କିତ ହୋଇ ଇଆତ୍େ ସିଆତ଼େ ପଳେଇବେ । ସେଥ୍ଧପାଇଁ ସେମାନଙ୍କ ଶିକାରରେ 
ବାହାରିବାକୁ ପଡ଼ିବ ଏକା ଏକା (ଅବଶ୍ୟ ବଳିଆ କୂକୂରମାନଙ୍କୁ ଛାଡ଼ିଦେଇ) | ଯେ ଯାହାର ଓର 
ଉଣ୍ତି, ସହି ସମ୍ବାଳି ଜନ୍ତୁମାନଙ୍କ ଅଯଥା ଆତଙ୍କିତ ନକରି ସେମାନଙ୍କର ଶିକାର ଯୋଗାଡ଼ 
କରିବେ । 

ସେଥୁପାଇଁ ବାଘର ଶିକାର ସମୟ ହେଲା ସନ୍ଧ୍ଯା, ନହେଲେ ଭୋର ଭୋର । ଚିତାବାଘର 
ସମୟ ହେଲା ଅଧରାତି । ବଳିଆ କୁକୂରମାନକ୍କର ଶିକାର ସମୟ ହେଲା ଦିନ । ସେମାନଙ୍କର 
ଅବଶ୍ୟ ଯୌଥ ଶିକାର ଦେଖୁଲେ ତାକୁ ଗୋଡ଼େଇ ଗୋଡ଼େଇ ଖଣ୍ଡିଆ ଖାବରା କରି ପକେଇ 
ଦେବେ । ଆଉ ଗଧୁଆମାନେ କେବେ କେମିଡି ସୁବିଧା ପାଇଲେ ଶିକାର ନକରନ୍ତି ନୁହେଁ, 
ତେବେ ସେମାନେ ଅନ୍ୟ ଜନ୍ତୁମାନଙ୍କର ଶିକାର ଉପରେ ଚଳନ୍ତି । ଅନ୍ୟର ଶିକାରରୁ ଯାହା 
ବଳିଥାଏ ସେମାନେ ଚାଟିଚୁଟି ସଫୀ କରିଦିଅନ୍ତି । ସେମାନେ ଜଙ୍ଗଲରେ ଚଳପ୍ରଚଳ କରୁଥିବା 
ଜନ୍ତୁମାନଙ୍କର ମେହେନ୍ତର କହିଲେ ଅତ୍ୟୁକ୍ତି ହେବନାହିଁ । 

ଆମେ ଯଶିପୁର ଫେରି ଆସିଲାବେଳକୁ ଖଇରୀ ତା'ର ମଣିଷ ମା'ର ହାତକୁ ଯେଉଁଠି 
କାମୁତ଼ିଥୂଲା, ସେ ଜାଗାଟା ଗୋଟାଏ ବଥ ପରି ହୋଇଯାଇଥରଲା। ତାକ୍ତର ଆସି ଅପରେସନ୍‌ 
କଲେ, ଆନେନ୍‌ଥେସିଆ ନଦେଇ । ଭୀଷଣ କଞ୍ଟ, ତା'ର ମଣିଷ ମା'କୁ କଞ୍ଟ ହେବାରୁ ଚିଳ଼ାର 
କଲା। ଘରର କବାଟ ଦୁଆର ସବୁ ଭିତରୁ ବନ୍ଦ ଥଲା । ପାଟି ଶୁଣି ଖଇରୀ ଆସି ଘରର କବାଟକୁ 
ବାଡ଼େଇଲା | ତ୍ରେସିଂ ସରିବା ପରେ ଯେତେବେଳେ କବାଟ ଖୋଲାହେଲା, ଏକା ତ଼ିଆଁକେ 
ଘର ଭିତରକୁ । ପ୍ରଥମେ ଆସି ତାକ୍ତର ଓ ତାଙ୍କର ସର୍ଜିକାଲ୍‌ ବକ୍ସ୍‌ ଶୁଙ୍ଘିଲା, ଯେମିତି ଜାଣିବାକୁ 
ଚାହୁଁ ଥୁଲା ସେଥୁରେ କିଛି ବିପଜ଼ନକ ବସ୍ତୁ ଅଛି କି ନାଁ ? ତା'ପରେ ଯାଇ ତା'ମା' ପାଖରେ 
ଉହୁଁ ଉହୁଁ ହେଇ, ପଚାରିଲା ଯେ, କ'ଣ ଡୋ'ର ହେଲା, ତୁ କାହିଁକି ପାଟି କରୁଥୁଲୁ ? 

ଯଶିପୁରରେ ସବୁବେଳେ ବ୍ରଲାକି ସାଙ୍ଗରେ ଖେଳୁଥାଏ ଖଇରୀ । ଏପରିକି ବାକି (କୃକୂର) 
ରାଗିଲେ କି ଫାଉଁ କରିଦେଲେ ଖଇରୀ ପଛକୁ ହଟିଯାଏ , ଆଉ ତା' ସହିତ ଲାଗେ ନାହିଁ କି 
ତାକୁ ବିରକ୍ତ କରେ ନାହିଁ । ଆମେ ମନେ କରିବା ସ୍ଵାଭାବିକ ଯେ, ବାକି ଜରିଆରେ ତା'ର କୂକୂର 
ଜାତିଟା ସହିତ ବନ୍ଧୁତା ହୋଇଗଲା । କିନ୍ତୁ ଅଲକ୍ଷ୍ୟରେ ଯଶିପୁର ବଂଗଳା ଭିତରକୁ ଥର ଥର 

କରି ତିନୋଟି ବାହାର କୂକୂର ପଶିଆସିଛନଚ୍ି । କିନ୍ତୁ କେହି ଗୋଟିଏ ହେଲେ ନିସ୍ତାର ପାଇ ଫେରି 
ଯାଇପରି ନାହାରି । କୂୃକ୍ରକୁ ଦେଖୁ ଛକିଲା ପରି ପୋଜିସନ୍‌ ନିଏ, ତା'ପରେ ଦଉଡ଼ିଯାଇ କୂକୂରକ୍‌ 

ଦିଏ ଗୋଟିଏ ଥାବା ମାଡ଼ । ସେତିକିରେ କୃକୂର ଖତମ । କୃକୂର ମାଉଁସ ଛୁଏଁ ନାହିଁ ଖଇରୀ । 

କିଛିଦିନ ପରେ ନଂ ଅଣା ଗଲୁ । ଗଲାବେଳେ ତା'ର ପୂରୁଣା ରାସ୍ତାସବୁ ଚିହ୍ୁ ଥାଏ । ଓହ୍ଲେଇ 
ପଡ଼ି ତାର ସବୁ ପୁରୁଣା ଖେଳ ଜାଗାକୁ ତନଖୁ କଲା । ମୁଁ କିଛିବାଟ ଟର୍ଚ୍ଚ ନେଇ ତା' ସହିତ 
କଙ୍ଗଲ ଭିତରକୁ ଗଲି । କିଛିବାଟ ଯାଇ ତାକୁ ଫେରିବାକୁ ଡାକିଲି , କିନ୍ଧୁ ମୋ ସହିତ ନଫେରି 
ବେଶି ବେଶି ଜଙ୍ଗଲ ଭିତରକୁ ଗଲା | ମୁଁ ଆଉ ଭିତରକୁ ନଯାଇ ଫେରି ଆସିଲି । କେତେବେଳେ 
ଛପିଛପି ଆସି ମୋର ଦୁଇଗୋଡ଼କୁ ପଛପଟୁ କୂୃଣ୍ଢେଇ ଧରିଲା | ପଛରୁ ଆସି ଧରି ପକେଇବା 
ତା'ର ଗୋଟିଏ ଅଭ୍ୟାସଗତ ଖେଳ । 

ବର୍ଷା ହେଲେ ଖଇରୀ ଅନେକ ଖୁସି ହୁଏ । ବର୍ଷାରେ ଦୁଷ୍ଟ ପିଲା ପରି ବୁଲୁଥାଏ । ଝଡ଼ିବର୍ଷା 
ହେଲେ ମଧ୍ୟ ସେ ଘର ଭିତରକୁ ଆସେ ନାହିଁ । ବେଳେବେଳେ ଘର ଭିତରକୁ ଆସି ସମସ୍ତଙ୍କୁ 
ଓଦା କରିଦିଏ । ସେଥୁପାଇଁ ଆମେ ପ୍ରାୟ ବର୍ଷାଦିନେ ବିଛଣା ଉପରେ ଟାର୍ପୁଲିନ୍‌ ପକେଇ 
ରଖୁଥାଉ । ଅନେକ ସମୟରେ ଘରକୁ ଆସିବାକୁ ହଇରାଣ କରେ ! ତାକୁ ଘରକୁ ଆଣିବାର 
ଶେଷ ଉପାୟ ହେଲା ,ନିଜକୁ ଅସତର୍କ ଭାବରେ ରଝୁ ଖଇରୀକୁ ପଛପଟୁ ଛପିଛପି ଆସି ଧରିବାର 
ସୁଯୋଗ ଦବା । ବେଳେବେଳେ ବେଶ୍‌ ଜୋର୍‌ରେ ଧକ୍ାଟେ ଲାଗେ । କିନ୍ତୁ ଏଇ ଖେଳରେ 
ଅସାବଧାନତାବଶତଃ କେବେହେଲେ ଆମ ଦିହରେ ନଖ ବାଜି ଖଣ୍ଡିଆ ହେଇ ନାହିଁ । 

ଅନେକ ବଡ଼ ହେଇଗଲା ପରେ ବି ତା'ର ଏଇ ଲୁଚକାଳି ଖେଳ ଅବ୍ୟାହତ ରହିଛି । 

୧୯୭ ୬ ମସିହା ଏପ୍ରିଲ୍‌ ମାସର ମଝାମଝି ସମୟ । ଖୁବ୍‌ ବ଼ିଭୋର୍‌ରୁ ଶୁଣିବାକୁ ପାଇଲୁ 
ଆଖ ପାଖରେ କେଉଁଠି ଗୋଟିଏ କୂଟା ଡାକୂଚି । ବାଘ ବା ଅନ୍ୟ କୌଣସି ହିଂସ୍ର ଜନ୍ମର ଗନ୍ଧ 
ପାଇଲେ ଯେମିତି ତାକ ଦିଏ ସେମିତି | ତା'ର ଠିକ୍‌ ଅଲ୍ଳ ସମୟ ପରେ ଉଠି ଦେଖୁଲୁ ଖଇରୀ 
ନାହିଁ । କଇରାକରଚା କ୍ୟାଞ୍ଚର ଚାରିପାଖ ବୁଲାବୁଲି କରି ଅନେକ ଖୋଜିଲ୍, କିବୁ ପାଇଲୁ ନାହିଁ । 
ଭାବିଲୁ ନିଶ୍ଚୟ କୂଟ୍ରାର ବୋବାଇବା ଶୁଣି ତାରି ପିଛା କରିକରି ଜଙ୍ଗଲ ଭିତରକୁ ଚାଲିଯାଇଚି । 
ପଛରେ ଜାଣିପାରିଲୁ ଯେ, କୂଟାକୁ ଛକିଛକି ଖଇରୀ ଦୁଇଟା ପାହାତ଼ ପାରି ହେଇଯାଇଥିଲା । 

ସେଇଦିନ ରାତି ଏଗାରଟା ବେଳେ ଶିମିଳିପାଳର ଅଙ୍କୀବକ୍ଚ ଜଙ୍ଗଲିଆ ରାସ୍ତା ଦେଇ 
ଦୁଇଟି ଜିପ୍୍‌ରେ କେତେକ ସରକାରୀ କର୍ମଚାରୀ ଫେରୁଥିଲେ । ଖଇରୀ ଜିପ୍ର ଶବ୍ଦ ସହିତ 
ଖୁବ୍‌ ଅଭ୍ୟସ୍ତ ଓ ପରିଚିତ । ଜିପ୍ର ଶବ୍ଦ ପାଇ ସେ ବୋଧହୂଏ ଅନୁମାନ କଲା, ଆମେମାନେ 
ଜିପ୍୍‌ ନେଇ କୂଆଡ଼େ ଯାଉଚୁ ବୋଲି, ତେଣୁ ସେ ରାସ୍ତା ଧାରକୁ ଆସି ଯାଇଥଲା । ଜିପ୍ର 
ଆଲୁଅରେ ସେମାନେ ଖଇରୀକୁ ସ୍ପଷ୍ଟ ଦେଖ୍ୁପାରି ଜିପ୍‌ ଅଟକେଇଲେ । ସେମାନେ ଶୁଣିଥା୍ତି 
ଯେ ସକାଳୁ ଖଇରୀ ମିଳୁନାହିଁ । ତାଙ୍କ ଭିତରୁ ଜଣେ 'ଖଇରୀ' 'ଖଇରୀ' ବୋଲି ଡାକିବାରୁ 
ଖଇରୀ ଏପଟକୁ ସେପଟକୁ ଚାହିଁ ଆସ୍ତେଆସ୍ତେ ଜିପ୍‌ ଆଡ଼କୁ ପାହୁଲ ପକେଇ ରାଜକୀୟ ଠାଣିରେ 
ଆସିବାକୁ ଆରମ୍ବ କଲା । 

ଶିମିଳିପାଳର ସାନ୍ଦ୍ର ଜଙ୍ଗଲ ଭିତରେ ରାତି ଅଧରେ ଗୋଟାଏ ରୟେଲ୍‌ ବେଙ୍ଗଲ ଟାଇଗର 
ଜିପ୍‌ ଆଡ଼କୁ ଆଗଉଛି । ଏହି ଅଭାବନୀୟ ପରିସ୍ଥିତି ଯେ ଜିପ୍‌ରେ ଥୁବା ବହୁ ସରକାରୀ 
କର୍ମଚାରୀଙ୍କର ଆତଙ୍କ ଉଦ୍ରେକ କଲା, ଏଥୁରେ ବିସ୍ମିତ ହେବାର କିଛି ନାହିଁ । କିନ୍ତୁ ସେମାନଙ୍କର 
ସେଇ ମୁହୂଜର ଆତଙ୍କ କଟିଯିବା ପରେ ତାହା ଏକ ଘୋର ହାସ୍ୟାସ୍ଥଦ ପରିସ୍ଚିତି ସୃଷ୍ଟି କରିଥଲା । 
କିନ୍ତୁ ସେ ପ୍ରସଙ୍ଗ ବର୍ଉମାନପାଇଁ ଅପ୍ରାସଙ୍ଗିକ । 

ଖଇରୀ ଜିପ୍‌ ପାଖକୁ ଆସି ଏତେ ଲୋକଙ୍କର ନିକଟ ଉପସ୍ଥିତି ସତ୍ତ୍ଵେ ନିଃସଙ୍କୋଚରେ 
ଆଗ ସିଟ୍‌ ଉପରେ ପେଟେଇ ପଡ଼ି ମୁଣ୍ଡ ଏପଟରୁ ସେପଟ କରି ଲୋକମାନଙ୍କୁ ଦେଖବାକୁ 
ଲାଗିଲା । ସେ ବୋଧହୁଏ ଭାବୁଥୁଲା, ଆ୍ଚର୍ଯ୍ୟ । ଲୋକମାନେ ମୋ ପାଖକୁ ଆସୁନାହାନ୍ତି କାହିଁକି ? 

କିନ୍ତୁ ସେ ପରିସ୍ଥିତିରେ କିଏ ବା କେଉଁ ଭରସା ରଖ୍ଧ ତା' ପାଖକୁ ଯାଇଥାନ୍ତା ? ନିରାଶ ହେଇ 
ଗୋଟିଏ ଜିପ୍ରୁ ଓହ୍ଲେଇ ଯାଇ ସେ ଦ୍ଵିତୀୟ ଜିପ୍ର ଭିତର ବାହାର ସବୁ ଦେଖାଦେଖୁ କରି 
ଯେତେବେଳେ ନିଶ୍ଚିତ ହେଲା ଯେ ଆମେମାନେ ଆସିନାହୁଁ, ସେ ଟିକିଏ ନିରାଶ ହେଇ 
ଆସ୍ତେଆସ୍ତେ ଜଙ୍ଗଲ ଭିତରକୁ ଚାଲିଗଲା । 

ହଜି ଯାଇଥିବା ଖଇରୀ ଯେ ଦେଖାଯାଇଛି, ଏ ସମ୍ବାଦ ନେଇ ଜିପ୍‌ ସେ ଜାଗାରୁ ରମାନା 
ହେଇଥିଲା କଇରାକରଚା କ୍ୟାମ୍ପକୁ । ଆମେ ସେଇ ଜିପ୍‌ରେ ମୁହୂର୍ତ ବିଳମ୍ବ ନକରି ଫେରିଆସିଥଧଲୁ 
ଖଇରୀ ଦେଖାଦେଇଥିବା ସ୍ଥାନକୁ ! ସେଠି ପହଞ୍ଚି 'ଖଇରୀ' ‘'ଖଇରୀ' ବୋଲି ତାକିଲୁ । ପ୍ରଥମେ 
କିଛି ସୋର୍‌ ଶବ ନାହିଁ । ତା'ପରେ ଦେଖୁଲୁ ଜିପ୍ର ଆଲୁଅରେ ଦୁଇଟା ବଡ଼ ନିଆଁପରି କଳୁଥୁବା 
ଆଖୁ ଗଛପତ୍ର ଉହାଡ଼ରୁ ଆସ୍ତେଆସ୍ତେ ଜିପ୍‌ ଆଡ଼କୁ ଆସୁଛି। ଏବଂ ମୁହୂର୍ତକ ଭିତରେ ଜିପ୍ର 
ଉଜ୍ଵଳ ଆଲୋକରେ ନିଜକୁ ସଂପୂର୍ଣ୍ଣ ଭଦ୍‌ଭାସିତ କରି ଠିଆ ହେଇଚି ଖଇରୀ । ଡ଼ାକିବାରୁ 
ପାଖକୁ ଆସିଲା ଓ ପାଖକୁ ଆସି ତା'ର ସ୍ରେହବୋଳା ଉହୁଁ ଉହୁଁ ସ୍ଵରରେ ଆମ ଦେହରେ ତା'ର 
ନାକ ଘଷି ଆମକୁ ତା'ର ହାଦ୍ଦିକ ଅଭିବାଦନ ଜଣାଇଲା । 

କିନ୍ତୁ ଯେତେ କଷ୍ଟ କଲୁ କେତେବେଳେ ଡରେଇ ବା କେତେବେଳେ ଗେହ୍ଲେଇ କରି 
ତାକି, ସେ କିନୁ ଜିପ୍‌ ଉପରକୁ କୌଣସି ମତେ ଉଠିବାକୁ ରାଜି ହେଲା ନାହିଁ । ଆଦ୍ୟ ଯୌବନରେ 
ତା'ର ମାନସିକ ଅବସ୍ଥା କ'ଣ ଥରିଲା ସେ କଥା କିଏ କହିପାରିବ ? ତା'ପରେ ବେଶ୍‌ ବିରକ୍ତ 
ହୋଇ ଆମେମାନେ ଚହଲା ରାସ୍ତାରେ ଚାଲିବାକୁ ଆରମ୍ବ କଲୁ । ସେ ମଧ୍ୟ ଚାଲିଲା ଆମ 
ସାଙ୍ଗେସାଙ୍ଗେ । ଚହଲା ପହଞ୍ଚିବା ପରେ ସେଠି କିଛି ଛେଳିମାଂସ ଖାଇ ବେଶ୍‌ କିଛି ପାଣି ପିଇଲା । 
ଖୋଲା ଆକାଶ ତଳେ ସିଏ ପେଟେଇ ପଡ଼ି ଶୋଇ ପଡ଼ିଲା ଆଉ ତା' ପାଖେ ମୁଁ ବି । ପ୍ରାୟ 
ଦୁଇ ଘଣ୍ଟା ପରେ ସିନ୍ଦୁରା ଫାଟିଫାଟି ଆସିଲା ! ଖଇରୀର ଅତ୍ୟନ୍ତ ପ୍ରିୟ ମୁହୁର୍ଉ । ଖଇରୀ 
ଚାଲିବାକୁ ଆରମ୍ବ କଲା ଦକ୍ଷିଣ ଦିଗକୁ । ଆମେ ମଧ୍ୟ ଡା ସାଙ୍ଗେସାଙ୍ଗେ ଗଲୁ । ବେଶ୍‌ ଚାରିପାଞ୍ଚ 
କିଲୋମିଟର ବାଟ ଯିବା ପରେ ସେ ପୁଣି ଚାଲିଲା ପୂର୍ବମୁହାଁ । ସେଇ ଚାରି କିଲୋମିଟର ରାସ୍ତା 
ତା'ର ପରିଚିତ କଇରାକଚା କ୍ୟାମ୍ପକୁ । 

ଦୁଇଟା ପାହାଡ଼ ଡେଇଁ ଚାଲିଯିବାର ଯେଉଁ ଦୁଃସାହସ ଖଇରୀ ତା'ର ଜୀବନର ଶେଷ 
ପ୍ରାନ୍ତରେ କରିଥଲା, ତା'ର ଫଳ ମଧ୍ୟ ସେ ପାଇଲା , ଅର୍ଥାତ୍‌ ବାଟ ଭୁଲିଯାଇ ସେ ତା'ର ନିଜ 
ଘରକୁ ଫେରି ପାରିଲା ନାହିଁ । ଭୋକ ଶୋଷରେ ପ୍ରାୟ ପନ୍ଦର ଘଣ୍ଟା ବିତେଇବାକୁ ପଡ଼ିଲା । 
ଏ ଶିକ୍ଷା ଖଇରୀ ଭୁଲି ନଥୁଲା । ବନ୍ଯଜନ୍ତୁମାନେ ଯେତେବେଳେ ଆଦ୍ଯ କୈଶୋରରେ 
ସେମାନଙ୍କର ଇଲାକା ଆବିଷ୍ଟାର କରିବାକୁ ଏକା ଏକା ଚାଲିଯାଆନ୍ତି, ଯେତେବେଳେ ସେମାନେ 
ସେମାନଙ୍କର ଖାଦ୍ୟକୁ ଦେଖୁ ସେମାନଙ୍କ ଉପରେ ନିଜର ତାକଡତ ପରୀକ୍ଷା କରି ନିଅନ୍ତି, 
ସେତେବେଳେ ସେମାନଙ୍କୁ ଅନେକ ଶିକ୍ଷା ମିଳିଥାଏ । ଥରେ ଶିକ୍ଷାପାଇ ସେମାନେ ଭୁଲନ୍ତି 
ନାହିଁ, କାରଣ ଥରକେ ଶିକ୍ଷା ନପାଇଲେ ବା ଭୁଲିଗଲେ ସେମାନଙ୍କର ବଂଚିବାପାଇଁ ତାହା ଏକ 

ଜୀବନ ମରଣ ସମସ୍ୟା । ଆମ ମଣିଷମାନଙ୍କ ପରି ବାରମ୍ବାର ଏକା ଭୁଲ କରୁଥିବାର ବିଳାସ 
ସେମାନଙ୍କ ଭାଗ୍ୟରେ ଜୁଟେ ନାହିଁ । 

ତେଣୁ ଥରେ କଇରାକରଚା କ୍ୟାଞ୍ପଚର ନିଶ୍ଚିତ ଆଶ୍ରୟକୁ ଫେରିଆସିବା ପରେ ସେ ପୂରା 
ତିନିଦିନ କ୍ୟା୍ପ ଛାଡ଼ି ଯାଇନାହିଁ । କେତେବେଳେ କଇରାକଚା ନଣଚ ଆଉ ଚଞ୍ପାନଳା ଝରଣାର 
ସ୍ଵଚ୍ଛ ପାଣିରେ ଡିଆଁ ଡେଇଁ କରି ଗାଧାଏ , ଆଉ ତା' ପରେ ଚାଡ଼ିଝୁତି ହେଇ ଫେରିଆସେ । 
କଇରାକଚା ନଣ୍ଚ ଆମ ବଂଗଳାଠାରୁ ମାଡ଼ ଚଉଦ ପନ୍ଦର ହାତ ହବ । 

କିନ୍ତୁ ଦିନକର ରାଡିରେ ହଠାତ୍‌ କ୍ଯାଞ୍ପ ପାଖରେ ବାର୍‌ହାମାନଙ୍କର ଆସିବାର ଶବ୍‌ଦ 
ଶୁଣାଗଲା । ଖଇରୀ ଉତ୍ତରା ପବନରେ ସେମାନଙ୍କର ବାସ୍ପା ବାରିପାରି କାନ ଦି'ଟାକୁ ଉପରକୁ 
ଟେକିଦେଇ ହଠାତ୍‌ ଉଠିପଡ଼ି ବାର୍ହାମାନେ ଆସୁଣଥୁବା ଦିଗକୁ ଆଗେଇବାକୁ ଲାଗିଲା । ମୁଁ ଟର୍ଚ 
ଲାଇଟ୍‌ ଧରି ତା' ପଛେପଛେ ଗିଲାବେତ଼ା ପାହାଡ଼ ପର୍ଯ୍ୟନ୍ତ ଗଲି ଓ ପ୍ରାୟ ଅଧ ଘଣ୍ଟାଏ ଭିତରେ 
ତାକୁ କ୍ୟାକ୍ପକୁ ଫେରାଇ ଆଣି ପାରିଲି । 

ତା' ପରଦିନ ସକାଳେ ଖଇରୀ ଉଠି କ୍ୟାକଞ୍ପର ଚାରିପାଖ ଅଞ୍ଚଳର ଜଙ୍ଗଲରେ ତା'ର 
ଇଲାକା ନିର୍ଦିଷ୍ଟ କରିବାରେ ବାହାରିଲା । ଆମେ ଯେମିତି ଆମ ସାହି ବତ୍ତିର ଇଲାକା ଭିତରେ 
କ'ଣ କୋ'ଠି କୋ'ଠି ଅଛି ଜାଣିବାକୂ ଚାହୁଁ, ଠିକ୍‌ ସେମିତି ସେମାନଙ୍କର ମଧ୍ୟ 
ଇଲାକା ଭିତରେ ସବୁକଥା ଜାଣିବା ଦରକାର । ପ୍ରାୟ ସପ୍ତାହକ ଭିତରେ ତା'ର ଇଲାକା 
ବିଷୟରେ ସବୃକଥା ଖଇରୀକୁ ମାଲୁମ ହେଇଗଲ। । ଆଉ ଥରେ ସେ କ୍ୟାଞ୍ପକୁ 
ଫେରିଲାବେଳେ ବାଟ ଭୁଲିବ ନାହିଁ । 

ଦିନେ ରାତିରେ ଖଇରୀ ପଦାରେ ଶୋଇ ରହିଥୁଲା । ରାତିପ୍ରାୟ ଏଗାରଟା ବାଜିବ । 
ମୁଁ ତଥାପି ମୋର ଜଙ୍ଗଲ ପୋଷାକ ଛାଡ଼ି ନଥାଏ । ହଠାତ୍‌ ଖଇରୀ ଉଠିପଡ଼ି ପୂର୍ବ ଦିଗ ଆଡ଼କୁ 
ମୁହେଁ ଇ ଚାଲିବାକୁ ଆରମ୍ବ କଲା । ମୁଁ ସାଙ୍ଗେସାଙ୍ଗେ ଇଲେକ୍‌ଟ୍ିକ୍‌ ଟର୍ଚ ନେଇ ତା'ର ପିଛା 
କଲି । ଦେଖୁଲି ତିନୋଟି ହାତୀ, ତିନୋଟି ମାଶହାତୀ, ଦୁଇଟି ଛୋଟ ହାତୀ ଓ ଗୋଟିଏ 
କରଅଁଳା ହାତୀର ପିଛାକରି ଚାଲିଛି ଖଇରୀ ¦ ଖଇରୀ ଶୋଇଥ୍ୂଲାବେଳେ ମଧ୍ୟ ତା'ର ସଦା 
ଜାଗ୍ରତ ଦୁଇକାନ ଦେଇ ହାତୀମାନଙ୍କର ଆସିବା ଶବ୍ଦ ଶୁଣିପାରେ । ହାତୀମାନେ ଖୁବ୍‌ ଶୀଘ୍ର 
ଶୀଘ୍ର ଚାଲୁଥାଆର୍ତି ଏବଂ ଖଇରୀ ଏକ ମାର୍ଜାର ସୂଲଭ ଭଂଗୀରେ ଛପି, ବଙ୍କେଇ, ତରକି 
ତାଙ୍କ ପଛେ ପଛେ ଚାଲିଥାଏ ଚଞ୍ଚାନାଳ ଡେଇଁ, ମେସିନ୍‌ ପାହାଡ଼ ଡେଇଁ, କଇରାକଚା ନଲକୁ | 
ଠିକ୍‌ କଇରାକଚା ନଶ ଉପରେ ଗୋଟିଏ ମାଶ୍ଚ ହାତୀର ଗୋତ଼ ଖସିଗଲା ଆଉ ସିଏ ଗଡ଼ି ପଡ଼ିଲା 
ନାଳ ଭିତରକୁ । କିନ୍ତୁ ସଙ୍ଗେସଙ୍ଗେ ମାଣ୍ତ ହାତୀଟି ଉଠିପଡ଼ି ନାଳର ବିପରୀତ ପଟ ଉଞ୍ଚା 
ବନ୍ଧ ଦେଇ ଉଠିଗଲା ଉପରକୁ, ଖଇରୀଠାରୁ ଏକ ନିରାପଦ ଦୃରତ୍ୃକୁ । 

ପ୍ରାୟ 'ଅନେକ ସମୟ ଧରି ଖଇରୀ ସେମାନଙ୍କୁ ପୂର୍ବରୁ ଉତ୍ତରକୁ ଓ ଉତ୍ତରରୁ ପୂର୍ବକୁ 
ଦଉଡ଼ାଦଉଡ଼ି କରେଇଲା | କେତେବେଳେ ହାଡୀମାନେ କ୍ୟାଞ୍ଚଠାରୁ ଚାରି କିଲୋମିଟର 

ଦୂରରେ କଇରାକଚା ନଶଚକୁ ଅତିକ୍ରମ କରି ଚାଲିଗଲେ । ସେମାନଙ୍କ ନଣର ଆରପଟେ 
ଦେଖୁ ଖଇରୀ ନିଜେ ନାଳ ଭିତରକୁ ଓହ୍ଲେଇ କିଛି ସମୟ ପହଁ ରାପହଁରି କଲା | ମୁଁ କେବଳ 
କାନରେ ଶୁଣି ପାରୁଥାଏ ଯାହା, ଟର୍ଚ୍ଚର ଆଲୁଅ ମତେ ସେଇ ବନ୍ୟ-ବନ୍ଧୁର ପରିବେଶରେ 
ରାସ୍ତା କଢ଼ଉ ଥାଏ ମାତ୍ର । ହଠାତ୍‌ ଦେଖୁଲି, ମୋ ସାମ୍ପାରେ ପ୍ରାୟ ଦୁଇମିଟର ଲମ୍ବାର ଗୋଟିଏ 
ପଟାପଟା ବିଷାକ୍ତ ରଣା ସାପ । ଆଉ ଟିକିଏ ହୋଇଥୁଲେ ମୁଁ ତା' ଉପରେ ଗୋଡ଼ ପକେଇ 
ଦେଇଥା'ର୍ରି । କିନ୍ତୁ ଏକ ବୃହତ୍‌ ଯ୍ଚି ବତ୍‌ ପଡ଼ିରହିଥୁବା ସେଇ ବିଷଧର ସର୍ପକୁ ନିର୍ଭୂଲ୍‌ 
ଭାବରେ ଅତିକ୍ରମ କରି ଯାଇଛଚି ଏତେଗୃଡ଼ିଏ ହାତୀ ଓ ଖଇରୀ ନିଜେ । ସେହି 
ବନ୍ୟଜନୁୂମାନକ୍କର ଚାଳି ଶିଟି ବେଶ୍‌ ବଡ଼ବଡ଼ ପାହୂଲ ଭିତରୁ ଗୋଟିଏ ହେଲେ ପାହୁଲ ଘୋର 
ଅନ୍ଧକାରରେ ମଧ୍ୟ ସାପଟି ଉପରେ ପଡ଼ିନାହିଁ । ଅଦ୍ଭୁତ ସେମାନକ୍କର ଜାଣିପାରିବାର କ୍ଷମତା ! 

ଅଲ୍ବସମୟ ପରେ ଖଇରୀ ପାଣି ଭିତରୁ ଉଠି ଧୀରେଧୀରେ କଇରାକଚା କ୍ୟାମ୍ପ୍‌ ଆଡ଼କୁ 
ଚାଲିବାକୁ ଆରମ୍ବ କଲା | ତା'ର ତୀନ୍ଷର ଆଖୁ ଓ ତୀନ୍୍ରତର ଶୁଙ୍ଘି ବାର କ୍ଷମତା ଫଳରେ ସେ 
ଅନ୍ଧାରରେ ମଧ୍ୟ ଅନାୟାସରେ ନିର୍ଭୂଲ ଭାବରେ କ୍ୟାଚ୍‌ ଆଡ଼କୁ ଚାଲିଥାଏ । ମଝିରେ ମଝିରେ 
ମୋ ପାଖକୁ ଆସି ମୋ ଲୁଗାରେ ନାକ ଘଷି ଟିକିଏ ଟିକିଏ ସସ୍ତେହ ଅଭିବାଦନ କରି ଯାଉଥାଏ 
ଯାହା ! ଆମକୁ ନାଳଟାକୁ ତିନିଥର ଅତିକ୍ରମ କରିବାକୁ ପଡ଼ିଲା । ତା'ପରେ ସୂନିର୍ବାଚିତ 
ବିଛଣାରେ ସେ ଶୋଇ ପଡ଼ିଲା । ତା'ପରେ ତା' ପେଟରେ ମୁଣ୍ଡ ଲଗାଇ ମୁଁ ଶୋଇପଡ଼ିଲି 
ସେଇଠି । ତା'ପରଦିନ ସକାଳେ ଆମେମାନେ ଫେରି ଆସିଲୁ ଯଶିପୂର । 

ଏ ଘଟଣାର ପ୍ରାୟ ମାସକ ପରେ ଆମେ ପୁଣି ଥରେ ଫେରିଥିଲୁ କଇରାକଚା କ୍ୟା୍ଚ୍‌କୁ । 
ସେଥର ମଧ୍ୟ ଖଇରୀ ଚାରିଦିନ ଧରି ବେପତ୍ତା ହୋଇଯାଇଥିଲା । ସେତେବେଳକୁ ତା'ର ବୟସ 
ପ୍ରାୟ ଦୁଇବର୍ଷ ଏବଂ ସେଥର ସେ ଚାଲିଯାଇଥିଲା ଯୌବନର ଡାକରେ ! 

ଏପ୍ରିଲ୍‌ ୧୯ ୭ ୬ ମସିହାରେ ଖଇରୀ ଆମକୁ ଛାଡ଼ି ପଳେଇ ଯାଇଥିଲା | କୋ' ଗୋଟାଏ 
ବଣ କୂଟାର ଆରଉଁ ଚିଳ଼ାର ତାକୁ ଦୁଇଟା ବଡ଼ବଡ଼ ପାହାଡ଼ ପାର କରେଇ ନେଇଥିଲା | ମନେହୁଏ, 
କୃଟୁରାକ୍‌ ନପାଇ ସେ ଫେରିଲାବେଳକୁ ବାଟ ଭୁଲି ଯାଇଥିଲା । ସେଦିନ କ୍ୟାମ୍ପରୁ କିଛି ସରକାରୀ 
ଅଫିସର ଜିପ୍‌ ନେଇ ଫେରୁଥିଲେ । ଜିପ୍ର ପରିଚିତ ଶବ୍ଦ ଶୁଣି ଖଇରୀ ଅସି ରାସ୍ତା ଉପରେ 
ଠିଆହେଲା । ଜିପ୍‌ ଅଟକିଲା । ଜିପ୍‌ ପାଖକୁ ଆସି ଖଇରୀ ତନୃତନ୍ନ କରି ଜିପ୍କୁ ଶୁଙ୍ଘଂଲା । 
ଅଫିସର୍‌ ଆଉ ଡ୍ରାଇଭର୍‌ ସମେସ୍ତ ବେଶ୍‌ ଆତଙ୍କିତ ହୋଇ ପଡ଼ିଥିଲେ ମଧ୍ୟ ଖଇରୀକୁ ଠିକ୍‌ 
ଚିହ୍ନିଲେ । ଆମ କ୍ୟାଞ୍ପକୁ ଖବର ଗଲା | ଖଇରୀର ଅବର୍ଉତମାନରେ ଆମେ ଖୁବ୍‌ ମ୍ରିୟମାଣ 
ହେଇପଡ଼ିଥୂଲୁ । ଅତ୍ୟନ୍ତ ଉତ୍ସାହ ଓ ଉଲ୍ଲାସରେ ଆମେ ଗଲୁ ଖଇରୀକୁ ପାଛୋଟି ଆଣିବାକୁ । 
ଖଇରୀ ସବୁବେଳେ ମନୋଇ । ତା' ମନ ନମାନିଲେ ସେ କୌଣସି କଥା କରିବ ନାହିଁ । 
ଯେତେହେଲେ ଜଙ୍ଗଲର ରାଣୀ ତ ! ସେଦିନ ରାତିରେ ଯେତେ ଖୋସାମତ କଲେ ବି ଜିପ୍‌ରେ 
ବସିବାକୁ ନାରାଜ । ଆମେ ବି ନିରୁପାୟ । କେତେବେଳେ ତା' ଆଗରେ, କେତେବେଳେ ଡା' 

ପଛରେ ଚାଲିଚାଲି ପହଞ୍ଚିଲୁ ଚହଲା କ୍ୟାଞ୍ଚ୍‌ରେ । ସେଠି କିଛି ଛେଳି ମାଂସ ଖାଇଲା, କିବୁୁ ଚହଲା 
ଛାଡ଼ିଯିବାପାଇଁ ଆଦୌ ମଙ୍ଗଲା ନାହିଁ । ଆମେ ସେ ରାତି ବାଧ୍ୟ ହେଇ ଚହଲାରେ ରହିଳୁ ଏବଂ 
ତା'ପରଦିନ ସକାଳୁ କିଛି ସମୟ ବୁଲାବୁଲି ପରେ ଦୟାକରି ଖଇରୀ ଆମ ସହିତ ଆସିଲା 
କଇରାକବଚା କ୍ୟାକ୍ପକୁ । 

କଇରାକଚାରେ ଏକ ଆକସ୍ମିକ ଘଟଣା ଘଟିଲା । ଏଟା ମେଂ ୧୯୭ ୬ ମସିହା । ହଠାତ୍‌ 
ଖଇରୀ କ୍ୟାକ୍ପରୁ ଉଭାନ ହୋଇଗଲା । ତାକୁ ଖୋଜି ଖୋଜି ଯାଇ ତିନିଟା ଛୋଟଛୋଟ ପାହାଡ଼ 
ପାର ହୋଇ ତାକୁ ଆମେ ପାଇଲୁ ଲେମୁଦାନା ପାହାଡ଼ ଉପରେ । ଯେମିତି ଖଇରୀକୁ ଦେଖୁଚୁ. 

ଖଇରୀ ତା'ର ସ୍ଵଭାବ ସୁଲଭ କୌତୁକରେ ଦୌଡ଼ିବାକୁ ଆରମ୍ବ କଲା । ଦେଖ । ଧର ତ 
ମତେ ! କିନୁ ମୁଁ ପାହାଡ଼ ଉଠିଉଠି ଶ୍ବାସରୁଦ୍ଧ ହବା ଉପରେ । ମୁଁ ଆଉ ପାହାଡ଼ ଚଢ଼ି ଖଇରୀ 
ସହିତ ଖେଳ ଖେଳିବା ଅବସ୍ାରେ ନଥରଲି । କିନ୍ତୁ ଭାଗ୍ୟ, ମୁଁ ଠିଆ ହୋଇଥିବାର ଦେଖୁ ଖଇରୀ 
ସିଆତୁ ଦୌଡ଼ିଦୌଡ଼ି ଆସିଲା । ସେ ଗୋଟାଏ ଦୃଶ୍ୟ। ସାନ୍ଦ୍ର ଜଙ୍ଗଲ ଭିତରେ ଦୌଡ଼ୁଚି ୧୭୨ 
କେଜି ଓଜନର ୨୭ ମାସର ଖଇରୀ । ବୟଃପ୍ରାପ୍ତା ଗୋଟିଏ ବାଘୁଣୀ ଦୌଡ଼ୁଚି ତା'ର ସ୍ଵାଭାବିକ 
ପରିପ୍ରେକ୍ଷୀରେ । ସେ ଦୌଡ଼ିବା ଦେଖୁବାର କଥା | ଯଦି ମୁଁ ଜାଣିନଥାନ୍ତି, ମୋ' ଆଡ଼କୁ ଦୌଡ଼ୁଥିବା 
ବାଘୁଣୀ ଖଇରୀ ବୋଲି ତାହାହେଲେ ମୋ ହୃଦଯନ୍ତ୍ର କ୍ରିୟା ବନ୍ଦ ହୋଇ ଯାଇଥାନ୍ତା ! ଖଇରୀ 
ସିଧା ସଳଖ ଆସି ତା'ର ଦୁଇଗୋଡ଼ ମୋ କାନ୍ଧରେ ରଖ ପାଟି ଭିତରେ ମୋ ଅର୍ଵେକ ମୁଣ୍ଡ ଭଉ୍ଜି 
କରିଦେଲା | ହୁଏତ ସମତଳ ଜାଗା ହେଇଥିଲେ, ମୁଁ ତା' ସହିତ ଗଡ଼ିଯାଇଥା'ନରି, କିରୁ ପାହାଡ଼ର 
ଉଠାଣିରେ ମୋର ସାହସ ହେଲାନାହିଁ । ମୁଁ ନିଜକୁ ସମ୍ବାଳି ନଉନଉ ମୋର ଡାହାଣପଟ ବେକର 
କିଛି ଅଂଶ ଖଇରୀର ଦାନ୍ତରେ ଚିରିଗଲା । ଖଇରୀ ଅତ୍ୟନ୍ତ ସ୍ଥର୍ଶକାତର । ସେ ସାଙ୍ଗେସାଙ୍ଗେ 
ବୁଝିପାରିଲା ଯେ ସିଏ କୌତୁକରେ ଖେଳୁଖେଳୁ ମତେ ଖଣ୍ଡି ଆ କରିପକେଇଚି ¦ ମତେ 
ସାଙ୍ଗେସାଙ୍ଗେ ଛାତ଼ିଦେଇ ସେ ଦୂରକୁ ଦୌଡ଼ିଗଲା । ମୁଁ କାଳକ୍ଷେପଣ ନକରି ଖଣ୍ଡିଏ ବାଡ଼ି ନେଇ 
ସାଙ୍ଗେସାଙ୍ଗେ ଖଇରୀ ପଛେପଛେ ଦୌଡ଼ିଲି । ଯେକୌଣସି ଜନ୍ତୁ ତା'ର ଭ୍ରମପାଇଁ ସଙ୍ଗେସଙ୍ଗେଂ 
ଦଞ୍ିତ ନହେଲେ ତା'ର ଭ୍ରମ ସୁଧାରିବା ସମ୍ବବ ନୁହେଁ । ତେଣୁ ବର୍ତମାନ ହିଁ ସମୟ; 
ଯେତେବେଳେ ଖଇରୀକୁ ମାତ଼ ଖାଇବାକୁ ପଡ଼ିବ । 

ମୋ" ହାତରେ ବାଡ଼ି ଦେଖୁ ଖଇରୀ ବେଶ୍‌ କିଛି କ୍ଷଣଙ୍ଘପାଇଁ ସଂକୂଚିତ ହେଇଗଲା ଓ 
'ଉହୁଁ' ‘ଉହୁଁ ହେଇ ମତେ ତା'ର କ୍ଷମା ପ୍ରାର୍ଥନା ଜଣେଇବାକୁ ଚାହିଁ ଲା। କିନ୍ତୁ ଶାସନ କରିବା 
ଅଥ ଶାସନ କରିବା । ଖଇରୀକୁ ଶିଖୁବାକୁ ପଡ଼ିବ । ମୁଁ ଖଇରୀ ପାଖକୁ ଯାଇ ହାତରେ ଧରିଥବା 
ବାଡ଼ିରେ ତା'ର ନାକ ଆଉ ବେକ ଉପରେ ବେଶ୍‌ କିଛିଟା ମାତ଼ ଦେଲି । ଟିକିଏ ଗାଉଁଗାଉଁ କରି 
ଖଇରୀ ପାଖରେ ବୋହିଯାଉଥିବା ଗୋଟାଏ ନାଳ ଆରପଟେ ଅଦୃଶ୍ୟ ହୋଇଗଲା ।! ମୁଁ ମୋର 
କ୍ଷତ ଉପରେ ଖଣ୍ଡିଏ ରୁମାଲ୍‌ ବାନ୍ଧି କ୍ୟାଞ୍ଚକୁ ଫେରିଆସିଲି । ମୁଁ ଆଶା କରୁଥିଲି, ଖଇରୀ ଛାଏଁଛାଏଁ 
କ୍ୟାମ୍ପକୁ ଫେରିଆସିବ ବୋଲି, କିନୁ ଅଧରାଡିରେ ଉଠି ଦେଖୁଲି ଖଇରୀ ଫେରିନାହିଁ । 

ଶିମିଳି ପାଳର ସାନ୍ଦ ଜଙ୍ଗଲ ଭିଡରେ ବର୍ଷା ଆସିଚି । ସେ ଏକ ପ୍ରଚଣ୍ଡ ବର୍ଷା, ଯାହା 
ଶିମିଳିପାଳର ବହୁଦିନ ଧରି ଜମିରହିଥୁବା ଆବର୍ଜନାକୁ ଧୋଇଧାଇ ସାଫ୍‌ କରିଦିଏ | ଆକାଶରେ 
ବକ୍ର ଓ ବିଦ୍ୟୁଲ୍ଲେଖା । କିନ୍ତୁ ଖଇରୀ ଯେ ଫେରିନାହିଁ ! ମତେ ଯିବାକୁ ପଡ଼ିବ । ମୁଁ ହାତରେ 
ଗୋଟିଏ ଫ୍ରାସ୍‌ ଲାଇଟ୍‌ ଧରି ବାହାରିଲି ଏବଂ ମତେ ଫରେଷ୍ଟ ବିଭାଗର କିଛି କର୍ମଚାରୀ ଲଣ୍ଡନଧରି 
ଅନୁସରଣ କଲେ । ଖଇରୀ ମଧ୍ୟ ଜାଣେ, ମୁଁ ତାକୁ ଫେରାଇ ନବାପାଇଁ ପୁଣି ଥରେ 
ଫେରିଆସିବି । ମୁଁ ଯେଡେବେଳେ ‘ଖଇରୀ' ‘ଖଇରୀ” ବୋଲି ତାକିଲି, ସିଏ କୋ'ଠି ଥୁଲା 
କେଜାଣି ହଠାତ୍‌ ଆସି ତା'ର ଦୁଇ ଆଗ ଗୋଡ଼ରେ ମୋର ଦୁଇ ଗୋଡ଼କୁ ଧରି ଉହୁଁ ଉହୁଁ ହବାକୁ 

ଲାଗିଲା । ସେଇ ଉହୁଁ ଉହୁଁ ଡାକ ଏକା ଧାରରେ ଥୁଲା କ୍ଷମା ପ୍ରାର୍ଥନା ଓ ମତେ ଫେରିପାଇବାର 
ଖୁସି । ସୁନାଝିଅ ପରି ଖଇରୀ ମୋ ସହିତ ଫେରିଆସିଲା କ୍ୟାଞ୍ପକୁ ଓ କ୍ୟାଞ୍ପଚରେ ମତେ ଅନେକ 
ଗେଲ କରି ଶୋଇବାକୁ ଗଲା ତାର ବିଛଣାକୁ । 

ଏ ଘଟଣାର ଚାରିଦିନ ପରେ ଖଇରୀ ପୁଣି ଥରେ କ୍ୟାଞ୍ପ ଛାଡ଼ି ଚାଲି ଯାଇଥଲା ବାହାରକୁ । 
ଡା'ର ପାଦଚିହୁ ପଡ଼ିଥୂଲା ତାଳ ବନ୍ଧ ଆଡ଼କୁ । ଗତ ରାତିରେ କିଏ ହୁଏତ ତୀର ଦେଇ ଗୋଟିଏ 
ବାର୍ହା ମାରିଦେଇଥୁଲା ! କିନ୍ତୁ ମୃତ ବାର୍ହାଟିକୁ ନେଇ ଯାଇପାରିନଥୁୂଲା | ହୁଏତ ତୀରବିଵ୍ଧ 
ହେବାଠାରୁ ଅନେକ ଦୂରକୁ ଯାଇ ମରିଥୂଲା ବାର୍‌ହାଟା । ସେଇ ବାର୍‌ହାର ବାସ୍ରାରେ ବାହାରି 
ଆସିଥୂଲା ଖଇରୀ। ପାଦଚିହ୍ନ ଦେଖ ଦେଖୁ ଖଇରୀକୁ ସେଦିନ ମଧ୍ଯ ପାଇଥିଲି, ପ୍ରାୟ ତିନି 
ଚାରି କିଲୋମିଟର ଦୂରରେ ଏବଂ ସେଦିନ ମଧ୍ୟ ଖଇରୀ ମୋ” ସହିତ ଫେରିଆସିଥୂଲା । 

ୟା'ର ପାଞ୍ଚଦିନ ପରର କଥା । ପୁଣି ଥରେ ଖଇରୀ ବେପତ୍ତା ହୋଇଗଲା ଭୋର 
ଚାରିଟାବେଳେ । ମୁଁ ତାକୁ ଖୋଜିବାକୁ ଯାଇ ଅନେକ ସମୟ ଗିଲାବେଡ଼ା ପାହାଡ଼ ଉପରେ 
ବୁଲିଥୁଲି ତାକୁ ତାକିଡାକି । ପ୍ରାୟ ସକାଳ ଆଠଟାବେଳେ ସେ ପୁଣି ଥରେ ଲୁଚକାଳି ଖେଳିବା 
ପରି ଚୃପ୍ଚୃପ୍‌ ଆସି ମୋର ଡାହାଣ ଗୋଡ଼ରେ ତା'ର ଥାବାମାରି ମତେ ଜଣେଇ ଦେଇଥିଲା 
ଯେ, “ମୁଁ ଏଇଠି ଅଛି, କୁଆଡ଼େ ହଜି ଯାଇନାହିଁ ।”' ପୂଣି ତା' ଆରଦିନ ଗୋଟାଏ ଉଡ଼ନ୍ତା 
ଗୁଣ୍ଡୁଚି ମୃଷାର ଶବ୍ଦ ଶୁଣି ସେ ଚାଲି ଯାଇଥଲା, କାହିଁ କି ଯେ ଯାଇଥିଲା, ତାହା ମତେ ଅଜଣା |! 

କିନ୍ତୁ ଆମେ ଯାହା ଏତେ ଦିନ ଧରି ସନ୍ଦେହ କରି ଆସୁଥ୍ରଲୁ, ତାହା ବୋଧହୁଏ ସତ୍ଯ 
ପ୍ରମାଣିତ ହେଉଛି । ଖଇରୀ ରତୁମତୀ ହେଇଛି । ସମସ୍ତଙ୍କର ଅଜାଣତରେ ସେ ଖସି 
ପଳାଇଯିବାକୁ ଚାହୁଁଚି ବାରମ୍ବାର । କୌଣସି ବନ୍ଯ ବାଘର ସନ୍ଧାନ ନବାକୁ ଆମେ ବ୍ୟଗ୍ର 
ହୋଇପଡ଼ିଲୁ , କିରୁ କୌଣସି ସନ୍ଧାନ ପାଇଲୁ ନାହିଁ 

ପୂଣି ତା' ଆରଦିନ ଖଇରୀ ରାତି ୧୧ଟା ବେଳେ ଗୋଟାଏ ସମ୍ବରର ତାକ ଶୁଣି ଚାଲି 
ଯାଇଥୁଲା। ଆମେ ଖୋଜିଖୋଜି ଦେଖୁଲୁ , ଖଇରୀ ଗୋଟାଏ ବୁଦା ଭିତରେ ଆରାମରେ 
ଶୋଇଛି । ସେଇ ସମୟରେ ଖଇରୀର ସୁନ୍ଦର, ରଂଗୀନ ଆଲୋକ ଚିତ୍ର ମୁଁ ଉଠେଇଛି । 
ତା'ର ଲାଞ୍ଜ ତଳେ ଛୋଟଛୋଟ ଧଳା ରୂମ ଭିତରେ ସାନସାନ ରକ୍ତର ବିନ୍ଦୁ । ଖଇରୀ ରଜସ୍ବଳା । 

ପୂଣି ତା' ଆରଦିନ ଖଇରୀ ଫେର୍‌ ଚାଲିଗଲା । ଆମେ ତାକୁ ଖୋଜିଖୋକି ବରେଇପାଣି 
ରାସ୍ତା ଧରିଲୁ , ଯେଉଁଠି ଖଇରୀ ପୂର୍ବଥର ଜିପ୍‌ ପାଖକୁ ଆସିଥୁଲା । ପ୍ରାୟ ଦଶ ମିନିଟ୍‌ ଭିତରେ 
ଖଇରୀ ଆପେ ଆସି ଆମକୁ ଦେଖାଦେଲା ଏବଂ ଆମ ସାଙ୍ଗେସାଙ୍ଗେ ଚହଲା ଦେଇ ଚାଲିଚାଲି 
ଆସିଲା କଇରାକବଚା କ୍ୟାଞ୍ପକୁ । କିନ୍ତୁ ତାଂ ପରଦିନ ହଠାତ୍‌ ସେ ଦୌଡ଼ିଦୌଡ଼ି ଚାଲିଗଲା 
ଲେମୁବଦାନା ପାହାଡ଼କୁ ଆଉ ଲୁଚିଗଲା ଆମ ଆଖ୍ମ ଆଗରୁ । ଆମେ ପ୍ରାୟ ପାଞ୍ଚ ଘଣ୍ଟା ଧରି 
ଖଇରୀକୁ ଖୋଜିଲୁ । ଆମେ ଆଠ କିଲୋମିଟର ରାସ୍ତା ଅତିକ୍ରମ କରିସାରିଥାଉ, କିନ୍ତୁ ଖଇରୀର 
ପତ୍ତା ନାହିଁ । ଆମେ ଚାଲିଥାଉ ବରେହିପାଣି ରାସ୍ତାରେ । ଅବଶେଷରେ ଅମେ ଦେଖ୍ୁଲୁ ଯେ 

ଖଇରୀ ଆରାମ କରୁଚି କଇରାକଚା ପାହାଡ଼ର ପଶ୍ଚିମ ପଟରେ । ଆମକୁ ଦେଖ ଖଇରୀ ଆସିଲା 
ଆସ୍ତେ ଆସ୍ତେ ନବାବ୍‌ ପରି ଚାଲିଚାଲି। ବାଟରେ ଆସୁ ଆସୁ ଚମ୍ପାନଳା ଝରଣାରେ ଗାଧୋଇନେଲା 
ଟିକିଏ । ଆମ ସାଙ୍ଗରେ କ୍ୟାଞ୍ପକୁ ଫେରିଲା, ଟିକିଏ କିଛି ଖାଇଲା ହୁଏତ ଏବଂ ଶୋଇବାକୁ 
ଗଲା ଖୋଲା ପଡ଼ିଆରେ । 

ରାତି ୧୧ଟା ବେଳେ ହଠାତ୍‌ ଉଠିପଡ଼ି ଟିକିଏ ବ୍ୟସ୍ତ ଚଞ୍ଚଳ ହେଲା ପରି ମନେ ହେଲା । 
ମୁଁ ତା'ରି ପାଖରେ ହିଁ ଶୋଇଥାଏ । ମୁଁ ତାକୁ ଟିକିଏ ଥାପୁଡ଼େଇ ଦେଲି । ଚଞ୍ପାନଳା ନାଳ 
ଆଡ଼କୁ ଅନେଇ ଗୋଟିଏ ଛୋଟ ହେଣ୍ଡାଳ କଲା, ମନେହେଲା ଯେପରି ସିଏ ସେହି ଛପ୍ସିତ 
ସ୍ଥାନକୁ ଯିବାକୁ ଚାହଁଛି । ତା'ପରେ ପୁଣି ମୋ' କୋଳ ଭିତରେ ମୁଣ୍ଡ ଗୁଞ୍ଜି ଶୋଇ ପଡ଼ିଲା । 
କିନୁ ସେ ଶୋଇବା ଶୋଇବା ନୁହେଁ । ପ୍ରାୟ ଘଣ୍ଟାଏ ପରେ ସେ ବାହାରିଲା ଗିଲାବେଡ଼ା ପାହାଡ଼ 
ଉପରକୁ । କୁଆଡ଼େ ଗଲାବେଳେ ଯେମିତି ଗେଲ କରିଦେଇ ଯାଏ, ସେମିତି ଗେଲ ପ୍ରାୟ 
ଦଶଦିନ ହେଲା କରୁନାହିଁ । ଚୃପ୍ଚାପ୍‌ ସମସ୍ତଙ୍କର ଅଜାଣତରେ ସେ ଚାଲିଯିବାକୁ ଭଲ ପାଉଛି ! 

ଖଇରୀ ଯିବା ସାଙ୍ଗେସାଙ୍ଗେ ତିନିଜଣ ଫରେଷ୍ଟ ଗାର୍ଡ ତା'ର ପିଛା ଧରିଲେ । ସେତେବେଳକୁ 
ରାଡି ସାଢ଼େ ତିନିଟା । ଖଇରୀ କଇରାକଚା ନାଳର ପାଣିରେ ତା'ର ପେଟକୁ ବୁଡ଼େଇ ରଖୁ 
ସେମିତି ବସି ରହିଲା ପ୍ରାୟ ଦଶମିନିଟ୍‌ କାଳ । ତା'ପରେ ହଠାତ୍‌ ଗୋଟିଏ ତିଆଁ ଦେଇ ଅଦୃଶ୍ୟ 
ହୋଇଗଲା ମେସିନ୍‌ ପାହାଡ଼ର ଉଠାଣି ଉପରେ । 

ଖବର ପହଞ୍ଚିବା ପରେ ମୁଁ ଚାଲିଚାଲି ଯାଇଥିଲି ଗିଲାବେଡ଼ା, ମେସିନ୍‌ ଆଉ ଗିଲ୍ଡ଼ା 
ପାହାଡ଼କୁ ବର୍ହେଇପାଣି ରାସ୍ତାରେ । ପ୍ରାୟ ଦଶ କିଲୋମିଟର ରାସ୍ତା ବାଟରେ ଖଇରୀର ପାଦଚିହ୍ନ 
ଦେଖୁଥିଲି, ପଶ୍ଚିମମୂୁଖୀ । ସେଠି ଦୁଇଜଣ ଫରେଷ୍ଟ ଗାର୍ଡ଼ଙ୍କ ରହିବାକୁ କହିଦେଇ ମୁଁ ଫେରି 
ଆସିଲି । ଆଖପାଖର ଗାଁ ଲୋକମାନଙ୍କ ଖବର ଦେଇ ଦିଆଗଲା । ଯିଏ ଯେତେବେଳେ 
ଖଇରୀକୁ ଦେଖୁବ ତୂରନ୍ତ ଯେପରି କ୍ୟାକ୍ପକୁ ଖବର ଦିଆଯାଏ | ଖଇରୀ ବନ୍ୟ ବ୍ୟପ୍ରିଣୀ ନୁହେଁ । 
ସେ ଯେ ପେଷ୍ୟ, ତା'ର ସଂକେତ ସ୍ଵରୂପ ଖଇରୀର ବେକ ଚାରିପଟେ ଏକ ଗଳାବନ୍ଧନର 
ସଂକେତ ଦିଆଯାଇଛି । ତେଣୁ ଖଇରୀକୁ ଚିହ୍ନଟ କରିବାରେ କାହାର ଅସୁବିଧା ହବାର କଥା 
ନୁହେଁ । କିନ୍ତୁ ତାହାଡ ଭବିଷ୍ୟତର କଥା । ବର୍ଉମାନ ୧୮ ଘଣ୍ଡା ଧରି ଖଇରୀର ପତଉ୍ତା ନାହିଁ । 
ଖଇରୀ ତା'ର ସଙ୍ଗିନୀମାନଙ୍କ ପରି ଆଜି ଏକ ବନ୍ଯ ଅବସ୍ଥାରେ ନାହିଁ । ସେ ମାନବର 
ସ୍ପେହ ବର୍୍ଦିତ । ଯେ କୌଣସି ମଣିଷ ଦେଖୁଲେ ସେ ତାକୁ ହୁଏତ ଆଦର କରିବାକୁ ପାଖକୁ 
ଚାଲିଯିବ । ଶି ମିଳି ପାଳ ଆଦିବାସୀ ଅଧ୍ୟୁଷିତ ଅଂଚଳ । ଖାଦ୍ୟର ପ୍ରଚଣ୍ଡ ଅଭାବ । 
ଆଦିବାସୀମାନେ ଧନୁ ତୀର ଧରି ଖାଦ୍ୟ ସଂଗ୍ରହ କରି ବାପାଇଁ ସଦା ସର୍ବଦା ପ୍ରସ୍ତୁତ । କିଏ 
କେତେବେଳେ ଖଇରୀକୁ ଦେଖୁ ତା'ର ତୀର ସଂଚାଳନ କରିପାରେ । ତାହାହେଲେ ଖଇରୀ 
ଆଉ କ'ଣ ଫେରିବ ନାହିଁ । 

ଠିକ୍‌ ଦିନ ସାତଟାବେଳେ ଆମେ ପୁଣି ଥରେ ବାହାରିଲୁ ଖଇରୀକୁ ଖୋଜିବାପାଇଁ । ପାଖ 

ନାଳ ପାଖରେ ଦେଖୁଲୁ ଯେ ବାଲି ଉପରେ ପଶ୍ଚିମ ଦିଗକୁ ଖଇରୀର ପନ୍‌ଝା ଦାଗ ଗୋଟାଏ 
ଦୁଇଟା ପଡ଼ିଛି । କିନ୍ତୁ ତାହା ଯଥେଷ୍ଟ ପ୍ରମାଣ ନୁହେଁ, ହୋଇପାରେ ସେ ପନ୍ଝା ଦାଗ ଦୁଇ ତିନି 
ଦିନ ତଳର ଯେତେବେଳେ ସେ ଆମକୁ ଚହଲା ଆଡ଼କୁ ନେଇ ଯାଇଥଲା । ସେଠି ଆମେ 
ଜଣେ ଫରେଷ୍ଟ ଗାର୍ଡ଼କୁ ରଖୁଲୁ, ଯଦି ଦୈବାତ୍‌ ଖଇରୀ ସେଇବାଟ ଦେଇ ପୁଣି ଥରେ ଦକ୍ଷିଣ 
ଦିଗକୁ ଫେରେ ! 

କ୍ୟାକ୍ପକୁ ଫେରିଆସି ସାମାନ୍ୟ କିଛି ମଧ୍ୟାହ୍ନ ଭୋଜନ ଖାଇନେଇ ପୁଣିଥରେ ବାହାରିଲୁ 
ଆମେ ଦକ୍ଷିଣ ଦିଗକୁ । କିଛି ବାଟ ଯାଇ ଦେଖୁଲୁ ଗୋଟିଏ ପିଞ୍ୃତ଼ିଘରା ହାତୀ ପାଦତଳେ ଚାପି 
ହୋଇଯାଇଛି ଓ ଉପରେ ଗୋଟିଏ ଛୋଟ ପନ୍ଝା ଦାଗ ମଧ୍ୟ ପଡ଼ିଛି । ଜାଣିବାକୁ କଷ୍ଟ ହେଲା 
ନାହିଁ ଯେ ସେ ଦାଗ ଖଇରୀର ପଛ ତାହାଣ ଗୋଡ଼ର ପନ୍ଝା ଦାଗ ! ତାପରେ ଆମର ଟିକିଏ 
ଆଡତ୍ୁବିଶ୍ଵାସ ଆସିଗଲା ଏବଂ ଆମେ ଦକ୍ଷିଣ ଦିଗକୁ ଚାଲିବାକୁ ଆରମ୍ବ କଲୁ । କିନ୍ତୁ ଟିକିଏ 
ପରେ ପରେ ଗୋଟିଏ ସରୁ ରାସ୍ତା ଗୋଟାଏ ଜାଗାରେ ଦୁଇଭାଗ ହୋଇ ଯାଇଛି। କେଉଁ ଆଡ଼କୁ 
ଯିବୁ ଆମେ ୧? ନିରୁପାୟ ହେଇ ବଡ଼ପାଟିରେ ‘ଖଇରୀ' 'ଖଇରୀ' ବୋଲି ତିନି ଚାରିଥର 
ତାକିଲି କେବଳ । ଦୁଇପଟକୁ ଚାହୁଁ ଥାଏ କେବଳ -ଦୁଇପଟେ ଉତ୍ତୁଙ୍ଂ ପର୍ବତ ଆଉ ଅଧୁତ୍ୟକା ! 
ପାଖ ଦେଇ ବହିଯାଇଛି ଜଡ଼ଡିହ ନାଳ । 

ସୂର୍ଯ୍ୟ ମୁଣ୍ଡ ଉପରେ ଏବଂ ସୃର୍ଯ୍ୟକିରଣରେ ନେପଟେଇ ପଡ଼ି ଆଗଗୋଡ଼ ଦୁଇଟିକୁ ଆଗକୁ 
ରଖ ମତେ ଚାହିଁ ରହିଛି ଖଇରୀ ଗୋଟାଏ ଦୁଷ୍ଟ ଝିଅ ପରି । 'ତାହାହେଲେ ତମେ ସବୁ ମତେ 
ପାଇଗଲ ।' ଏୟା କହିବାକୁ ଚାହୁଁଥୁଲା ସେ ଆଖୁ । 

ପ୍ରାୟ ୧୫୦ ମିଟର ଦୂରରୁ ଉହୁଁ ଉହୁଁ କରି ଖଇରୀ ଝପଟି ଝପଟି ଆସିଲା ଆମ ପାଖକୃ 
କିରୁ ଆମ ସହିତ ଘରକୁ ଫେରିବାକୁ ତା'ର ଅସନ୍ତୋଷ ଅତ୍ୟନ୍ତ ସ୍ତଞ୍ଟ। ବରଂ ସେ ଆମକୁ ତା' 
ସହିତ ଯିବାକୁ ଇଂଗିତ ଦେଲା ଆହୁରି ଦକ୍ଷିଣକୁ ଯେପରି ସେଠି ତା'ର କୌଣିସି ଲପ୍ସିତ ବନ୍ଧୁ 
ତାକୁ ଅପେକ୍ଷା କରି ରହିଛି । ଟିକିଏ ଆଗକୁ ଯାଉଥାଏ ତ, ପୁଣି ଫେରିଆସି ଆମ ଦେହରେ 
ତା'ର ଲାଙ୍ଗଡ଼ ଘଷୁଥାଏ, ଯେମିତି ବିଲେଇମାନେ କରନ୍ତି । ଆମେ ସ୍ପଷ୍ଟ ଦେଖ୍ପପାରିଲୁ ଯେ 
ଖଇରୀ ରତୁମତୀ । ଅନେକ ଖୋସାମତ ପରେ ଅମେ ତାକୁ ବର୍ହେଇପାଣି ରାସ୍ତାର ଦକ୍ଷିଣର 
ଗୋଟାଏ ଘାସ ପଡ଼ିଆକୁ ନେଇ ଆସିପାରିଲୁ । ସାଙ୍ଗେସାଙ୍ଗେ ଆମମାନଙ୍କ ସାଙ୍ଗ'ରେ ଆସି 
ମିଶିଗଲେ ବାଘ (କୂକୂର) ଓ ତା'ର ମା' ବାକି । ସେମାନଙ୍କ ସହିତ ଅନେକ ସମୟ ଧରି 
ଖେଳିଲା ଖଇରୀ । 

ସାକୂଲା ସାକୂଲି କରି ଆମେ ତାକୁ ଧୀରେ ଧୀରେ ନେଇ ଆସିଲୁ ଚଞ୍ପାନଳା ପାଖକୁ ପ୍ରାୟ 
ଦେଢ଼ କିଲୋମିଟର ଦୃର । କିନ୍ତୁ ଚକ୍ପାନଳା ପାଖରେ ସେ' ଚହଳା ଆଡ଼କୁ ଦୂତ ଗତିରେ ଚାଲିବାକୁ 
ଆରମ୍ବ କଲା ! ମୁଁ କୋ'ଠି ତା' ସହିତ ଚାଲିପାରୁଛି ! ଯେତେ ଡାକିଲେ ମଧ୍ୟ ଉହୁଁ ଉହୁଁ କରି 
ମତେ ତା' ପାଖକୁ ଡାକିଲା ସିନା କିନୁ ପଛକୁ ଫେରିଲା ନାହିଁ । କଇରାକଚା ଓ ମେସିନ୍‌ ପାହାଡ଼ର 

ଅଧୂତ୍ୟକା ଭିତରୁ ସିଏ ବୋଧହୁଏ ପାଉଛି ଏକ ବିଚିତ୍ର ଗନ୍ଧ ଯାହାର ସନ୍ଧାନରେ ସେ ଆଡତ୍ସହରା । 
ଆମେ ତା' ପଛେପଛେ ଗଲୁ ପ୍ରାୟ ଗୋଟିଏ କିଲୋମିଟର । କିନ୍ତୁ ହଠାତ୍‌ ଦେଖୁଲୁ ଗୋଟିଏ 
ଦନ୍ତାହାତୀ ଆମର ବାଟ ଓଗାଳି ଠିଆ ହେଇଛି । ସେତେବେଳକୁ ଖଇରୀ ହାତୀକୁ ଅତିକ୍ରମ କରି 
ଚାଲିଯାଇସାରିଥାଏ । ପବନ ଖଇରୀ ଦିଗରୁ ହାତୀ ଆଡ଼କୁ ବୋହୁଥାଏ । ତେଣୁ ଦନ୍ତାହାତୀ 
ବାଘର ଗନ୍ଦଧପାଇ ଧୀରେଧୀରେ ବିପରୀତ ଦିଗରେ ଚାଲିବାକୁ ଆରମ୍ବ କଲା । 

ସେତେବେଳକୁ ପ୍ରାୟ ମଧ୍ୟ ରାତ୍ରି । ଆମେ ଫେରିଆସିଲୁ କଇରାକଚା ରାସ୍ତା ଉପରକୁ 
ଅନନ୍ୟୋପାୟ ହେଇ । 

ଯଦିଓ ବିଭିନ୍ନ ଜାଗାରେ ଲୋକମାନଙ୍କ ଜଗାଇ ରଖାଯାଇଥାଏ ଏବଂ ଖଇରୀକୁ ଖୋଜିବା 
କାର୍ଯ୍ୟ ଅବ୍ୟାହତ ରହିଥାଏ, ତଥାପି ଆମେମାନେ ଆମର ଦୈହିକ ସହ୍ୟ ଶକ୍ତି ଓ ଧୈର୍ଯ୍ୟର ସୀମା 
ଅତିକ୍ରମ କରିସାରିଥାଉ । ଠିକ୍‌ ଏହି ସମୟରେ ଯଦି ଆମେ ଟେଲି ମେଟ୍ରିକ୍‌ ଯନ୍ତ୍ରର ବ୍ୟବହାର 
କରିପାରି ଥାଆନ୍ୁ, ତାହାହେଲେ ଆମେ ଅନେକ କିଛି ତଥ୍ୟ ହୁଏତ ଯୋଗାଡ଼ କରିପାରିଥାଆନ୍ତୁ ! 

ଖଇରୀ ନିଶ୍ଚିତ ଭାବରେ ତା'ର ପୂରୁଷ ସାଥୀକୁ ଖୋଜିଖୋଜି ଯାଉଥଲା କେବଳ ବାସ୍ପା 
ଶୁ ଶୁଙ୍ଘି କାରଣ ଖଇରୀ ତା'ର ସାଥୀକୁ ତାକିବାପାଇଁ କୌଣସି ସମୟରେ କୌଣସି ହେଣ୍ଟାଳ 
ଶବ୍ଦ କରିନଥଧିଲା । କିନ୍ତୁ ଆମେ ସେତେବେଳକୁ କ୍ରାନ୍ତ ହୋଇ ପଡ଼ିଥୁଲୁ ଓ ଆଶଙ୍କା କରିଥିଲୁ 
ଯେ' ଯଦି ଖଇରୀକୁ ଯିବାକୁ ଛାତି ଦିଆଯାଏ, ହୁଏତ ତାକୁ କୌଣସି ଆଦିବାସୀ କାଞ୍ ବିନ୍ଧି 
ମାରିଦେଇ ପାରେ । 

କ୍ୟାଞ୍ପକୁ ଫେରିଆସି ସାମାନ୍ୟ ବିଶ୍ରାମ ନେଇ ଆମେ ପୁଣି ଥରେ ଜିପ୍‌ ନେଇ ବାହାରି ଥ୍ରଲୁ 
ଖଇରୀର ସନ୍ଧାନରେ । 

କିଛିବାଟ ଗଲା ପରେ ଗୋଟାଏ ବିରାଟ ଦନ୍ତାହାତୀ ଅଲ୍ବ ସମୟପାଇଁ ଆମର ବାଟ ଓଗାଳି 
ଥଲା, କିନ୍ତୁ କିଛି ସମୟ ପରେ ଧୀରେ ଧୀରେ ଜଙ୍ଗଲ ଭିତରକୁ ପଶିଯାଇ ଆମପାଇଁ ବାଟ 
ପରିଷ୍ଟାର କରିଦେଲା । ବିରାଟ ଦନ୍ତାହାତୀ | ତା'ର ଦାନ୍ତ ଲମ୍ବି ଆସି ଭୂଇଁ ଉପରୁ ଛାଡ଼ିଥାଏ 
ମାତ୍ର ହାତେ । ଏଇ ସୁନ୍ଦର ଓ ସବଳ କନ୍ଧମାନଙ୍କ ଅଶିକ୍ଷିତ ଶିକାରୀମାନଙ୍କ ହାତରୁ ବଂଚେଇ 
ରଖୁବା ଆମର କର୍ତବ୍ୟ । ସେମାନେ ସେମାନଙ୍କର ଏହି ସୁସ୍ତ ଦନ୍ତଂସୌଷଞ୍ଚବ ସେମାନଙ୍କର 
ପିଲାମାନଙ୍କୁ ଦେଇଯିବେ, ଓଡ଼ିଶାର ବନ୍ୟ ଜନ୍ତୁ ବିଭବ ଆହୁରି ବର୍ଣ୍ଣାଢ଼୍ୟ ହୋଇ ଉଠିବ | 

ଚହଲା ପାଖରେ ପହଞ୍ଚୁ ନପହଞ୍ଚୁଣୁ କେତେ ଜଣ ଫରେଷ୍ଟ ଗାର୍ଡ, ଗାଁ ଲୋକ ଠେଙ୍ଗବାଡ଼ି 
ଧରି ଆମ ପାଖକୁ ଦୌଡ଼ି ଆସି କହିଲେ ଯେ ଖଇରୀକୁ ପ୍ରାୟ ୫ଟାବେଳେ ଦଲଦଲି ପାହାଡ଼ 
ପାଖରେ ଲୋକମାନେ ଦେଖୁଛନ୍ତି । 

ଜଣେ ଗାର୍ଡ଼ ତାକୁ ଖଇରୀ ବୋଲି ଡାକିବାରୁ ସେ ଥରେ ପଛକୁ ଫେରି ଚାହିଁଲା ଏବଂ 
ଦୂରକୁ ଚାଲିଯିବାକୁ ଲାଗିଲା। ତାକୁ ପାାୟ ଦଶ ଜଣ ହବ ଗାଁ ଲୋକେ ଆଉ ଗାର୍ଡ଼ ଚାରିପଟେ 
ଘେରିଗଲେ କିନ୍ତୁ ସେ ସମସ୍ତଙ୍କ ଖେଙ୍କି ଗୋଡ଼ାଇଲା । 

ମୁଁ ପ୍ରାୟ ଏକ କିଲୋମିଟର ବାଟ ଦୌଡ଼ି ଦୌଡ଼ି ସେ ଜାଗାରେ ପହଞ୍ଚିଲି ଏବଂ ଟିକିଏ 
ଦୂରରୁ ଖଇରୀ ଆ, ଆ ବୋଲି ଡାକିଲି । ମତେ ଥରେ ଚାହିଁଲା ଖଇରୀ, କିନଧୁ ମତେ ମଧ୍ୟ 
ଖେଙ୍କିଦେଇ ତା'ର ତାହାଣ ହାତର ପନ୍ଝା ଟେକି ଡା'ର ଗଭୀର ଅସନ୍ତୋଷ ଜଣାଇଦେଲା । 
କିନ୍ତୁ ମୋ' ପାଖକୁ ଆସିବା ପରିବର୍ଜେ ସେ ଆହୁରି ଆହୁରି ଦୂରକୁ ଚାଲିଯାଇ ଘଞ୍ଚ ଘାସ ଭିତରେ 
ଲୁଚିଗଲା । 

ମୁଁ ଗୋଟିଏ ବାଉଁଶ ଠେଚ୍ୀ ଧରି ତା' ପାଖକୁ ଦୌଡ଼ିଦୌଡ଼ି ଗଲି ଓ ତା' ଛାତି, ବେକ ଓ 
ଗାଲରେ ପ୍ରାୟ ୫/ ୬ଟା ଶକ୍ତ ପାହାର ଦେଲି। ସେ ପେଟ ଦେଖେଇ ଗଡ଼ିଗଲା ଅଥଚ ଗାଉଁଗାଉଁ 
ହଉଥାଏ । ମୁଁ ପାଟି କରି କହୁଥାଏ, ଚାଲ୍‌ ଘରକୁ ଚାଲ୍‌ , ଶୀଘ୍ର ଚାଲ୍‌ । ସେ ଆଶ୍ରୟପାଇଁ ଆସି 
ତା' ମା' ପାଖରେ ଶରଣ ପଶି ଉହୁଁ ଉହୁଁ ହେଲା । ଏତେ ଜୋର୍ରେ ମାଡ଼ ଦେଇଥିବାରୁ ମୁଁ 
ମଧ୍ୟ ଅନେକ ସମୟ ଧରି ବିଷଣ୍ଡ ହୋଇ ପଡ଼ିଲି । 

ତା'କୁ ଆମେ ରାସ୍ତା ନିକଟକୁ ନେଇ ଆସିଲୁ । ସେଠି ଡାକୁ ମାଂସର କଲିଜା ସହିତ ଦୁଇଟା 
କାଞଷୋଜ ଖାଇବାକୁ ଦିଆଗଲା । ଆଶା କରାଯାଉଥିଲା କାଞ୍ପୋଜ ଖାଇ ଖଇରୀ ଟିକିଏ ଆଲିଜା 
ହେଇଗଲେ ଡାକୁ ସହଜରେ ଜିପ୍‌ ଭିତରକୁ ନେଇ ଯାଇହବ । କିନ୍ତୁ ଯଦିଓ ଖଇରୀ ପ୍ରାୟ 
ଦେଢ଼ କେଜି ଖଣ୍ଡେ ମାଂସ ଖାଇଲା, ତଥାପି କାଞ୍ୋଜ୍‌ କିଛି କାମ ଦେଲା ନାହିଁ । ଏଇ ଦେଢ଼ 
କେଜି ମାଂସ ଖଇରୀ ଖାଇଲା ପ୍ରାୟ ୩୫ ଘଣ୍ଟା ପରେ । କିନ୍ତୁ ଆମକୁ ଯେପରି ହେଲେ ଖଇରୀକୁ 

ସେ ଜାଗାରୁ ନେଇ ଯିବାକୁ ହବ । ମୁଁ ଜିପ୍କୁ ପଛ କରିକରି ଆସ୍ତେଆସ୍ତେ ନେଲି ଓ ଚାରିପଟେ 
ଲୋକ ଜଗେଇ ତାକୁ ଜିପ୍‌ର ପଛ ସିଟ୍‌ରେ ପୂରେଇଦେଲି । 

ଯଶିପୁରରେ ଖଇରୀ ପୁଣି ମୋଂ ପାଖକୁ ଆସି ଅନେକ ଗେହ୍ଲେଇ ହେଲା-ଯେମିତି କହୁଥାଏ 
ଯାହା କିଛି ହୋଇଯାଇଛି ସବୁକିଛି ଭୁଲିଯାଅ । କାହ୍ଵା ପାର୍କରେ ଗୋଟାଏ ବାଘୁଣୀକୁ ନଜର ବନ୍ଦୀରେ 
ରଖାଯାଇ ଦେଖାଗଲା ଯେ' ସେ ତା'ର ପିଲାମାନଙ୍କୁ ଛାଡିଦେଇ ଅନେକ ଦୂରକୁ ଯାଇ ତା'ର 
ପୂରୁଷ ସାଥୀ ସହିତ ମିଳିତ ହୋଇ ପୁଣି ତା'ର ପିଲାମାନଙ୍କ ପାଖକୁ ଫେରିଆସିଛି । ଆମେ ଯଦି 
ଥରେ ସୁଯୋଗ ଦେଇ ପାରିଥାନ୍ତୁ ତାହାହେଲେ ଖଇରୀ କ୍ଷେତ୍ରରେ ମଧ୍ଯ ଠିକ୍‌ ସେୟା 
ହୋଇଥାଆନ୍ତା । 

ତା'ପରେ କଇରାକଚା ଆଉ ଦଲ୍ଦାଲାଇ ପାହାତ଼ ଭିତରେ ବୁଲାବୁଲି କରି ଅନେକ ଥର 
ବାଘ ଗୁହ ଦେଖୁଲୁ । ତାକୁ ଉଖାରି ଉଖାରି ଦେଖୁଲୁ ଯେ, କାହା ଭିତରେ ସମ୍ବର ରୂମ, କାହା 
ଭିତରେ ବାର୍ହା ରୂମ । ନିଶ୍ଚୟ ସେଇ ପାଖାପାଖ୍ ଗୋଟାଏ ବାଘ ବୁଲୁଚି । କିଛି ଦିନ ପରେ 
କିଛି ହାତୀ ଟ୍ରେଚ ଅତିକ୍ରମ କରି ବଂଗଳା ଭିତରକୁ ପଶିବାକୁ ଚେଷ୍ଟା କରୁଥିଲେ । ଫରେଷ୍ଟ 
ଗାର୍ଡମାନେ ବ୍ଲାଙ୍କ ଫାୟାର୍‌ କରି ସେମାନଙ୍କୁ ଘଉଡ଼େଇ ଦେଇ ସେମାନେ ଯାଉଛନ୍ତି କି ନାହିଁ 
ଫାସ୍‌ ଲାଇଟ୍‌ ପକେଇ ଦେଖିବାକୁ ଚାହୁଥିଲେ | ହଠାତ୍‌ ସେମାନେ ଦେଖୁଲେ, ଦୁଇଟା ଆଖୁ 
ରଡ଼ ନିଆଁ ପରି ଜଳୁଛି । ଡା'ର ପଛ ଗୋଡ଼ ଉପରେ ବସି ରହିଛି ଗୋଟାଏ ବିରାଟ ବଡ଼ ବାଘ । 
ଯାହା ଖଇରୀର ପ୍ରକୃତ ସାଥୀ ହୋଇପାରିଥାନ୍ତା । ଆଲୁଅ ପଡ଼ିବାରୁ ବାଘଟା ପଛ କରି ନିଲିପ୍ତ 
ଭାବରେ ଚାଲିଗଲାବେଳେ ତାହା ଯେ ଗୋଟିଏ ଅଣ୍ଡିରା ବାଘ ଏଥରେ କାହାରି ସନ୍ଦେହ ରହିଲା 
ନାହିଁ। ବାଘଟା ଯେଉଁଠି ବସିଥିଲା ତାହା ଆମର କଇରାକଚା ବସାଘରଠାରୁ ମାତ୍ର ୧୨୫ 
ମିଟର ଦୂର ଥୁଲା ଓ ସେ ବାଘର ଗୁହକୁ ପରୀକ୍ଷା କରି ଦେଖାଗଲା ଯେ' ସେ ବାଘ ପ୍ରାୟ ତିନି 
ସପ୍ତାହ ଧରି ସେହି ଅଞ୍ଚଳରେ ରହିଥୁଲା। ଖଇରୀ ଚାଲିଗଲା ପରେ ମଧ୍ୟ ସେ ବାଘ ଖଇରୀର 
ବାସ୍ଥାପାଇଁ ତାକୁ ସେହି ଅଞ୍ଚଳରେ ଖୋଜୁଥରଲା । 

ସେଦିନଟି ମୋର ସ୍ତଷ୍ଟ ମନେଅଛି, ଯେଉଁ ଦିନ ଏଡ଼ିକି ବକଟେ ଖଇରୀ ଆମ ପାଖକୁ 
ଆସିଥୁଲା । ସେଦିନ ସେ ଥୁଲା କଅଁଳ, ଉଷୁମ, ଗୋଟିଏ ମାତ୍ର ୮୮ ସେଣ୍ଟିମିଟରର ଛୋଟ 
ବାଘ ଛୁଆ, ଅଥଚ ଆଜି ସେ ସାଢ଼େ ଛଅ ବର୍ଷର ଗୋଟିଏ ବିରାଟ ବାଘୁଣୀ । ଆଜି ତା'ର 
ଚାଲିରେ ସେଦିନର ସେଇ ନିରୀହ କୌତୃହଳ ନାହିଁ , ଅଛି ଗୋଟାଏ ସମ୍ଭାନ୍ତ ରାଜକୂମାରୀର 
ଠାଣି । ସେଦିନ ସେ ବିନା ଡାକରାରେ ଆସିଥିଲା ଖଇରୀ ନଣ୍ଠପଠାର ଗୋଟାଏ ଅମୁହାଁ ଖୋଲରୁ- 
ଆଜି ସେ ଯଶିପୁର ଡାକବଂଗଳାର ଖୋଲା ଆକାଶ ତଳେ ଲୁହ ଛଳଛଳ ଆଝ୍ଭ୍‌ରେ ଆମଠାରୁ 
ଶେଷ ବିଦାୟ ନେଇ ଚାଲିଗଲା । 

ମାଆର ଜଠରରୁ ଆମେ ଏହି ପୃଣ୍ଧବୀକୁ ଆସୁ ଏବଂ ଏଠି ଆମର ଲୀଳାଖେଳା ସାରି ପୁଣି 
ଫେରିଯାଉ ଅନନ୍ତ ମହାକାଳର ଗର୍ଭକୁ । 'ଭଶ୍ଵର ଆମକୁ ଏହି ପୃଥ୍ୁବୀକୁ ପଠାଇ ଥାଆନ୍ତି ଓ 
ସେଇ ଶଶ୍ଵର ପୁଣି ଆମକୁ ଫେରାଇ ନିଅନ୍ତି ନିଜ ପାଖକୁ ।' ଏହା ସବୁ ଧର୍ମର ଚିରନ୍ତନ ବିଶ୍ଵାସ । 

କିଚୁ କେଜାଣି କାହିଁକି, ଖଇରୀ ଯେତେବେଳେ ତା'ର ମଣିଷ ମାଆକୁ ''ମା...ଉଁ 
ହ୍‌....ଉଁହ୍‌...କହି ଶେଷ ବିଦାୟ ନେଇ ଚାଲିଗଲା, ସେତେବେଳେ ମୁଁ ରଶ୍ଵରକଂର ଏହି ବିଧାନକୁ 
ସ୍ଵୀକାର କରିପାରିଲି ନାହିଁ । ଏହାକୁ କ'ଣ କୃହାଯାଏ ମାୟା ? ଏହାକୁ ହିଁ କ'ଣ କୂହାଯାଏ ସାଂସାରିକ 
ବନ୍ଧନ ? ? ନା, ହୃଦୟର ସେହି ପବିତ୍ର ସ୍ପେହସଂ ପର୍କ- ଯାହା ବେଳେବେଳେ ଭଗବାନଙ୍କ ନିଷ୍ଟଭିକୁ 
ବି ଅନ୍ୟାୟ ବୋଲି ଗ୍ରହଣ କରିପାରେ ନାହିଁ ? 

୧୯୭୪ ମସିହା ଅକ୍କୋବର ୨୨ ତାରିଖ ଦିନ ଖଇରୀ ଆମ ପାଖକୁ ଆସିଥିଲା ଏବଂ 
୧୯୮୧ ମସିହା ମାର୍ଚ୍ଚ ୨୮ ତାରିଖ ଅପରାହ୍ଣରେ ସେ ଆମକୁ ଛାଡ଼ି ଚାଲିଗଲା | ସାଢ଼େ ଛଅ 
ବର୍ଷ, ୩୩୬ଟି ସପ୍ତାହ ଏବଂ ୨୩୬ ୨ଟି ଦିନ ସେ ଆମ ପାଖରେ ଥଲା । ଏତିକି କ'ଣ 
ଯଥେଷ୍ଟ ଥୁଲା ହୃଦୟର ବନ୍ଧନପାଇଁ ! 

ଆମେ ତାକୁ ସମାଧ୍ୂ ଦେଲୁ । ନିଷ୍ଠଟାଣ ଦେହଟାକୁ ବା କେତେଦିନ ସାଇତି ରଖୁ 
ହେଇଥାଆନ୍ତା! 

ଦୁର୍ଘଟଣାଟି ଘଟିଥୁଲା ବଡ଼ ଅପ୍ରତ୍ୟାଶିତ ଭାବରେ । ଯଶିପୁରରେ ଖଇରୀ ଯୋଉଠି ଥୁଲା- 
ତା' ହତା ଚାରିପାଖରେ ବାଡ଼ ଥୁଲା ଖୁବ୍‌ ମଜ୍ବୃତ୍‌ । ଛୋଟ କୂକ୍ର ବି ତା' ଭିତରକୁ ପଶିଆସିବା 
ସମ୍ବବ ନଥୁଲା । ମାତ୍ର ପୂରାଣର କାହାଣୀ ଭଳି ତକ୍ଷକ ଯେତେବେଳେ ଦଂଶନ କରେ 
ସେତେବେଳେ ଘର ଯେତେ ନିବୁଜ ରଖ୍ଲେ ବା ଚାରି ପାଖରେ ଖାଇଖୋଳି ଯେତେ ନିଆଁ 
ଜଳାଇ ରଖୁଥୁଲେ ବି ତାକୁ ନିଷେଧ କରିହୁଏ ନାହିଁ । ଏ ବିଶ୍ଵାସ ମୋର ଦୃଢ଼ୀଭୂତ ହେଲା । 
ଖଇରୀ ଜଳାତଙ୍କ ରୋଗରେ ଆକ୍ରାନ୍ତ ହେଲା ଓ ସେଇ ରୋଗରେ ହିଁ ସେ ଆମଠାରୁ ଶେଷ 
ବିଦାୟ ନେଇ ଚାଲିଗଲା । 

ବୁଲା କୂକୂର ପ୍ରତି ଖଇରୀର ଥୁଲା ଚରମ ବିତୃଷ୍ଟା । କାରଣ ବୋଧହୁଏ ଏଇଆ ଯେ, 
ସେମାନେ 'ବାଘ' ପରି ଭଦ୍ର ଖେଳପ୍ରିୟ ଓ ଅନ୍ତରଂଗ ନୁହନ୍ତି, ସେମାନେ ଖୁବ୍‌ ସ୍ବାର୍ଥପର ଓ 
ଅସଭ୍ୟ । ସେଥ୍ଧ ପାଇଁ ଯଶିପୂର ବଙ୍ଗଳାର ହତା ଭିତରକୁ କେହି ବୁଲା କୂୁକୂର ଯଦି କଦବା 

କେମିତି ପଶିଆସେ , ଖଇରୀ ତାକୁ ଛକେ ଏବଂ ଟିକିଏ ସୁଯୋଗ ପାଇବାମାତ୍ରେ ଝପଟି 
ଯାଇ ତାକୁ ମାଡ଼ି ବସେ | ଆଗରୁ ଦି' ଥର ଏମିତି ଘଟଣା ଘଟିଛି । ଯଶିପୁର ବଙ୍ଗଳା, ଖଇରୀ 
ଯେଉଁଠି ଥୁଲା, ତାର ତାରବାଡ଼ ଏବେ ଯେମିତି ନିବୂଜ ଅଛି, ଆଗରୁ ସେମିତି ନଥୁଲା ! 
ଆଗରୁ ବୁଲା କୁକୁର ବିନା ବାଧାରେ ତା” ଭିତରକୁ ପଶିଆସି ପାରୁଥୁଲେ । କିନୁ ଦି'ଦି' 
ଥର ଖଇରୀ ଦି'ଟା ବୁଲା କୂକୂରଙ୍ ଝାଞ୍ଚି ଭିଣ୍ଭିଣା କରିଦେବା ପରେ ଚାରି ପାଖର ବାଡ଼କୁ 
ଆମେ ନିବୁଜ କରିଦେଇଥୂଲୁ- ଯେମିତିକି ଛୋଟ ଧୋକଡ଼ା କୂକୂରଟାଏ ବି ତା' ଭିତରକୁ 
ପଶିଆସି ନପାରେ । 

ସେଦିନ ଥଲା ଫେବ୍ରଆରି ୨୦ ତାରିଖ । ସେତେବେଳକୁ କି ଗୋଟାଏ ଗୁରୁତ୍ଵହୀନ 
କାମରେ ମୁଁ ଅଟକି ଯାଇଛି ଦିଲୁୀରେ । କେଜାଣି କେମିତି ଗୋଟିଏ ଛୋଟ ଧୋକଡ଼ି କୃକ୍ର 
ବାଡ଼ ଭିତରେ ଗଳି ଲେପଟି ପଶିଆସିଥୂଲା ହତା ଭିତରକୁ ! ହଠାତ୍‌ ସେଦିନ ସକାଳେ 
ପଵବ୍ଧିକ୍‌ ଏକାଉଣ୍ଡସ୍‌ କମିଟି ଆସି ପହଞ୍ଚିଥୂଲେ ଶିମିଳିପାଳରେ ଓ ସେମାନଙ୍କୁ ବିଦାକରିବା 
ପରେ ଖଇରୀର ମଣିଷ ମା' ବୁଲିଯାଇଥୁଲା ପଡ଼ିଶା ଫରେଷ୍ଟ କଲୋନୀ ଆତ୍େ । ଟିକିଏ 
ଗପସପ ସାରି ଫେରିଲା ପ୍ରାୟ ସାଢ଼େ ଏଗାରଟା ବେଳକୁ । ସାଧାରଣତଃ ମୁଁ ବା ଖଇରୀର 
ମା' କେହି କୂଆଡ଼େ ବାହାରକୁ ଯାଇଥୁଲେ ଖଇରୀ ତାରବାତ଼ କତେ କତେ ଆସି ଗେଟ 
ପାଖରେ ଠିଆହୁଏ । ତାପରେ ଆମେ ଭିତରକ୍‌ ଆସିଲେ ଆମ ସାଙ୍ଗରେ ଆସେ । ସେଦିନ 
ତା'ର ମା ଫେରିଲାବେଳକୁ ତାରବାତ଼ କତେ କତେ ବୁଲୁଥାଏ । କେହି ସାଙ୍ଗ ସାଥୀ ନାହାଚ୍ରି, 
ତେଣୁ ତାକୁ ବୋଧହୁଏ ଭଲ ଲାଗୁନଥାଏ | ସେଦିନ ମାଆର ଫେରିବା ଜାଣି ସେ ଗେଟ୍‌ 
ପାଖକୁ ଧାଇଁ ଆସିଲା । ଗେଟ୍‌ ପାଖରେ ବାରମାସୀ ଆମ୍ବଗଛ ଦି'ଟା ଥାଏ, ମାତ ହଠାତ୍‌ 
ସେ କାନ ତଳକୁ କରି ଲାଞ୍ଜ ପିଟିବା ଆରମ୍ବ କରିଦେଲା । 

ଖଇରୀକୁ ସେମିତି ଦେଖୁ ମଣିଷ ମାଆ ତାର ଏଣେତେଣେ ଚାହିଁଲା । ପଚାରିଲା- 
“ଖଇରୀ, କାହାକୁ ଛକୂଛ୍‌, ଖଇରୀ ? '' ତିଉଟିରେ ଥୁବା ଫରେଷ୍ଟ ଗାର୍ଡ ଜଣକ କହିଲା- “'ମା', 
ଗୋଟିଏ ବୁଲା କୂୃକୂର ଭିତରକୁ ପଶିଆସିଥିଲା ଯେ ଖଇରୀ ତାକୁ ଛକୁଛି ।” ତା' କଥା ଅଧା 
ସରିଚିକି ନାଇଁ ଖଇରୀ ଝପଟି ଗଲା ଓ ବୁଲା କୃକୂରଟାକ୍‌ ମାଡ଼ିବସି ତା' ବେକ ପାଖରୁ ଝୁଣି 
ପକେଇଲା । ମାଆ ଧାଇଁ ଯାଇ ‘ଖଇରୀ, ଏ ଖଇରୀ, କ'ଣ କଗୁଛୁ' କହିବାରୁ ଖଇରୀ ତାକୁ 
ଛାଡ଼ି ଉଠିଲା । ସେତେବେଳକୁ ତା' ଆଗ ଦି'ଗୋଡ଼ର ଫଟା ଓ ମୁହଁ ହୋଇଯାଇଥାଏ ତାଜା 
ରକ୍ତରେ ଜରଜର । କୂକୂରଟା ସେତେବେଳକୁ ମରି ସାରିଥୁଲା। ଏମିତି ଭାବେ ଖଇରୀ ତାକୁ 
ବିଦାରି ଫଡ଼ାଫଡ଼ା କରିଦେଇଥିଲା ଯେ, ତା'ର ବେକ, ଗଣି କିଛି ଜଣା ପତୁନଥୁଲା ! ଖାଲି 
ଦେଖା ଯାଉଥଲା ତାକା ରକ୍ତ ଜରଜର ଟୁକୂରା ଟୁକ୍ରା ଓ ଛେଲା ଛେଲା ମାଂସ ଓ ହାଡ଼ ! 
ଅବଲୀଳାକ୍ରମେ ସେଇ ସବୁ ରକ୍ତକୁ ଖଇରୀ ଚାଟିଚାଟି ଖାଇଲା । 

ଆଗରୁ ଦି'ଥର ଖଇରୀ ଯୋଉ ବୁଲା କୂକୂର ଦି'ଟାକୁ ମାରିଥୂଲା, ତା'ର ମୂଞ୍ଡକୁ 
ଆମେ ପରୀକ୍ଷାପାଇଁ ଭେଟେନାରୀ ହସ୍‌ପିଟାଲ୍‌କୁ ପଠାଇଥୂଲୁ । କାରଣ ଆମେ ଦେଖୁ 
ନଥୂଲୁ, ଖଇରୀ ସେ କୂକୂର ଦି' ଟାଙ୍କ କେତେବେଳେ ଓ କିପରି ମାରିଥୁଲା । ତେଣୁ ଆମେ 
ଭାବିଥୁଲୁ , ଯଦି କୁକୁର ପାଗଳ ହୋଇଥାଏ ଓ ଖଇରୀ ତାକୁ କାମୁଡ଼ିଲା ବେଳେ କୂକୂର 
ତାକୁ କାମୂତ଼ି ଥାଏ, ତେବେ ସାଂଘାତିକ । ମାତ୍ର ପରୀକ୍ଷାରୁ ଜଣାଯାଇଥ୍ଲା ଯେ, କୂକୂର 
ଦି' ଟାଙ୍କଠାରେ ଜଳାତଙ୍କର କୌଣସି ଉପସର୍ଗ ନାହିଁ । କିନ୍ତୁ ଖଇରୀ ଏଥର ଯୋଉ 
କୂକୂରଟାକୁ କାମୂଡ଼ି ଝୁଣି ମାରିଦେଲା, ତାକୁ ଆମେ ପରୀକ୍ଷାପାଇଁ ପଠାଇ ନଥୁୂଲୁ | କାରଣ 
ମଣିଷ ମା' ଓ ଗାର୍ଡ ଙ୍କ ଆଖ ସାମ୍ରାରେ ଏ ଘଟଣାଟି ଘଟିଥୂଲା ଓ ସେମାନେ ପୂରାପୂରି 
ନିଶ୍ଚିତ ଥୁଲେ ଯେ ଖଇରୀକୁ କୃକୂରଟି କାମୂଡ଼ି ନାହିଁ । 

ମାର୍ଚ୍ଚ ୨ରେ ମୁଁ ଫେରିଲି ଦିଲ୍ଲୀରୁ । ଫେରି ଦେଖେ ତ ଖଇରୀ ବେଶ୍‌ ଅଛି- ସେମିତି 
ଖୁସିବାସିଆ, ସେମିତି ଦୌତ଼କୂଦ ଓ ଦୁଷ୍ଟାମି । କେଉଁଠି ଏତେ ଟିକିଏ ବି ପରିବର୍ତନ 
ହୋଇନାହିଁ । ମୋତେ ଦେଖୁ ସେ ଧାଇଁ ଆସିଲା ଓ ମୋ ଦିହରେ ଘଷି ହେଇ ଗେହ୍ଲେଇ 
ହେଲା । ତା'ପରେ ତା' ଆଗଗୋଡ଼ ଦି”ଟାକୁ ମୋ କାନ୍ଧ ଉପରକୁ ଉଠେଇ ନେଇ 
ଗେଲକଲା, ଯେମିତି ସେ ଆଗରୁ କରେ । ସତେଯେମିତି ଟି ଅଟିଏ ଗେହ୍ଲେଇ ହେଇ ତା 
ବାପାକୁ ଜଣେଇ ଦେବାକୁ ଚାହୁଁ ଚିଂ ଜାଣିଚ ନା, ଆଉ ଗୋଟିଏ ବୁଲା କୂକୂର ପୂଣି ପଶି 
ଆସିଥୁଲା, ଦେଇଚି ତାକୁ ସାବାତ଼ କରି ! ମୁଁ ତା' ମୂହଁକୁ ଦି' ପାପୂଲିରେ ଟେକି ଧରି 
ଗେଲ କଲି । ସେ ଖୁସିରେ ଉହୁଁ ଉହୁଁ ଶବ୍ଦ କରୁଥଲା, ଯେମିତି ମୋ ଫେରିଆସିବାରେ 
ସେ ବହୁତ ଖୁସି । ମୋ ସଂଗରେ ଦିଲ୍ଲୀରୁ ଆସିଥ୍ଧବା ଅଫିସରମାନଙ୍କୁ ସେ ଆଗପରି 
ସ୍ବାଗତ ଜଣାଇଲା । ଜମା ଜଣାପଡ଼୍ୁନଥ୍ୂଲା ଯେ ଜଳାତଙ୍କ ରୋଗର ଭୟାନକ ଜୀବାଣୁ 
ତା' ରକ୍ତରେ ଦ୍ରତ ଗତିରେ ବଂଶ ବଢ଼ାଇ ଚାଲିଛନ୍ତି ସେତେବେଳକୁ । 

ମାର୍ଚ୍ଚ ୨୩ ପର୍ଯ୍ୟନ୍ତ ଖଇରୀ ଥୁଲା ସଂପୂର୍ଣ ସୁସ୍ତ । ମାର୍ଚ୍ଚ ୧୯ରୁ ୨୩- ଖଇରୀର 
ମାଆ ଯଶିପୁରରେ ନଥୁଲା; ତଥାପି ତା'ର ଖୋଜିଲା ଖୋଜିଲା ଆଖୁରୁ ଜଣାପଡ଼ୁଥୁଲା ଯେ 
ଖଇରୀ ତା'ର ମଣିଷ ମା'କୁ ଝୂରି ହେଉଚି | ଏହା ଜଣା ପଡିଲା ମାର୍ଚ୍ଚ ୨୩ରେ 
ଯେତେବେଳେ ନିହାର ଯଶିପୂର ଫେରିଲେ | ୪ଦିନ ପରେ ଖଇରୀ ମଡେ ଯେତେ 
ଲୁଚେଇଲେ ବି ନିହାର ଫେରିବା ଆଗର ଖଇରୀ ଓ ନିହାର ଫେରିବା ପରର ଖଇରୀ ଯେ 
ଥୁଲା ପୂରାପୂରି ଅଲଗା, ସେ କଥା ମୁଁ ବେଶ୍‌ ଭଲ ଭାବରେ ଜାଣି ପାରିଥୁଲି । ଏଥର 
ଖଇରୀର ଖୁସି ଦେଖେ କିଏ ? ବାପା, ମାଆ, ଜମ, ସାଇସାଥୁ ସମସ୍ତେ ପାଖରେ- ତା'ର 
ଗୋଡ଼ ଯେମିତି ଖୁସିରେ ତଳେ ଲାଗୁନଥିଲା । ୨୪ ତାରିଖ ସକାଳ ଯାଏ ଅସୁସ୍ତତା ବା 
ବିଚଳିତ ଭାବର କୌଣସି ଲକ୍ଷଣ ପ୍ରକାଶ ପାଇ ନଥାଏ । ସେଦିନ ସକାଳ ପାଖାପାଖ୍ୁ 
୭ଟା ବେଳକୁ ସେ କିପରି ଏକ ଭୋକିଲା ଆଖରେ ଚାହିଁଲା ଯଶିପୂର ବଙ୍ଗଳା ହତାର 
ପୂର୍ବପଟ ବାଡ଼ ସେପଟେ ଚରୁଥୁବା ଗୋଟାଏ କଅଁଳା ବାଛୁରୀକୁ । ତା'ପରେ ବାଡ଼ 

ସେପଟେ ଚରୁଥ୍ଧବା ଆଉ ଗୋଟିଏ ଛେଳିର ସାଙ୍ଗେସାଙ୍ଗେ ବାଡ଼ ଏପଟେ କିଛିବାଟ ଚାଲିଚାଲି 
ଯାଇଥଲା । ତା'ପରେ କିନ୍ତୁ ପୂଣି ଫେରିଆସିଥୂଲା ଓ ଜମୁ ସହିତ ଖେଳିଥୂଲା। 

ସେଦିନ ଜମ୍ୁ ସହିତ ସେ ଖେଳିଥୂଲା ପ୍ରାୟ ୧୨ ମିନିଟ୍‌ ଓ ସେଇ ଖେଳିବା ଭିତରେ 
ଥରେ ତା'ର ମୁହଁ ମେଲାକରି ଖୁବ୍‌ ଜୋର୍‌ରେ ଶୂନ୍ୟରେ ହାଇ ମାରିଥୂଲା । ମୋ' ଦେଖ୍ୁବା 
ଜାଣିବାରେ ଜମ୍ବୁ ସହିତ ଏତେ ସମୟ ଧରି ସେ କେବେ ଖେଳେ ନାହିଁ । ଆଗରୁ ତା'ର 
ମନ ହେଲେ, ମଝିରେ ମଝିରେ ଜମୁ ପାଖକୁ ସେ ଝପଟି ଆସେ, ଆଉ ତା'ର କଳାକଳା 
ଟାଆଁସା ରୁମରେ ମୁହଁ ଘଷେ ।! ସେତେବେଳେ ଜମୁର ଖୁସି ଦେଖେ କିଏ ? ଜମୂ ତା'ର 
ଆଗ ଗୋଡ଼ ଦି'ଟାକୁ ଖଇରୀର କାନ୍ଧ ଉପରକୁ ଟେକିଦେଇ ଖୁସିରେ ଖାଲି ଗଦ୍ଗଦ୍‌ ହୋଇ 
ଉଠୁଥାଏ । ତାହା ଏକ ବିରଳ ଦୃଶ୍ୟ । ଅଲଗା ଅଲଗା ଜାତିର ଦୁଇଟି ହିଂସ୍ର ବଣୁଆ ଜନ୍ତୁ 
କିପରି ପରସ୍ପରକୁ ଭଲ ପାଇ ପାରନ୍ତି ତାହା ନଦେଖ୍ୁଲେ ବିଶ୍ଵାସ କରି ହେବ ନାହିଁ । 

ଏହି ଖେଳ କିନ୍ତୁ ସବୁବେଳେ ଖୁବ୍‌ ବେଶିରେ ମିନିଟିଏ ଦେଢ଼ ମିନିଟ୍‌ ଭିତରେ ସରିଯାଏ । 
ସେଦିନ ଖଇରୀ ଯେତେବେଳେ ଦୀର୍ଘ ୧୨ ମିନିଟ୍‌ ଧରି ଜମୁ ସହ ଖେଳିଲା - ମୁଁ ଟିକିଏ 
ଆଶ୍ଚର୍ଯ୍ୟ ହେଲି । ଏତେ ସମୟ ତ ସେ କେବେ ବି ଖେଳେନାହିଁ ? ମୁଁ ତା'ର ଗତ ମାସର 
ଲଗ୍‌ବୁକ୍‌ ଆଣି ଦେଖ୍ୁଲି- ଫେବ୍ରଆରି କୋଡ଼ିଏରୁ ମାର୍ଚ ୨୧ ଭିତରେ ସେ ଜମ୍ମୁ ସହିତ ଥରେ 
ହେଲେ ମିନିଟିଏରୁ ବେଶି ସମୟ ଖେଳି ନାହିଁ। ତେବେ ଏଥର ଏପରି ଖେଳିବାର କାରଣ 
କ'ଣ ହୋଇପାରେ ? ଖଇରୀ କ'ଣ ସେତେବେଳକୁ ଜାଣି ସାରିଥିଲା ଯେ- ତା'ର ଦିନ କାଳ 
ସରିଆସୁଛି, ଆଉ ଜମୁ ସହିତ ଏହା ତା'ର ଶେଷ ଖେଳ ? 

ଏ ଭିତରେ ଦି'ଥର ଦି' ଅସରା ମେଘ ଗୁଣି ଝାଡ଼ି ଭାସିଯାଇଥୁଲା ଶିମିଳିପାଳର ମଥାନ 
ଉପରେ ଓ ଯଶିପୂର ବଙ୍ଗଳା ହତା ଦେଖାଯାଉଥୁଲା ହାଲ୍‌କା ଭାବେ ଭିଜାଭିଜା । ପ୍ରଥମ ଅସରାଟା 
ହୋଇଥଲା ପ୍ରାୟ ୭ ମିନିଟ୍‌ ଧରି ଓ ଦ୍ଵିତୀୟ ଅସରାଟା ୩ ମିନିଟ୍‌ । ଖଇରୀ ଜାଣି ଜାଣି ଯାଇ 
ଠିଆ ହୋଇଥଲା ସେ ବର୍ଷାରେ ଆଉ ଆକାଶ ଆଡ଼କୁ ମୁହଁ କରି ସେଥୁରେ ଭିଜିଥୁଲା । ବୋଧହୁଏ 
ଭିଜିବାକୁ ତାକୁ ଭଲ ଲାଗୁଥିଲା ଓ ସେ ଜଣେଇ ଦେବାକୁ ଚାହୁଁ ଥିଲା ଯେ , 'ଫୁ .... ଏଇ ବର୍ଷାକୁ 
ମୁଁ ଖାତିର କରିଚି । ତାର ହଳଦୀଗଣ୍ଡି ଓ ପଟାପଟା କଳା ଦେହରେ ଗୁଣି ଝାତୁଥ୍ଧବା ବର୍ଷାର 
ଚୁନିଚୁନି ଧଳାବିନ୍ଦୁ ଦେଖାଯାଉଥିଲା ବିଚିତ୍ର ସତେ ଯେମିତି ପଟାପଟା କଳା ଥୁବା ହଳଦୀଗଣ୍ି 
ରଙ୍ଗର ଏକ ପଖ୍ୁଆ ସେ ଘୋଡ଼ି ହେଇଚି ଆଉ ତା' ଉପରେ ଢଙ୍କୀ ହୋଇଛି ଗୋଟିଏ ସରୁ 
ରୁମୁରୁମିକିଆ ଧଳା ପରର ଚାଦର ! ତା' ଭିତରକୁ ଖରା, ବର୍ଷା, ଶୀତ-କିଛି ଭେଦି ପାରିବ 
ନାଇଁ । 

ରାତି ପ୍ରାୟ ଆଠଟାବେଳକୁ ମୁଁ ଓ ତା'ର ମା ଖଇରୀପାଇଁ ଖାଇବା ନେଇ ଆସିଲୁ । 
ଖଇରୀ ଆମକୁ ଚାହିଁ ଲା- ମାତ୍ର କିଛି ପ୍ରତିକ୍ରିୟା ଦେଖାଇଲା ନାହିଁ । ତା'ର ୩ ମିନିଟ୍‌ ପରେ ସେ 
ଉଠିଗଲା ତା'ର ମା' ପାଖକୁ ଓ ତା'ର ଶାଢି କାନିରେ ମୁହଁ ଘଷି ଗେହ୍ଲେଇ ହେଲା । ଆମେ ତା' 
ପାଇଁ ଆଣିଥୁବା ମାଂସର ବାସ୍ଵା ସେ ବାରି ପାରୁଥୂଲା, ମାତର ଖାଇବାପାଇଁ ଆଗ୍ରହ ଦେଖାଇଲା 

ନାହିଁ । ମନେ ହେଉଥିଲା ସତେ ଯେମିତି ତା'ର ମା' କାନିରେ ମୁହଁ ଘଷି ସେ ଅଳି କଲା ପରି 
କହୁଛି-'ମତେ ଜମ୍ପାରୁ ଭୋକ ନାହିଁ ମା ।' 

ରାତିରେ ସେ ଜିଛି ଖାଇଲା ନାହିଁ । ଛୁଆଟା ଉପାସରେ ଶୋଇବ । ଯେ କୌଣସି ମା” 
ବ୍ୟସ୍ତ ହେବା କଥା । ଆମେ ଚିଚ୍ଧିତ ହୋଇ ପଡ଼ିଲୁ । ଆଜି ସକାଳୁ ଖଇରୀ ଏମିତି ଛାଡ଼ଛାଡ଼ 
ଲାଗୁଚି କାଇଁକି ? ସକାଳେ ବି ସେ ଅସ୍ଥିର ଜଣାପଡୁଥୁଲା । ଗାର୍ଡ଼ମାନେ ଆସି ନିହାର ଆଗରେ 
ଅଭିଯୋଗ କଲେ-"'ମା', ଖଇରୀ ଆମକୁ ଚାର୍ଜ କରୁଛି ।'' ଖଇରୀ ପଶୁଟିଏ ହେଲେ ବି ପିଲାଟି 
ଦିନୁ ସେ ସଫାସୁତୁରା ପରିବେଶରେ ରହିଆସିଛି । ମାଆର ଶାଢ଼ିକାନି ଘୋଡ଼ି ହୋଇ ଶୋଇବା 
ତ ତା'ର ଏକ ପୁରୁଣା ଅଭ୍ୟାସ । ତେଣୁ ମଇଳା, ଝାଳୁଆ ଦେହ କିମ୍ବା ଲୁଗାପଟାର ଗନ୍ଧ ସେ 
ସହିପାରେ ନାହିଁ । ମଇଳା ଝାଳୁଆ ଲୋକ ଓ ଅସନା ଲୁଗାପଟା ଦେଖୁଲେ ଗାଉଁଗାଉଁ ହେଇ 
ତା'ର ବିରକ୍ତି ଓ କ୍ରୋଧ ପ୍ରକାଶ କରେ । ତେଣୁ ଗାର୍ଡ଼ମାନେ ଆସି ଯେତେବେଳେ ଅଭିଯୋଗ 
କଲେ, ଖଇରୀର ମଣିଷ ମାଆ ସେମାନଙ୍କୁ କହିଥିଲା ଯେ “'ତୁମେ ମଇଳା ଝାଳୁଆ ଲୁଗାପଟା 
ପିନ୍ଧି ଆସୁଛ, ଖଇରୀ ବିରକ୍ତ ହବ ନାହିଁ ? ତୁମେ ଗାଧୋଇ, ସଫାସୁତୁରା ହେଇ ଆସ !"' ଏତ 
ଗଲା ଗୋଟିଏ କଥା । ସକାଳେ ଜମୁ ସହିତ ଏତେ ସମୟ ଧରି ଖେଳିଲା । ଦିନରେ ଅମୁଲ୍‌ ବି 
ଖାଇନାହିଁ । ମାଂସ ଅଳପ ଖାଇ ଉଠିଗଲା | ଉପରଓଳି ମୋଟେ ମାଂସ ଖାଇନାହିଁ ଓ ପୁଣି 
ରାତିରେ ପୂରା ଉପାସ ଶୋଇଲା । ଖଇରୀ ଯେତେବେଳେ ରାତିରେ ଖାଇଲା ନାହିଁ, ମୁଁ ବିସ୍ମିତ 
ହେଲି । କପଟ କ୍ରୋଧରେ ଶୁଣେଇ ଶୁଣେଇ ତା'ର ମା'କୁ କହିଲି- ''ବୃଝିଲ, ଖାସି ମାଂସ 

ଖାଇଖାଇ ତା'ର ପାଟି ଚୋଖା ହୋଇଗଲାଣି, ସେଇଥିପାଇଁ ପେଖନା କାଢ଼ୁଛି । ଆଜି ତାକୁ 
ଖାଇବାକୁ ଦିଅନା, ଉପାସ ରଖୃଦିଅ । କେମିତି ସିଏ ନଖାଇବ ଦେଖଝୁବା ।”' ମାଆ ତାକୁ ଦେଖେଇ 
ଦେଖେଇ ମାଂସତକ ଫେରେଇ ଆଣିବାର ବାହାନା କଲା । ମାତ୍ର ଖଇରୀ ସେମିତି ଜଳକଳ 
କରି ଚାହିଁ ଥାଏ । ଅନ୍ୟଦିନ ହେଇଥୁଲେ ମୁଁ ଏମିତି ମିଛରେ ରାଗିଲେ, ସେ ଆମ ପାଖକୁ ଆସି 
ଗେହ୍ନେଇ ହେଇଥାନ୍ତା, କହିଥାନ୍ତାଂ ସତରେ କ'ଣ ରାଗିଗଲ । ମୁଁ ସେମିତି ମିଛରେ ଦୃଷ୍ତାମି 
କରୁଥୁଲି ନା ! ଦିଅ, ଏଥର ମୁଁ ସୁନାପିଲାଟି ପରି ଖାଇଦେବି ଯେ ! ଆମେ ତଥାପି ନଦେଲେ, 
ଆମ ପଛରେ ଗୋଡ଼େଇ ଗୋଡ଼େଇ ଆସିଥାନ୍ତା ଆଉ ନସର ପସର ହେଇ ଚାରିପାଖେ ବୁଲି 
ଅଳିକରିଥାନ୍ତା। ଆଜି କିନ୍ତୁ କିଛି କହିଲା ନାହିଁ କି ଆମ ପଛେପଛେ ଗୋତ୍େଇ ହେଇ ଆସିଲା 
ନାହିଁ । ସେମିତି ଭାବଲେଶହୀନ ଆଖରେ ଜୁଳୁଜୁଳୁ କରି ଚାହିଁ ରହିଥାଏ- ଯେମିତି ସେ କ'ଣ 


ତ ଚତ ଓଥ ଠା 


= ~~ 


ଘଟୁଛି କିଛି ଜାଣିପାରୁନାହିଁ । 

ଏସବୁ ଭାବି ଆମକୁ ଭାରି ଛଟପଟ ଲାଗିଲା । ରାତିରେ ନିଦ ହେଲା ନାହିଁ । ତଥାପି 
କେତେବେଳେ ଆଖୁ ଟିକିଏ ଲାଗିଯାଇଛି । ହଠାତ୍‌ ରାତି ଅଧ ସରିକି ମୋ' ନିଦ ଭାର୍ଂଗଲା । 
ମୁଁ ଧଡ଼ପତ଼ ହେଇ ବିଛଣା ଉପରେ ଉଠି ବସିଲି । ତା'ପରେ ଭାବିଲି, ଦେଖେ ଖଇରୀ କ'ଣ 
କରୁଚି । 

ମୋ’ ଆସିବା ଶବ୍ଦ ଶୁଣି ଖଇରୀ ଉଠିପତ଼ିଲା । ମୋ' ଆଡ଼କୁ ଆସିଲା ଏବଂ ହଠାତ୍‌ 
ମୋର ତାହାଣ ପାଦଟାକୁ ତା' ପାଟି ଭିତରେ ପୂରାଇ ଚାପିଦେଲା । ଗୋଟିଏ ଭୋକିଲା ମହାବଳ 
ବାଘୁଣୀ ଓ ତା' ଆଗରେ ସୁଆଦିଆ ମଣିଷ ମାଂସର ଗୋଟିଏ ପିତୁଳା । ଖଇରୀ ଛତ଼ା ଆଉ 
କେହି ହେଇଥିଲେ ତ ଭାବିବାକୁ ବି ତର ମିଳିନଥାନ୍ତା ! ମୋର କିନ୍ତୁ ଅଖଣ୍ଡ ବିଶ୍ଵାସ ଥୁଲା, 
ଯେତେ ଭୋକିଲା ହେଲେ ବି ଖଇରୀ ଉପରେ ଆମର ଯେଉଁ ଅଖଣ୍ଡ ବିଶ୍ଵାସ, ତାହା କେବେ ବି 
ସେ ନଷ୍ଟ ହେବାକୁ ଦେବ ନାହିଁ । ତେଣୁ ଭିତରେ ଭିତରେ ମୁଁ ଶଙ୍କି ଗଲେ ବି କିଛି ପ୍ରତିକ୍ରିୟା 
ପ୍ରକାଶ କଲିନାହିଁ । ମୁଁ ଜାଣି ପାରିଲି ଖଇରୀ ମୋର ଗୋଡ଼କୁ ତା'ର ପାଟି ଭିତରେ ପୂରାଇ 
ଚାପିବା କେବଳ ତା'ର ଅନାବିଳ ଭଲପାଇବାର ଏକ ପରିପ୍ରକାଶ ମାତ୍ର । ପ୍ରାୟ ଅଧଘଣ୍ଟା 
ସେଦିନ ରାତିରେ ମୁଁ ଥୁଲି ଖଇରୀ ସହିତ । 

ସେଦିନ ରାତିରେ 'ହରିଶ୍‌' ଥୁଲା ଖଇରୀର କଗୁଆଳି । ଖଇରୀକୁ ସାଧାରଣତଃ ଆମେ 
ଚେନ୍‌ରେ ବାନ୍ଧି ରଖୁନାହିଁ । ଏମିତିକି ରାତିରେ ବି ସେ ଖୋଲାଥାଏ । ତା'ପାଇଁ କିନ୍ତୁ ଦିନରାତି 
୨୪ ଘଣ୍ଟା ଜଗୁଆଳିର ବ୍ଯବସ୍ଥା ଥାଏ ! ସାଧାରଣତଃ ଦେଖାଯାଏ, ଖଇରୀ ଯେତେବେଳେ 
ରାତିରେ ଶୋଇଥାଏ, ସେତେବେଳେ ଜଗୁଆଳି ତା' ପାଖରେ ତାକୁ ଜଗିଥାଚି | ଖଇରୀ 
କେତେବେଳେ ଆକ୍ରମଣ କରିପାରେ ସେପରି ଆଶଙ୍କୀ ନଥୁବାରୁ ତା'ର ରାତି ଜଗୁଆଳି 
ବେଳେବେଳେ ଆରାମରେ ବସି ଘୁମେଇବା ବି ଦେଖାଯାଏ । ରାତି ପ୍ରାୟ ତିନିଟା ବେଳକୁ ସେ 
ଆସି ଗାର୍ଡ଼ ଶୋଇଥୂଲେ ଉଠାଏ ଓ ଦୁହେଁ ମିଶି ସକାଳ ଯାଏ ଜଙ୍ଗଲରେ ବୁଲଚ୍ତି । ସେଦିନ 
କିନ୍ତୁ ବ୍ୟତିକ୍ରମ ଘଟିଲା । ସେଦିନ ରାତିରେ ଖଇରୀ ଯେତେବେଳେ ଶୋଇଥ୍ପଲା, ତା'ର ଜଗୁଆଳି 

ଥିବା ହରିଶ୍‌ ଟିକିଏ ଦୂରରେ ଗୋଟିଏ ଗଛର ଗଞ୍ିକୁ ଡେରିହେଇ ବସି ଶୋଇଯାଇଥରଲା । ରାତି 
ପ୍ରାୟ ଦୂଇଟା ବେଳକୁ ଖଇରୀ ଉଠି ତା' ପାଖକୁ ଆସିଲା ଆଉ ତା'ର ଗୋଛିପାଖକୁ କାମୁଡ଼ି 
ଦେଲା । ତା'ର ପାଦ ପାଖରୁ ଆଣ୍ଡ୍‌ ପର୍ଯ୍ୟନ୍ତ ଥୁଲା ମୋଟା ରବରର ଫୁଲ୍‌ ସୁ । ତଥାପି ଖଇରୀର 
ମୁନିଆଁ ଛାମୁଦାନ୍ତ ରବର ଫୁଟାଇ ତା'ର ଚମଡ଼ା ଭିତରକୁ ଦି' ଜାଗାରେ ପ୍ରାୟ ୨ସେଣ୍ଟିମିଟର 
ଲେଖାଏଁ ଭୁକି ଯାଇଥାଏ । ଖଇରୀ ହଠାତ୍‌ ଆସି ତା'ର ଗୋଛି ପାଖକୁ ଧରି ପକାଇବା କ୍ଷଣି 
ହରିଶ୍ର ନିଦ ଭାଂଗିଯାଇଥୁଲା ଓ ସେ ବିଳିବିଳେଇ ଉଠି ପାଟି କରିବାରୁ ଖଇରୀ ହଡ଼ବତ୍େଇ 
ଯାଇ, ତାକୁ ଛାଡ଼ି ଟିକିଏ ଦୂରରେ ଚୂପ୍‌ କରି ଠିଆହେଲା ! ସତେ ଯେମିତି ଗୋଟିଏ ଗୁରୁତର 
ଅପରାଧ ସେ କରିପକେଇଛି ଓ କଲାବେଳେ ହଠାତ୍‌ ଧରାପଡ଼ିଯାଇଛି ! ଟିକିଏ ବେଳ ସେ ଗୁମ୍‌ 
ହେଇ ଠିଆହେଲା ଓ ତା'ପରେ ତଳକୁ ମୁହଁ ପୋତି ଧୀର ପାହୂଲ ପକେଇ ପୁଣି ଆସ୍ତେ ଆସ୍ତେ 
ତା' ଶୋଇବା ଜାଗାକୁ ଫେରିଗଲା । ତା'ପରେ ସେ ଶୋଇପଡ଼ିଲା ସକାଳ ପାଞ୍ଚଟା ପର୍ଯ୍ୟନ୍ତ । 

ତା' ଶୋଇବା ଜାଗାକୁ ଫେରିଯାଇ ଖଇରୀ କ'ଣ ସତରେ କାନ୍ଦିଥୁବ- ଏମିତି ଗୋଟାଏ 
ଦୋଷ କରିପକେଇଛି ବୋଲି ! ଆମେ ମଣିଷମାନେ ଯେତେବେଳେ ପ୍ରଥମ କରି କିଛି ଗୋଟାଏ 
ଦୋଷ କରିପକାଉ ଓ ଦୋଷ କରି ଧରାପଡ଼ିଯାଉ, ସେତେବେଳେ ଯେମିତି ପାପବୋଧ ଆମକୁ 
ଅସ୍ତବ୍ୟସ୍ତ କରେ, ତାକୁ କ'ଣ ସେମିତି ଲାଗିଥିବ ? କେଜାଣି, ସେଦିନ ରାତିରେ ଖଇରୀକୁ 
ଲକ୍ଷ୍ୟ କରିଥୁଲେ ଅବା ଜଣାପଡ଼ିଥାନ୍ତ । ସେ ସିଧା ଯାଇ ଶୋଉ ଶୋଉ ତାକୁ ନିଦ ହେଇଗଲା 
ନା କିଛି ସମୟ ଦୂଶ୍ଚିନ୍ତାରେ ଛଟପଟ ହେବା ପରେ ତାକୁ ସେଦିନ ନିଦ ଆସିଥରଲା ! 

ସେଦିନ ରାତିରେ ହରିଶ୍‌ ମତେ ନିଦରୁ ଉଠେଇ ଖଇରୀ ତାକୁ କାମୁଡ଼ି ଥୁବା କଥା ଜଣେଇ 
ନଥୁଲା, କାରଣ ସେ ଜାଣିଥିଲା ଯେ ତିଉଟି ବେଳେ ଖଇରୀକୁ ନଜଗି ଶୋଇପଡ଼ିଥୂଲା ବୋଲି 
ମୁଁ ଜାଣିଲେ ତା' ଉପରେ ବିରକ୍ତ ହେବି ଓ ତାକୁ ଗାଳି କରିବି ! 

ସକାଳେ ନିଦ ଭାଂଗିବା ପରେ ମୁଁ ଏକଥା ଜାଣିଲି । ଯାଇ ଦେଖୁଲି ଯେ ଖଇରୀ ସକାଳ 
ପାଞ୍ଚଟାବେଳୁ ଉଠିସାରିଲାଣି । ସେ ଜମ୍ମୁ ସାଥୁରେ ଖେଳୁଥାଏ । ଜମା ଜଣାପତୁ ନଥାଏ ତା' 
ମୁହଁ ଓ ହାବଭାବରୁ ଯେ କାଲି ରାତିରେ ସେ ଗୋଟାଏ ଗୁରୁତର ଅପରାଧ କରିପକେଇଛି । 
ତାକୁ ଦେଖୁ ମନେ ହେଉଥିଲା, ସକାଳେ ନିଦ ଭାଙ୍ଗବା ପରେ ସେ ହୁଏତ ଭାବି ନେଇଛି ଯେ, 
କାଲି ରାତିରେ କିଛି ଘଟିନାହିଁ ବା ଯାହା ବି ଘଟିଛି ତାହା କିଛି ନୁହେଁ , ଖାଲି ଗୋଟିଏ ଗୁରୁତ୍ବପୂର୍ଣ୍ଣ 
ଦୁଃସ୍ଵପ୍ପ ଓ ତାକୁ ଭୁଲିଯିବା ହିଁ ଭଲ । 

ଶୁଣିଲି, ସେଦିନ ସକାଳେ ବି ଜମୁ ସାଟ୍ଗେଂ ଖେଳିଲା ବେଳେ ସେ ମଝିରେ ମଝିରେ 
ଶୂନ୍ଯକୁ ପାଟି ମେଲାକରି ହାଇ ମାରୁଥ୍ୂଲା । ସେଦିନ ସକାଳେ ବି ସେ ଜମ୍ମୁ ସହିତ ଖେଳିଥରଲା 
ଆଗଦିନ ପରି ଦୀର୍ଘ ସମୟ । ମାତ୍ର ଠିକ୍‌ ଛଅଟା ନଅ ମିନିଟ୍‌ରେ ହଠାତ୍‌ ସେ ଜମୁ ସହିତ ଖେଳ 
ସେଇଠି ବନ୍ଦ ରଖ୍ଧ କଣମୁଣ୍ଡରେ ଥୁବା ଗୋଟିଏ ଶୁଷ୍ଧଲା ଶାଳଗଛ ପାଖକୁ ଗଲା ଓ ତା'ର ଗଣ୍ିକୁ 
କାମୁଡ଼ି ଫଡ଼ାଫଡ଼ା କରିଦେଲା । ତା'ପରେ ଶୂନ୍ୟରେ ପୁଣି ଗୋଟିଏ ଲମ୍ବା ହାଇ ମାରି, ଯାଇ 
କାମୁଡ଼ି ଧରିଲା କୋଉକାଳୁ ପଡ଼ି ରହିଥିବା ଗୋଟାଏ ପୁରୁଣା ଜିପ୍‌ ଟାୟାର୍କୁ । ତାକୁ ପାଟିରେ 

କାମୁଡ଼ି ଧରି ଏପଟ୍‌ ସେପଟ୍‌ ଅସ୍ିର ଭାବେ ଧାଇଁ ବୁଲିଲା କିଛି ସମୟ ଓ ତା'ପରେ ଗୋଟିଏ 
ଜାଗାରେ ତାକୁ ତଳେ ପକାଇ ଦେଇ ତା' ଉପରେ ହିଂସ୍ର ଭାବରେ ମତ୍ିବସି ରାଞ୍ଚି ବିଦାରି ତାକୁ 
ଖଣ୍ଡଖଣ୍ଡ କରିଦେଲା । 

ମାତ୍ର ଦୁର୍ଭାଗ୍ୟବଶତଃ, ଖଇରୀର ଏପରି ବିଚିତ୍ର ବ୍ୟବହାର ମୁଁ ନିଜେ ଦେଖୁପାରି ନଥୁଲି । 
ମଟର ଟାୟାର୍‌ ପାଟିରେ ଧରି ଖେଳିବା ଖଇରୀପାଇଁ ଅବଶ୍ୟ ନୂଆ ନଥୁଲା । ମାତ୍ର ତାକୁ କାମୁଡ଼ି 
ବିଦାରି ଖୁନ୍ଭିନ୍‌ କରିଦେବା ସେଇ ଥୁଲା ପୁଥମ ! ବାଘା କୂକୂର ଥୁଲା ତା'ର ଖୁବ୍‌ ଆପଣାର । 
୮୦ ମସିହା ନଭେମ୍ବର ମାସ ତିନି ତାରିଖରେ ତା'ର ଆକସ୍ମିକ ମୃତ୍ୟୁ ହେବା ପରେ ସେ ଜମୁ 
ପ୍ରତି ଆକର୍ଷିତ ହୋଇଥୂଲା ଓ ତେଣିକି ଜମ୍ମୁ ହୋଇଯାଇଥିଲା ତା'ର ନିକଟତମ ଆତ୍ଛୀୟ । 
ତେଣିକି ବେଳ ପାଇଲେ ମଝିରେ ମଝିରେ ସେ କମଲ ସହିତ ଖେଳୁଥିଲା ଓ ତାକୁ ଆଦର 
କରୁଥଲା । 

ଆମେ ଜାଣି ନଥିଲୁ ଯେ ସେତେବେଳକୁ ଭୟାନକ କଳାତଙ୍କ ରୋଗର ଜୀବାଣୁ ତା'ର 
ମସ୍ତିଷ୍ଟକୁ କ୍ରମେ ଦ୍ରତଗତିରେ ଗ୍ରାସ କରୁଛି ! କ୍ରମେ ତା'ଠାରେ ଅସ୍ଥିରତା ପ୍ରକାଶ ପାଉଥିଲା । 
ଜଳାତ ଙ୍କ ରୋଗର ବିଶେଷତ୍ଵ ହେଉଛି ଏହା ମପ୍ଡିଷ୍ଟର ସେଇସେଇ ଅଂଶକୁ ବେଶି ଅକ୍ରାନ୍ତ 
କରେ, ଯେଉଁ ଯେଉଁ ଅଂଶ ଆକାନ୍ତ ହେଲେ ପ୍ରାଣୀଟିଏ ଅତ୍ୟଧ୍ୂକ ଉତ୍ତ୍ୟକ୍ତ ହୁଏ, ହିଂ ସ୍ବ ଆଚରଣ 
କରେ, ଏମିତିକି ଖୁବ୍‌ ଆପଣାରକୁ ବି କାମୁଡ଼ି ପକାଏ । ତେଣୁ ଦେଖାଯାଇଛି ଯେ- ପାଗଳା 
କୂକୂର ପ୍ରଥମେ ଚା'ର ମାଲିକକୁ ହିଁ କାମୁତେ । ପାଗଳା ସିଂହ ତା'ର ଛୁଅମାନଙ୍କ ଆଗ ଚୋବାଇ 
ଚୋବାଇ ଖାଇଥାଏ | ନନ୍ଦନକାନନରେ ଥରେ ଦି'ଥର ଏମିତି ଘଟଣା ଘଟିଥୂବାର ମୁଁ ଜାଣେ । 

ପରଦିନ ସକାଳେ ଜମ୍ବୁ ସହିତ ସେ ଖେଳିଥ୍ଧଲା ପ୍ରାୟ ନଅ ମିନିଟ୍‌ । ଏଥର ଚାହା 
ଦେଖୁବାର ସୌଭାଗ୍ୟ ମୋର ହୋଇଥଲା ଓ ମୁଁ ତା'ର ଖେଳିବା ବେଳର କଲର୍‌ ଫଟୋ 
ତିନିମିନିଟ୍‌ ଧରି ଉଠାଇଥୁଲି । ସେତେବେଳେ ମୁଁ କ'ଣ ଜାଣିଥୂଲି ଯେ- କମୁ ସହିଚ ତା'ର 
ଏଇ ଖେଳ ହେବ ଏ କନ୍ମରେ ଦୁଇଜଣଙ୍କର ଶେଷ ଖେଳ । 

ସକାଳ ପ୍ରାୟ ସାଢ଼େ ଆଠଟାବେଳକୁ ଖଇରୀପାଇଁ ଖାଇବା ଆଣି ଆସିଲା ତା'ର ମାଆ ! 
ଖଇରୀକୁ ଭୋକ କରୁଥଲା ବୋଧେ । ବିନା ପ୍ରତିବାଦରେ ସେ ତା'ର ମାଆ ହାତରୁ ଖାଇଲା 
ଓ ତା'ର ଖୁସି ଭାବ ପ୍ରକାଶ କଲା । ମୁଁ ଥଙ୍କାକରି ପାଖରେ ଥୂଆହୋଇଥୂବା ଗୋଟିଏ ପାଣି 
ବାଲ୍ଟି ଉଠାଇ ନେଇ ତା'ଉପରେ ଅଜାଡ଼ି ଦେଲି । ଲକ୍ଷ୍ୟ କଲି, ସେ ବେଶ୍‌ ଖୁସି 
ଦେଖାଯାଉଛି ଓ ମୋର ଦୃଷ୍ଟାମିକୁ ଉପଭୋଗ କରୁଛି । ମୁଁ ପାଣି ବାଲ୍‌ଟିଟା ତା' ଉପରେ 
ଅଜାଡ଼ି ଦବାରୁ ତା'ର ମା' ମୋ ଉପରେ କପଟ କ୍ରୋଧ ପ୍ରକାଶ କଲା ଓ ତା'ପରେ, ''ଆଲୋ 
ମୋ' ସୁନାଝିଅକୁ ସଦ୍ଦି ଧରି ପକେଇବଲୋ'"' କହି ତା'ର ଓଦା ପିଠିକୁ ସାଉଁଳେଇବାକୁ 
ଲାଗିଲା । ମୁଁ ଖୁସି ହେଇ ଲକ୍ଷ୍ୟ କରୁଥୁଲି- ଖଇରୀ ଖୁସି ହେଇ ଆରାମରେ ଆଖୁ ମୁଦିଦେଇଛି 
ଓ ମାଆ ହାତର ସେହି ସ୍ବେହସ୍ଥର୍ଶକୁ ଉପଭୋଗ କରୁଛି । 

କିରୁ ଦିନ ପ୍ରାୟ ଦୁଇଟା ବେଳକୁ ସେ ହଠାତ୍‌ ଝପଟିଗଲା ଓ ହେଟାବାଘ 'ଭାଇନା'କୁ 
ଟୁଣି ପକେଇଲା। ଖଇରୀର ଦାନ୍ତ ଜାବ ଭିତରେ ଭାଇନା ଚିଳ଼ାର କରିଉଠିବାରୁ ହଠାତ୍‌ ସେ 
ଚମକ ଉଠି ତାକୁ ଛାଡ଼ିଦେଲା ଓ ହରିଶ୍କୁ ସେଦିନ ରାତିରେ କାମୁଡ଼ି ଦବା ପରେ ହରିଶ୍‌ ପାଟି 
କରି ଉଠିବାରୁ ତାକୁ ଛାଡ଼ିଦେଇ ଯେମିତି ତଳକୁ ମୁହଁ ପୋତି ଚୁପ୍କରି ଠିଆ ହୋଇଥଲା 
ସେମିତି ଠିଆହେଲା । 'ଭାଇନା'ର ଚିଳ଼ାର ଶୁଣି ଆମେ ଧାଇଁ ଆସିଲୁ ଏବଂ ଦେଖୁଲୁ ଖଇରୀ 
ଅପରାଧୀଟି ପରି ଠିଆ ହେଇଛି ! ମୁଁ ଖଇରୀକ୍‌ ବିରକ୍ତିରେ ଚାହିଁଲି । ତା'ପରେ ଆମେ 
‘ଭାଇନା'ର ଖଣ୍ଡିଆରେ ତେଟଲ ଲଗାଇ ଦେଳୁ ଓ ତା' ଉପରେ ସଲ୍୍‌ଫା ନିଲୋମାଇଡ଼୍‌ 
ପାଉଡ଼ର୍‌ ଛିଞଚିଦେଲୁ । ତା'ପରେ ମୁଁ ଖଇରୀ ପାଖକୁ ଗଲି ଓ ତାକୁ ବହେ ଶୋଧୁଲି। ଖଇରୀ 
ଚୁପ୍ଚାପ୍‌ ହୋଇ ଠିଆ ହୋଇ ରହିଥାଏ । 

ସେଦିନ ଅପରାହ୍ଣରେ ଖଇରୀ ପୂଣି ଗୋଟିଏ ଅଘଟଣ ଘଟାଇ ବସିଲା ! ଆସିଷ୍ଟାଣ୍ଡ 
ଫିଲ୍ଡ଼୍‌ ଡ଼ିରେକ୍ସର ବିତ୍ତନାଥ ନାୟକଙ୍କୁ କାମୁଡ଼ି ଦେଲା । ବିତ୍ତନାଥଙ୍କ ସହିତ ଖଇରୀ 
ବେଳେବେଳେ ଖେଳେ । ତାଙ୍କୁ ଦେଖ୍ମଲେ ଖଇରୀ ଖୁସି ହେଇ ଧାଇଁ ଆସେ ଓ ତାଙ୍କ ଟ୍ରାଉଜର୍‌ 
ବା ପ୍ୟାଣ୍ଡରେ ମୁହଁ ଘଷେ । ବେଳେବେଳେ ତା'ର ଆଗଗୋଡ଼ ଦି'ଟାକୁ ତାଙ୍କ କାନ୍ଧ ଉପରକୁ 
ଉଠାଇନେଇ ତାଙ୍କ ଗେଲ କରେ ଓ ନିଜେ ଗେଲ ହୁଏ । ମାତ୍ର ସେଦିନ ତାଙ୍କ ଗେଲ କରିବ 
କ'ଣ, ତାଙ୍କର କାନ୍ଧ ପାଖରୁ ପୁଳାଏ ଧରି ପକେଇଲା । ଆଗରୁ ହରିଶ୍‌୍କୁ କାମୁଡ଼ି ଥୁଲା, 
ପରେ ଶୂଖୁଲା ଶାଳଗଛ ଓ ପୂରୁଣା ଜିପ୍‌ ଟାୟାର୍କୂ କାମୁଡ଼ି ଭିଣ୍ଭିଣା କରିଥଲା, ତା'ପରେ 
ପୂଣି ଭାଇନାକ୍‌ କାମୁଡ଼ି ଥୁଲା, ଏବେ ପୂଣି କାମୁଡ଼ିଲା ବିତ୍ତନାଥଙ୍କ । ଖଇରୀର ତଳ ଛାମୁଦାନ୍ତ 
ତାଙ୍କ ବାହୁରେ ପ୍ରାୟ ୨ସେଣ୍ଟିମିଟର ଭୁକି ଯାଇଥାଏ । 

ଖଇରୀ ଥୁଲା ମୋର ଅତି ଆଦରର ଗେହ୍ଲା ଝିଅ । ସେ କେବେ ବି ଆମର ବିଶ୍ବାସ ନଷ୍ଟ 
ହେଲା ପରି ବ୍ୟବହାର କରିନାହିଁ । ତେଣୁ ବିଉତନାଥଙ୍କୁ କାମୁଡ଼ିଦବା ମୁଁ ସହି ପାରିଲି ନାହିଁ । 
ମୁଁ ତା' ନାକ ଦଞ୍ାକୁ ଜୋର୍‌ରେ ପିଟିବାକୁ ଲାଗିଲି । ସେ ତା'ର ପଛଗୋଡ଼ରେ ୨-୪ପାଦ 
ପଛେଇ ପଛେଇ ଆସିବା ପରେ ଯାଇ ବିତ୍ତନାଥଙ୍କ ବାହୁକୁ ଛାଡ଼ିଲା ! ଆସିବା ଦିନଠୁ ଏତେବଡ଼ 
ହେବାଯାଏ ଖଇରୀକୁ ମୁଁ କେବେହେଲେ ଏତେ ଜୋର୍‌ରେ ମାରି ନଥୁଲି। ମତେ ବହୁତ 
ଦୋଷୀଦୋଷୀ ଲାଗିଲା । 

କିଛି ସମୟ ପରେ ମୁଁ ଖଇରୀ ପାଖକୁ ଆସିଲି । ସେ କେମିତି ଗୋଟାଏ ଦୁଞ୍ଟାମି ଭରା 
ଆଖରେ ମତେ ଚାହିଁ ଲା । ସେ କ'ଣ ଜାଣି ପାରୁଥୂଲା ଯେ- ତାକୁ ଏତେ ଜୋର୍ରେ ମାରିଥୁବାରୁ 
ମୁଁ କଷ୍ଟ ପାଉଛି ¦! ସେ କ'ଣ ଜାଣି ପାରୁଥିଲା ଯେ- ତାକୁ ଯେତେ ପିଟିଲେ ବା ତା' ଉପରେ 
ଯେତେ ରାଗିଲେ ବି ମୁଁ ତାକୁ ଭଲପାଏ ।!। ସେ ତା'ର ମୁହଁ ଆଉ ଟିକିଏ ଉପରକୁ ଟେକି 
ମୋ ଆଡ଼କୁ ନିରେଖ ଚାହିଁଲା । ମୋର ମନେ ପଡ଼ି ଗଲା, ଏଡ଼ିକି ବକଟେ ହେଇ ସେ 
ଯେତେବେଳେ ଆମପାଖକୁ ଆସିଥିଲା, ସେତେବେଳେ ଏମିତି ଥୁଲା ତା'ର ଚାହାଣି | ସେଦିନ 

ଏମିତି ନିରୀହ ନିଷ୍ଠାପ କୌତୃହଳରେ ସେ ମତେ ଚାହିଁ ଥୁଲା, ସତେ ଯେମିତି କେଉଁ ଅନାଦି 
ଯୁଗରୁ କାହିଁ କେତେ ଜନ୍ମ ଧରି ଆମ ଉଭୟଙ୍କ ଭିତରେ ପରିଚୟ ଅଛି । ମୁଁ ଟିକିଏ 
ଅନ୍ୟମନସ୍କ ହୋଇଗଲି । ସତରେ, ସେଦିନଠାରୁ ଆଜି ଯାଏ ଏଇ ଦୀର୍ଘ ସାଢ଼େ ଛଅବର୍ଷ 
ଭିତରେ, କେତେ ସ୍ବେହ, କେତେ ଭଲପାଇବା, କେତେ ବିଶ୍ଵାସ ସେ ଆମକୁ ନଦେଇଚି ! 
ମତେ ଯେତିକି, ତା'ର ମା'କୁ ବି ସେତିକି । ମୁଁ ବୁଝି ପାରିଲି, ନୀରବ ସେଇ ଚାହିଁ ବା ଭିତରେ 
ସେ ଯେମିତି ମତେ ସେଇସବୁ ଅକୃହା କଥା କହୁଥିଲା ! 

ଭଗବାନ ପଶୁର ଜିଭରେ ଶବ୍ଦ ଦେଇଛନ୍ତି, ମାତ୍ର ମୁଣ୍ଡରେ ସେତିକି ବୁଦ୍ଧି ଦେଇ ନାହାନ୍ତି , 
ଭାବ ପ୍ରକାଶପାଇଁ ଭାଷା ତିଆରି କରିବାକୁ । ମାତ୍ର ମୁଁ ଅନୁଭବ କଲି, ସେଦିନ ସେଇ ଅନୁକ୍କାରିତ 
ଶବ୍ଦ ଆଉ ନୀରବ ଚାହାଣି ଦେଇ ଯେତିକି କଥା ସେ ପ୍ରକାଶ କଲା, ସେ କଥା ବୁଝିବାପାଇଁ 
ପୃଥୁବୀର କୌଣସି ଅଭିଧାନ ଆଜି ପର୍ଯ୍ୟନ୍ତ ସୃଷ୍ଟି ହୋଇନାହିଁ । ସେ ଭାଷା ଅନ୍ତରର ଭାବ ଓ 
ତାକୁ କେବଳ ହୃଦୟ ଦେଇ ବୁଝିବାକୁ ହୁଏ ! 

ସେଦିନ ଉପରଞଓଳି ପ୍ରାୟ ଚାରିଟା ପାଞ୍ଚଟା ବେଳକୁ ଖଇରୀପାଇଁ ଖାଇବା ଆଣି ଆସିଲା 
ତା'ର ମାଆ । ଖଇରୀକୁ ବୋଧେ ଖୁବ୍‌ ଭୋକ କରୁଥିଲା । ସେ ସାଙ୍ଗେସାଙ୍ଗେ ଖାଇବା ଆରମ୍ବ 
କରିଦେଲା । ମାତ୍ର ଆମେ ସେଇଠି ଅଛୁ, ଖଇରୀର ଖାଇବା ସରିନାହିଁ, ତା'ର ଗୋଟିଏ ଅଇ 
ଉଠିଲା ଓ ପରମୁହୁର୍ଉରେ ତା'ର ପାକସ୍ତଳୀରୁ ପାଟିବାଟ ଦେଇ ଅଜାଡ଼ି ହେଇ ପଡ଼ିଲା ଦରକାଠୁଆ 
କାଦୁଅ ପରି ଧୂସର କଳା ଅଧାହଜମ ଖାଦ୍ୟ। ଏପରି ଆଗରୁ କେବେ ହୋଇନାହିଁ । ତା'ପରେ 
ବାକି ମାଂସରେ ଟିକିଏ ମୁହଁ ମାରି ସେ ଦି'ତିନି ମୁଣ୍ଡା ମାଂସ ଚାକୁଳେଇ ଖାଇଲା ଓ ବାକି ତକ 
ଛାଡ଼ିଦେଲା । 

ଏ ଭିତରେ ଜମଲୁ ଦି'ଥର ଖଇରୀ ପାଖକୁ ଆସିଥିଲା ଓ ଖଇରୀ ଦି'ଥରଯାକ ତାକୁ ଖୁବ୍‌ 
ଜୋର୍‌ରେ ତା'ର ଛାତିରେ ଜାକି ଧରିଥୁଲା । ମୁଁ ଲକ୍ଷ୍ଯ କରିଥୁଲି, ଏ ଆଲିଙ୍ଗନ ଥୁଲା ଅନ୍ୟ ଦିନର 
ଅଲିଙ୍ଗନଠାରୁ ନିବିଡ଼ । ସତେ ଯେମିତି ୟା'ପରେ ଆଉ ତା'ର ଦେଖା ହବନାହିଁ ଜମ୍ମୁ ସହିତ । 

ତା'ର କିଛି ସମୟ ପରେ ଖଇରୀ ପୁଣି ଥରେ ବାର୍ରିକଲା । ଏଥର ବାନ୍ତି ବି ସେମିତି 
କଳାକଳା ଓ ଅଧା ହଜମ । ଆମେ ତାକୁ ଦୁଧ ସାଙ୍ଗେ ମିଶାଇ ଆଭିଲ୍‌ ସିରପ୍‌ ଦେଲୁ । ସେ 
ବାଧ୍ୟ ଶିଶୁଟି ପରି ତାକୁ ଚାଟିଚାଟି ଖାଇଦେଲା । ସତେ ଯେମିତି ସେ ଜାଣିପାରୁଥୁଲା ଯେ ତାକୁ 
କ'ଣ ଗୋଟାଏ ରୋଗ ହେଇଚି ଓ ଭଲ ହେବାପାଇଁ ତା'ର ଏଇ ଓଁଷଧ ଖାଇବା ଦରକାର । 
ରିଡ଼କ୍ସନ୍‌ ବଟିକା ଓ ଦିଆଯାଉଥୁବା ଅନ୍ୟାନ୍ୟ ଓଷଧ ବି ସେ ବିନା ପ୍ରତିବାଦରେ ଖାଇଲା । 

ସେଦିନ ତାକୁ କମ୍ପ ଆସିଥିଲା ପ୍ରବଳ ଜୋର୍‌ରେ । ଆଗରୁ ମୁଁ ଦିଲ୍ଲୀରେ ଥୂଲାବେଳେ ବି 
ଥରେ ତାକୁ ଏମିତି କମ୍ପ ଆସିଥିଲା ବୋଲି ତାର ମାଅଠାରୁ ଶୁଣିଲି । ସେଦିନଟି ଥୁଲା ଫେବୃଆରି 
୧ ୧ତାରିଖ । ସେଦିନ କିନ୍ତୁ ସନ୍ଦେହ କଲା ପରି କିଛି ନଥିଲା ଯେ ଏହା ଗୋଟାଏ ଭୟାନକ 
ରୋଗର ପୂର୍ବ ସୂଚନା । 

ତେଣୁ ସେଦିନ ରାତିରେ କପ ଆସିବାରୁ, ଆମେ ଜାଣିପାରିଲୁ ଯେ ଏହା ସାଧାରଣ କଃ 
ନୁହେଁ । ସେଦିନ ରାତିରୁ ତାର ଲାଞ୍ଜ ପାଖ ରହି ରହି ମଝିରେ ମଝିରେ ଥରିବାକୁ ଲାଗିଲା ଓ ସେ 
ବାରମ୍ବାର ପାଟି ମେଲାକରି ଦୀର୍ଘ ହାଇ ମାରୁଥ୍ୁଲା । ରାତି ପ୍ରାୟ ତିନିଟା ବେଳକୁ ସେ ଉଠିପଡ଼ି 
ବିଚଳିତ ଭାବରେ ଏଣେତେଣେ ପ୍ରାୟ ଚାଳିଶ ମିନିଟ୍‌ ବୁଲିଲା ଓ ତା'ପରେ ଯାଇ ପୁଣି ଶୋଇ 
ପଡ଼ିଲା ସକାଳ ପର୍ଯ୍ୟନ୍ତ । 

ସେଦିନ ସକାଳର ଘଟଣା | ପ୍ରାୟ ସାଢ଼େ ଚାରିଟାବେଳକୁ ଆମେ ଅନ୍ୟ କଣେ ଜଗୁଆଳିର 
ଚିଳ଼ାର ଶୁଣିଲୁ । ଧାଇଁ ଆସି ଦେଖୁ ତ ଗୌରାଙ୍ଗ ଚିତ୍‌ ହୋଇ ତଳେ ପଡ଼ିଚି ଓ ଖଇରୀର ଦେଖା 
ଦର୍ଶନ ନାହିଁ । ଶୁଣିଲୁ ସେ ନଇଁ ପଡ଼ି କ'ଣ ଗୋଟାଏ କାମ କରୁଥଲା । ଖଇରୀ ନିଦରୁ ଉଠି 
ହଠାତ୍‌ ଝପଟି ଆସିଲା ଓ ତାକୁ ପୂଳାଏ ଝୁଣି ଦେଲା । ସେ ପ୍ରତିରୋଧ କରିବାର ସମୟ ବି 
ପାଇଲା ନାହିଁ । ମାତ୍ର ଗୌରାଙ୍ଗ ପାଟି କରି ଉଠିବାରୁ ତାକୁ ଛାଡ଼ି ପଳାଇଗଲା | 

ଗୌରାଙ୍ଗଙ୍କୁ ଅନ୍ୟ ଜଣଙ୍କ ଜିମାରେ ଛାଡ଼ି ଦେଇ, ଖଇରୀ କୃଆଡ଼େ ଗଲା ମୁଁ ତା'ର ତଲାସ 
କଲି । ଦେଖୁଲି ରୋଷେଇ ଘର ପଛପଟେ ସେ ଖୁବ୍‌ ଅସ୍ତିର ଭାବେ ଘୂରି ବୁଲୁଚି । ମୁଁ ତା'ର 
ଗତିବିଧି ଲକ୍ଷ୍ୟ କରି ଚିନ୍ତିତ ହୋଇ ପଡ଼ିଲି । ଗୋଟାଏ ଅତିକାୟ ପାଗଳା କୂକ୍ର ପରି ସେ 
ମନେ ହେଉଥଲା । ମୋର ସନ୍ଦେହ ହେଲା, ଖଇରୀ କ'ଣ ପାଗଳା ହେଇଗଲା ? ଫେବଆରି 
କୋଡ଼ିଏ ତାରିଖରେ ଖଇରୀ ଯେଉଁ କୃକୂରଟାକୁ ଝୁଣିଝୁଣି ମାରି ତା'ର ରକ୍ତ ଖାଇଥରିଲା, ସେ 
କୃକୂରଟାର ରକ୍ତରେ କ'ଣ ଥୁଲା ମାରାତ୍ମକ ଜଳାତଙ୍କର ଜୀବାଣୁ ? ନା, ଖଇରୀ ଯେତେବେଳେ 
ତା'ର ବେକ ପାଖରୁ ଝୁଣି ତା'ର ରକ୍ତ ଚାଟୁଥିଲା, ସେତେବେଳେ ତା'ର ଲାଳ ଗ୍ରଚ୍ତିରୁ ଲାଳ 
ଝରିଆସି ତା'ର ରକ୍ତରେ ମିଶିଥଲା ଓ ଖଇରୀ ସେଇ ଲାଳ ମିଶା ରକ୍ତ ସହିତ ଜଳାତଙ୍କ ରୋଗକୁ 
ବି ଚାଟି ଚାଟି ଗର୍ଭ ଭିତରକୁ କ୍ଷେପି ଦେଇଥୁଲା ! ମୁଁ ଚିନ୍ତିତ ହୋଇପଡ଼ିଲି । ଜଣଙ୍କୁ ମୋର 
କ୍ୟାମେରା ଓ ଅଉ ଜଣଙ୍କୁ ମୋର ଡାର୍ଟଗନ୍‌ ଆଣିବାକୁ କହିଲି । ଏଇ ଡାର୍ଟଗନ୍‌କୁ ସାଧାରଣତଃ 
ବ୍ୟବହାର କରାଯାଇଥାଏ, ବାଘ, ହାତୀ ଆଦି ଜନୁମାନଙ୍କ ଖଣ୍ଡେ ଦୂରରୁ ଟ୍ରାଙ୍କଲାଇଜର୍‌ ଦେଇ 
ଅଚେତ କରିଦେବାପାଇଁ । ସାଙ୍ଗେସାଙ୍ଗେ ଜଣଙ୍କୁ ରାଞ୍ଚି ଓ ଜଣଙ୍କ କଟକ ପଠାଗଲା ଆଣ୍ଟି ରାବିଜ୍‌ 
ବଟିକା ଆଣିବାପାଇଁ । କିନ୍ଧୁ ଏଇ ଅଲ୍ଠ କେଇ ମିନିଟ୍‌ ସମୟ ଭିତରେ ଖଇରୀ ଆଉ ଗୋଟିଏ 
ବୀଭସ୍ଥ କାଣ୍ଡ କରିସାରିଥୁଲା । ଡାର୍ଟଗନ୍‌ରେ ଟ୍ରାଙ୍କଲାଇଜ୍‌ର ସିରିଞ୍‌ ଲୋଡ଼ ହେବା ଭିତରେ ସେ 
ଯାଇ 'ଭାଇନା' କୁ ଟଝୁଣିଝୁଣି ମାରି ସାରିଥିଲା ! 

ଖଇରୀକୁ ଲକ୍ଷ୍ଯକରି ଡାର୍ଟଗନ୍‌ରୁ ଟ୍ରାଙ୍କଲାଇଜର୍‌ ଫାୟାର କରାଗଲା ଓ ତାହା ଯାଇ 
ଖଇରୀର ବାମ ଜଙ୍ଘରେ ବାଜିଲା ! ଇତି ମଧ୍ୟରେ କ୍ୟାମେରାରେ କଲର୍‌ ଫିଲ୍ମ ମଧ୍ୟ ଲୋଡ଼ 
କରାହୋଇ ଆସି ସାରିଥିଲା । ଆଗରୁ କେବେ ଖଇରୀକୁ ଏମିତି ଭାବରେ ଟ୍ରାଙ୍କଲାଇଜର ଦବା 
ଦରକାର ହୋଇ ନଥ୍ପଲା । ତେଣୁ ଟ୍ରାଙ୍କଲାଇଜର ତା'ର ଶରୀରରେ କିପରି ପ୍ରତିକ୍ରିୟା ସୃଷ୍ଟି 
କରୁଛି, ତା'ର ପୂରଡିଟି ଛବି ମୁଁ କ୍ୟାମେରାରେ ଉଠାଇ ନେଉଥିଲି । ଲକ୍ଷ୍ୟ କଲି, ଟ୍ରାଙ୍କଲାଇଜର 
ସିରିଞ୍ଜଟି ଯାଇ ତା'ର ବାମ ଜଙ୍ଘରେ ବିଦ୍ଧ ହେଇଯିବା ପରେ ଧୀରେ ଧୀରେ ସେ ଚାଲିଚାଲି ଗଲା 

ଓ କିଛି ବାଟ ଗଲା ପରେ ସିରିଞଟି ତଳେ ଖସି ପଡ଼ିଲା । ସେ କ୍ରମେ ନିସ୍ତେଜ ହୋଇ ପତୁଥୂଲା ଓ 
ତାର ପାଦ ତା'ର ଦେହର ଭାରକୁ ଧରି ରଖୁବାକୁ ସମର୍ଥ ହେଉ ନଥିଲା । କିଛି ସମୟ ପରେ 
ସେ କଚାଡ଼ି ହୋଇ ତଳେ ପଡ଼ିଗଲା ଓ ପୁଣି ତା'ର ପାକସ୍ଳୀରୁ ଦମକାଏ ବାନ୍ତି ବାହାରି ତଳେ 
ଗଦା ହୋଇଗଲା । ଯେତେ ଗରିଷ୍ଟ ଖାଦ୍ୟ ଖାଇଥୂଲେ ବି ଏକ ସୁସ୍ତ ବାଘର ପାକସସଳୀ ତାହା 
ହଜମ କରିବାପାଇଁ ସାଧାରଣତଃ ପ୍ରାୟ ଅଢ଼େଇ, ତିନିଘଣ୍ଟା ସମୟ ନେଇଥାଏ । ମାତ୍ର ପାଖକୁ 
ଯାଇ ଖଣ୍ଡେ ମୋଟା କାଠିରେ ସେଇ ବାନ୍ତିକୁ ଆତେଇ ମୁଁ ଦେଖୁଲି ପ୍ରାୟ ୨୪ ଘଣ୍ଟା ଆଗରୁ 
ଖାଇଥୁବା ଖାଦ୍ୟ ତା'ର ହଜମ ହୋଇନାହିଁ । ତେଣୁ ମୁଁ ଜାଣି ପାରିଲି ଯେ ଗୁରୁତର ଗୋଟାଏ 
କିଛି ଗଣ୍ଡଗୋଳ ତା'ର ପାକସ୍ଥଳୀ ଭିତରେ ହୋଇଛି । 

ସେତେବେଳକୁ ଖଇରୀ ଅସାଡ଼ ହୋଇ ପଡ଼ି ରହିଥିଲା ¦ ବିତ୍ତନାଥ ପାଖକୁ ଆସି 
ଦେଖୁଲେ ଯେ, ସିରିଞଟି ତା' ବାମ ଜଙ୍ଘରେ ଯାଇ ଠିକ୍‌ ଭାବରେ ଫୁଟି ନଥୁଲା, କିଛି ସମୟ 
ପରେ ଖସି ପଡ଼ିଥୁଲା । ତେଣୁ ସେଥୁରେ ଥୁବା ‘'ତୋପ୍‌' ଭିତରୁ ପ୍ରାୟ ଅଧାଅଧୁ ତା'ର ଦେହ 
ଭିତରକୁ ଯାଇଛି । ତାହାଥୂଲା ଗୋଟିଏ ୧୦ ସିସିର ସିରିଞ୍ଜ ଓ ସେଥୁରେ ୮ ଏମ୍‌.ଏଲ. 
କେଟାମାଇନ:-ହାଇଡ଼ୋ। କ୍ଲୋରାଇଡ଼୍‌ ଏବଂ ୨ଏମ୍‌.ଏଲ୍‌. ଆଟ୍ୋପାଇନ୍‌ । ତେଣୁ ପ୍ରାୟ ୪ 
ଏମ୍‌.ଏଲ୍‌. କୋଟାସେଟ୍‌ ତାର ଦେହ ଭିତରକୁ ଯାଇଥଲା- ଯାହା ଥୁଲା ଖଇରୀକୁ ଅସାଡ଼ 
କରିଦେବାପାଇଁ ଯଥେଷ୍ଟ । 

ମାତ୍ର ସେ ପୂରାପୂରି ଅଚେତ ହୋଇ ନଥୁଲା । ସେତେବେଳେ ବି ସେ ଆମମାନଙ୍କର 
ଉପସ୍ଥିତି ଜାଣି ପାରୁଥ୍ୂଲା । ମୁଁ ତା' ପାଖରେ ବସି ତା'ରି ପିଠି ଥାପୂଡ଼େଇ ଦେଲି ଓ ସେ 
ତା'ର କ୍ରାନ୍ତ ଆଖ ଓ ବିଷଣ୍ଡ ଚାହାଣିରେ ମତେ ଚାହିଁ ଲା । ସେତେବେଳକୁ ତା'ର ଦେହରେ 
ମୁଣ୍ଡରେ ହାତ ବୁଲେଇ ତାକୁ ଆଦର କରୁଥିଲା ତା'ର ମାଆ । ଖଇରୀ ତାକୁ କରୁଣ ଦୃଷ୍ଟିରେ 
ଚାହିଁଲା । ମୁଁ ତା'ର ନାଡ଼ି ଦେଖୁଲି, ନିଃଶ୍ବାସ ଗଣିଲି ଓ ଦେହର ଉତ୍ତାପ ମିଲି । ତା'ର 
ନାଡ଼ିର ଗତି ଥୁଲା ୮୮, ମିନିଟକୁ ସେ ୨୬ ଥର ନିଃଶ୍ବାସ ନେଉଥୂଲା ଓ ଛାତୁଥୁଲା ଏବଂ 
ଦେହର ଉତ୍ତାପ ଥୁଲା ୧୦୧ ତିଗ୍ରୀ ଫାରେନ୍‌ ହିଟ୍‌ । 

ସେତେବେଳକୁ ମୁଁ ଜାଣିସାରିଥୁଲି ଯେ ଖଇରୀ ଆଉ ବଞ୍ଚିବ ନାହିଁ ଓ ଯଦି ଦୈବାତ୍‌ 
ବଞ୍ଚିଯାଏ, ତେବେ ତାହା ଭଗବାନଙ୍କର ଗୋଟିଏ ଚମକୁାରିତା ହେବ ! ସେତେବେଳେ ଯାଇ 
ମୁଁ ଜାଣି ପାରିଲି ଯେ ଏଇ ଗତ କିଛିଦିନ ହେବ ଖଇରୀ ଯାହା କରୁଥଲା, ତାହା ନିଜ ଆୟତ୍ତ 
ଭିତରେ ଥାଇ କରୁନଥୂଲା ! 

ମୁଁ ଲକ୍ଷ୍ଯ କଲି, ମଝିରେ ମଝିରେ ତା'ର ଦେହ ଥରି ଉଠୁଚି । ପାଟିରୁ ଲାଳ ଗତୁଚି ଓ 
ବେଳେବେଳେ ତୋଳା ବୁଲାଇ ସେ କାହାକୁ ଖୋଜୁଛି । କିନ୍ତୁ କାହାକୁ ? 

ମୁଁ ତା'ର ଆଉ ଟିକିଏ ପାଖକୁ ଘୁଞି ବସିଲି । ଏମିତି ଥରେ ତୋଳା ବୁଲାଉ ବୁଲାଉ 
ଲକ୍ଷ୍ୟକଲି, ତା'ର ଆଖୁ ମୋ” ଉପରେ ସ୍ରିର ହୋଇଗଲା । ସେ ସେମିତି ଶବ୍ଦ କରି ମୋତେ 
ତାକିଲା, ଯେମିତି ଶବ୍ଦକରି ସେ ସୁସ୍ତ ଥୁଲାବେଳେ ଆମକୁ ତାକେ । ମାତ୍ର ସେ ତାକିବାର 
ସ୍ଵର ଥୁଲା ଖୁବ୍‌ କ୍ଷୀଣ । ମୁଁ ତା' ପାଖକୁ ଆଉ ଟିକିଏ ଘୁଞିଯାଇ ତା'ର ଦେହକୁ ଲାଗି ବସିଲି ! 
ସେ ମତେ ସେମିତି ଚାହିଁ ରହିଥାଏ । କି କରୁଣ ସେ ଚାହାଣି ! ସତେଯେମିତି ଏ ଜନ୍ମରେ 
ଅଉ ତା' ସହିତ ଦେଖା ହବ ନାହିଁ । ସତେଯେମିତି ସେ ଜମ୍ପାରୁ ଚାହୁଁ ନାହିଁ ଯେତେ ଅଳୀକ 
ହେଉ ପଛେ ଏ ସ୍ପେହ ମମତା ବନ୍ଧନ ତୁଟାଇ ଚାଲିଯିବାପାଇଁ । ତା'ର ଆଖୁରୁ ଦି'ଧାର ଲୁହ 
ଝରି ପଡିଲା । ମୁଁ ପୃକ୍ତିଘ ହୋଇ ତା'ର ମୁହଁ ପାଖକୁ ଗୋଟାଏ ପାଣି ବେସିନ୍‌ ଟେକି ଧରିଲି 
ଓ ସେ ପାଖାପାଖୁ ପ୍ରାୟ ଦେଢ଼ ଲିଟର ପାଣି ପିଇଗଲା । ତା'ର ମୁହଁ ଟିକିଏ ତୃପ୍ନ ଦେଖାଗଲା, 
ଯେମିତି କି ମଲାବେଳକୁ ମୋ ହାତରୁ ପାଣି ପାଇବା ଥୁଲା ତା'ର ଶେଷ ଇଚ୍ଛା ଭିତରୁ ଗୋଟିଏ । 

ସେ ଥରି ଉଠିଲା ଓ ପୁଣି ଥରେ ବାଚ୍ରି କଲା । କଳା ପଚା କାଦୁଅ ପରି ଥୁଲା ସେ 
ବାନ୍ତି । ମୁଁ ଣ୍ଟ ଜାଣି ପାରିଲି- ଆଉ ନୁହେଁ ! ଏଇ ଶେଷ । ମୁଁ ଭଗବାନଙ୍କୁ ପ୍ରାର୍ଥନା କଲି, 
ହେ ଭଗବାନ ! ତମେ ଖଇରୀକୁ ଏ ମୃତ୍ୟୁ ଯନ୍ତ୍ରଣାରୁ ଯେତେ ଶୀଘ୍ର ପାରୁଚ ଉଦ୍ଧାର କର । ମୁଁ 
ଅନୁଭବ କରୁଥୁଲି, ନିଶ୍ଚିତ ମୃତ୍ୟୁ ଆତ଼କୁ ଖଇରୀର ଏ ଭୟାନକ ଯାତ୍ରା ମୁଁ ବେଶି ସମୟ 
ବରଦାସ୍ତ କରି ପାରିବି ନାହିଁ । 

ବାନ୍ତି ପରେ ବାଚ୍ରିରେ ଖଇରୀ ଶୋଇଥିବା ଜାଗା ଓଦା ହେଇଯାଇଥୁଲା । ତେଣୁ ଖଣ୍ଡେ 
ଶୁଖୂଲା ବିଛଣା ଚାଦର ଆଣି ତା'ର ମାଆ ଓଦା ଜାଗାରେ ପାରିଦେଲା ଓ ଖଇରୀ ତା' ଉପରେ 
ମୁଣ୍ଡ ରଖ ଶୋଇଲା । କିବ୍ଧୁ ସେ ଶାନ୍ତିରେ ଶୋଇପାରୁ ନଥୁଲା । ବାରମ୍ବାର ତାକୁ ଅଇ 
ଉଠେଇ ଆସୁଥ୍ଧଲା , ତା'ର ପେଟ ଆଉଣ୍ି ହୋଇ ଯାଉଥୁଲା। ମୁଁ ତା'ର ମୂଞ୍ତ ପାଖକୁ ଘୁଞିଯାଇ 
ଚକାମାଡ଼ି ବସିଲି ଓ ତା'ର କପାଳରେ ହାତ ରଖୁ ନରମ ସ୍ବରରେ ତାକୁ ତାକିଲି । ସେ 
ଜବାବ୍‌ ଦେଲା ଓ ଘୁଛି ମୋ' କୋଳରେ ମୂଣ୍ଡ ରଖ ଶୋଇଲା । ସବୁ ଛୋଟ ପିଲା ଯେମିତି 
ରୋଗ ବାଧୁକିରେ ପଡ଼ିଲେ ଚାହାନ୍ତି ତାଙ୍କ ପାଖରେ ସମସ୍ତେ ବସିଥାନ୍ତ ଠିକ୍‌ ସେଇଆ ବୋଧେ 
ସେ ଚାହୁଁଥୁଲା । ତା'ର ମା ଯେ ତା' ପାଖରେ ଅଛି, ତାହା ବି ସେ ଜାଣି ପାରୁଥୁଲା | ସେ 
ବୋଧହୁଏ ଚାହୁଁ ଥୁଲା ଯେ ଶେଷ ନିଃଶ୍ବାସ ଗଲା ବେଳକୁ ତା' ପାଖରେ ତା' ବାପା, ମା ସମସ୍ତେ 
ଥାଆନ୍ତୁ, ଯେମିତି କି ସେ ସମସ୍ତଙ୍କ ଦେଖୁ ମରିପାରିବ । ମୁଁ ମୋର ମୁହଁ ନୁଆଁଇ ନେଇ ତା' 

ମୁହଁରେ ଚୁମା ଦେଲି ଓ ତା'ର ତାହାଣ ଗାଲରେ ମୋ ବୀ ଗାଲ ଥାପି ଶୋଇଲି । ତାକୁ 
ନିଶ୍ଚୟ ଭଲ ଲାଗୁଥ୍ୂଲା । ନହେଲେ ସେ ଅଲ୍ଳ କେଇ ମିନିଟ୍‌ ଭିତରେ ଆଖ୍ଧବୁଜି ଆରାମରେ 
ଶୋଇ ପଡ଼ିଥାଆନ୍ତା କେମିତି ? 

ପ୍ରାୟ ଅଧ ଘଣ୍ଟା ପରେ ପୂଣି ତା'ର ନିଦ ଭାଙ୍ଗଗଲା । ଏଥର ସେ ଉଠି ଠିଆ ହେବାକୁ 
ଚେଷ୍ଟା କଲା ! ଇତି ମଧ୍ୟରେ ଆମେ ତା'ପାଇଁ ଗୋଟିଏ 'ଏନ୍‌କ୍ଲୋଜର୍‌'ର ବ୍ୟବସ୍ଥା କରି 
ସାରିଥୁଲୁ । ଆମେ ତା'କୁ ତା' ଭିତରକୁ ନେଇ ଆସିଲୁ । ସେ ଟିକିଏ ସୂଚ ମନେ ହେଉଥଲା । 
ସତେ ଯେମିତି ଆମକୁ ସାନ୍ତ ନା ଦବାକୁ ଚାହୁଁ ଥୁଲା ଯେ- ଏତେ ବ୍ୟସ୍ତ ହଉଚ କାହିଁକି, ମୁଁ 
ପୁଣି ଭଲ ହେଇଯିବି ଯେ । ସେ ଉଠି ଠିଆ ହବାକୁ ଚେଷ୍ଟାକଲା, କିନୁ ପାରିଲା ନାହିଁ । ସେ 
ଶକ୍ତି ଆଉ ତା'ର ନଥ୍ୂଲା । ତଥାପି କୌଣସିମତେ ସେ ଉଠି ଠିଆହେଲା ଓ ଚାଲିବାକୁ 
ଚେଷ୍ଟାକଲା । କିନ୍ତୁ ଦି' ଚାରି ପାହୁଞ୍ଡ ଯାଇଚି କି ନାଇଁ ସମ୍ଭାଳି ନପାରି କଚାଡ଼ି ହୋଇ ପଡ଼ିଲା । 

ମୁଁ ପରୀକ୍ଷା କରି ଦେଖୁଲି, ତା ନାଡ଼ି ଥୁଲା ମିନିଟ୍‌କୁ ୧୪୬ ଓ ଦେହର ଉତ୍ତାପ 
ଥୁିଲା୧୦୪.୦ ତିଗ୍ରୀ ସେଲ୍‌ସିଅସ୍‌ । ତାହା ପୂଣି ବାରମ୍ବାର ବଢୁଥୁଲା ଓ କମୁଥୁଲା । ତା'ର 
ଆଖ ଦେଖାଯାଉଥିଲା ନିଦୁଆ ଓ କ୍ରାନ୍ତ | ଇତି ମଧ୍ୟରେ ମୁଁ ବାରିପଦା ଯାଇ କେତେଟା 
ଓଁଷଧ ଆଣି ଫେରିଆସିଥୁଲି । ତାକୁ ନିୟମିତ ଭାବେ ଓଏଁଷଧ ଦିଆଯାଉଥିଲା, କିରୁ କିଛି 
ତାକୁ କାଟୁ କରୁନଥିଲା । 

ଅଗତ୍ୟା ଟିକିଏ ଦୂରରେ ବିଛଣା କରି ତା'ର ମାଆ ଓ ମୁଁ ତାକୁ ସେଇଠି ଜଗିବସିଲୁ 
ରାତି ସାରା । ରାତି ପ୍ରାୟ ଗୋଟାଏ ଚାଳିଶି ବେଳକୁ ଖଇରୀ ଉଠି ଠିଆହେଲା ଓ ଆମ 
ଆଡ଼କୁ ଆସିଲା । ସେ ମତେ ଓ ତା'ର ମା'କୁ ଚାହିଁଲା । ଆମେ ତାକୁ ଜଗି ବସିଥୁବା ଦେଖୁ 
ଆଶ୍ବସ୍ତ ହେବା ପରି ଜଣାପଡ଼ିଲା । ସେ ଟଳମଳ କରୁଥଲା ଓ ତା'ର ପୂଞ୍ଟ ବାଘୁଣୀ ଦେହର 
ଓଜନକୁ ଦୁର୍ବଳ ଚାରିପାଦ ସମ୍ଭାଳି ପାରୁ ନଥୁଲା, ସେ ପୁଣିଥରେ କଚାଡ଼ି ହୋଇ ପଡ଼ିଲା । 

ସକାଳ ପ୍ରାୟ ପାଞ୍ଚଟାବେଳକୁ ସେ ପୁଣି ଉଠିଲା। ବାରି ତଥାପି ବନ୍ଦ ହେଇନଥାଏ ଓ 
ବାରି ସହିତ ତା'ର ଅନ୍ତନାତ଼ିରୁ ମଳ ଇତ୍ୟାଦି ମଧ୍ୟ ବାହାରି ଆସୁଥାଏ । ମାତ୍ର ଶେଷକୁ ଝାଡ଼ା 
ପରିସ୍ରା ସବୁ ବନ୍ଦ ହୋଇଗଲା । ସଂଭବତଃ ତା'ର ଅନ୍ତନାଡ଼ିରୁ ସବୁତକ ଖାଦ୍ୟ ଓ ଜଳୀୟ 
ଅଂଶ ନିଃଶେଷ ହୋଇ ବାନ୍ତି ସହିତ ବାହାରି ସାରିଥୂଲା । 

ଶେଷ ବାରଘଣ୍ଟା ତା'ର ଦେହ ଥୁଲା ସଂପୂର୍ଣ୍ଣ ଗ୍ରର । ଟିକିଏ ବି ହଲ୍ଚଲ୍‌ ସେ କରୁନଥୂଲା । 
ମାତ୍ର ମୁଁ ଲକ୍ଷ୍ଯ କରୁଥ୍ୁଲିଂ ସେ ତା'ର ଲାଞ୍ଜ ହଲାଇବାପାଇଁ ବହୁ କଷ୍ଟ କରୁଛି । ସେ ଯେ 
ବଞ୍ଚିଛି, ତା' ପାଇଁ କେହି ବ୍ୟସ୍ତ ନହୁଅନ୍ତୁ- ଏହାହିଁ କ'ଣ ସେ ଜଣାଇ ଦେବାକୁ ଚାହୁଁ ଥୁଲା ! 

ସେଦିନ ଥୁଲା ମାର୍ଚ ୨୮ ତାରିଖ । ସେଇ ଦିନ ଅପରାହ୍ଣରେ ସେ ଚାଲିଗଲା। ଦିନ 
୩ଟା ୨୯ରେ ତାକୁ ଆଭିଲ୍‌ ସିରାପ୍‌ ଖୁଆଇଥିଲା ତା'ର ମାଆ । କିଛି ପାଣି ବି ସେ ତା' 
ମା' ହାତରୁ ପିଇଲା । ତା'ପରେ ହଠାତ୍‌ ଉଠି ପଡ଼ିଲା ଓ କେମିତି ଗୋଟାଏ ଅବୋଧ୍ୟ ଶବ୍ଦ 
କରି ସାତ ପାଦ ଆଗକୁ ଯାଇ କଚାଡ଼ି ହୋଇ ପଡ଼ିଲା । ଆମେ ଯାଇ ଦେଖୁ ତ ତା'ର ଦେହ 
ଉଷୁମ ଲାଗୁଚି- ଅଥଚ ତା'ର ନିଃଶ୍ବାସ ଆଉ ଚାଲୁନାହିଁ । 


ବାଘରାଣୀ ଖଇରୀ ଛ ୧୦୭ 


Digitized by srujanika@gmail.com 


ଖଇରୀକୂ ନେଇ ମୋର ଥ୍ୂଲା ଅନେକ ସ୍ଵପ୍ପ ମାତ୍ର ମୋର ସବୁ ସ୍ଵପ୍ପକୁ ଅଧାରେ 
ଛାତ଼ିଦେଇ ଖଇରୀ ଚାଲିଯିବା ପରେ ମତେ କେମିତି ଲାଗିଲା, ତାହା ମୋର ଅତି ଗଭୀର 
ନିଭୃତ ଅନୁଭବ । ତାହା ମୁଁ ପ୍ରକାଶ କରି ପାରିବି ନାହିଁ । ଖଇରୀ ଚାଲିଗଲା । ତା'ର ମଣିଷ 
ମା' ବି ଦିନେ ଯିବ ଓ ମୁଁ ବି ଦିନେ ଯିବି । ମାତ୍ର ମୋର ଏବଂ ତା' ମା'ର ଶେଷ ଇଢା, ଏବେ 
ଖଇରୀର କବର ଯୋଉଠି ହେଇଚି, ତା'ର ଦି'ପାଖରେ ଆମର ଦି'ଟା କବର ହବ, ପାଖକୁ 
ପାଖକୁ ରହିବ ବାକି, ବାଘ, ଜମୁ ଓ ଭାଇନା- ସମସ୍ତଙ୍କର କବର । ତାହା ଯୁଗଯୁଗକୁ ରହିବ 
ଓ ତାକୁ ଦେଖୁଲା ବେଳେ ସମସ୍ତେ ଗୋଟିଏ କଥା ମନେ କରୁଥିବେ ଯେ- ବଣର ହିଂସ୍ର ପଶୁ 
ବି ସ୍ପେହ ମମତା ପାଇଲେ ମଣିଷ ପରି ଆଚରଣ କରିପାରେ । ହିଂସ୍ୂତା ଆହାର, ନିଦା, ଭୟ 
ଓ ମୈଥୂନ ପରି ସହଜାତ ହୋଇପାରେ, ମାତ୍ର ତା'ର ଆଚରଣ ପରିବେଶ ଓ ପରିସ୍ଥିତି ଦ୍ଵାରା 
ନିୟନ୍ତ୍ରିତ ହୋଇଥାଏ । ଏ ଦୃଷ୍ଟିରୁ ଦେଖୁଲେ, ପଶୁ ଓ ମଣିଷ ମଧ୍ୟରେ କିଛି ପାର୍ଥକ୍ୟ ନାହିଁ - 
ଯାହାକୁ କି ପଶୁ ଓ ମଣିଷ ଭିତରେ ଭିନ୍ନତାର ମାନଦଞ୍ଡ ଭାବରେ ଗ୍ରହଣ କରାଯିବ । 

ଖଇରୀର ମୃତ୍ୟୁର ଏତେଦିନ ପରେ ବି, ଆଜି ମୁଁ କେବେ ବି ଭାବି ପାରେ ନାଇଁ ଯେ 
ଖଇରୀ ଥୁଲା ଗୋଟାଏ ଜଙ୍ଗଲୀ ପଶୁ । ଏବେ ବି ମୋର ମନେ ହୁଏ ଯେ ଖଇରୀ ଥୁଲା 
ମୋର ଅତି ଆପଣାର ଗେହ୍ଲା ଝିଅ ଓ ଜନ୍ମଜନ୍ମର ପରିଚିତ । ଏ ଜନ୍ମରେ ସିନା ସେ ମୋତେ 
ଛାଡ଼ି ଚାଲିଗଲା- ଆରଜନ୍ସରେ ସେ ନିଶ୍ଚେ ମୋର ମାଆ ହୋଇ ଜନ୍ମ ହବ | 

ଝଡ଼ର ଭଗଲ୍‌ ଓ ଧରଣୀର କୃଷ୍ଟସାର', ‘ଓ ଅନ୍ଧଗଳି', ‘ନଦୀର ନାମ 
ଗଣତନ୍ତ୍ରୀ ଏବଂ ‘ପ୍ରଥମ ଓ ଶେଷ ଗଲ୍ନଗ୍ରବ୍ତର କାଳଜୟୀ କଥାଶିଲାୀ 
ଅଖିଳ ମୋହନ ପଟଚ୍ଚନାୟ କଙ୍କର ଆଉ ଦୁଇଟି ଉଲ୍ଲେଖନୀୟ ପୂସ୍ତକ 
ହେଉଛି “‘ଅନ୍ୟଦେଶ' ଓ “ଅନାଗତ ଫାଲ୍‌ଗୂନ' । ‘ଅନ୍ୟଦେଶ”ଂରେ ସେ 
ଜଣେ ଅନୁସନ୍ଧିସୁ ପର୍ଯ୍ୟଟକ ଏବଂ ଅନାଗତ ଫାଲ୍‌ଗୁନ'ରେ ଜଣେ 
ସବଚନ୍ଦ ସୃପ୍ପବିଳାସୀ । ପରିମାଣରେ ସ୍ୃଲ୍ବ ହେଲେ ହେଁ ଗୁଣାତ୍ସକତାରେ 
ଗରୀୟାନ୍‌ ଏହି ପ୍ରତିଭାଧର ସ୍ଵଷ୍ଟାଙ୍କ ଭାଷାରେ, ‘ଜୀବନ ଉପଭୋଗ ପାଇଁ, 
ତାକ ଗୋଟାଏ ନିଦଦିଷ୍ଟ ଛାଞ୍ଚରେ ଢଳାଯାଇ ପାରେନା କିମ୍ବା ଅଯଥା ସିରିୟସ୍‌ 
କରାଯାଇ ପାରେନା ।' 

ଅଖିଳ ମୋହନଙ୍କ ଅକାଳ ପ୍ରୟାଣର ପ୍ରାୟ ସାତ ବର୍ଷ ପରେ, ତାଙ୍କର 
୬୨ ତମ ସୃନକ୍ଷତ୍ର ୧୮ ଡିସେମ୍ବର ୧୯୮୯ରେ ଇଷ୍ଟର୍ଣ୍ଚ ମିଡ଼ିଆ ଲିମିଟେଡ଼୍‌ 
ପକ୍ଷରୁ ପ୍ରଥମେ ପ୍ରକାଶ ପାଇଥିଲା ‘ବାଘରାଣୀ ଖଇରୀ' | ଏକ ମାନବେତର 
ପ୍ରାଣୀର କାହାଣୀ ଭାବରେ ସମଗ୍ର ଓଡ଼ିଆ ସାହିତ୍ୟରେ ଏହି ଏକମାତ୍ର 
ଜୀବନୀ ପୁସ୍ତକ 'ଆମ ଓଡ଼ିଶା' ପକ୍ଷରୁ ଆଜି ପୂଣିଥରେ ନୂଆ ରୂପରେ 
ପ୍ରକାଶ ପାଉଛି । ! 

